

# उत्तररामचरिते पात्राणां परिचयः

- पुमांसः -

सूत्रधारः—प्रधानो नटः

नटः—सूत्रधारेण समं संभाषणकारी नटः

कञ्जुकिन्—द्वारपालः

गृष्टिः—दशरथस्थान्तःपुरचरो दूतः

अष्टाचक्रः—कहोडमुनेः पुत्रः

रामः—अयोध्याया नृपः, अत्र प्रधानो नायकश्च

लक्ष्मणः—सौमित्रोत्तमः, रामानुजश्च

लव-कुशौ—रामस्य युगलौ तनयौ

जनकः—विदेहाधिपतिः, सीतायाः पिता च

दुर्मुखः—रामस्यासन्नपरिचारको गूढचरः

शम्बूकः—शूद्रतपस्वी

दाण्डायनः }  
सौधातकिः } वाल्मीकिमहर्षेरन्तेवासिनौ

दिव्यपुरुषः—शापोपहतः प्राक्शम्बूकस्वरूपः

चन्द्रकेतुः—लक्ष्मणाभजः

सुमन्त्रः—चन्द्रकेतोः सारथिः

वाल्मीकिः—महर्षिः, रामायणप्रणेताऽऽद्यकविश्च

विद्याधरः—देवताविशेषः

यटवः—वाल्मीकिमहर्षेराश्रमस्थाश्छात्राः

पुरुषः—चन्द्रकेतुचम्बूगतः सैनिकः

- स्त्रियः -

सीता—रामचन्द्रस्य भार्या, विदेहाधिपतेः कन्या, अत्र च नायिका

कौसल्या—रामजननी, दशरथभार्या

अरुन्धती—वसिष्ठमुनेर्भार्या

आत्रेयी }  
( तापसी ) } तपस्विनी

वासन्ती }  
( वनदेवता ) } देवता

मुरला }  
तमसा } सरितौ ( मानुषदेहभाजौ )

पृथिवी—सीताया जननी, भूमिश्च

गङ्गा }  
भागीरथी } रघुकुलपावनी मुरसरित् ( मानुषदेहश्च )

विद्याधरी—विद्याधरस्य दयिता

प्रतिहारी—द्वारपालिका

## प्रथमाङ्कस्य कथावस्तु

अत्र नान्दीपठनादनन्तरं सूत्रधारः प्रविश्य कथं नामाधिकारिपुरुषा निवृत्तव्यापाराः सन्तः षष्ठाभिषेकसमये चतुरेषु विश्राम्यन्तीनि सकुतूहलं पृच्छति । नरश्च निवेदयति कथानायकस्य श्रीरामचंद्रस्य यौवराज्याभिषेकोत्सवः समवसितः, तत्रोपस्थितानां लङ्कासमस्तसुहृदां एवंगमराक्षसानां नानादिगन्तपावनब्रह्मर्षि-राजर्षिवृन्दानां स्वदेशगमनादेव विश्रांतचारचरणानि चत्वरस्यानानीति । गुरुजनो दशरथभार्याभिः सह ऋष्यशृङ्गस्य द्वादशवर्षिके सत्रे समुपस्थायामासन्नप्रसवां जानकीं विमुच्य ययौ । जनकोऽपि यौवराज्याभिषेकोत्सवादि सुखेन नीत्वा विदेहान् गतश्च । तद्वियोगादिमनस्कां सीतां परिस्तावयितुं रागचन्द्रो धर्मासनाद्वासगृहं प्रविशतीति कथांशोऽत्र प्रस्तुतः । एतस्मिन्नेवांतरे ऋष्याश्रमादधावको 'जामातृयज्ञेन वयं निरुद्धास्त्वं बाल एवासि, नवं च राज्यम् । युक्तः प्रजानामनुरक्षणे स्यास्तस्माद्यशो यत् परमं धनं व. ॥' इति वसिष्ठमुनेः संदेशमादायाजगाम । रामचन्द्रोऽपि—'भेहं दया च सौख्यं च यदि वा जानकीमपि । आराधनाय लोकानां मुबतो नास्ति मे व्यथा ॥' इति भगवन्मैत्रावरुणिसमादेशानुगुणं करोमीत्युक्त्वा वसिष्ठसंदेशमुपादत्तवान् । ततश्च विचेतस्कां सीतां समनुरक्षयितुं लक्ष्मणचित्रितालेख्यदर्शने प्रस्तुते पूर्वा-नुभूतानन्दवियोगादिमाद्युक्तेन श्रीरामचन्द्रेण 'दुःखाग्निर्मनसि पुनर्विषच्यमानो हन्मर्मत्रण इव वेदनां तनोति ।' इत्यादिना कृतं पुनःसंवेदनाविष्करणम् । अलेख्यदर्शनकौतुकेन सीता चापि 'प्रसन्नगंभीरासु वनराजिषु पवित्रनिर्मल-शिशिरसलिलां भागीरथीं पुनरप्यवगाहिष्ये' इति प्रत्युपजातदोहदा ह्रमवत् । तस्या दोहदपूर्त्यर्थं रामः 'सत्वरं रथमुपस्थापय' इति लक्ष्मणं समादिष्टवान् । एतस्मिन्नेवांतरे रामेण पूर्वं प्रेषितो दुर्मुखाल्ख्यो गूढचरो रामं समुपेत्य लङ्कायां रावणगृहे निवासाद्यधिष्ठ्य सीताविषयकं यत्कौलीनं श्रुतं तद्यथावद्गमं रहसि न्यवेदयत् । स तेन लोकापवादेन दूनचेतस्त्वादृतसंज्ञोऽभवत् । लब्धचेत-नश्चाथ सीताया वने त्याग एवात्र निष्कृतिरिति मन्यमानो रामः सुनिर्भरं विलप्य लक्ष्मणाय तयानुष्ठातुं रहसि समादिशत् । एवं सीतालक्ष्मणौ रथारूढौ भूत्वा वनप्रयाणाद्यौपस्थितवन्तौ ।

# महाकविभवभूतिविरचितम् उत्तररामचरितम्

- प्रथमोऽङ्कः -

इदं कविभ्यः पूर्वैभ्यो नमोवाकं प्रशास्यहे ।

वन्देमहि च तां वाणीममृतामात्मनः कलाम् ॥ १ ॥

तलस्पशिनी ।

पुरि भुवि महितायां भूमिसाराभिधायामधिमुनिमृगुनीर्थोपान्तमाश्रयखेलम् ।  
किमपि नतशरण्यं मङ्गलं मद्भवल्लीजगदधिपतिसंज्ञं द्वन्द्वमानन्दयेन्नः ॥

ज्ञानं सर्वपराधीनं तदेतुश्चेद्वयाननः ।

स चेद्भक्तपराधीनस्तं विना कं व्रजाम्यहम् ॥

भूसारपुरवाम्ब्यो चाधूलो वीरराघवः ।

भवभूतिकृतिं हृषी व्याचष्टे कल्याणायमीम् ॥

भवभूतेः कवीन्द्रस्य क गम्भीरो गिरां भरः ।

क मन्मतिरतिस्थूला सहायोऽत्र ह्वयाननः ॥

चापल्यमथवा बाल्यं कृतावस्थां प्रवर्तकम् ।

तथापि कृपया सन्तः संतन्वन्तां शुभां दशम् ॥

अथ तत्रभवान्भवभूतिनाम कविकण्ठीरवः 'एकः शब्दः सम्यग्ज्ञातः सुष्ठुप्रयुक्तः स्वर्गे लोके कामधुग्भवति' इत्यादिश्रुत्या परिनिष्ठितशब्दप्रयोगस्य धर्मत्वमवगच्छन् 'काव्यं यज्ञसेऽर्थकृते' इत्यादिना काव्यरूपस्य तस्य प्रकर्षं विभाव्य, 'शैवा वयं न खलु तत्र विचारणीयं पञ्चाक्षरीजपपरा नितरां तथापि । चेतो मदीयमतसीवुमुमावभासं स्मेराननं स्मरति गोपबधून्निगोरम् ॥' इत्यादिन्यायेन गङ्गुरितभगवद्भक्तिकृतया 'स वाम्निमगो जनताधविष्टो यस्मिन्प्रतिश्लोचमचद्वलयपि । नामान्यनन्तस्य यशोऽङ्कितानि यच्छृण्वन्ति गायन्ति गृणन्ति साधवः ॥' इत्यादिन्यायेन 'प्रबन्धानां प्रबन्धूनामपि कीर्तिप्रतिष्ठयोः । मूलं विषयभूतस्य नेतुर्गुणनिरूपणम् ॥' इत्यादिन्यायेन च भगवद्भूतान्विबधुः, तत्रापि 'यदि ध्रुवं पूर्वेति जहति रामस्य चरितम्' इत्यादिन्यायेन रामस्य प्रतिपिपादयिषुः, इदस्य श्रान्त्यापेक्षया 'देवानामिदमामनन्ति मुनयः वान्तं कर्तुं चाक्षुषम्' इत्युक्तानां श्रयत्वप्रयुक्तप्राधान्यात्प्रकरणादीनां यथा-यथं रसयस्तुनायनापकर्षात्तत्प्रकर्षात्तत्कं चिकीर्षुः, पूर्वचरितस्य महावीरचरितत्वेन वर्णितत्वात्, उत्तरं चरितं वर्णयितुमसिंधाय पूर्ववद्विधानाद्भूतां नान्दीमाह—  
इदं कविभ्य इति । 'इदं', 'कविभ्य' इति पदद्वयमिदम् । अतो द्वादशपदत्वसिद्ध्या न नान्दीपदनियममङ्गः । 'इदम्' इति चोद्देश्यसमर्पकं द्वितीयान्तं निशेष्यवाचकम्,

पाठा०-१ 'विन्देम देवतां', 'वन्देम देवतां वाच'.

‘नमोवाकम्’ इति च विधेयसमर्पकं विशेषणवाचकं च । तथा च—इदं प्रारिप्सित-  
ग्रन्थादौ चिकीर्षितत्वेन बुद्धिस्थं मङ्गलं पूर्वभ्यः कविभ्यो नमोवाकं प्रशास्यहे ।  
पूर्वकालप्रसिद्धप्राचेतसादिकविविषयकनमोवाकं निर्दिशाम्—इति वाक्यार्थः । ‘प्रशा-  
सनं तु निर्देशः’ इति कोशः ‘आढः शासु इच्छायाम्’ इति धातोः आङ्पूर्वस्त्वं  
प्रायिकमित्युक्तेः प्रपूर्वकत्वेनेच्छार्थकत्वं च । ‘नमोवाकं’ इति कोशः । भावे  
घञ् । कुरवम् । एतन्मङ्गलोद्देश्यपूर्वकविविषयकनमोवाकविधेयकबोधजनकशब्द-  
प्रयोगवानहम्, एतन्मङ्गलोद्देश्यपूर्वकविविषयकनमोवाकविधेयकेच्छावानहम्, इत्य-  
न्वयबोधः । ‘नमोवाकम्’ इत्यत्रैकदेश ‘नमः’ शब्दापेक्षया ‘कविभ्यः’ इति चतुर्थी ।  
‘नमःस्वस्ति—’ (२।३।१६) इत्याद्यनुशासनात् । अत्र नान्दीप्रभृतिप्रशस्तिरुपचरमाङ्क-  
पर्यन्तस्य कर्तव्यस्य बुद्धिस्थत्वेऽपि प्रत्यासत्तिन्यायाज्जमोवाकमिति विधेयानुसाराच्च  
मङ्गलस्यैव ‘इदं’ पदेन विवक्षा । इदमिति च सामान्ये नपुंसकम् । नमोवाकमिति तु  
पुंलिङ्गम् । तथा च—शुक्तिं रजतं जानातीत्यादाविव विशेष्यनिष्प्रत्वाभावेन समान-  
लिङ्गत्वाप्रसक्त्या न तद्वाधरूपदोषः । ‘इदं नमोवाकम्’ इत्यत्र नमोवाकमित्यस्य  
विशेष्यवाचकत्वमभ्युपगम्य तद्विशेषणवाचकस्य इदंपदस्य ‘सामान्ये नपुंसकं’  
( वा. ५०४३ ) इति नपुंसकत्वाश्रयणे तु विशेष्य-विशेषणवाचकपदयोः समान-  
लिङ्गत्वं बाधितव्यमित्यस्वारस्यम् । इदंपदप्रयोजनं च मृग्यं स्यात् । उच्चरीत्याश्र-  
यणे तु मालतीमाधवादौ अन्यादृशमङ्गलेच्छायामपि एतन्नाटककर्तव्यमङ्गलं पूर्वक-  
विविषयकनमोवाकमिच्छाम इत्यर्थलाभेन सप्रयोजनत्वम्, विशेष्यविशेषणवाचकयोः  
समानलिङ्गत्वबाधाभावश्चेति न दोष इति बोध्यम् । अत्र ‘पूर्वभ्यः कविभ्यो नमो-  
वाकमिदं प्रशास्यहे’ इति योजयित्वा पूर्वकविविषयकनमोवाकरूपमेतन्मङ्गलमिच्छाम  
‘इत्युद्देश्यभावविरहेण पक्षान्तरमपि । अत्रापि इदमिति सामान्ये क्लीबम् । नमोवा-  
कमिति च पुंलिङ्गमेव । ‘राज्यश्रीप्रथमावतारपदवीमारुह्य सिंहासनम्’ इत्यादाविव  
विशेष्यनिष्प्रत्वाभावेन समानलिङ्गकत्वप्रसक्तेः । अमात्यानुवर्तनपुरःसरराजदर्शन-  
न्यायेन गुणहृतात्मसंस्कारः प्रधानोपकाराय महत्ते प्रभवति । तत्र गुणोऽपि संस्कार-  
मनुभवतीति न्यायेन, कविनमस्कारानन्तरं वाणीं नमस्करोति—वन्देमहीति ।  
एतेन अनुग्राहकवाणीनमस्कारात्पूर्वमनुग्राह्यप्राचेतसादिनमस्कारायोग इत्यपास्तम् ।  
‘भगवद्वन्दनं त्वाद्यं गुरुवन्दनपूर्वकम्’ इति विधेयम् । ‘मधुमयकणितीना मार्गदर्शी  
महर्षिः’, ‘काव्यज्ञशिक्ष्याभ्यासः’ इति च प्राचेतसादीनां गुरुत्वानपायाच्च । तां प्रसिद्धां  
पूर्वोक्तनमस्कारार्हत्वेन बुद्धिस्थामिति वा । अमृतां दाधतीम् । ‘यज्ञशेषमुधामोक्षेष्व-  
मृतं दाधते त्रिषु’ इत्यभिधानात् । अत्र यज्ञशेषमुधामोक्षस्वरूपेति कश्चित्,—तज्जः अ-  
मृतमिति क्लीत्वालाभात्, तज्जभेऽपि स्वरूपामित्यर्थालाभात् । आत्मनः परमात्मनः  
धियःपत्युः कलामंशभूताम् । विग्रहाध्याये तथा प्रतिपादनात्, ह्यग्रीवांशत्वाच्च । तदु-  
क्तमाचार्यै—‘दाक्षिण्यरम्या गिरिशस्य मूर्तिर्देवी सरोजासनधर्मपत्नी । व्यासादयोऽपि  
व्यपदेश्यवाचः रजुरग्नि सर्वे तव शक्तिलेशैः ॥’ इति । वाणीं वन्देमहि च प्रणमाम च ।  
वन्दतेर्लिङ्गपुत्तमपुरुषबहुवचनम् । पूर्वोक्तप्रशासनसमुच्चारकधकारः । अत्र पूर्वार्धे  
सर्वलोकनमस्कार्याः पूर्वकालप्रसिद्धाः प्राज्ञाः केचिद्वर्णा इति सूच्यते । लोकनमस्कार्या

इत्यनेन धूर्तवर्ण्यकभाणादिव्यावृत्तिः । पूर्ववत्तनेन कल्पितवर्ण्यकप्रकरणादिव्यावृत्तिः । भरतस्य च क्वाप्यवर्णनात् रामलक्ष्मणशत्रुघ्नानां त्रयाणामेव कथांशोपयोगित्वेनात्र बहुवचनस्य कपिञ्जलाधिकरणन्यायेन त्रित्वपर्यवसानमव्याहृतम् । कविभ्य इत्यनेन यथा कविषु बाल्मीकेराद्यत्वेन प्राधान्यम्, अन्येषामानन्तर्यादप्राधान्यम्, एवं तत्सूचितवर्णनानां मध्ये रामचन्द्रस्य वर्णनायां ज्येष्ठत्वेन प्राधान्यं लक्ष्मणादेश्चाप्राधान्यमिति सूचितम् । एवं च नानेकनेतृत्वप्रत्युक्तनाट्यत्वहानिः । अत एव लक्ष्मण-शत्रुघ्नयोरुपसर्जनत्वावगमात्, सीतापरित्यागे लक्ष्मणप्रेषणस्य लवणवधार्थं शत्रुघ्न-प्रेषणस्य च ध्वननात्प्रथमाद्वार्थः सूच्यते । उत्तरार्थे प्राप्ती काचन स्त्री वर्ण्यत इति सूचितम् । 'आत्मनः कलाम्' इत्यनेन तस्या देवतांशसंभवत्वं कस्यचिद्धर्मपञ्चीत्यं च सूच्यते; 'अर्थो वा एष आत्मनो यत्पत्नी' इति पद्या अवयवत्वोपचारात्, कला-शब्दस्यावयववाचिन्वात् । अत एव नायकस्यापि देवतांशसंभवत्वं सूच्यते; देव-तांशसंभूतत्रियं प्रति तादृशस्यैव नायकस्योचित्यात् । अमृतामिति मरणस्य प्रसक्ति-पूर्वकप्रतिषेधाद्भ्रातृपतनसंभावितस्य सीतामरणस्य गद्वापृथिवीभ्यां सह तदागमनेन भावनिश्चयरूपो द्वितीयाद्ग्रन्थितमत्तमाह्वानार्थः सूच्यते । नमस्कारसमुच्चयेन सप्त-प्राधान्यावगमाच्छाकुन्तलादाविव नासाभ्याया वर्ण्यत्वम् । अपि तु साध्याया एव वर्ण्यत्वमिति सूच्यत इति मुधियो विभावयन्तु ॥ अस्य श्लोकस्य योजनान्तरमपि — इदमित्यादि । 'इदंकविभ्यः' इत्येकं पदम् । 'नमः', 'वाकम्' इति च पदद्वयम् । एतेन द्वादशपदत्वविद्धा न गान्धीनियमहानिः । अयमर्थः—पूर्वेभ्यः प्रार्चनेभ्य इदंकविभ्योऽस्मा युद्धिस्थरामकथायाः कविभ्यः । रामकथासंबन्धिकविभ्य इत्यर्थः । बाल्मीकियसिद्धादिभ्य इति तदर्थः । कथाया युद्धिस्थत्वात् 'पाप्मभ्यश्च पुनाति वर्ध-यति च श्रेयान्ति सेयं कथा' इत्युपसंहारे वक्ष्यमाणत्वाच्च 'इदं'शब्देन परामर्श इत्यु-पपन्नम् । प्राथमिककथादशित्वरूपमुपकारं ख्यापयितुं पूर्वैभ्य इत्युक्तम् । कथान्तर-कविनमस्कारे प्रयोजनाभावान् इदंकविभ्य इत्युक्तम् । उच्यतेऽनेनेति वाकमुक्तिसा-धनीभूतम् । कवेर्वदयवाक्येऽपि प्रारम्भितग्रन्थगमात् कविनमस्कारस्य साधनत्वं तात्पर्यम् । करणे घञ् । तस्य चोपदेशाप्रवृत्तावित्यत्रैव बाहुलकत्वम् । अन्यथा एतदा भाष्यम् । 'संज्ञायामिति च प्रायिकम्' इत्युक्तत्वात् दोषः । यद्वा,—उच्यते यत्तत् वाकम् । कर्मणि घञ् । 'अकर्तरि च कारके—' ( ३।३।१९ ) इत्यनुशासनान्न वाचिकेनमः प्रशासहे दृष्टान्तः निर्दिशाम इति वा । तां पूर्वोपस्थिताम् । प्रशतिनिमित्त-विधयास्याः कविपदेनोपस्थितेः । अमृतामानुपूर्व्याजित्याम् । शब्दस्य नित्यत्वपक्षे स्वरूपेण नित्यामित्यर्थः । यद्वा,—अमृतं मोक्षस्तदस्या अस्तीत्यमृता ताम् । मत्वर्थायोऽ-च्छप्रत्ययः । तेन स्त्रीत्वोपपत्तिः । प्रयोजकतासंबन्धेन मोक्षवतीमित्यर्थः । रामायणादिना मोक्षप्रयोजकत्वं च 'एवैकमधुरं पुतां महापातकनाशनम्' इति स्फुटम् । अत्र हेतु-माह—आत्मनः कलां परमात्मप्रतिपादकवियाम्, 'विद्यायां कालमेवे च मुक्तौ क्षिपे कलेति च' इति विजयन्ती । रामायणादिकाम् । परमात्मप्रतिपादकत्वं च 'वेदवेधे परे पुंति' इत्यादौ स्पष्टम् । रामायणाध्यात्मरामायणरूपां बन्धेमहि प्रण-माम । 'विषयमज्ञल्लयसंप्रहो विजयते' इति बालरामायणनाटके स्फुटम् । अस्मां

योजनायां पूर्ववत्काव्यार्थसूचनं योद्धव्यम् । केचित्तु—‘इदम्’ इति भिन्नपदम्, ‘नमः  
 वा कं’ इति च पदत्रयम् । कविभ्य इदं नमः प्रशस्महे इत्यन्वयः । वाशब्दः  
 समुच्चयार्थः । कमिलस्य ब्रह्माणमित्यर्थः । एवं च वाणीं सरस्वतीं देवीं कं वा ब्रह्माणं  
 च वन्देमहि च प्रणमाम च । क्रियाद्वयसमुच्चयकश्चकारः । वन्दनक्रियानिरूपित-  
 कर्मद्वयसमुच्चयकस्तु वाशब्दः—इत्याहुः, तत्र; व्यवहितान्वयात् । ‘यत्राष्टभिर्द्वा-  
 दशभिरष्टादशभिरेव वा । द्वाविंशत्या पदैर्वापि सा नान्दीति प्रकीर्तिता ॥’ इत्यत्र  
 चतुर्दशपदानुक्तेश्च । अन्ये तु—‘पूर्ववदेव पदानि । इदं नमो वा पूर्वभ्यः कविभ्यः  
 कं प्रशस्महे । तां वाणीं वन्देमहि’ इत्यन्वयमुक्त्वा ‘इदं नमो वा पूर्वभ्यः कविभ्यः  
 अन्यं कं प्रशस्महे तामेव वाणीं वन्देमहि । इतः प्राचीनं नमः पूर्वकविभ्यः । अन्यं  
 प्रति न कृतमेव । इदं वा तदन्यं वा कं प्रति प्रशस्महे इत्यर्थः’ इति वदन्ति ।  
 तदपि नः प्रतीत्यध्याहारापत्तेः । नच ‘शास्तिदुहिरुधि-’ इत्यादिना द्विकर्मकत्वं  
 ‘माणवकं धर्मं शास्ति’ इतिवदिति वाच्यम्; तत्र ‘शामु अनुशिष्टौ’ इत्यस्यैव ग्रह-  
 णाच्च । नच ‘तदेवेदम्’ इति वाच्यम्; तस्य परस्मैपदित्वात् अर्थासंगतेः, चकार-  
 स्यावधारणार्थवत्त्वाध्रयहेतात् पदनियमासिद्धेश्च । यदप्युक्तम्—‘पूर्वभ्यः कविभ्यः  
 इदं नमः’ इत्येकं वाक्यम्, अन्यं वा कं प्रशस्महे इत्यपरं वाक्यम्, प्रशस्महे वाच-  
 मिच्छाम इत्यर्थः’ इति,—तदपि मन्दम्; एकवाक्यत्वसंभवे वाक्यभेदस्यान्याप्यत्वा-  
 त्कवेर्वैश्यवाकत्वेन वागिच्छाया असंभवाच्च त्रयोदशपदत्वापत्तेश्च । यदपि चोक्तम्—  
 इदंकविभ्यः इदानींतनकविभ्यः पूर्वभ्यो वा पूर्वकविभ्यश्च नमः प्रणम कं शिरसा  
 प्रशस्महे । ‘कं शिरोन्मुनो.’ इति ‘मान्ताव्ययत्वात्तृतीयार्थलाभः’ इति,—तदपि न;  
 पूर्वभ्य इत्यत्र कविभ्य इत्यध्याहारापत्तेः, कविभ्य इत्येतावन्मात्रोक्तौ उभयकवि-  
 लामे निर्देशद्वयाध्रयणे प्रयोजनाभावात्, भाविकविद्वेषे मूलाभावात्, त्रयोदशपद-  
 त्वापत्तेश्च । यच्चोक्तम्—‘पूर्वभ्यो नमः इदंकविभ्यः कं वा सुखं वा प्रशस्महे प्राची-  
 नकविभ्यो नमः प्रशस्महे इदानींतनकविभ्यः सुखं प्रशस्महे’ इति,—तत्र; क्रमि-  
 कैकान्वयालामात्, पूर्वोक्तदोषाच्च । यत्तूक्तम्—‘पूर्वभ्यो वा पूर्वकविभ्य इव इदं-  
 कविभ्य इदानींतनकविभ्यः नमः इत्येकं वाक्यम्, कं वा प्रशस्महे इत्यपरम्, सुखं  
 इच्छामः इति तदर्थः’ इति,—तत्र, विघ्नध्वंसस्यैवापेक्षितत्वेन सुखप्रार्थनाया असां-  
 गत्यात्, पूर्वदोषप्रसङ्गाच्च । केचित्तु—पूर्वभ्य वैदिकेभ्यः कविभ्यः गजाननाय,  
 ‘गणानां त्वा गणपति इवामहे’ इति श्रुतेः । ‘कवी शुक्रगजाननौ’ इति,—तत्र,  
 बहुवचनस्यारम्भात्, पूजायां बहुत्वस्य गुरुपित्रादिवाचकशब्देभ्य एव दर्शनात् ।  
 किञ्चात्र गजाननस्य प्राचेतसादिसाधारणकान्तदर्शित्वरूपकवित्वेन कविपदादुपस्थि-  
 तिर्न शक्या । सामान्यशब्दस्य विशेषव्यवस्थापकाभावात् पूर्वभ्यः इत्यस्य च साधा-  
 रणत्वात् न तद्यवस्थापकम् । ‘कवी शुक्रगजाननौ’ इति कोशाग्रजाननत्वेन तदुप-  
 स्थितिरपि न शक्या; पूर्वशब्दवैयर्थ्यापत्तेः । न ह्यपूर्वः कश्चिद्गजाननोऽस्ति येन  
 तद्व्याख्या तत्सार्थक्यं स्यात् । ‘संयोगो विप्रयोगश्च साहचर्यं विरोधिता’ इत्यारभ्य  
 ‘शब्दार्थस्मानवच्छेदे विशेषे स्मृतिहेतवः’ इत्युक्तीत्या शुक्रादिव्यवच्छेदकत्वपूर्वकं  
 गजाननोपस्थापकप्रकरणाद्यभावाच्च । नच वक्तुरपि संयोगादिप्रमाणेष्वन्यतमत्वेन

(नान्यन्ते ।)

सूत्रधारः—अलमतिविस्तरेण । अथ खलु भगवतः कालप्रिया-  
नाथस्य यात्रायामार्यमिश्रान्विज्ञापयामि—एवमत्रभवन्तो विदांकुर्वन्तु ।  
अस्ति खलु तत्रभवान्काश्यपः श्रीकण्ठपदलाञ्छनैः पदवाक्यप्रमाणज्ञो  
भवभूतिर्नाम जेतुकर्णीपुत्रः ।

परिगणनात् भवभूतेश्च मालतीमाधवे 'विनायक्यधिरं वो वदनविधुतयः पान्तु'  
इत्युक्त्वा विनायकभक्तत्वावगमात् अत्रापि तत्परत्वं युक्तमिति वाच्यम्; तस्य  
महावीरचरिते परित्यागात् । अत्र औचित्यरूपदुर्बलप्रमाणमवष्टभ्य बहुवचनश्रुतेः  
पूजालक्षणिकत्वस्यान्याय्यत्वाच्च । यत्तु तेनैवोक्तम्—'अनुग्राहक—'इत्यादि, तत्तु  
अमात्यानुवर्तनपुरःसररानन्दरानादिन्यायविरोधादुपेक्ष्यम् । तेनैव 'कवीन्द्राः कल्पन्ते  
स्वयमपि विरिञ्चिप्रभृतयः' इत्यानन्दलहरीद्युपष्टम्भेन चतुर्मुसपरत्वनुपक्षिप्य 'केत-  
कीकुनुम—' इत्यादिना 'या ब्रह्माच्युतशंकरप्रभृतिभिः' इत्यादिना च दूषित इति,—तत्तु-  
च्छम्; 'भवन्तधरा ये च ये च तान्समनुव्रताः' इत्यादिभागवतप्रामाण्येन गजाननस्य  
नमस्कारानर्हत्वशापदानात् । 'या ब्रह्माच्युतशंकरप्रभृतिभिः सर्वैः सुरैः सेविता' इति  
ब्रह्मनंकरापेक्षया प्राधान्ये विनायकापेक्षया तस्य कैमुलसिद्धत्वाच्चेति ग्रन्थगौरवमिया  
पिरम्यत इत्यलम् ॥१॥ नान्वीलक्षणं तु—'भ्राष्ट्रनिर्द्वादशभिः' इत्यादि दशरूप-  
कादिषु स्फुटम् । नाटकलक्षणं च—'वीरशृङ्गारयोरैकः प्रधानं यत्र वर्ण्यते । प्रख्या-  
तनायकोपेतं नाटकं तदुदाहृतम् ॥' इति । यद्यपि करुणरस एवास्मिन्नाटके प्रधानमिति  
सर्वजनीनं सूचितम्, मरणस्य प्रसक्तिपूर्वकप्रतिषेधो नाटकप्रतिपाद्य इति सूचयता  
नान्वीस्थामृतपदेन करुण एवास्मिन्नाटके प्रधान इति, तथापि वीर-शृङ्गारौ प्राधिकौ  
इत्युक्तेन दोष इत्याहुः । पूर्वैरङ्गलक्षणं तु—'यन्नाट्यवस्तुनः पूर्वं रङ्गविशेषज्ञान्तये ।  
कुशीलवाः प्रकुर्वन्ति पूर्वैरङ्गः स उच्यते ॥' इति । प्रस्तावनालक्षणं तु—'सूत्रधारो  
नटीं ब्रूते मारिपं वा विदूषकम् । स्वकार्यप्रस्तुताक्षेपिनिश्रोक्त्वा यत्तदामुद्यम् ॥  
प्रस्तावना वा तत्र स्यात्' इति । नान्यन्त इति । नान्याः पूर्वोक्ताया अन्ते  
समाप्तौ सूत्रधारः । प्रविश्य, आहेति शेषः । तदुक्तम्—'पूर्वैरङ्गं विधायादौ  
सूत्रधारे निर्गते । प्रविश्य तद्वदपरः काव्यमासूत्रयेष्टः ॥' इति । प्ररोचनां  
प्रस्तोतुं सामाजिकावधानायाह—अथ खलु भगवत् इति । भगवतो ज्ञान-  
शक्त्यादिगुणवतः कालप्रियानाथस्य कालप्रियानामाम्बिकाया नाथः शिवस्तस्य ।

पाठा०-१ 'प्रिय०'. २ 'अथ भग०'. ३ 'लाञ्छनो भवभूतिः'. ४ 'जात०'.

टिप्प०-१ महाकालमिवैवं चण्डीशरसानं सांप्रतमपि प्रभितं वरीवर्तुञ्जयिन्याम् ।  
तथा च मेघदूतेऽपि—'भर्तुः कण्ठच्छविरिति गणैः सादरं वीक्ष्यमाणः पुण्यं वायास्त्रि-  
भुवनगुरोर्धोमं चण्डीशरस' इति ।

२ भवभूतिरतु विद्मोभिन्नः सप्तमशतशोत्तरार्धयकान्यकुञ्जगृहस्य पशोवर्मणः  
समायामासीदिति 'कविर्वापस्तिराजश्रीमवभूत्यादिसेविनः । जिनो यवो यशोवर्मा तद्वृण-  
न्नुत्तिवन्दिताम्' इति राजतरङ्गिणीतः (४१४४) समवधीयते । अष्टमशतकीयोऽयमित्ये ।

यं ब्रह्माणमियं देवी वाग्देव्यैवान्ववर्तत ।

उत्तरं रामचरितं तत्प्रणीतं प्रयोक्ष्यते ॥ २ ॥

इयं च कथा पौराणिकी वेदितव्या । यात्रायामुत्सवे आर्याः पूज्या मिथ्या ज्ञानिन-  
स्त्वथाविधान्विज्ञापयामि । एवं वक्ष्यमाणप्रकारेण अत्रभवन्तः पूज्या यूयम् ।  
'अत्रभवत्तत्रभवच्छब्दौ पूज्यार्थौ' इत्युक्तेः । यद्वा,—अत्रास्मिन्नगरे भगवन्तः ।  
यूयमित्यर्थः । विदाङ्कुर्वन्तु । 'विदाङ्कुर्वन्तिवन्यतरस्याम्' इति सूत्रानुशिष्टोऽयं शब्दः ।  
यात्रायामिति काल उक्तः । अत्रेति देश उक्तः । 'निर्देशो देशकालयोः' इत्युक्तेः ।  
अस्ति खल्विति । कश्यपः कश्यपगोत्रोद्भवः । ऋष्यप्रख्यः । 'पर्यकः  
कश्यपो भवति' इति सर्वज्ञतया श्रुतिप्रसिद्धकश्यपवंदयः । 'श्रीकण्ठ' इति पदं शब्दः  
लाञ्छनं यस्य स तथोक्तः । श्रीकण्ठनामक इत्यर्थः । 'द्वादशेऽहनि पिता नाम  
कुर्यात्' इति पैतृकं नामधेयमिदम् । पदवाक्यप्रमाणजः । व्याकरणन्यायमीमांसा-  
परिज्ञातेत्यर्थः । भवभूतिर्नाम भवभूतिरिति प्रसिद्धनामवान् । एतत्कृतः 'साम्बा  
पुनातु भवभूतिपवित्रमूर्तिः' इति श्लोकध्वनिसंतुष्टो राजा भवभूतिरित्येन ख्यापया-  
मासेति कथा अत्रानुसंधेया । एवमन्यत्रापि कवितानुसारेण तत्तज्ज्ञानधेयम् ।  
यथा—रत्नखेटकः, कोटिसारः, इति । उदयरक्तं चन्द्रबिम्बं रतिपतिरत्नखेटकत्वेनो-  
त्प्रेक्षितवानित्येतिह्यस्य, कामिनीस्तनमण्डलं प्रति 'कुलाचलेन्द्रादपि कोटिमारः'  
इत्युक्तवानित्येतिह्यस्य, च तन्मूलत्वात् किञ्चासौ कवये ईश्वर एव मिथुरूपेणागल्य  
भूतिं दत्तवानिति वदन्ति । एवं च भवाद्वगवतो भूतिर्यस्येति भवभूतिरित्यन्वर्थ  
इत्याहुः । यमिति । ब्रह्माणम् । यजनादिपदकसंनिरतमित्यर्थः । लाक्षणिकोऽयम् ।  
मुख्यार्थपरत्वे प्रयोजनाभावात् । तथाविधं यं भवभूतिमियं देवता प्रसादादिना  
साध्यत्वेन प्रसिद्धा वाग्देवी वक्ष्या सत्येव विधिप्रतिषेधार्हा सत्येवान्ववर्ततानुवर्ति-  
तवती । यद्वा,—ब्रह्माणं यमेव वक्ष्या सत्यन्ववर्तत, न त्वन्यमित्यर्थः । पूर्वस्मिन्नर्थे  
वक्ष्यैवान्ववर्तत नत्ववक्ष्यान्ववर्तत । अलाभेन बालिदासादिषु स्वयमवश्यैव बालिदास-  
प्रभृत्यनुरोधेनागताया वाग्देव्या यदनुवर्तनं तच्चावर्तते । अत्र 'यं ब्रह्माणमियं  
देवी वाग्देव्यैवान्ववर्तत' इति द्वितीयान्त'ब्रह्म'शब्देन 'इव'शब्देन च युक्तं पाठा-  
न्तरमपि क्वचिद्दृश्यते । तत्रायमर्थः—इयं वाग्देवी यं भवभूतिं ब्रह्माणमिव स्वभर्तारं  
चतुर्मुखमिव वक्ष्या सत्यन्ववर्ततानुवर्तितवती । देवस्य स्त्री देवी । दीव्यति प्रकाश-  
यति प्रकाशते इति वा देवी । 'देवद्र' इति टित्त्वान् ङीप् । यद्वा—यं देवी यादृ-  
शभवभूतिविषयकेच्छावती सती इयं वाग्देवी ब्रह्माणं वक्ष्येवान्ववर्तत । वक्ष्यानुव-  
र्तनाभिनयमात्रं स्वभर्तारि, भावबन्धस्तु भवभूतावेवेति भावः । 'सावित्र्याः प्रथमं  
यमुज्ज्वलगुणं वरे स्वयम्' इतिवत्स्वयंवरं कृतवतीत्यर्थः । दिवुधातोः 'कान्तिगतिषु'  
इत्युक्तेः इच्छायां वृत्तिः । दीव्यति कामयत इति देवीति कृदन्तदेवीपदयोगेऽपि  
'तदर्हम्' इति ज्ञापकात्, 'धयैरामोऽमुत्तमम्' इति प्रयोगाच्च । कृयोगपक्ष्या  
अनित्यत्वात् पद्या अग्रहया द्वितीया उत्तमपरिमलरुमेकपावर्तति तदा पट्टीप्रस-



एषोऽस्मि कविवशादायोऽधकस्तदानीं तनश्च संवृतः । (मयन्तादबलोक्य ।)

मोः । यदा तावदत्र भवतः पौलस्त्यकुलधूमकेतोर्महाराजरामस्यायं पट्टाभिषेकसमयो रात्रिदिवमसंहतनान्दीकः, तत्किमिदानीं विश्रान्तचार-  
चरणानि चत्वरस्थानानि ?

ज्ञात् । परत्पत्र पाठे व्यवहितान्वयो दीप इत्याहुः । 'उत्तरं रामचरितं यत्प्रणीतं प्रयोक्ष्यते' इति यच्छब्दपाठ इति मत्वा 'यं चाग्नेयान्वयते । यत्प्रणीतं प्रयोक्ष्य-  
तेऽग्नेयते, स भवभूतिर्नाम रविः अस्तीति पूर्वोक्तान्वयः । यत्तदोर्निष्ठासंनधान् स  
इत्यस्य लाभ इति केषिन् । परे तु—'तत्प्रणीतम्' इति तच्छब्दमुच्यमेव पाठमुप-  
पद्यते 'इयं चाग्नेयी यं भवभूतिमन्ववर्तेन स भवभूतिर्नाम पविरस्ति । तत्प्रणीतं  
उत्तरं रामचरितं प्रयोक्ष्यत इत्यन्वयः । अन्यथा मिथेयस्य स्फुटप्रतीत्यनाप-  
त्तेर्य—इति वदन्ति । इयं प्ररोचना प्रस्तुता । तदुक्तम्—'निवेदनं प्रयोज्यस्य  
निर्देशो देशकालयोः । कविराव्यनटादीनां प्रदोषा तु प्ररोचना ॥' इति ॥ २ ॥

एषोऽस्मीति । कविवशादाद्यानुरोधेनायोध्यङ् अयोध्यासंनधिक इत्यर्थः । 'धन्य-  
योपधादुन्' (४।२।१२१) इति सूत्रेण युक्तम्यासदैश्वर्यं । तदानीं तनश्च रामपट्टाभि-  
षेककालीनश्च संवृतोऽस्मीति योजना । निष्पन्नोऽस्मीत्यर्थः । अथनाशयः—यद्यपि  
भोजराजमतरीत्या सूत्रधारनदीप्रभृतिभिः प्रकृतदेशकालावलम्बिनां प्रस्तावनामुपस्था  
सूत्रधारादीन्निष्काम्य भूमिकां प्रवेदय प्रवर्तिष्यमाणकाव्यामिनयकधातूचरविष्कम्भो  
वक्तव्य, तथापि सूत्रधारस्यैव काव्यकषाघटकदेशकालसंनधमहीदृश विष्कम्भ-  
वर्ण्यरथोपन्यासः सूत्रधारत्वापरित्यागाच्च प्रस्तावनात्वाहानिर्दिष्टि पथैर्मतम् । तद-  
नुसारेणाहमायोध्यङ् संवृतोऽस्मीति । अयोध्यासंनधिकत्वं च तस्यां कादाचित्का-  
वस्थानरूपम् । तेन वैदेशिकोऽस्मीति उपरितनग्रन्थेन न विरोधः । यदा  
तावदिति । अत्रमन्तः पूज्यस्य पौलस्त्यकुलस्य रावणवदास्य धूमकेतोरतिरङ्ग-  
स्तीर्तुर्हृत्पातप्रदविशेषस्य वा महाराजकासौ रामश्च इति विग्रहः तस्य । रात्रिदिव-  
महर्निशम् । 'अचतुरः' (५।४।७७) इति सूत्रे निपातितोऽयं मन्त्रः । असंहतना-  
न्दीकोऽपि निष्ठानमङ्गलः । 'दीपाद्विभाषा' (५।४।१५४) इति कप् ह्रस्वप्रतिषेधः ।  
अयं पट्टाभिषेकसमयः पट्टाभिषेकसमुहूर्तं यदा यस्मिन्काले । यदा,—समय आचारः  
पट्टाभिषेकरूप आचारो यदा यस्मिन्काले ।

(प्रविश्य ।)

नटः—भाव ! प्रेषिता हि स्वगृहान्महाराजेन लङ्कासमरसुहृदो महा-  
त्मानः प्लवङ्गमराक्षसाः सभाजनोपस्थायिनश्च नानादिगन्तृपावना ब्रह्म-  
र्षयो राजर्षयश्च, यत्समाराधनायैतावतो दिवसोन्ममोद आसीत् ।

सूत्रधारः—आः, अस्त्येतन्निमित्तम् ।

नटः—अन्यच्च,—

वसिष्ठाधिष्ठिता देव्यो गता रामस्य मातरः ।

अरुन्धतीं पुरस्कृत्य यज्ञे जामातुराश्रमम् ॥ ३ ॥

सूत्रधारः—वैदेशिकोऽस्मीति पृच्छामि । कः पुनर्जामाता ?

नटः—

कन्यां दशरथो राजा शान्तां नाम व्यजीजनत् ।

अपत्यकृतिकां राज्ञे रोमपादाय तां ददौ ॥ ४ ॥

स्थूलकालस्याधारत्वात् । प्रासादखट्वापर्यङ्गन्यायोऽत्रानुसंधेयः ॥ भाव ! प्रेषिता  
इति । महात्मानो महापौर्याः । सभाजनं सपर्यामुपतिष्ठन्ते प्राप्नुवन्तीति सभाज-  
नोपस्थायिनः । 'सुप्यजातौ—' (३।२।७८) इति णिनिः । इदं च मध्यमणिन्यायेन  
पूर्वोत्तराभ्यामन्वेति ब्रह्मर्षयो गौतमविश्वामित्रादयः, राजर्षयस्तु जनकप्रभृतयः,  
देवर्षीणां कर्ष्वदिगमनान्नानादिगन्तेत्युचिः । यत्समाराधनाय येषां प्लवङ्गमादीनां  
समाराधनाय पूजनायैतावतो दिवसानेतावत्सु दिवसेषु । अत्यन्तसंयोगे द्वितीया ।  
प्रमोदः । चारगतागतहेतुभूतप्रहर्ष इत्यर्थः । यत्समाराधनाय प्रमोद आसीत्,  
ते प्रेषिता इत्यन्वयः । 'यत्समाराधनाय' इति तत्पदयुक्तपाठे तु न विश्रान्तचार-  
चरणत्वे हेतुरुक्तो भवतीत्यत्राह—यत्समाराधनायेति । एवं चारचरणहेतुर्गत  
इति भावः । आ, अस्त्येतन्निमित्तम् । आ इति स्मरणवाचकम् । अत एव 'निपात  
एकाजनाङ्' (१।१।१४) इति प्रगृह्यत्वात् आ अस्तीति संप्रभावः । 'वाक्यस्म-  
रणयोरन्वि' इत्याद्युक्तेः । एतन्निमित्तमस्ति । मया विस्मृतमिति भावः ॥ वसि-  
ष्ठाधिष्ठिता इति । अरुन्धतीं पुरस्कृत्य वसिष्ठाधिष्ठिता इत्यन्वयः । गुरुपञ्चो-  
त्त्वप्रयुक्तप्राधान्यादारुन्धतीं मुख्यां कृत्वा वसिष्ठेन व्यापारिता इत्यर्थः । वसिष्ठः  
कर्तव्यं अरुन्धतींमुखमवलोकमानोऽनुशास्ति । ततो देव्योऽरुन्धत्या सह कर्तव्यम-  
नुतिष्ठन्तीति भावः । 'जामातुः' इत्येतन्मध्यमणिन्यायेन यज्ञाश्रमाभ्यामन्वेति । यज्ञे  
यज्ञनिमित्तम् । 'निमित्तात्कर्मयोगे' (वा. १।४९०) इति सप्तमी । सतीत्यध्याहारेण  
यज्ञे सति आश्रमे गता इति वार्थः ॥ ३ ॥ वैदेशिको विदेशो देशान्तरं तत्र भवो  
वैदेशिकः । अप्यात्मादित्वाद्भुज् । विदेशस्थस्यापि कदाचिदयोध्यास्थितिर्भवति-  
त्याहुः ॥ कन्यामिति । व्यजीजनत् अजनयत् । 'जनीं प्रादुर्भावे' इति

पाठा०-१ 'न्तागताम' २ 'सानुत्सव' ३ 'राघवमातरः' ४ 'पुनरसी'.

विमाण्डकसुतस्तामृष्यशृङ्ग उपयेमे । तेन च सांप्रतं द्वादशवार्षिकं सत्रमा-  
रब्धम् । तदनुरोधात्कठोरगर्भामपि जानकीं विमुच्य गुरुजनस्तत्र यातः ।

सूत्रधारः—तत्किमनेन ? एहि । राजद्वारमेव स्वजातिसमयेनो-  
पतिष्ठावः ।

नटः—तेन हि निरूपयतु राज्ञः सुपरिशुद्धामुपस्थानस्तोत्रपद्धतिं  
भावः ।

सूत्रधारः—मारिष !

धातोर्णिच् । तां शान्तां रोमपादाय रोमपादनाम्नेऽपत्यस्य कृतिर्व्यापारो यस्यास्त-  
थाविधाम् । 'शेषादिभाषा' (५।४।१५४) इति ऋक् । 'कन्या ददी' इत्युक्ते कलत्रा-  
र्धमिति प्रतीतेस्तद्वारणाय 'अपत्यकृतिकाम्' इति । ददी दत्तवान् ॥ ४ ॥ तेन ऋष्यशृ-  
ङ्गेण । द्वादशवर्षाणि भविष्यतीति द्वादशवार्षिकम् । 'तमधीष्ठो भूतो भूतो भानी'  
इत्यधिष्ठत्य विहितष्टब् द्विगुः । 'वर्षाष्टकं च' (५।१।८८) इति पाक्षिको लुगभावः ।  
अनुशक्तिकादित्वादुभयत्र शब्दः । नतृत्तरपदवृद्धिमात्रम् । 'अभविष्यति' इति  
प्रतिषेधात् । न च द्वादशवर्षाणि भूतमित्यर्थोऽस्त्विति वाच्यम्, आरब्धमित्युक्ते-  
रसाङ्गत्वापत्तेः । तदनुरोधात्कठोरगर्भामपीलादिना कठोरगर्भेति नानीता सीतेत्यु-  
क्तया सीतायाः गर्भिणीदशायामेतत्सत्रमारब्धमिति स्पष्टमवगम्यते । एवं द्विती-  
याद्विविक्काम्ने 'समनन्तरं च गर्भकादशो वर्षे क्षात्रेण कल्पेनोपनीय त्रयीमध्यापितौ'  
इत्युक्त्वा 'संप्रति परिसमाप्तं द्वादशवार्षिकं सत्रम्' इति 'वक्ष्यमाणतया  
अत्रत्य' द्वादशवार्षिक'शब्दस्य द्वादशवर्षाणि भूतमित्यर्थोऽभ्युपगमेन तद्विरो-  
धापत्तेरिति ध्येयम् । तदनुरोधात्तदनुरणालेतोः, कठोरगर्भा पूर्णगर्भाम् ।  
'कठोर'शब्दः पूर्णवाची । तदुक्तमुणादिषु वैयाकरणैः—'अयं पूर्णतायामपि'  
इति । यस्त इति । 'अनाहृतोऽध्वरं गच्छेत्' इति विधेः किं पुनर्न्यायादिति  
भावः ॥ तत्किमिति । स्वजातिसमयेन स्वजातिमर्वादया । उपतिष्ठावः तोषयावः ।  
रामस्य 'आत्मानं मानुषं मन्ये रामं दशरथात्मजम्' इति देवताभावात् 'उपादेव-  
पूजा-' (सू. वा. २१४) इत्यादिना नात्मनेपदम् । तथा च स्वजाल्यनुगुणरूपं  
यत्स्तोत्रं तत् कुर्य इति बोधः ॥ तेनेति । स्तोत्रमिति यत्तेनेत्यर्थः । सुपरिशुद्धां  
सुष्ठु दोषरहिताम् । स्तुवन्त्यनेनेति स्तोत्रं ग्रन्थः तस्य पद्धतिरानुपूर्वी । उपगन्धानाय  
गुणिनिष्ठगुणाभिधानाय स्तोत्रपद्धतिमित्यर्थः । समाप्तस्तु पठ्यन्तस्येति बोध्यम् ।  
निरूपयतु उत्पादयतु । वदत्वित्यर्थः ॥ ननु यदुक्तं स्तुतिं निरूपयत्विति,  
तदवगच्छामि, सुपरिशुद्धामिति नाभ्युपगच्छामि; दोषरहितत्वरूपपरिशुद्धत्वस्य प्रयो-  
जनाभावात् । स्तुतिवचनं तु कर्तव्यमेव, स्वजातिनियतव्यापारत्वादित्याह—  
सर्वथेति । सर्वेण प्रकारेण सर्वथा । व्यवहर्तव्यं व्यवहारः कर्तव्यः । भावे  
तव्यप्रत्ययः । 'व्यवहार'शब्दः स्तुतिकरणरूपव्यापारपरः । अवचनीयता वच-  
नीयं दोषरहितता । सुपरिशुद्धोत्यर्थः । कुतः किमर्थम् ? यद्वा,—कुतः कस्मै ?

सर्वथा व्यवहर्तव्यं कुतो ह्यवचनीयता ।

यथा स्त्रीणां तथा वाचां साधुत्वे दुर्जनो जनः ॥ ५ ॥

नटः—अतिदुर्जन इति वक्तव्यम् ।

देव्या अपि हि वैदेह्याः सापवादो यतो जनः ।

रक्षोगृहस्थितिर्मूलमग्निशुद्धौ त्वनिश्चयः ॥ ६ ॥

सूत्रधारः—यदि पुनरियं किंवदन्ती महाराजं प्रति स्यन्देत, ततः  
कष्टं स्यात् ।

‘सर्वविभक्तिरुत्पत्तिः’ इति चतुर्थ्यर्थे तस्मिन् । अयमाशयः—दोषवत्तया वा दोष-  
रहिततया वा गुणवत्तया वा स्तुतिकरणरूपव्यापारः कर्तव्यः । तस्य स्वत्रातीय-  
धर्मेत्वात्त्वदुक्तमुपरिशुद्धतया तु किम् ? तस्याः फलाभावादिति । ननु जनाभि-  
नेन्दनमेव तत्फलमस्तु, कुतः फलाभाव इत्यत्राह—यथा स्त्रीणामित्यादिना ।  
पूर्वापादस्थ ‘हि’ शब्दस्यात्र संबन्धः । हि यस्माज्जनः स्त्रीणां साधुत्वे दुर्जनः, तस्माद-  
वचनीयता किमर्था ? इति पूर्वोप संबन्धः । जनः स्त्रीणां साधुत्वे यथा पातिव्रत्यविषय-  
इव वाचां साधुत्वे माधुर्योन्मत्तत्वादिविषये दुर्जनो दोषदर्शी । दोषदर्शित्वमेव हि  
दुर्जन्यमिति भावः । यथा स्त्रीणां साधुत्वे जनो दुर्जनः, तथा वाचां साधुत्वेऽपि जनो  
दुर्जनः, हि यस्मात्तस्मादवचनीयता किमर्थेत्यर्थः ॥ ५ ॥ प्रकृतकथासंगतये यथा  
स्त्रीणामिति दृष्टान्त उक्तः । तदुपगीव्य प्रकृतमवलम्ब्यते—नटः—अतिदुर्जन इति  
वक्तव्यमिति । तत्र हेतुमाह—देव्या इति । हि यत इत्यनयोर्थथाक्रमं पूर्वोत्तरा-  
र्थयोरन्वयः । हि यस्मादेव्या दीप्तिमत्या अपि । स्वभावतो दोषप्रतिभ्रष्टाया अपी-  
त्यर्थः । वैदेह्या विदेहराजपुत्र्याः । संबन्धसामान्ये पृष्टी । जनः सापवादः । अप-  
वादो दोषकथनम्, तेन सहित इत्यर्थः । तथा च वैदेहीसंबन्धपवादसहित इत्यर्थः ।  
नित्यसापेक्षत्वात्समासः । तदुक्तम्—‘संयन्धिश्च’ सापेक्षो निर्वर्तकः समस्यते’  
इति । यतश्च रक्षोगृहस्थितिः राक्षसगृहावस्थानमात्रम् । न त्वन्यदिति भावः ।  
मूलं दोषकथनहेतुः । अग्निशुद्धौ अनिश्चयस्तु निश्चयाभावश्च । तुल्यशब्दः चार्थकः ।  
अत्र ‘देव्या’ इति दोषाभाव उक्तः । ‘रक्षोगृहस्थितिः’ इत्यनेन असाधारणहेतुत्वभाव  
उक्तः । ‘अग्निशुद्धौ’ इत्यनेन बाधकप्रमाणमुक्तम् । तथा च एतत्सर्वमपि नावलोकित-  
मिति भावः । विषयप्रभावमविगण्य असतोऽपि दोषस्य कथनं सुतत्त्वं दुर्जन-  
कार्यम् । तत्राप्यसाधारणहेतुमप्यदृष्ट्वा विषयप्रभावमप्यविगण्य असतोऽपि दोषस्य  
कथनं ततोऽप्यतिदुर्जनकार्यम् । तत्रापि बाधकप्रमाणमप्यविध्वस्यसाधारणकारणम-  
प्यदृष्ट्वा विषयप्रभावमप्यविगण्य असतोऽपि दोषस्य कथनं ततोऽप्यतिदुर्जनकार्य-  
मिति । अत्र हि यस्मात्सापवादः । यतश्च रक्षोगृहस्थितिर्मूलम् । अग्निशुद्धाव-  
निश्चयश्च जनस्य । तस्मात् जनोऽतिदुर्जन इति वक्तव्यमित्येवं पूर्वोक्तान्वयः ॥ ६ ॥  
यदि पुनरिति । किंवदन्ती लोकाद् । स्यन्देत प्रत्येकम् । श्रवणविषयी भवेदिति

पाठा०—१ ‘व्यवहर्तव्ये’. २ ‘देव्यामपि हि वैदेह्यां’. ३ ‘गृहे’. ४ ‘स्यात्  
यतोऽतिरुष्ट’ इ.

नटः—सर्वथा ऋणयो देवाश्च श्रेयो विधास्यन्ति । (परिक्म्य)  
भो भोः, केदानीं महाराज ? । (आकर्ण्य) एवं जनाः कथयन्ति—

स्नेहात्मभाजयितुमेत्य दिनान्यमूनि  
नीत्योत्सवेन जनकोऽद्य गतो विदेहान् ।

देव्यास्ततो विमनसः परितान्त्वनाय  
। धर्मासनाद्विशति वासगृहं नरेन्द्रः ॥ ७ ॥

(इति निष्क्रान्तौ ।)

इति प्रस्तावना ।

(ततः प्रविशन्नासनोपविष्टो राम सीता च ।)

रामः—देवि वैदेहि ! विश्वसिहि । ते हि गुरवो न शक्नुवन्ति  
विहातुमस्मान् ।

किं त्वनुष्ठाननित्यत्वं स्वातन्त्र्यमपकर्षति ।

संकटा ह्याहिताग्नीनां प्रत्यवायैर्गृहस्थता ॥ ८ ॥

यायात् । अनेन प्रथमाह्वार्थं सूच्यते । 'सर्वथा ऋणयो' इत्याद्यनेन शेषाह्वार्थं सूचित ।  
एष ऋपिर्नृकश्रेयोविधानरूपनीजान्यासादुपक्षेपो नाम सच्यद्गुण्यम् । यथा—  
'गीन्याम उपक्षेप' इति ॥ आकर्ण्येति । इदमाकाशभाषितमुच्यते । तदुक्तम्—  
'अप्रविष्टे सहालापो भवेदाकाशभाषितम्' इति । स्नेहादिति । समाजयितुं पूज-  
यितुम् । उत्सवेन हर्षजनकव्यापारेण । विमनसो दुःखितहृदयाया परितान्त्वनाय  
तद्गुण्योपापनयनधर्ममधुरवचनप्रयोगाय । 'तुमर्थाय' (२।३।१५) इति चतुर्थी । धर्मा-  
मनान् धर्मियधर्मभूतराज्यपरिपालनार्थमिहासनादित्यर्थः । वासगृहं स्वावासगृहम् ।  
विशति प्रविशति ॥ ७ ॥ एव प्रस्तावना प्रस्तुता । अथाह प्रस्तूयते—ततः प्रवि-  
शतीत्यादिना । अङ्ग-क्षणं तु—'प्रत्यक्षनेतृचरितो निन्दुव्यक्तिपुरस्कृतः । अङ्गो  
नानाप्रकारार्थसंविधानरमाश्रयः ॥' इति । विश्वसिहि सतोषं प्राप्नुहि । 'समश्वासिहि'  
इति पाठान्तरम् । विहातुं त्यक्तुम् । किरियति । किन्तु अनुष्ठानस्य नित्यनैमित्ति-  
कादिकर्मकलापनिर्देष्टव्यं नित्यस्य नियतता । अनुष्ठानाभावविरहरूपनियमः इत्यर्थः ।  
स्वातन्त्र्यस्यैरावन्धानमपकर्षति न सहते । 'अपकर्षेति' इत्युक्त्वा अतिक्रामदपि सैरा-  
वन्धानं निन्दन् इति लक्षणेन, कदाचिदप्यङ्गीकृतमपि सैरचरितं तद्वाननुष्ठितकर्मा-  
नुष्ठानेन, तदनुष्ठानाभावप्रावृत्तिानुष्ठानेन च लभ्यते जनैरिति तदाशयः ।  
तदाह—संकटा हीनि । हि नस्मान् । आहिताग्नीनां गृहस्थता गृहस्थाधर्म-  
प्रत्यागर्थाविहिताऽनाचरणन्यपातकैः सम्यग् निविष्टा दुःसरूपा वा । जाग्रत्प्रत्य-

सीता—जाणामि अज्जउत्त ! जाणामि । किंदु संदावआरिणो  
बंधुजणविप्पओआ होंति । [ जानामि भार्यपुत्र ! जानामि । किंतु संतापका-  
रिणो धन्धजनविप्रयोगा भवन्ति । ]

रामः—एवमेतत् । एते हि हृदयमर्मच्छिदः संसारभागाः । येभ्यो  
वीभत्समानाः संत्यज्य सर्वान्कामानरण्ये विश्राम्यन्ति मनीषिणः ।

(प्रविश्य ।)

कञ्चुकी—रामभद्र ! (इत्यधोक्ते साक्षरम् ।) महाराज !

रामः—(सस्मितम्) आर्य ! ननु रामभद्र इत्येव मां प्रत्युपचारः  
शोभते तातपरिजनस्य, तत् यथाभ्यस्तमभिधीयताम् ।

कञ्चुकी—देव ! ऋष्यशृङ्गाश्रमादष्टावक्रः संप्राप्तः ।

सीता—अज्ज ! तदो किं विलंबीअदि ? [ भार्य ! ततः किं विल-  
म्ब्यते ? ]

रामः—त्वरितं प्रवेशय ।

(कञ्चुकी निष्क्रान्तः ।)

(प्रविश्य

अष्टावक्रः—सस्ति वाम् ।

रामः—भगवन् ! अभिवादये । इत आस्यताम् ।

सीता—भव ! णमो दे । अवि कुसलं सजामातुअस्स गुरुअणस्स  
अज्जाए संताए अ ? । [ भगवन् ! नमस्ते । अपि कुशलं सजामातृकस्य गुरु-  
जनस्वार्थायाः शान्तायाश्च ? । ]

वापेल्यर्थः ॥ ८ ॥ एवमिति । येभ्य इति संसारभागेभ्यः । संसारेऽवस्थानुभाव्य-  
भाग इत्यर्थः । संसारो हि शरीरसंबन्धानुबन्धिसुखदुःखसमुदायः । तथा च  
गुरुबन्धुनियोगादीनां तदेकदेशत्वं संगतम् । वीभत्समाना जुगुप्समानाः । एतद्दो-  
षानुबन्धजनितचित्तवृत्तिनिवृत्तियुक्ता इत्यर्थः । वीभत्साया जुगुप्सावस्थायिकत्वा-  
दित्थं व्याख्यातम् । अत एव वीभत्समाना इत्यस्य 'जुगुप्साविराम-' (वा. १०७९)  
इत्यादिना पद्यमी । 'धन्ध बन्धने' इत्यस्मात् स्वार्थे सनि रूपमिदम् । 'बधेधि-  
त्तविकारे' इति वार्तिकद्वयस्य चित्तविकारे वृत्तिः । काम्यन्त इति कामा. । कर्मणि  
घञ् । गृहक्षेत्रपुत्रादयस्तानित्यर्थः ॥ उपचारो व्यवहारः । यथाभ्यस्तमभ्यस्तमन-  
तिक्रम्य । यथार्थत्वात्समासः । अभिधीयताम् ॥ अष्टावक्रस्तदाख्यः । अष्टौ वक्ता-  
ण्यस्येति विग्रहः । योगरूढशब्दः । 'अष्टनः संज्ञायाम्' इति (६।३।१२५) दीर्घः ।  
हास्यरसानुप्रवेशार्थमष्टावक्रप्रवेशः । अवि कुसलं सजामातुअस्सेति ।

रामः—निर्विघ्नः सोमपीथी भ्रातुको मे भगवानृष्यशृङ्गः, आर्या  
च शान्ताः ।

सीता—अहं वि सुमरेदि ? [अस्मानपि स्मरति ?]

अष्टावक्रः—(उपविश्य ।) अथ किम् ? देवि ! कुलगुरुर्मगवान्-  
चसिष्ठस्त्वामिदमाह—

विश्वंभरा भगवती भवतीमसूत

राजा प्रजापतिसमो जनकः पिता ते ।

तेषां वधूस्त्वमसि नन्दिनि ! पार्थिवानां

येषां कुलेषु सविता च गुरुर्वयं च ॥ ९ ॥

तत्किमन्यदाशास्महे ? केवलं वीरप्रसवा भूयाः ।

सजामातुअस्म सजामातुकस्व । 'प्रायो छद्मगचजतदपयवाम्' इति सूत्रेण ककार-  
लोपः । तस्मिन्नपक्षिद्यकारसोपस्सृष्टयकारधुतिश्च प्राकृतव्याकरणसिद्धा ॥ निर्विघ्न  
इति । सोमपीथी सोमपा इत्यर्थः । भ्रातुकः पूज्यः । शान्तापतित्वादिति भावः ॥  
विश्वंभरेति । नन्दिनि गुणपूर्णं । 'दुनदि समृद्धौ' इत्यस्मात् भावे घञि 'अन इतिठनौ'  
( पा. ५।२।१५ ) इति इतिप्रत्ययः । एकाक्षरात्कृतोऽजातावेति निषेधस्तु प्रायिकः ।  
अस्मादिनिनिर्वा । नान्तात्वात् ङीप् । नन्दिनि पुत्रि ! संबोधनम् । इदं च 'अस्माकं तु  
जनकमुता दुहितैव' इति वक्ष्यमाणरीत्या दशरथमतानुसारेण भगवती पाशुप्यप-  
रिपूर्णा विश्वंभरा भूमिः । भूरित्वाद्यनुक्त्वा विश्वंभरोक्तिः क्षान्तिप्रधानतासूचनाय ।  
भवती पूज्या त्वमसूत सूतवती । 'पूज् प्राणिप्रसवे' लङ् । शपो लृक् । 'विश्वंभरा'-  
शब्दस्तु 'संज्ञायां भृतृ-' ( पा. ३।२।४९ ) इत्यादिना सचप्रत्ययसुमागमाभ्यां  
निष्पन्नः । प्रजापतिना ब्रह्मणा समः । स्वाध्यायादिना ब्रह्मतुल्य इत्यर्थः । 'मान्धा-  
तारमपारसंमदि महद्भावे यशोराशिषु' इत्युक्तीत्या ब्रह्मवन् माहात्म्यशालीति  
वा । राजा । राजते दीप्यते इति । 'कनिन्युत्पितक्षि-' ( उ. १५४ ) इत्या-  
दिना कनिन्यप्रत्ययः । ब्रह्मज्ञानपरिपूर्णतया नैष्ठिकवन्निरतिशयरीतिसुख इत्यर्थः ।  
इदं श्लोकं भीमांसायाम् 'क्षत्रियत्वगतेश्च' इति सूत्रविषयवाक्यप्रकरणे ज्ञानश्रुतीनां  
क्षत्रियवृत्तान्ते स्पष्टम् । यद्वा, -ज्ञानभक्तिवैराग्यैरस्मदादीनपि रजयतीति राजा धातू-  
नामनेकार्थत्वादिति । जनकः पूर्वोक्तप्रकारेण धुतिषु प्रसिद्धः । 'जनको ह वैदेहः'  
'कर्मणैव हि संसिद्धिमास्थिता जनकादयः' इत्यादिषु प्रसिद्ध इत्यर्थः । ते पिता । येषां  
राज्ञां कुलेष्विति बहुत्वं पूजायाम् । उद्धृतावयवविवक्षया, कुलं ह्युत्पादकप्रबन्धः ।  
सर्वं जगत्सुवति कर्मानुष्ठाने प्रेरयतीति वा सविता सूर्यः । गुरुः पिता । वयमहम् ।  
'अस्मदो द्वयोश्च' ( पा. १।२।५९ ) इति एकत्वे बहुवचनम् । 'सविशेषणस्य प्रतिषेधः'

पाठ०-१ 'भ्रातुको' (= भगिनीभर्ता ).

उता० च० १

रामः—अनुगृहीताः सः ।

लौकिकानां हि साधूनामर्थं वागनुवर्तते ।

ऋषीणां पुनराद्यानां वाचमर्थोऽनुवर्तते ॥ १० ॥

अष्टावक्रः—इदं च भगवत्याऽरुन्धत्या देवीभिः शान्तया च भूयो

इति तु न विधेयविशेषणविषये । 'ततो नु त्वं प्रेयान्वयमपि हताशाः प्रियतमाः' इत्यादिप्रयोगात् । 'यद्वा वसिष्ठाङ्गिरसौ ऋषी प्राचेतसस्तथा' इति वक्ष्यमाणरीत्या वात्मीकेः, जृम्भकास्त्रसंप्रदानेन विश्वामित्रस्य, धामदेवादेश ग्रहणात् वयमिति बहु-  
वचनम् । गुरुरित्यनुषक्तस्य वचनविपरिणामात् गुरवो हितोपदेष्टारः । गुणातीति गुरुः । 'कृप्रोहच' ( उ. २४ ) इत्यौणादिकसूत्रेण निष्पन्नोऽयं शब्दः । 'गुशब्दस्त्व-  
न्धकारः स्यात् रुशब्दस्तन्निवर्तकः' इति निरुक्त्या अज्ञाननिवर्तक इत्यर्थः । गुरवः  
पितर इत्येव वार्थः । 'म हि विद्यातस्तं जनयति' इति स्मृतेः, 'पुत्रका इति होवाच'  
इत्यादिपुराणाच्च । तेषां पार्थिवानाम् । 'सर्वा पूर्वमियं येषामासीत्कृत्वा वसुंधरा'  
इत्युक्तमुख्यपृथिवीपतित्वधर्माणां वधूरसि सुपासि ॥९॥ तदिति । तस्मात् अन्यत्किं  
वक्ष्यमाणादितरत्किमाशास्यहे ? 'आडः शासु इच्छायाम्' इति धातोर्लङ् ।  
अयं भावः—तव गुणालिशयो नाशास्यः, तस्य 'विश्वंभरा भगवती' इत्युक्तमातृसं-  
बन्धवशादेव तरिसिद्धेः । नापि ज्ञानभक्तिवैराग्यादिकम् ; तस्य ब्रह्मवित्तमजनकसं-  
बन्धादेव तद्भावात् । न वा हितप्राहित्वमैश्वर्यं भर्तृसंबन्धप्रयुक्तनिकर्षाभावश्च  
प्रार्थ्यः ; तेषां सद्गुरुसंबन्धशान्तिमहाराजमहाकुलप्रसूतराजकुलसुपात्वादेव सिद्ध-  
त्वात् । अत एतेषां नाशास्यत्वम्, किंतु वीरप्रसवन्वस्येति । एष ऋषिभ्रेयोविधान-  
भूतवसिष्ठानुग्रहरूपबीजस्य बहुकरणात्परिकरः । तदुक्तम्—'बीजस्य बहुकरणं परि-  
करः' इति ॥ अनुगृहीता इति । एतन्मनुष्यानुग्रहरूपबीजाङ्गीकरणरूपं समाधानं  
नाम संध्यङ्गमुक्तम् । तदुक्तम्—'बीजाङ्गीकरणं समाधानं' इति । लौकिकानामिति ।  
लौकिकानामित्यतो व्यतिरेकनिर्देशाल्लोकान्यस्य वेदस्यैव शटित्युपस्थिते ऋषीणामि-  
त्युक्तम् । ऋषीणां पुनः । तपस्विनामित्यर्थः । वाचमर्थोऽनुवर्तते वागधीनोऽर्थो  
भवति । तपस्विनामुक्तिर्हि तपःप्रभावेनानासज्जमप्यर्थमुत्पादयतीति भावः । यद्वा,—  
'ऋषय गतौ' इत्यस्य बुद्ध्यर्थत्वात्कालप्रयवर्तिवस्तुसाक्षात्कर्तृत्वं ऋषिपदप्रवृत्तिनिमित्त-  
तम् । तथा च भाविनमर्थं दृष्ट्वा ते वदन्ति । ततः स्वकाले प्राप्ते सोऽर्थसामानुस-  
रतीति भावः । हि यस्मादेवं तस्मादनुगृहीता वयमित्यन्वयः । एतत् ऋषिभ्रेयो-  
विरतगुरुपबीजगुणवर्णनात् विलोभनं नाम संध्यङ्गमुक्तम् । यदुक्तम्—'बीजगुण-  
वर्णनं विलोभनम्' इति ॥ १० ॥ इदं चेत्यादि । गर्भस्य दौर्हृदं लक्षणम् 'सकी-  
चकैमाश्रुतपूर्णरन्ध्रैः' इतिवत् विशेष्यमात्रपरम् ; अन्यथा दौर्हृदशब्दस्यैव गर्भवि-  
ह्वलचित्वात् । तच्च विशिष्टवस्तुविषयाभिलाषादिरूपम् । तस्योदय आविर्भावः ।  
मानयितव्यः संभावयितव्यः । तथा संपादनेन सफलीभार्य इति भावः ॥



भूयः संदिष्टम् । यः कश्चिद्भर्तृदोहदोदयो भवत्यस्याः सोऽवश्यमचिरान्मानयितव्य इति ।

रामः—क्रियते यद्येषा कथयति ।

अष्टावक्रः—ननान्दुः पत्या च देव्याः संदिष्टम्—‘वत्से ! कठोर-  
गर्भेति नानीतासि । वत्सोऽपि रामभद्रस्त्यद्विनोदार्थमेव स्थापितः ।  
तत्पुत्रपूर्णोत्सङ्गामायुष्मतीं द्रक्ष्यामः’ इति ।

रामः—(महर्षलज्जासितम् ।) तथास्तु । भगवता वसिष्ठेन न किञ्चि-  
दादिष्टोऽस्मि ?

अष्टावक्रः—श्रूयताम्,—

जामातृयज्ञेन वयं निरुद्धास्त्वं बाल एवासि नवं च राज्यम् ।

युक्तः प्रजानामनुरञ्जने स्यास्तस्माद्यशो यत्परमं धनं वः ११

क्रियत इति । एषा कथयति यदि क्रियत इत्यन्वयः ॥ ननान्दुरिति । ननान्दुः  
शान्ताया इत्यर्थः । देव्या इत्यस्य पूर्वोत्तराभ्यां संग्रहः । तथा च देवीसंवन्धिन-  
नान्दपतिना देव्याः संदिष्टम् । देवी प्रति संदिष्टमित्यर्थः । पुत्रपूर्णो उत्तमज्ञोऽशो  
यसा इति बहुव्रीहिः । यद्वा,—अत्र पूर्णपदेन यमावित्यपि सूच्यते; अन्यथा पुत्रवदुत्स-  
ङ्गमिति वक्तुं शक्यत्वान् । द्रक्ष्याम इति । एतत् बीजानुगुणप्रयोजनविभाषनरूपा  
युक्तिर्नाम संघट्टमुक्तं भवति । तदुक्तम्—‘बीजानुगुणप्रयोजनविभाषना युक्तिः’  
इति ॥ जामात्रिति । ऋष्यशृङ्गेति वक्तव्ये जामात्रित्युक्तं पूज्यतास्कोत्पाय ।  
एवं च तद्विहितं ज्ञातव्यमात्मिसंज्ञातितव्यम् । किं पुनस्तत्कृतवदुनिर्गन्धे सतीत्यत  
आह—निरुद्धा इति । अनेन सर्वप्रकारेणापि नगरं प्रत्यागमने त्वरातिशयो वसि-  
ष्ठमेति व्यज्यते । ननु इत ईदृशत्वरातिशय इत्यत आह—त्वं बाल एवा-  
सीति । ननु राज्यतन्त्रनिचारोपगर्दामिह इत्यर्थः । किञ्च दशरथजामातरं  
ऋष्यशृङ्गं जामातेति निर्दिशन्वसिष्ठः स्वस्य दशरथस्थानीयतामभिप्रेति । तच्च  
रामबुद्ध्या श्रुतव्या च । एवं चानलबालशब्दः पुत्रत्वमिष्टमूलकः । ततश्च  
ननु ययनाचार्यं प्रस्तुतं स्यात् इति तद्व्यगमने त्वरातिशय इति । न केवलमह-  
माचार्यः, किन्तु त्वद्विज्ञा दशरथस्थानीयश्च । तथा च त्वदीयराज्यतन्त्रविषय-  
स्थानानर्थशङ्का मामसंनिहृष्टं बाधत इत्याह—त्वं बाल एवासि । नवम्यादशरथ-  
पुलराजपत्न्यं शिष्य इत्यर्थः । तथा च तव शिष्यमानस्ये पौरोहित्यादिकं वामदेवादयो  
निर्वक्ष्यन्तीति तदर्थं नाम्नाकं त्वरा । किन्तु तत्पुनस्तत्त्वात् त्वां युवराजीकृत्य महारा-  
जस्थानीयेन गया राज्यतन्त्रो विचारमित्यर्थः । अन्यथा न मामनिशङ्का मुखतीति

पाठा०-१ ‘दोहदो’. २ ‘सम्पादयितव्य’. ३ ‘यद्येषा’. ४ ‘ऋष्यशृङ्गेण’.

५ ‘द्रक्ष्यामि’. ६ ‘किमादिष्टः’.

रामः—यथा समादिशति भगवान्मैत्रावरुणिः ।

स्नेहं दयां च सौख्यं च यदि वा जानकीमपि ।

आराधनाय लोकस्य मुञ्चतो नास्ति मे व्यथा ॥ १२ ॥

सीता—अदो जेव राहवधुरंधरो अज्जउत्तो । [अत एव राघवधुरंधर  
आर्यपुत्रः ।]

रामः—कः कोऽत्र भोः ? विश्राम्यतादष्टावक्रः ।

अष्टावक्रः—( उत्थाय परिक्रम्य च । ) अये ! कुमारलक्ष्मणः प्राप्तः ।  
( इति निष्क्रान्तः । )

भावः । नन्वस्त्वेषाम्, तथापि युद्धादिषु लब्धवर्णस्य यौवराज्यस्य पालने सहापेक्षा  
नास्तीत्यत्राह—राज्यमिति । नयं च नवमेव । ननु युद्धादिवत् परिचितपूर्वमि-  
त्यर्थः । ननु तर्हि किं कर्तव्यमित्यत्राह—युक्त इति । युक्तः संनद्धः । 'योगः  
संनहन—' इति कोशात् स्वस्मादात्मन आत्मीयाद्वा । परमं सर्वोत्कृष्टं प्रसिद्ध-  
नस्य अयित्वमिति, तद्यावृत्तिः परमशब्देन विवक्षिता । धनं लब्धांशपरिपालना-  
लब्धांशार्जनाभ्यां धनतुल्यमित्यर्थः ॥ ११ ॥ यथेति । मैत्रावरुणिः मित्रावरुण-  
योरपत्यमित्यर्थे बाह्वादित्वादिव्युत्पत्त्यर्थः । 'देवनाइन्दे च' ( पा. ६।३।२६ ) इत्यानङ् ।  
इयं च कथा पौराणिकी वेदितव्या । समादिशत्याज्ञापयति । तथा करोमीति शेषः ।  
स्नेहमिति । स्नेहो हि सुखरूपः सुखान्तरहेतुश्च । किञ्च 'शरीरं वसु विज्ञानं मित्रार्थं  
संपरित्यजेत्' इत्युक्तरीत्या सर्वापेक्षया प्रशस्तश्च । अपि च 'अहेतुः पक्षपातो  
यस्तस्य नाग्नि' इत्युक्तरीत्या दुर्निवर्त्यश्च । तथा च तत्परित्यागोऽपि मम न दुःखा-  
येति भावः । स्नेहस्य व्यवस्थितविषयत्व एव गुणत्वम्, अन्यथा तु दोषत्वमस्तीति  
निष्कर्षः । दया तु सर्वविषयापि गुणत्वं न मुञ्चति । यथा 'सर्वभूतेषु सर्वत्र संतुष्ट्या  
येन केनचित् । सर्वेन्द्रियोपशान्त्या च तुष्यत्याशु जनार्दनः ॥' इत्युक्त्या धर्मरूपतया  
च । किञ्च परदुःखाधीनसत्तया तन्निवृत्तिं विना दुर्निवर्त्या । तामपि मुञ्चतो मम न  
व्यथेति भावः । एतेषां व्यतिरेकेऽप्यात्मनो न व्यतिरेक इत्यस्यापकर्षः । सीता तु  
'प्राणेभ्योऽपि गरीयसी' इत्युक्तरीत्या जीवितं प्रत्यपि प्रधानभूता । किञ्च 'अशायसितं  
रामस्य जीवितप्रयोजनम्' इति वक्ष्यमाणरीत्या मव्यतिरेकप्रयोजनव्यतिरेकवती ।  
पूर्वोक्तस्नेहदयामौख्यैः संतुष्टोऽहं तामवलम्ब्य । तथाभूतामपि मुञ्चतो मम न  
व्यथेति भावः । सीतामित्यनुक्त्या जानकीमित्युक्तिर्लोकाराधनापेक्षया ब्रह्मवित्तम-  
जनकानुरोधोऽप्यकिञ्चित्कर इति सूचयति । लोके हि अभिमतवस्तुपरित्यागात्पूर्व-  
काले तस्य सनिधानात् न दुःखभूयस्त्वम्; परित्यागात्परमपि तस्यातीतत्वात् ।  
न दुःखभूयस्त्वम्, तत्परित्यागकाले तु भवति दुःखभूयस्त्वं तावद्वर्तमानत्वात् ।  
मम तु वर्तमानकालेऽपि न दुःखमिति वर्तमानार्थकं 'मुञ्चत' इति पदतो लभ्यते ।

पाठा०—१ 'आह'. २ 'लोकानां'. ३ 'राहवकुल'. ४ 'विश्राम्यतां भग-  
वानष्टा'.

( प्रविश्य । )

लक्ष्मणः—जयति जयत्यार्यः । आर्य ! अर्जुनेन चित्रकरेणास्म-  
दुपदिष्टमार्यस्य चरितमस्यां वीर्यामभिलिखितम् । तत्पश्यत्यार्यः ।

रामः—जानासि वत्स ! दुर्मनायमानां देवीं विनोदयितुम् । तत्किं-  
यानवधिः ?

लक्ष्मणः—यावदार्याया हुताशनैश्शुद्धिः ।

रामः—शान्तं पापम् । ( रामान्त्ववचनम् )

उत्पत्तिपरिपूतायाः किमस्याः पावनान्तरैः ।

तीर्थोदकं च वह्निश्च नान्यतः शुद्धिमर्हतः ॥ १३ ॥

व्यधेति रामान्यशब्देन मनोव्याधिरपि नैत्यर्थः ॥ १२ ॥ राघवपुराणः । रघु-  
वंशप्रेष्ठ इत्यर्थः । राघवपदोपादानं सामिप्रायकम् । शरणागतसंरक्षणभूतदयालोका-  
राघवेनैकपररघुवंशजस्य तवेदमनुरूपमित्यभिप्रायः । विश्राम्यताद्विधमं प्राप्नोतु ।  
आश्लिषि परस्मैपदलोपनात् । 'विश्राम्यताम्' इति पाठे तु परिजनैरिति शेषः ।  
विधमशान्तिरुपलब्धतामित्यर्थः । शिजन्तात्कर्मणि लोट् ॥ अर्जुनेन तज्ज्ञात्वा । वीर्या  
चित्रमयश्रेण्याम् ॥ दुर्मनायमाना दुःखितमनस्काम् । जनकस्य स्वदेनान्प्रति गम-  
नादिति भावः । 'कर्तुः कथञ् सलोपश्च' ( पा. १।१।११ ) क्त्वादान्मनेपदम् ।  
शानच् । विनोदयितुं दुःखाविस्मरणपूर्वकं संतोषं ग्राहयितुम् । 'नुद प्रेरणे' ।  
उपसर्गनलेन उक्तार्थलाभः । तत्किंयानवधिः ? तदित्यव्ययम् । तस्येत्यर्थः ।  
अवधिरन्तः कियान् । किप्रमाणकः इत्यर्थः । अनेकसंख्यानेषु मध्यापारेषु कीदृश-  
संख्यानुक्तोऽस्मद्यापारः अस्य चित्रस्यावधिरित्यर्थः ॥ यावदिनि । हुताशनेन  
शुद्धिरिति विप्रद्व । यावच्छब्दोऽवधारणार्थकः । हुताशनशुद्धिर्यायन् । हुता-  
दानशुद्धिरेवावधिरित्यर्थः । अवधिरिति पूर्वम्मादनुपगमः ॥ शान्तं पापमिति ।  
योऽयमलौकिकोपन्यासस्तस्य पीडाहेतुभूतपापशान्तिकरो भवतिवति तात्पर्यम् ।  
लोकोपेक्षिरियमेष्टजनं प्रत्यनिष्ठवचनाक्षमजनाक्षीर्यचनरूपा । रामान्त्ववचनम् ।  
अलक्ष्यमपुरवाकसहितमित्यर्थः ॥ उत्पत्तीत्यादि । उत्पत्त्या परिपूतायाः परि-  
शुद्धायाः । इमिमलनिरासार्थमिदम् । स्वभावतो दोषप्रतिभटाया इत्यर्थः । अस्या  
सीतायाः । पावयन्तीति पावनानि । नन्यादित्वाद्युपलक्ष्य । अन्यानि पावनानि  
पावनान्तराणि । तैरित्यर्थः । किम् । न किमपीत्यर्थः । शुद्धिर्हि दोषनिर्हरणम् ।  
अविद्यमानदोषाया कथं शुद्धिरिति भावः । किंच अन्तराशब्देन दोषरहितमात्रस्य  
पावक्यस्तपेक्षा नास्ति । पापस्य तु तत्रैरपेक्ष्य कैमुतिकम् । इमं च केवलं  
दोषरहिता न किन्तु पावका चेति सूच्यते । 'अपि मा पावयेरसाध्वी द्वात्वेतीच्छति  
जाह्नवी' इति न्यायान् । उक्तमयमुत्तरार्धेन दर्शयति—तीर्थोदकमिति ।

देवि देवयजनसंभवे ! प्रसीद । एष ते जीवितावधिः प्रवादः ।

क्लिष्टो जनः किल जनैरनुरञ्जनीय-

स्तन्नो यदुक्तमंशुभं च न तत्क्षमं ते ।

नैसर्गिकी सुरभिणः कुसुमस्य सिद्धा

मूर्ध्नि स्थितिर्न चरणैरवताडनानि ॥ १४ ॥

गङ्गादिपावनजलम् । तीर्थशब्दो विशेषणमात्रपरः; यथाश्रुते तीर्थशब्दस्यैव परिशुद्धोदकवाचित्वात् । यद्वा,—तीर्थानां गुरुणामुदकं पादावनेजनान्भ । 'आपः यादावनेजनीर्द्विषन्तं निर्दहन्तु मे' इति श्रुतेः । वक्षिष्व अन्यतः शुद्धिमन्यहेतुरुशुद्धिं नाहृतः । यथा पावकत्वाविशेषात्तीर्थोदकवह्नोरितरापेक्षा नास्ति तद्वदस्या अपि पावकत्वाविशेषेण तदपेक्षा नास्तीत्यतिस्फुटम् । किञ्च विनिगमनाविरहात् वहेर्वा सीतासंबन्धतः शुद्धिः किं न स्यादित्याशयः । अभिप्रवेशानुमतिर्मूढप्रत्यायनार्था वा अभिप्राशस्त्यार्था वा ॥ १३ ॥ जीवितावधिरिति । जीवितस्यावधिर्चस्येति बहु-  
व्रीहिः । यक्षीयावधिः जीवितावधिः । स इत्यर्थः । प्रसीद । 'अञ्जलिं परमा मुद्रा क्षिप्रं देवप्रमादिनी' इत्युक्तरीत्या बहुतरापराधानां क्षिप्रं क्षमापकोऽयमञ्जलिपराय-  
भूयस्त्वानुगुण्याच्छरीरपातपर्यन्तमनुष्ठेयः । त चाक्षकस्या तन्त्रेणानुष्ठीयत इति भावः । क्लिष्ट इति । यद्यस्मात्कारणात्क्लिष्टो जनो दुःखितो जनो जनैरनुरञ्जनीयः  
क्लेशं विस्मर्य लालनीय इत्यर्थः । ननु पूर्वानुभूतदुःखस्मारणेन हेतुयितव्य इत्यर्थः । तत् तस्मात् । अशुभममङ्गलम् । 'अशिवम्' इति पाठान्तरम् ते त्वद्विषये । शेषे पठौ । नः आवयोः 'अस्मदो द्वयोश्च' ( १।२।५९ ) इति द्वित्वे बहुवचनम् । यदुक्तम् । अस्मत्कर्तृकं यद्वचनमित्यर्थः । 'नपुंसके भावे क्त' । 'यावदाद्यां हुता-  
शनशुद्धिः' इत्युक्तलक्ष्मणवचनमित्यर्थः । अत्र लक्ष्मणवचनस्य रामस्य स्फोटितै-  
क्याभिसंधिना । 'रामस्य दक्षिणो बाहुर्मित्यं प्राणो बहिर्धरः' इत्युक्तेः । तत् । वचन-  
मित्यनुपपज्यते । न । त्वदेकजीवितयोस्तव निर्दोषतां च जानतोऽतित्यर्थः । न क्षमं  
नोचितम् । अयं भावः—बन्धुत्वमित्रत्वानादरेण जनत्वरूपसामान्यधर्म एवानुरञ्ज-  
नीयानुरञ्जकभावे पर्याप्तो हेतुः । तत्र 'प्रेयो मित्रं बन्धुना वा समप्राः सर्वे कामाः  
संपदो जीवितं वा । स्त्रीणां भर्ता धर्मदाराश्च पुंसाम्' इत्युक्तरीत्या सर्वप्रकारप्रियतमा-  
यास्तव विषये तथाविधानां अस्माकं पूर्वानुभूतदुःखस्मारणमहापराधो नोचित एव ।  
तत्राप्यजीकनिर्वन्धतत्स्मारणं तु सुतराम् । किञ्च निर्दोषतां च जानतो राघवयोस्त-  
त्कथनं तु दूरोत्सारितमिति । सुरभिणः कुसुमस्य सुगन्धप्रधानस्य पुष्पस्य मूर्ध्नि  
स्थितिर्नैसर्गिकी निसर्गत एव । विनयादित्वात्स्वायें ठक्प्रत्ययः । मिद्धा प्रसिद्धा चेत-  
नाचेतनसाधारण्येन प्रसिद्धा; चेतनैरवचूडरूपेणाचेतनैः शास्त्राग्रे च धारणात् ।  
चरणैरवताडनानि न । न दृष्टानीत्यर्थः । अयं भावः—त्रिविधानि तावत्कुसुमान्य-  
वगन्तव्यानि । यानि कान्तिप्रधानानि, सौरभ्यप्रधानानि, उष्णोभयप्रधानानि

सीता—होहु अज्जउत्त ! होहु । एहि । पेक्खम्ह दाव दे चरिदं ।

(इत्युत्थाय परिणामति ।) [भयत्वार्यपुत्र ! भवतु । एहि । प्रेक्षामहे तवत्ते चरितम् ।]

लक्ष्मणः—इदं तदालेख्यम् ।

सीता—( निर्वण्यं । ) के एदे उवरिणिरन्तरट्टिदा उवत्थुवन्दि विअ

अज्जउत्तं ? [क एते उपरिनिरन्तरस्थिता उपस्तुवन्तीत्यर्थपुत्रम् ? ]

लक्ष्मणः—देवि । एतानि तानि सरहस्यानि जूम्मकाम्माणि । यानि

भगवतो भृशाश्वात्कौशिकमुपसंकान्तानि । तेन च ताटकावधे प्रसादी-  
कृतान्यार्यस्य ।

रामः—वन्दस् देवि । दिव्यास्त्राणि ।

ब्रह्मादयो ब्रह्माहिताय तस्या परःसहस्रं शरदां तपांसि ।

एतान्यर्दृशंगुरवः पुराणाः स्वान्येव तेजांसि तपोमयानि ॥ १५

चेति । तत्र कान्तिप्रधानानि शात्मलीडुमुमादीनि, सौरभ्यप्रधानानि दमनवा-  
सीनि । उभयप्रधानानि मालतीभृतीनि । तत्र सौरभ्यमात्रप्रधानस्यापि न चरणा-  
वताडनार्हत्यम् । तस्य प्राणैकतिरन्तरादुभान्यत्वात् । एवं नाचस्यापि । तस्य  
दर्शनैरानुभान्यत्वात् । उभयप्रधानस्य तु गुतरां न चरणावताडनार्हत्यमिति ।  
सुरभिणः ह्रुमस्येति पदद्वयोपादानादित्थं ध्यास्यातम् । अत्र 'न सुसलं' इति  
वेचित्पठन्ति । अत्र प्राज्ञस्य पूजनीयस्य लक्ष्मणस्यैव सद्यः किंचिदचनमुपमेय  
मुक्त्वा निहीनबहुतरचरणकरणक्रान्तामुपमानतावचनात् तादृशताजन्यं सुरभि-  
पुसुमस्य यावदत्याहितं तावद्वक्ष्यमाणवचनजन्यं सीताया अत्याहितमिति व्यज्यते  
॥ १४ ॥ प्रेक्षामहे पश्याम इत्यर्थः ॥ आलेख्यं चित्रम् ॥ उपरि निरन्तरस्थिता  
अविरलं स्थिता । अनुपविष्टा इत्याशयः । तेषां दिव्यास्त्रत्वादुपरिस्थितिर्युक्तेत्युपरि-  
लेखनम् । उपस्तुवन्ति स्तोत्रं धुवन्ति । सरहस्यानि । प्रयोगप्रतिसंहारापयिकमन्त्रा-  
दयो रहस्यानि । तत्सहितानीत्यर्थः । जूम्मकाम्माणि । भृशाश्वात्तन्नाम्नो मुनेः कौशिकं  
विश्वामित्रमुपसंकान्तानि प्राप्तानि । उपसंकान्तानीति कर्तृप्रत्ययेन स्वयमेव तानि  
कौशिकं प्राप्तानीति लभ्यते । तथा च—'भृशाश्वाः परःसहस्रपरितत्परान्तेवाग्निने  
कौशिराय' इति वक्ष्यमाणं परःसहस्रपरितत्परान्तेवाग्नित्वं जूम्मकास्त्ररूपफलगुरुत्व-  
मपेक्ष्यासत्कल्पमिति हृदयम् । तेन च विश्वामित्रेण प्रमादीकृतानि प्रमादतत्कार्यज्जूम्म-  
पाशयोरभेदाप्यवसायादित्यमुक्तम् । केवलप्रसादेन दत्तानीत्यर्थः ॥ ब्रह्मादय इति ।  
पुराणा ब्रह्मादयश्चतुर्मुलप्रसूतयः । गुरवस्तप उपदेष्टारः । तमोनिवर्तका इत्यर्थः ।  
'शरदस्तपांसि' इति वा पाठः । तपस्यन्तःचरणनैर्मत्यापादनद्वारा भगवत्साक्षात्कार-  
हेतुभूतमायशोपणप्रदानि परःसहस्रम् । सहस्रात्परा इत्यर्थः; 'कर्तृकरणे कृता  
बहुलम्' (२।१।३२) इतिबहुलप्रदण्णात्समासः । मुपुपेति वा । परस्परद्विवात्महस्त-

सीता—णमो एदाणं । [नम एतेभ्यः ।]

रामः—सर्वथेदानीं त्वत्प्रसूतिमुपस्थास्यन्ति ।

सीता—अणुगहीदग्निं । [अनुगृहीतास्मि ।]

लक्ष्मणः—एष मिथिलावृत्तान्तः ।

सीता—अम्हहे, दलंतणवणीलुप्पलसामलसिणिद्धमसिणसोहमाण-  
मंसलदेहसोहग्गेण विम्हअत्थिमिदताददीसंतसोम्मसुंदरसिरी अणादर-  
त्थुद्धिदुसंकरसरासणो सिंहंडमुद्धमुहमंडलो अज्जउत्तो आलिहिदो । ॥ १३ ॥  
[अहो, दलन्तवनीलोत्पलश्यामलस्निग्धमसृणशोभमानमांसलदेहसौभाग्येन  
विस्मयस्तिमिततातद्दयमानसौम्यसुन्दरधीरनादुरश्रुतितशंकरशरासनः शिख-  
ण्डमुखमुखमण्डल आर्यपुत्र आलिखितः ।] ॥ १३ ॥

लक्ष्मणः—आर्ये ! पश्य पश्य,—

संवन्धिनो वसिष्ठादीनेष तातस्तवार्चति ।

गौतमश्च शतानन्दो जनकानां पुरोहितः ॥ १६ ॥

शब्दस्य सुभागमः । सहस्रसंख्याधिकसंख्याका इत्यर्थः । 'विशालाद्याः सदैकत्वे सर्वाः  
संख्येयसंख्ययो' इत्यनुगासनादेकत्वात् । शरदः संवत्सरान् । अत्यन्तसंयोगे  
द्वितीया । तथा च सहस्रसंख्याधिकसंवत्सरेषु निरन्तरं तृप्तेत्यर्थः । ब्रह्म परमात्मा,  
प्रधानं च तत्कार्यत्वाज्जगत् ब्रह्मशब्देनोच्यते । तदुक्तम्—'तादर्थ्यादुपचारोऽस्ति  
क्वचित्स्वामिभावतः । अज्ञाज्ञीभावतारकमर्याद्विपरीत्यादपीप्यते ॥' इति ॥ तस्य हिताय  
तदपेक्षितेष्टानिष्टप्राप्तिपरिहारसाधनाय तपःफलभूतजृम्भकोपदेशेन राजभिर्विरोधि-  
निरसनेन जगतः पुरपार्यसाधननिर्वर्तनसिद्धेरिति भावः । अथवा ब्रह्म वैदस्तस्य हिताय  
धारणाय । धारणार्थकधात्रातोर्नपुंसके भावे क्तः । 'दधातेर्हिः' (पा. ७।४।४२) इति  
हिभावश्च । अनुत्सादायेति भावः । तपोमयानि तपःस्वभावाणि । स्वार्थेक्रे मयट् । स्वानि  
स्वकीयानि तेजासि एतान्यदर्शन् । जृम्भमात्राण्यपश्यन् । कार्यकारणनिबन्धनमिदं  
सामानाधिकरण्यम् । 'दृशिद् प्रेक्षणे' इति धातोः लुङ् । तथा च—बहुतरतपःकार्यं  
भूतानामेतेषां केवलगुरुप्रसादसाध्यत्वम् । ननु शुश्रूषादिमाध्यत्वमिति भावः ॥ १५ ॥  
त्वत्प्रसूतिं त्वत्प्रसवम् । त्वत्पुत्रावित्यर्थः । 'द्विधा गर्भप्रस्थितदनु दिवसे' (६।२८)  
इति वक्ष्यमाणरीत्या यमलत्ववर्तुप्रजात्वमपि निर्णायकमिति सूच्यते । अन्यथा स्त्रीप्र-  
जात्वे जृम्भकाभ्यनुज्ञानमसंगतं स्यात् । उपस्थास्यन्ति प्राप्स्यन्ति । मामिव स्तोप्य-  
न्तीति वार्थः ॥ अम्हह इति । दलितनीलोत्पलबच्छयामलं स्निग्धं च चाकचक्य-  
युक्तम् । मांसलं स्फीतं तेन । तथाविधेनेत्यर्थः । विशेषणसमासः । देहसौभाग्येन  
देहसौन्दर्येण । विस्मिता आश्चर्ययुक्ता । अत एव स्तिमिता निश्चलास्तास्तास्तैर्दृश्यमाना  
सौम्या आह्लादकरी सुन्दरधीरस्य स तथोक्तः । प्राकृते आत्मनेपदभावादीसन्ते-  
त्युक्तिः । श्रुतिं भग्नं शरासनं येन स तथोक्तः ॥ संवन्धिन इति । जनकानां

रामः—सुखिष्टमेतत् ।

जनकानां रघूणां च सन्धः कस्य न प्रियः ।

यत्र दाता प्रहीता च स्वयं कुशिकनन्दनः ॥ १७ ॥

जनकापत्यभूतानाम् । लाक्षणिकोऽयं शब्दः । पुरोहितो गौतमो गौतमपुत्रः ।  
 'ऋष्यन्धकृष्णिपुत्रश्च' ( पा ४।१।११४ ) इत्यण्प्रत्ययः । शतानन्दस्तन्नामा ।  
 तथा च—एष तव तातो वसिष्ठादीन्सन्निधिनोऽर्चयति पूजयति । जनकानां पुरो-  
 हितो गौतमः शतानन्दश्चार्चयतीत्यनुपपन्नम् । यथाक्रमं तव तातो जनकः सन्निधिनो  
 दशरथप्रभृतीन्धर्ययति । जनकानां पुरोहितो गौतमः शतानन्दश्च वसिष्ठादीन्धर्ययति  
 चेत्यन्वयः ॥ १६ ॥ सुखिष्टमिति । हेमारविन्दपरिमलन्यायादिति भावः ।  
 जनकानामिति । जनकानां जनकवशोद्भवानां रघूणां रघुवशोद्भवानां च ।  
 लाक्षणिकोऽयं शब्दः । सन्धोऽपत्यसन्धः कस्य न प्रियः ? सर्वस्यापि प्रियः  
 इत्यर्थः । यत्र सन्धेः कुशिकनन्दनो विश्वामित्रः स्वयं दाता सर्वं प्रतिप्रहीता च ।  
 दशरथः प्रति दाता, जनकः प्रतिप्रहीता चेत्यर्थः । अयं भावः—तव मम च परि-  
 णयरूपोऽयं सन्धोः जनकदशरथयोरावयोरजनानां च मध्ये कस्यचिदपि नाप्रियः ।  
 तथा हि—जनकानां रघूणामित्यनेन रघुवश्यात् जनकनश्याश्च प्रति नाप्रियत्वमिति  
 लभ्यते । अत्र निमीनमित्यनुक्त्वा जनकानामिति पदोपादानेन 'वर्मणैर्न हि  
 ससिद्धिमास्थिता जनकादयः' इति जनके प्रसिद्धं कर्मयोगशीलत्वमिदं स्फार्यते ।  
 एव कबुत्स्थानामित्यनुक्त्वा रघूणामित्युक्त्वा 'श्रुतस्य यायादयमन्तमर्कस्तथा परेषां  
 युधि चेति पार्थिवः' इत्यादिफाल्गुनासनिष्कल्या 'लङ्घिष्येन्नोर्नोपथ' ( उ. १३२ )  
 इत्यनुशासनेन च लब्धया लङ्घ्ये जानाति सर्वमिति व्युत्पत्त्या 'मनुरित्वा-  
 न्वैऽनवीत्' इत्येवाकव रघुललासाधारणज्ञानयोगशीलत्वं सूच्यते । तथा  
 चान्याहशचनरुविषये जातोऽपत्यसन्धः सन्निधनामित्यभिमतो भवति । तत्र  
 क्षीरसर्करावदन्योन्यसर्परमणीयज्ञानममशीलजनकविषयत्वे तु तस्य हेमारविन्दप-  
 रिमलन्यायेनानिश्चाध्यत्वमिति तान्प्रत्यप्रियत्वव्यावृत्तिः । अत एव चावा प्रत्यपि  
 नाप्रियत्वं यत्र दातेत्यादिनापि जनकदशरथौ प्रत्यप्रियत्वं व्यावर्त्यते । तत्र दशरथः  
 प्रति अयाचितोपनतत्वाजनकं प्रति दुष्करधनुर्नद्विप्रतिशानिवर्तनरूपमहोपकारर-  
 णस्य सुर्वनुज्ञाप्राप्तत्वात्महर्षिकारितत्वाच्च नावा प्रत्यप्रियत्वम् । स्वयमित्यनेनाग्रहा  
 दिमूलरनिशङ्कायाजनहरिशन्दोपपत्त्याव्यावृत्तिः । अत एव जनाप्रत्यप्रियत्वं निरस्तम् ।  
 शिष्टानुमतस्य धर्मत्वे शिष्टकारिते तस्य वैमुक्तिरनिवृत्त्यात् । तथा चापस्तम्ब-  
 स्मृतिः—'यत्वार्या क्रियमाणं प्रशस्तं स धर्मः' इति । प्रकर्षिर्विश्वामित्र इत्याद्य-  
 नुक्त्वा कुशिकनन्दन इति पदोपादानं विश्वामित्रः सन्निधित्वमविगण्य भूतपूर्व-  
 गत्वा क्षत्रियत्वं स्वीकृत्य चन्नुभावेनास्त्वसन्निधावेनास्ति अस्ति सन्धेः प्रकर्षि-

सीता—एदे खु तत्कालकिदगोदानमंगला चत्तारो भादरो । विआ-  
हदिविखदा तुम्हे । अम्हो जाणामि, तँस्सि जेव्व पदेशे तँस्सि जेव्व  
काले वत्तामि । । [ एते खलु तत्कालकृतगोदानमङ्गलाश्चत्वारो आतरः ।  
विवाहदीक्षिता यूयम् । अहो जानामि, तस्मिन्नेव प्रदेशे तस्मिन्नेव काले वर्तेते ! ]

रामः—

समयः स वर्तत इवैप यत्र मां

समनन्दयत्सुमुखि ! गौतमार्पितः ।

अयमागृहीतकमनीयकङ्कण-

स्तव मूर्तिमानिव महोत्सवः करः ॥ १८ ॥

लक्ष्मणः—इयमार्या । इयमप्यार्या माण्डवी । इयमपि वधूः  
श्रुतकीर्तिः ।

सीता—वच्छ ! इअं वि<sup>३</sup> अवरा का ? [ वत्स ! इयमभ्यपरा  
का ? ]

लक्ष्मणः—( सलज्जासितम् । अपवार्यं । ) अये ! ऊर्मिलां पृच्छ-  
त्यार्या । भवतु, अन्यतः संचारयामि । ( प्रकाशम् । ) आर्ये ! दृश्यतां  
द्रष्टव्यमेतत् । अयं च भगवान् भार्गवः ।

कृत्यानीति व्यजयति ॥ १७ ॥ एदे खु इति । गोदानमङ्गलं क्षौरकर्म तस्य मङ्ग-  
लार्थत्वान्मङ्गलत्वम् । विवाहेन दीक्षिता विवाहदीक्षिता इति । विवाहहेतुकप्रवृत्तवन्त  
इत्यर्थः । 'दीक्षु मौण्ड्वेज्योपनयनव्रतादेशेषु' इति दीक्षधातोः कर्तरि क्तः ।  
तस्मिन्नेव प्रदेशे इति प्रत्यभिज्ञादार्थमिति ॥ समय इति । यत्र समये गौतमा-  
र्पितः पुरोधसा शतानन्देन प्रतिपादित आगृहीतकमनीयकङ्कणः समन्ताद्गृहीतकम-  
नीयवलयः, तथापि मूर्तिमान् महोत्सव इव स्थितः समनन्दयत्, स एव समयो  
वर्तत इव । स्मृतिवैशसमिदम् । अत्र 'सुमुखि' 'आगृहीतकमनीयकङ्कणः' इत्युक्त्या  
मिदमाभ्यसमभिव्याहारन्यायेनागृहीतकमनीयकङ्कणत्वं प्रति सीताया वदनकमलसौ-  
न्दर्यातिशयो हेतुरित्यवगम्यते । अन्यथा 'पाणिं गृहीध्व पाणिना' इत्युक्तपाणिपीड-  
नस्य प्रकोष्ठवर्तिमणिवलयग्रहणासंगतेः । तथा च—सीतामुखचन्द्रदर्शनानन्दपार-  
वश्येन सम्यक्प्रहणाभावात्संभृतः । तथात्व एव स पाणिमूर्तिमान्महोत्सव इव  
स्थितः । सम्यक्स्पर्शे तु निःसीमानन्दकर इति व्यज्यते । आगृहीताः सम्यग्गृहीताः  
शृङ्गारमूलकसात्त्विकभावविशेषरूपत्वेन स्पृहणीयाः कङ्कणाः खेदजलविन्दवो  
यस्मिन्म तथोक्त इत्यप्याहुः । 'आगृहीतवैवाहिकप्रतिसर' इत्यपि केचित् ॥ १८ ॥



सीता—(संभ्रमम्) कंपिदग्धि । [ कम्पितास्मि । ]

रामः—ऋषे ! नमस्ते ।

लक्ष्मणः—आर्ये ! पश्य । अयमार्येण—(इत्यर्थे—)

रामः—(साक्षेपम्) अयि, बहुतरं द्रष्टव्यम् । अन्यतो दर्शय ।

सीता—(सन्नेहबहुमानं निर्वर्ण्य) सुष्ठु सोहसि अज्जउत्त ! पृदिणा विणअमाहप्पेण । [ सुष्ठु शोभसे आर्यपुत्र ! एतेन विनयमाहात्म्येन ]

लक्ष्मणः—एते वयमयोध्यां प्राप्ताः ।

रामः—(साक्षम्) सरामि हन्त सरामि ।

जीवत्सु तातपादेषु नूतने दारसंग्रहे ।

भ्रातृभिश्चिन्त्यमानानां ते हि नो दिवसा गताः ॥ १९ ॥

इयमार्या माण्डवीति भरतमार्यात्वात्, इयमपि बधूरिति शत्रुघ्नमार्यात्वात् सुपात्वेन ग्रहणम् ॥ अयमिति । भार्गवः परशुरामः ॥ कम्पितास्मि । येनेति शेषः ॥ अयमार्येणेत्यादि । अत्र वैष्णवं घनुरारोपयित्वा समाकृत्यैजस्क इति वस्तुमुद्युक्तवान् लक्ष्मणः, तावदात्मप्रशंसामसहमानो रामः प्रतिषिद्धवानित्याशयः ॥ साक्षेपं सप्रति-  
येवम् । 'क्षिपु निरसने' इत्यस्मान् भावे घनप्रत्ययः । अन्यतो दर्शय, अन्यत्र लिखितं दर्शयेति भावः ॥ विनयमाहात्म्येन विनयस्य स्रोतकर्मतानाभिष्करणरूपस्य स्वस्मिन्निकर्षानुसंधानरूपस्य वा माहात्म्यं भूयसा तेनेत्यर्थः ॥ एते वयमयोध्या-  
प्राप्ताः । तथालिखिता इत्यर्थः ॥ जीवत्सिति । तातपादेषु पितरीत्यर्थः । पूजायां पादशब्दो बहुवचने । 'उत्तमानां स्वरूपां तु पादसन्धेन भण्यते' इति । जीवत्सु संग्रा-  
हेषु । 'यस्य च भावेन—' (२।३।३७) इति सप्तमी । दारसंग्रहे नूतने सति मातृ-  
भिश्चिन्त्यमानानां नस्ते दिवसा गता इत्यन्वयः । गता दिवसास्ते हीति स्मरणाकार-  
प्रदर्शनं वा । अवन्धोरपि रक्षकस्य जीवनमानन्दाय । सर्वविधसंरक्षणशीलस्य पितुर्जीवने तु निरवधिकालादजनकम् । किं च दाराणां सततपरिचयेऽपि प्रियैकवैप-  
त्यम्, नूतनसंग्रहे तु अमन्दानन्दहेतुत्वम्, स्वरूपसहीन माता निरतिशयसौख्यां  
कारिणी । तत्रापि सा लोकप्रसिद्धसर्वविधसंरक्षणानि कृत्वा ततोऽप्यधिकानि चिन्तयति  
चेत् निःसीमानन्दलाभः । एवमपरिच्छिन्नानन्दकन्दलहेतुत्वाद्विपसानां तच्छब्देन  
निर्देशः । अत्र मातृभिरिति न यथा स्वसंग्रहः सर्वासां रामसर्वविषयहिताचिन्ताव-  
त्त्वम्; संकोचे मानाभावात् । कैऋत्याः कौर्याणाधिकम् । एवं चेदप्यतिशयितानन्दहेतुः  
सपत्नीमातृपुत्रपौत्रवत्स सगरादिषु प्रसिद्धत्वेन तदभावस्याभिमतत्वान् । तातपाद-  
जीवनादीनां मध्य एकैकमेवानन्दहेतुः । समुदितानि तु सुतरामिति भावः ॥ १९ ॥

इयमपि तदा जानकी

पतनविरलैः प्रान्तोन्मीलन्मनोहरकुञ्जलै-

दशनकुसुमैर्मुग्धालोकं शिशुर्दधती मुखम् ।

ललितललितैर्ज्योत्स्नाप्रायैरकृत्रिमविभ्रमै-

रकृत मधुरैरङ्गानां मे कुतूहलमङ्गकैः ॥ २० ॥

‘नूतने दारसंग्रहे’ इत्युक्तं विशिनष्टि—इयमपि तदेत्यादिना । पतनेति । शिशुः शैशवान्तवती । शिशुप्रायेत्यर्थः । ‘पतिसंयोगमुलमं वयो दृष्ट्वा च मे पिता’ इत्युक्तेः । पतनेन प्रस्थितदशनपतनेन । प्रान्तोन्मीलदित्युक्तेः । विरलैः सान्तरालैः । प्रान्तेत्याद्यत्र उन्मीलच्छब्दः प्ररोहदन्तपरः; दशनकुसुमैरिति रूपकसाहचर्यात् । तथा च उन्मीलदेव उद्यन्तनदशनाङ्कुर एव मनोहरकुञ्जलमुन्मीलन्मनोहरकुञ्जलं प्रान्ते उन्मीलन्मनोहरकुञ्जलं येषामिति बहुव्रीहिः । यद्वा,—कुञ्जलशब्दो मुकुलसदृशदशनपरः । प्रान्तोन्मीलन्ति मनोहरकुञ्जलानि येषामित्यर्थः । रूपकतिशयोक्तिरलंकारः । दशनकुसुमैरिति तु रूपकमुपमा येति संकर इत्यपि वदन्ति । दशना एव कुसुमानि तैर्धावत्यशिखरित्वादिसादृश्याद्रूपणम्, उपमा वा । हेतुमिः । मुग्धः सुन्दर आलोको यस्य तत्तथोक्तम् । यद्वा,—दशनकुसुमैरिति इत्थंभूतलक्षणे तृतीया । दशनकुसुमैरुपलक्षितमित्यर्थः । मुग्धालोकं सुन्दरकटाक्षं मुखं दधती इयं सीता ललितादपि कुसुमादपि ललितैः मुकुमारैः । यद्वा,—ललितं नाम हासाद्यन्यतमविशेषः । तदुक्तम्—‘मुकुमाराङ्गविन्यासो ललितं परिकीर्तितम्’ इति । तेन ललितैः । विलसितैरित्यर्थः । ‘लड विलासे’ कर्तरि क्तः । लडयोरेकत्वम् । ज्योत्स्नाप्रायैर्ज्योत्स्नासदृशैः । यद्वा,—ज्योत्स्ना कान्तिः । लावण्यमिति यावन् । तत्प्रायैः तत्प्रचुरैरित्यर्थः । प्रायशब्दः प्रचुरवाची । जलप्रायो देश इतिवत् । लावण्यस्वरूपं तु ‘भूयिष्ठं तेज एवाद्भिर्बहुलाभिर्गृह्यतम् । चक्षुरानन्दजननं लावण्यमिति कथ्यते ॥’ इति । अकृत्रिमाः स्वाभाविका विभ्रमा विलासा येषां तानि । तैरित्यर्थः । विभ्रमशब्दो गोबलीवर्दन्यायेन माधुर्यललितान्यपरः । यद्वा,—‘विभ्रमस्वरयाकालभूपास्थान’ इत्युक्तविभ्रमपरः । सोऽकृत्रिमो येषु तथोक्तैरित्यर्थः । मधुरैः प्रियैरित्यर्थः । ‘आभूषणेऽपि रम्यत्वं माधुर्यमिति कथ्यते’ इत्युक्तमाधुर्येयुक्तैरित्यर्थः । अनुकम्पितैरङ्गैः । ‘अनुकम्पायाम्’ (पा. ५।३।६७) इति कन्प्रत्ययः । अतिमुकुमारतया गाढान्निजनादिषु दयनीयैरित्यर्थः । तदाह कालिदासः—‘सदयं सुन्दरि । शृण्वते रसोऽस्य’, ‘पीतं मया सदयमेव रतोत्सवेषु’ इति । उद्दण्डकविथ ‘इमां काङ्क्षेऽहमाभ्य उरसि सदयम्’ इति । यद्वा,—अल्पैरङ्गैः । ‘अल्पे’ ( ५।३।८५ ) इति सूत्रेण कन्प्रत्ययः । अत्रत्वं चेह तनुत्वमभिप्रेतम् । तदुक्तम्—‘स्वभावतनुका नूनम्’ इति अनेन ‘मुष्णिष्ठस्य विबन्धत्वं सौन्दर्यमिति कथ्यते’ इत्युक्तसौन्दर्यमप्युक्तं भवति । तेन विना तनुत्वस्य दोषत्वात् । मेऽङ्गानां कुतूहलमकृत कृतवती । ‘डुकृन् करणे’ सिचो लोपः ।

लक्ष्मणः—एष मन्थरावृत्तान्तः ।

रामः—(सत्वरगन्तव्यतो दर्शयन् ।) देवि ! वेदेहि !

इहुदीपादपः सोऽयं शृङ्गवेरपुरे पुरा ।

निपादपतिना यत्र स्निग्धेनासीत्समागमः ॥ २१ ॥

लक्ष्मणः—(विहस्य, खगतम् ।) अये ! मध्यमांश्चावृत्तान्तमन्तरि-  
तमार्येण ।

सीता—अहो, एसो जडासंजमणवुत्ततो । [अहो, एष जटासंय-  
मनवृत्तान्तः ।]

लक्ष्मणः—

पुत्रसंक्रान्तलक्ष्मीकैर्यद्वृद्धेक्ष्याकुभिर्धृतम् ।

धृतं बाल्ये तदार्येण पुण्यमारण्यकव्रतम् ॥ २२ ॥

कर्त्रभिप्राय आत्मनेपदेन रामाहिकुतुहलकरणफलं सीताया दलबगम्यते । 'अद्वैतं सुख-  
दुःखायोः' (१।४०) इति वक्ष्यमाणत्वात् । केचित्तु—'अम्बानाम्' इति पाठ इत्याहुः  
॥ २० ॥ मन्थरावृत्तान्तस्तत्प्रयत्नफलपट्टाभियेकान्तरायरूपः ॥ इहुदीति । स्निग्धेन  
स्नेहवता निपादपतिना शृङ्गेण समागमः संवन्धः ॥ २१ ॥ मध्यमांश्चावृत्तान्तमिति  
वृत्तित्वं प्रामादिकम् । अन्तशब्दं लक्ष्म्या मध्यमांश्चावृत्तान्तमन्तरितमिति पठनीयमि-  
त्याहुः ॥ जटासंयमनं जटासंयमनम् ॥ पुत्रेति । पुत्रेषु संक्रान्ता स्वयमेवाश्रयशीयि-  
त्यादागता । स्वतः संक्रान्तेत्यर्थः । 'गलर्या—' (३।४।७२) इति सूत्रेण वर्तते  
चः । तथाविधा लक्ष्मीर्येषां ते तथोच्चार्यः उरःप्रभृतित्वात् कर् । वृद्धाश्च ते इक्ष्वा-  
क्यवेति विग्रहः । इक्ष्वाक्यवंदया इत्यर्थः । तैर्यद्वृतं धृतं तत्पुण्यं व्रतमार्येण बाल्ये धृत-  
मिति योजना । आरण्यकानां व्रतम् । अरण्यवरमनुप्यसंवन्धि व्रतमित्यर्थः । अत्र  
पुत्रसंक्रान्तलक्ष्मीरैरित्यनेन पुत्रवत्त्वगुपभुजराज्यत्वम्, संक्रान्तेति कप्रत्ययेन  
यावच्छरीरशैथिल्यमुपभुजराज्यवत्त्वम्, वृद्धेलनेन वार्धक्यं नावगम्यते । एवं चितेषां  
समुद्दिष्टानां सत्त्वं एव पूर्वेषामारण्यकव्रतधारणं न तु यद्विचिन्तितत्त्वे । रामस्य तु  
एतेषां सर्वेषामभावेऽप्यारण्यकव्रतधारणम् । बाल्ये इत्यनेन पुत्रवत्त्वगुपभुजराज्य-  
वत्त्वशरीरशैथिल्यवार्धक्यभावानां व्यापान् । व्रतमित्यनेन असमजसादिव्यावृत्तिः ।  
व्रतस्य पुण्यत्वाव्यभिचारात् पुण्यमिति विशेषणं प्रसिद्धव्यावृत्त्यर्थम् । तद्धि अनुष्ठा-  
तुरेव पुण्यफलसाधनम् । इदं तु सकलभुवनानीष्टसाधनमिति । आचणेलनेनास्ता-

पाठा०—१ 'एषा मन्थरा', २ 'अनुत्तर', ३ 'वृत्तान्तोऽन्तरितः', ४ 'कृतम्'.

टिप्प०—१ तथा हि रघुवंशे कालिदासः (७.७१) 'प्रथमपरिणयार्थं रघुः संनिवृत्तं  
'त्रिजयिनमभिनन्द्य शल्यव्यायासमेनम् । सद्युपदितकुङ्कुमः शान्तिमार्गोत्तुङ्गुत हि तत्ति  
वृत्तुयं रघुवंदया शृणुय ॥' इति ।

सीता—एसा पसण्णपुण्णसलिला भवदी भाईरही । [एसा प्रस-  
न्नपुण्यसलिला भगवती भागीरथी ।]

रामः—रघुकुलदेवते ! नमस्ते ।

तुरगविचयव्यग्रानुर्वीभिदः सगराध्वरे

कपिलमहसा रोपात्पुष्टान्पितुश्च पितामहान् ।

अगणिततनूतपस्तत्त्वा तपांसि भगीरथो

भगवति ! तव स्पृष्टानद्भिश्चिरादुदतीतरत् ॥ २३ ॥

सा त्वमम्ब ! स्तुपायामरुन्धतीव सीतायां शिवानुय्याना भव ।

लक्ष्मणः—एष भरद्वाजावेदितश्चित्रकूटयायिनि वर्त्मनि वनस्पतिः  
कालिन्दीतटे वटः श्यामो नाम ।

( रामः संस्पृहमवलोकयति । )

सीता—सुमरेदि वा तं पदेसं अल्लउत्तो ? [ स्मरति वा तं प्रदे-  
शमायंषुत्रः ? ]

रामः—अयि, कथं विसर्यते ?

अलसलैलितमुग्धान्यध्वसंपातखेदा-

दशिथिलपरिरम्भैर्दत्तसंवाहनानि ।

परिमृदितमृणालीदुर्बलान्यङ्गकानि

त्वमुरसि मम कृत्वा यत्र निद्रामवाप्ता ॥ २४ ॥

अर्थनिबन्धनलोकवादभीत्यादिना न कृतम् । किंतु वैदिकधर्मात्मलसिलवगम्यते  
॥ २२ ॥ प्रसन्नपुण्यसलिला स्वच्छपरिशुद्धजला ॥ तुरगेति । सगराध्वरे तुर-  
गस्येन्द्रापहताश्वस्य विचयेऽन्वेषणे व्यग्रान्ससंभ्रमान् । अत एवोर्वीभिदो भूमि-  
स्त्वानिनः । भिदेः क्तिप् । कपिलमहसा तजामकमुनिवेजसा रोपादेतोः दृष्टान्  
दग्धान् । 'इय दाहे' । कर्मणि कः । तवाद्भिः स्पृष्टानुदतीतरदुत्तारयति स्म ।  
तरतेर्णिचि लुङ् ॥ २३ ॥ शिवे मङ्गलेऽनुष्ठानं यस्या इति विग्रहः । एतेन  
बीजानुगुणप्रोत्साहनरूपं नेदो नाम संच्यङ्गमुक्त्वा । तदुक्तम्—'बीजानुगुणप्रोत्साहनं  
नेदः' इति । वनस्पतिरपुष्पत्वे सति फलवान् । वटः श्यामो नाम तथा प्रविद्धिमान् ॥  
अलसेत्वादि । अध्वनि मार्गे संपातः सम्यग्गमनम् । रामलक्ष्मणापेक्षया त्वरित-  
गमनमिति भावः । 'अप्रतस्ते गमिष्यामि मृदन्ती वृक्षकण्टकान्' ( अयोध्या. २७।७ )  
इत्युक्तवान् । तेन यः खेद आयासस्तस्माद्धेतोरलसललितमुग्धान्यलमानि प्रसर-  
णानुबन्धानामर्थानि ललितानि मृदूनि मुग्धानि सुन्दराणि । स्वभावतः सौन्दर्यसौ-

पाठा०-१ 'तमपां', २ 'पितुः प्रपिता', ३ 'तापं', ४ 'उददीधरत्'.

५ 'प्यानपरा', ६ 'पदे', ७ 'लुलित', ८ 'संजात'.

लक्ष्मणः—एष विन्ध्याटवीमुखे विराधसंवादः ।

सीता—अलं दाव एदिणा । पेक्खम्मि दाव अज्जउत्तसहत्तधरि-  
दतालवुंतादवत्तं अत्तणो अच्चाहिदं दक्खिणारण्यपहिअत्तणं । [अलं  
तावदेतेन । पश्यामि तावदार्यपुत्रस्वहस्तधृततालवृन्तातपत्रमात्मनोऽत्याहितं  
दक्षिणारण्यपथिकत्वम् ।]

रामः—

एतानि तानि गिरिनिर्क्षरिणीतटेषु

वैखानसाश्रिततरुणि तपोवनानि ।

येष्वातिथेयपरमा यमिनो भजन्ते

नीवारमुष्टिपचना गृहिणो गृहाणि ॥ २५ ॥

लक्ष्मणः—अयमविरलनोकहनिबह्निरन्तरस्निग्धनीलपरिसरारण्य-

कुमार्ययोः सखेऽप्यध्वसंपातखेदादलसललितमुग्धानीत्युक्त्वा मार्गमनायासेन  
तयोद्विगुणीभाव इति भावः । 'तथापि दशोः प्रिया' इत्युक्तेः अशियिलपरिरन्मै-  
रदतरादिभूतैः । बहुवचनमालिङ्गनादृत्यभिप्रायकम्, कामतन्त्रप्रसिद्धालिङ्गनमेद-  
बाहुल्याभिप्रायकं वा । दत्तानि संवाहनानि येभ्य इति चतुर्थीबहुव्रीहिः । संवाहनं  
चामाह्वानां समनारिजनितायासशमनौपयिकदृढतमस्पर्शविशेषः । परितः साकल्येन  
गृहिता निष्पीडिता वा गृहाली राद्वहुर्बलानि स्वस्वधारणसामर्थ्यरहितान्यत्रयानि ।  
'अनुकम्पायाम्' (पा. ५।३।१७) इति वन्प्रत्ययः । त्वं भगोरसि कृत्वा यत्र यस्मिन्प्रदेशे  
निद्रामवाप्ता स कथं विसर्ग्यते ? इति योजना । अयं भावः—पूर्वमध्वसंपातक्षेदः, ततो  
ललितत्वसौकुमार्यद्विगुणीभावः, ततस्तद्दर्शनवशादशियिलालिङ्गनबाहुल्यम्, ततश्च  
तत्संवाहनता, ततः स्वधारणसामर्थ्यविरहदौर्बल्यम्, ततो रामवक्षःस्थल एव  
लभ्यता, ततस्तद्वीयसौकुमार्यपारवश्यात्तत्रैव निद्रावासिरिति ॥ २४ ॥ स्वहस्तधृत-  
तालपत्रमेष तालवृन्तं तदेवातपत्रं यस्मिन्निति विग्रहः । आत्मनोऽत्याहितं जीवि-  
तनिरपेक्षक्रियारूपम् । दक्षिणारण्ये पथिकत्वमिति विग्रहः ॥ एतानीति । येषु  
तपोवनेषु । अतिविषु विषये साधुरातिथेयोऽतिविमत्कारः परमः येषां ते पुरुषा  
इत्यर्थः । यमिन इति द्वितीयान्तम् । पञ्चाभाधिकारिणो यतीन् भजन्ते सेवन्ते । किं न  
नीवारमुष्टेः पचनं येस्ते गृहिणो गृहाणि भजन्ते । यद्वा,—यमिन इति गृहिविशेष-  
णपदं प्रथमान्तम्, यमवन्तः । इदं धर्मादीनामप्युपलक्षणम् । आतिथेयपरमा गृहिणो  
गृहस्था गृहाणि भजन्त इत्यन्वयः । यद्वा,—आतिथेयपरमा आतिथ्यापेक्षिणो नीवार-  
मुष्टेः पचनं येभ्य इति तयोक्ता यमिनः पञ्चाभाधिकारिणः कर्तारो गृहिणो गृहस्थस्य  
गृहाणि भजन्ते । तानि वैखानसैर्मुनिमिराधितास्तारयो येषु तथोक्तानि एतानीत्य-  
न्वयः ॥ २५ ॥ अयमविरलेत्यादि । अरण्यपरिणदा गोदावरी मुखेषु येषां तानि

परिणद्धगोदावरीमुखकन्दरः संततमभिप्यन्दमानमेघमेदुरितनीलिमा  
जनस्नानमध्यगो गिरिः प्रसवणो नाम ।

रामः—

स्मरसि सुतनु ! तस्मिन्पर्वते लक्ष्मणेन  
प्रतिविहितसपर्यासुस्थयोस्तान्यहानि ।

स्मरसि सरसनीरां तत्र गोदावरीं वा

स्मरसि च तदुपान्तेष्वावयोर्वर्तनानि ? ॥ २६ ॥

किं च,—

किमपि किमपि मन्दं मन्दमासक्तियोगा-

दविरलितकपोलं जल्पतोरक्रमेण ।

अशिथिलपरिरम्भव्यापृतैकैकदोष्णो-

रविदितगतयामा रात्रिरेव व्यरंसीत् ॥ २७ ॥

कन्दराणि यस्य स तथोक्तः । पर्वतानां स्वतोऽपि नीलत्वान्मेदुरितेत्युक्तम् ॥  
स्मरसीति । हे सुतनु ! शोभना तनुर्यस्या इति विग्रहः । तनूरित्यूङ्गन्ताद्वा  
संबुद्धौ हस्तः । तस्मिन्पर्वते । प्रसवण इत्यर्थः । विहिताश्च ताः सपर्याश्च विहित-  
सपर्याः । विहितसपर्यासु विहितसपर्यासु इति प्रतिविहितसपर्यम् । वीप्सायामव्ययी-  
भावः । तत्र आसमन्तात्सुखेन स्थितयोरित्यर्थः । 'सु. पूजायाम्' (पा. १।४।९४)  
इति कर्मप्रवचनीयत्वात् पदभावात् । यद्वा,—प्रतिविहिताभिः । प्रत्युपकारी-  
कृताभिरित्यर्थः । अस्मत्कृतवनानुगमनानुज्ञामहोपकारस्येति शेषः । आवयोरि-  
त्याकृष्यते । सरसनीरां स्वाभाविकमधुररसयुक्तजलवतीम् । अनेन समुद्रसंगमस-  
मीपस्थजलं व्यावर्त्यते । तत्रास्याः क्षारप्रसिद्धेर्वा किमित्यर्थः । अत एव पूर्वोत्तरयोः  
किमिति लभ्यते । अत्र प्राथमिकत्वाद्वाक्यत्वाच्च प्रथमं 'तान्यहानि' इति दिन-  
स्योक्तिः । आनन्तर्याद्रहस्यत्वाच्च आवयोर्वर्तनानीत्यस्नानन्तरोक्तिः । तदुभयोपका-  
रित्वाद्गोदावर्या मध्योक्तिरिति ध्येयम् ॥ २६ ॥ किमपीति । आसक्तिः रत्यभि-  
निवेशो विषयानुभूत्यानवस्थानलक्षणस्तस्या योगात् संबन्धादेतोः अविरलितौ  
निरन्तरीकृतौ कपोलौ यस्मिन्कर्मणि तथोक्तम् । मन्दं मन्दमतिसूक्ष्माक्षरं यथा तथा  
अक्रमेणान्योन्यस्वभावविरुद्धप्रक्रियया किमपि किमपि । इदं च गुप्तकथनम् । जल्प-  
तोरशिथिले गाढे परिरम्भे व्यापृतमेकैकं दोः ययोरिति पूर्वस्मादनुपपन्नः । शेषे  
पट्टीयम् । अविदितं यथा तथा गता यामा यस्यास्तथाविधा रात्रिरेव व्यरंसीत्  
विरमति स । वैभासक्तियोगविघ्नम्भसंलापकीडादय इत्यर्थः । 'व्याङ्गपरिभ्यो रमः'  
(पा. १।३।८३) इति परसंपदम् । 'यमरम—' (पा. ७।२।७३) इति सगिडौ । अत्र

लक्ष्मणः—एष पञ्चवट्यां शूर्पणखाविवादः ।

सीता—हा अञ्जनेत् ! एत्तिअं दे<sup>३</sup> दंसणं । [ हा आर्यपुत्र ! एतत्तत्ते दर्शनम् । ]

रामः—अयि, वियोगैत्रस्ते ! चित्रमेतत् ।

सीता—जह्वा तहा होदु । दुज्जणो असुहं उप्पादेह । [ यथा तथा भवतु । दुर्जनोऽसुखमुत्पादयति । ]

रामः—हन्त ! वर्तमान इव मे जनस्थानवृत्तान्तः प्रतिमाति ।

अविदितगतेति वाविदितगतनाहीति वा अकृत्वा यामपदोपादानादयमाशयोऽवगम्यते । 'व्रजति रतिमुखार्थं चिन्त्रिणीमप्रयामे व्रजति दिनरञ्जन्या हस्तिनीं च द्वितीये । गमयति च तृतीये शङ्खिनीमार्द्रभावं रमयति रमणीयां पद्मिनीं तुल्यमामे ॥' इत्युक्तप्रकारेण पद्मिन्वादीनां मुरतसौख्यातिशयाय यामविशेषा विधीयन्ते । तथा च पद्मिनीपाशालादीनां स्वस्वविहितयामप्रतीक्षणं विहितेतरयामानां कश्चिदतिवाहनं च विद्वम् । एवं च सीतारामयोः पद्मिनीपाशालयोस्तुर्ययामस्यैव मुरतयोग्यत्वेन निरतिशयमुरावच्छेदककालत्वात्तस्याविदितगतत्वं किंतु तदुच्यमानं तदितरयामेषु पर्यवस्यतीति तद्वत्तैयामतिशयितमुखकालत्वं सिद्ध्यति । तैयामतिशयितकालत्वमान्तरसंभोगेनैवेति किमपि किमपीत्यादिमिरवगम्यते । तथा हि—किमपि किमपीत्यस्य मुरतकालीनयत्नव्यजातमेवार्थः, गुप्तकथनात् । एवं च किमपि किमपि जरपतो-रित्यत्र मन्दमन्दमविरलितकपोलमित्युभयत्र जल्पनेऽन्येति अक्रमेणेत्यपि तथा । एवं च मुरतकालीनजल्पनस्य मान्यातिशयोक्तिकथनाद्भवात्तत्वं सीताया गम्यत इत्यु-क्तादतिविशेषात्कुल्लभृम्भिताख्यबन्धविशेषां सूच्येते । तदुक्तं काञ्चीनादेन—'उत्कु-ल्लभृम्भितयोः द्विया आर्द्रवचो न क्रोधः' इति । तद्वक्षणं तु अविरलितकपोलत्व-सुपविष्टयोरेव सुलभमिति । अक्रमेणेति पुरुषायितं सूच्यते । तच्च भ्रामरादिमेश-त्रिविधमप्यत्र बोध्यम् । अत्र पुरुषायितस्य 'स्वेच्छया ध्रमणीवत्तम—' इत्युक्तवा-रस्वेच्छैव निमित्तमिति बोध्यम् । अक्षिणिलेस्यादिनापार्थशांयिनोः मुरतमिति लभ्यते । अन्यथा उभाभ्यामेव बाहुभ्यां किं न स्यात् ? एवं कतिपर्यरेव बन्धविशेषे रात्रे-रेवावसितत्वाद्बहूनां क्रीडाविशेषाणां तद्धेतुभूतासक्तियोगस्य वाऽविरतत्वाद्वात्रिरेव व्यरंसीदित्युक्तम् । इदमेवामिसंधाय 'विन्दुमात्रं विशिष्यते' इति कालिदासेनोक्तम् । वस्तुतस्तु संलापादिवाह्यसंभोग एव स्थाय्यमिति सुधियो विभावयन्तु ॥ २७ ॥ एष इति । शूर्पणखाविवादः । रामेण लक्ष्मणं प्रति तेन रामं प्रति प्रेपणादिरिति भावः । 'नयमुरात्संज्ञायाम्' ( पा. ४।१।५८ ) इति ङीपो निषेधः । 'पूर्वपदात्' ( पा. ८।४।३ ) इति णत्वम् ॥ वियोगैत्रस्तेति । वियोगात् त्रस्त इति विग्रहः । 'पद्यमी' ( पा. २।१।३७ ) इति शौगविभागात्समासः ॥ असुहं दुःखम् ॥

पाठा०—१ 'यथा पञ्चवट्यां शूर्पणखा'. २ 'जेव'. ३ 'विप्रयोग'. ४ 'यथा तथा भोदु'.

लक्ष्मणः—

अथेदं रक्षोभिः कनकहरिणच्छन्नविधिना  
तथा वृत्तं पापैर्व्यथयति यथा क्षालितमपि ।  
जनस्थाने शून्ये विकलकरणैरार्यचरितैः

रपि प्रावा रोदित्यपि दलति वज्रस्य हृदयम् ॥ २८ ॥

सीता—(सासमात्मगतम् ।) अहो, दिणभरकुलाणंदणो एवं वि-  
मह कालणादो किलंतो आसि । [अहो, दिनकरकुलानन्दन एवमपि मम  
कारणात्कुलान्त आसीत् ।]

लक्ष्मणः—(रामं निर्वर्ण्य साकृतम्) आर्य । किमेतत् ?

अयं तावद्वाप्पखुटित इव मुक्तामणिसरो  
विसर्पन्धाराभिर्लुठति धरणीं जर्जरकणः ।

निरुद्धोऽप्यावेगः स्फुरदधरनासापुटतया

परेषामुन्नेयो भवति चिरमाध्मातहृदयः ॥ २९ ॥

रामः—वत्स ।

अथेति । अथ विकलकरणैरार्यचरितैः । यथा प्रावापि रोदिति, वज्रस्यापि ।  
हृदयं दलति, तथा पापै रक्षोभिर्जनस्थाने शून्ये सति कनकहरिणच्छन्नविधिना  
वृत्तमिदं क्षालितमपि व्यथयतीत्यन्वयः । अथ शर्पणखाचित्रदर्शनान्तरम् । यथा  
येन प्रकारेण विकलानि स्वस्वव्यापारशून्यानि करणानि चधुरादीनि येषु तथोक्तैरार्य-  
चरितैर्मूर्च्छाप्रभृतिव्यापारैर्प्रावापि शिलापि रोदिति रोदनं करोति । 'हृदादिभ्यः' (पा.  
७।१।७६) इतीड् । वज्रस्यपि वज्रादन्येनामेवस्य वज्रस्यापि हृदयं मध्यप्रदेशो दलति  
द्विधा भिन्नं भवति, तथा तेन प्रकारेण वृत्तमिति संबन्धः । जनस्थाने पापै रक्षोभिः  
शून्ये सति । सरदूपणादिवधानन्तरमित्यर्थः । कनकहरिणच्छन्नविधिना शर्पणमासीच-  
माशिरुमृगव्याजकरणेन वृत्तं निष्पन्नमिदमिति सीताहरणादेधिरस्याहृत्या निर्देशः ।  
क्षालितमपि प्रतिकृतमपि व्यथयति दुःखं जनयति । शर्पणखानन्तरं सीताहरणं  
लुठितमिति भावः । अत्र 'प्रावापि रोदिति' इत्यादिकं नायोगे योगकल्पनम् । किंतु  
वान्मयमेव । 'अपि वृक्षाः परिगलानाः' इतिवदुपपत्तेः । एवं स्मृत्याऽप्यापि रोदित्ती-  
त्यवगम्यते ॥ २८ ॥ आर्येति । एतत् द्रक्ष्यमाणम् ॥ अयं तावदिति । खुटि-  
तलुठत आप्तो दुःखातिशयः अधरस्य नासापुटधेति विप्रहन्मयोर्द्वन्द्वश्च । धनो-  
न नाशान्तरदे हस्तः । उन्नेयोऽनुमेय आध्मातहृदयो गह्वरदशब्दयुक्तकण्ठः । 'मा  
शब्दे' इति पातोः बर्मेति क्तः । नेदं विप्रकथनम्, किंतु तादात्मिक्यान्तावस्थाय-

पाट्या०-१ 'ते बाणीयः'. २ 'मताध्मात'.



तत्कालमियजनविप्रयोगजन्मा

तीव्रोऽपि प्रतिकृतिवाञ्छया विसोढः ।

दुःखाग्निर्मनसि पुनर्विपच्यमानो

हृन्मर्मव्रण इव वेदनां तनोति ॥ ३० ॥

सीता—हृद्धी हृद्धी, अहं वि अदिभूमि गदेण रणरणेण अज्ज-  
उत्तसुण्णं विअ अत्ताणं पेक्खामि । [ हा धिक् हा धिक्—अहमप्यनि-  
भूमिं गतेन रणरणकेनार्यपुत्रशून्यमिवान्मानं पदयामि । ]

लक्ष्मणः—(स्वगतम् ।) भवतु, आक्षिपामि । ( नित्रं विलोक्य  
प्रकाशम् । ) अथैतन्मन्वन्तरपुराणस्य तत्रभवत्स्वातजटायुपश्चरित्रविक्र-  
मोदाहरणम् ।

सीता—हा ताव ! जिह्वूढो दे अवचस्मिणेहो ! [ हा ताव ! निर्व्यूढ-  
स्तेऽपत्यचेहः । ]

रामः—हा ताव काश्यप शकुन्तराज ! क नु खलु पुनस्त्वादृशस्य  
महत्तस्तीर्थभूतस्य साधोः संभवः ।

लक्ष्मणः—अयमसौ जनस्थानस्य पश्चिमतः कुञ्जवान्नाम पर्वतो  
दनुकचन्धाविष्ठितो दण्डकारण्यभागः । तदिदममुष्य परिसरे मातङ्गा-  
श्रमपदम् । तत्र श्रैमणी नाम सिद्धा शवरतापसी । तदेतत्पम्पाभिधानं  
पद्मसरः ।

नमेव । तत्कथयेत्ताद्विप्रतिवचनानुरूप्यात् ॥ २९ ॥ तत्कालेति । प्रतिवृत्तिषु प्रति-  
क्रियासु वाञ्छया आदरेण विपच्यमानः । स्वयमेव परिपाकमाधिल्लेख्यर्थः । कर्मणः  
कर्तृत्वविवक्षया, 'कर्मवत्कर्मणा' ( पा. ३।१।८७ ) इत्यातिशेषिकयगात्मनेपदम् ।  
इदं च मध्यमणिन्यायेन पूर्वोत्तराभ्यामन्वेति । तनोति । विस्तारयतीत्यर्थः ॥ ३० ॥  
भूमिमतिक्रान्तोऽतिभूमिः । 'अत्तादयः' ( या. १।३।६ ) इति समासः । भावप्र-  
धानो निर्देशः । अतिभूमित्वं गतेनेत्यर्थः । वैपुल्यं प्राप्तेनेति यावत् । रणरणकेन  
भवसंघमेण । आक्षिपाम्यन्यतो मनःप्रवर्तनेन पूर्वोक्तं विस्मारयामि । अथैतदिति ।  
अन्यो मनुर्मन्वन्तरम् । मयूरव्यंसकादित्वात्समासः । मन्वन्तरात्पुराणस्येति  
विग्रहः । मुष्णुपेति समासः । तातजटायुपः पितृसखात्तातपदव्यपदेशः । चरित्रं  
स्वतन्त्रम् । विक्रमः शौर्यम् । उदाहरणं राक्षसचित्रलेखनमिति भावः । हा तातेति ।  
वाश्यपः काश्यपपुत्रः । तीर्थभूतस्य हितोपदेष्टुः ॥ एतस्मिन्निति । मदेन कर्तं

पाठा०—१ 'करोति'. २ 'अन्यतः क्षि०'. ३ 'गृध्रराजस्य'. ४ 'क्षुब्धगूरु-  
परि०'. ५ 'श्रमणा'.

सीता—जस्य किल अज्जउत्तेण विच्छिण्णामरिसघोरत्तणं पमुक्कण्ठं  
पहण्णं आसि । [ यत्र किलार्यपुत्रेण विच्छिन्नामर्यघोरत्वं प्रमुक्कण्ठं प्रह-  
दिनमासीत् । ]

रामः—देवि ! परं रमणीयमेतत्सरं ।

एतस्मिन्मदकलमल्लिकाक्षपक्ष-

व्याधूतस्फुरदुरुदण्डपुण्डरीकाः ।

वाष्पाम्भःपरिपतनोद्गमान्तराले

संदृष्टाः कुवलयिनो मया विभागाः ॥ ३१ ॥

लक्ष्मणः—अयमार्यो हनुमान् ।

वृजितं येषां ते तथोक्ताः । तथाविधानां मल्लिकाक्षानां सविशेषाणां पक्षेर्गण्ड-  
व्याधूताः कम्पिताः स्फुरन्तदरवो दण्डा येषां तानि पुण्डरीकानि स्युः ते तथोक्ताः ।  
कुवलयिनश्च विभागाः प्रदेशा वाष्पाम्भसः परिपतनोद्गमनोन्तराले मया संदृष्टाः ।  
निरन्तरं दृष्टा इत्यर्थः । तथा कुवलयिन इत्यत्र प्रशंसायां मनुष्या प्रशस्तबुद्धयव्युक्ता  
इत्यर्थलाभेन रात्रौ दृष्टा इति सूच्यते । केचित्तु—मदकलमल्लिकाक्षपक्षव्याधूतस्फु-  
रदुरुदण्डपुण्डरीका विभागा वाष्पाम्भःपरिपतनोद्गमान्तराले कुवलयिनो दृष्टा इत्य-  
न्ययमुक्त्वा वाष्पाम्भःप्रमरणमल्लिनीकृतपुण्डरीकाः कुवलयवन्तो दृष्टाः—इत्यर्थ-  
माहुः । परे तु—मदकलमल्लिकाक्षपक्षव्याधूतस्फुरदुरुदण्डपुण्डरीकाः कुवलयिनश्च  
विभागाः । विमज्जन्त इति विभागाः । परस्परसंकीर्णप्रदेशा वाष्पाम्भःपरिपत-  
नोद्गमान्तराले संदृष्टा एकीकृत्य दृष्टाः । समिलेकीकारे । अपिभागेन दृष्टा इत्याहुः ।  
इतरे तु—‘ननु रमणीयमेतत्पद्मरः’ इत्युक्तं त्वया तत्तयमुपपद्यते ? निरहोरी-  
पद्मलवृजितपुच्छंमाभिष्टितपुण्डरीरपुच्छस्य सरसो द्रष्टुमशक्यत्वादित्यत्राह—  
एतस्मिन्मदकलेनि । मत् अकलेनेति पदच्छेदः । मदिनि पद्यमेववचनम् ।  
पृथक्पदं समस्तं वा । मन्मनितितं विरहव्ययातुरमदेतोनं विद्यते अतं वृजितं येषां  
ते तेषां मल्लिकाक्षानां हंसविशेषाणां पक्षेर्व्याधूतानि कम्पितानीति यावत् । अत  
एव स्फुरदुरुदण्डानि निरुत्ताधारतया चलदुरुदण्डानि पुण्डरीकानि स्युः तथोक्ताः  
कुवलयिनः पुण्डरीकानिवा विनामाद्यभावेनाभिचिन्तितत्वाद्भैरव्याधूततया कुवलय-  
यक्षतानावन्तः । एतस्मिन्विभागा वाष्पाम्भःपरिपतनोद्गमान्तराले संदृष्टाः सम्ब-  
रदृष्टाः । परिहृयव्यंभानितत्वाद्यस्थितिव्यतिरेकनिश्चयपर्यन्तं दृष्टा इत्यर्थः । निह-  
तोपह्वलयया रन्मरदृष्टा इति भावः । मल्लिकाक्षाः रात्रि निरहोद्विभक्त्य मन श्वे  
मयं निरहगुह्यंके वृजितं लक्ष्म्या तदुदीपकानि पुण्डरीकान्यनाराधयन् ततोर्द्ध  
निरहोपद्रवतया मान्तरिककृतवायस्थितिपर्यन्तं तान्निर्हणान् दृष्टवानिति भावः ।  
उक्तं चेतत्—विरहगतां रात्रिं प्रति मल्लिकाक्षानाम् ‘अपि भावा रोदिनि’ इति

पाठा—‘युक्ते वि’.

सीता—एसो सो चिरणिञ्चूदजीवलोअपञ्चुद्धरणगुरुओवआरी  
महानुभावो मारुदी । [एष स चिरनिञ्चूदजीवलोकप्रयुद्धरणगुरूपकारी  
महानुभावो मारुतिः ।]

रामः—

दिष्ट्या सोऽयं महाबाहुरञ्जतातन्दवर्धनः ।

यस्य वीर्येण कृतिनो वयं च भुवनानि च ॥ ३२ ॥

सीता—वच्छं ! एसो सो कुमुदिदकअंवतरुतांडविअवंहिणोकिंगा-  
महेओ गिरी ? जत्थ अणुभावसोहग्गमेत्तपरिसेसंसुंदरसिरी मुच्छंदो  
तुए परुणेण ओलंबिओ तरुअले अज्जटत्तो आलिहिदो । [यत्स ! एष  
स कुमुमितकदम्बकतरुताण्डवितवर्दिणः किं नामधेयो गिरिः ? यत्रानुभाव-  
सौभाग्यमात्रपरिशेषसुन्दरश्रीमूच्छंस्तथा प्ररदितेनानलम्वितस्तहलल आर्यपुत्र  
आलितः ।]

लक्ष्मणः—

सोऽयं शैलः ककुभसुरभिर्माल्यवान्नाम यस्मि-

न्नीलः स्निग्धः श्रयति शिखरं नूतनस्तोयवाहः ।

न्यायेन कल्यायाः संभवात् । इतश्चक्रवाकशापदर्शनेन चक्रवाकशापदाता रामो-  
ऽस्माकमपि शायं दास्यतीति मीलया शब्दासंभवान् । 'कण्ठेषु स्थलितं गतेऽपि  
शिशिरे पुंस्कोविलानां स्तम्भ' इत्यादिविषयविशेषैस्त्रिरश्वामपि विरहिजनानुरोधः  
प्रसिद्धयेति यदङ्गित ॥ ३१ ॥ एष इति । चिराज्जिर्व्यूहं निष्पादितं यर्जीव-  
लोकप्रत्युद्धरणं तेन गुरु यथा भवति तथा । उपकरोतीत्युपकारी दक्षमासपरिमित-  
रावणगृहवासस्यातिभूयस्वामिसंभिना चिरादित्युक्तम् । स्वमत्तयैव जीवलोकमप्रता-  
संभावनया खोद्धरणेन तदुद्धरणसंभावनया च जीवलोकप्रत्युद्धरणमित्युक्तम् ॥  
दिष्टयेति । दिष्टयेत्यानन्दे । यस्य वीर्येणेत्यादि । वयम् लक्ष्मणभरतशत्रुज-  
ताविभीषणगुर्माववानरा अहं चेत्यर्थः । कृतिनः गुरुतिनः । यद्वा, -कृतमुपकारस्त-  
द्वन्तः । उपकृत इत्यर्थः । अन्योन्यकृतान्तकथनेन सीतारामयोः, स्नानवयानप्रयु-  
क्तसीताविरहपरिहारेण लक्ष्मणस्य, वह्निप्रवेशपरिहारेण भरतशत्रुजयोः शरणागत-  
स्वपरिग्रहसिद्धान्तेन विभीषणस्य, सुघोत्पादनेन सुग्रीवस्य, मधुवनमहापराबवार-  
णेन वानराणाम्, स्वसंजीवनादिना भुवनानां च कृतिस्त्वमिति यथाययमूहर्नमम्  
॥ ३२ ॥ अनुभावः प्रभावः । सौभाग्यं सौन्दर्यम् । प्ररदितेन रोदनकर्त्रा । 'आदि-  
कर्मणि क्' (पा. ३।४।७१) । रोदनप्रारम्भ एव । अवलम्बितः पतन् यथा धारितः  
इति ॥ शैलः (सोऽयं) इति । ककुभा वृक्षविशेषास्तेषां पुष्पैः सुरभिः । 'ऽप्यम्-

आर्येणास्मिन्

रामः—

विरम विरमातःपरं न क्षमोऽस्मि

प्रत्यावृत्तः स पुनरिव मे जानकीविप्रयोगः ॥ ३३ ॥

लक्ष्मणः—अतःपरमार्थस्य तत्र भवतां कपिराक्षसानां चापरिसंख्या-  
न्युत्तरोत्तराणि कर्माश्चर्याणि । परिश्रान्तां चेत्यमार्था । तद्विज्ञापयामि  
विश्राम्यतामिति ।

सीता—अज्जउत्त ! एदिणा चित्तदंसणेण पञ्चुप्पण्णदोहलाए  
मए विण्णावणिज्जं अत्थि । [आर्यपुत्र ! एतेन चित्तदंशनेन प्रत्युत्पन्नदोह-  
दाया मम विज्ञापनीयमस्ति ।]

रामः—नन्वाज्ञापय ।

सीता—जाणे पुणो वि पसण्णगंभीरासु वणराईसु विहरिअ  
पवित्तणिम्मलसिसिरसलिलं भवदिं भाईरहिं ओगाहिस्सं ति । [ जाने  
पुनरपि प्रसन्नगम्भीरासु वनराजिषु विहृत्य पवित्रनिर्मलशिशिरसलिलां भगवतीं  
भागीरथीं भवगाहिष्ये इति ।]

रामः—वत्स लक्ष्मण !

लक्ष्मणः—एवोऽस्मि ।

रामः—वत्स ! अचिरादेव संपादनीयो दौर्हृद इति संमत्येव गुरुभिः  
संदिष्टम् । तदस्खलितसंपातं रथमुपस्थापय ।

सीता—अज्जउत्त ! तुम्हेहिं वि आअंदब्बं । [आर्यपुत्र ! युष्माभिरप्या-  
गन्तव्यम् ।]

रामः—अतिकठिनहृदये ! एतदपि वक्तव्यम् ?

सीता—तेण हि पिअं मे पिअं मे । [तेन हि प्रियं मे प्रियं मे ।]

लक्ष्मणः—यदाज्ञापयत्यार्यः । ( इति निष्क्रान्तः । )

रामः—प्रिये ! वातायनोपकण्ठे संविष्टा भव ।

तेषु बहुलम् (वा. २९५०) इति छप् । विप्रयोगः वियोगः । प्रत्यावृत्तः पुनरागत  
॥ ३३ ॥ अपरिसंख्यानीति परिसंख्यानिषेधः अवधारिणि यावत् । तद्विज्ञाने  
संख्याशक्त्यानीति वा ॥ प्रत्युत्पन्नदोहदायाः उत्पन्नानिलादाया इत्यर्थः । उत्पन्न-  
मनोविहाराया इति वा ॥ वत्स, अचिरादित्यादि । एव गूढप्रकाशनादुद्देशः ॥

पाठा०-१ 'अपिरं'. २ 'अत्र...मंविष्टौ भवावः'.

सीता—एवं होतु । ओहारिदम्हि खु परिस्सर्मणिदाए । [एवं भवतु । अपहृतास्मि खलु परिश्रममिद्रया ।]

रामः—तेन हि निरन्तरमवलम्ब्य मामनुगमनाय ।

जीवयन्नित्य ससाध्यसश्रमस्वेदचिन्दुरधिकण्ठमर्प्यताम् ।

वाहुरेन्दवमयूखचुम्बितस्यन्दिचन्द्रमणिहारविभ्रमः ॥३४॥

( तथा कारयन् सानन्दम् । ) प्रिये ! किमेतत् ?

विनिश्चेतुं शक्यो न सुखमिति वा दुःखमिति वा

प्रमोहो निद्रा वा किमु विषविसर्पः किमु मदः ।

तव स्पर्शे स्पर्शे मम हि परिमूढेन्द्रियगणो

विकारश्चैतन्यं भ्रमयति च संमीलयति च ॥ ३५ ॥

जीवयन्निति । साध्यसं भयम् । अधिकण्ठम् । कण्ठ इत्यर्थः । इन्दोरिमे ऐन्दवाः । चन्द्रमणिः चन्द्रकान्तशिला । जीवयन्नर्प्यतामिवेलम्बयः । 'इव'शब्द ईषदर्थकः । जीवयन्निति च 'लक्षणहेत्वोः' (पा. ३।२।१२६) इति शतृ । तथा च मत्संजीवनेन लक्षं यदीपदर्पणं तत्कर्म क्रियतामित्यर्थः । अथवा, एतद्विरहे 'न जीवेयं क्षममपि' इत्युक्तम् । अत्र ऐन्दवेत्यादिना सादृश्यमुक्त्वा जीवयन्निति विशेषस्योक्तेर्व्यतिरेक-लंकारः । 'व्यतिरेको विशेषश्चेदुपमानोपमेययोः' इति ॥३४॥ तथा कारयन्निति । 'सहजलज्जाजडदृशः' ( ६।२८ ) इति नक्ष्यमाणरीत्या लज्जयाविष्टायां तस्यां स्वयं तथा कारयन्नित्यर्थः । पूर्वोक्तप्रमवशाच्च स्वयमेव तथा कारयतीत्युक्तम् ॥ विनिश्चेतुमिति । अत्रत्यसुखदुःखशब्दौ प्रियाप्रियमित्रशत्रुसंश्लेषादिजन्यमानससुखदुःख-परी; शारीरसुखदुःखमदविषविसर्पयोः पृथग्ग्रहणात् । सुखदुःखयोः शारीरमानस-त्वविभागस्तु 'कर्मणि च येन संस्पृक्षात्कर्तुः शारीरसुखम्' इति सूत्रतद्व्याख्यानयोः स्पष्टः । अत्र सीते इति संयुज्यन्तमव्याहार्यम्; तदेत्युक्तेः । हे सीते ! तव स्पर्शे स्पर्शे त्वचीययावत्परस्पर्शेषु परिमूढः स्वस्वविषयग्रहणासमर्थ इन्द्रियगणधधुरासीन्निः-समूहः येन न तथोक्तो मम विकार आन्तरावस्थाविशेषः । चैतन्यमन्तःकरणाव-च्छिन्नचैतन्यम् । जीवचैतन्यमिति यावत् । अद्वैतमतप्रक्रिययेदमुक्तम् । मदन्तरा-त्मामिति फलितोऽर्थः । भ्रमयति प्रतिकूलतया भागमानः सन् धुव्यं करोति । संमीलयति च अनुकूलतया भागमानः सन् उक्तासयति च । अयमिह व्याहार्यम् । अर्थ विकारः सुखमिति विनिश्चेतुं न शक्यः, दुःखमिति वा विनिश्चेतुं न शक्यः । प्रमोहो वा प्रकृष्टमृच्छात्वेन संशयितुं योग्यो निद्रा वा सुषुप्तिव्येन संशयितुं योग्यो विषविसर्पः किमु । विषेण विग्रस्यत इति विग्रहः । कर्मणि च न । विषग्रसरणजन्य-त्वेन संशयितुं योग्य इत्यर्थः । मदः किमु । मदत्वेन संशयितुं योग्य इत्यर्थः । अत्र विकार-स्य स्पर्शजन्यत्वात्परिमूढेन्द्रियगणत्वादन्तरात्मशोभकरत्वाच्च तथाविधशास्त्रादि-

सीता—धीरप्पसादा तुहेति एत्थ दाणिं अच्चरिअं । [ धीरप्रसादा  
धूपमित्यत्रेदानीमाश्रयम् । ]

रामः—

म्लानस्य जीवकुसुमस्य विकासनानि  
संतर्पणानि सकलेन्द्रियमोहनानि ।  
एतानि ते' सुवचनानि सरोरुहाक्षि !  
कर्णामृतानि मनसश्च रसायनानि ॥ ३६ ॥

स्पर्शजन्यमानसदुःखत्वेन संशययोग्यत्वम् । एवं स्पर्शजन्यत्वात्परिमृदेन्द्रियगणत्वा-  
दन्तरात्मोद्भासकारित्वाच्च तथाविधमित्रादिस्पर्शजन्यमानसमुत्तत्वेन संशयार्हत्वं  
भवति च मित्रादिस्पर्शजन्यमुखं परिमृदेन्द्रियगणम् । 'नीवीं प्रति प्रणिहिते तु करे प्रियेण  
सख्यः क्षपामि यदि किञ्चिदपि स्मरामि' (का. प्र. ४।६१) इत्युक्तेः । एवं स्पर्शजन्यत्वा-  
त्परिमृदेन्द्रियगणत्वादन्तरात्मक्षोभकरत्वाच्चास्य दण्डाद्यभिघातजन्यपरिमृदेन्द्रियगण-  
त्वान्तरात्मक्षोभकरत्वविशिष्टसूक्ष्मप्राणसंचाररूपमूर्च्छात्वेन संभवनार्हत्वम् । एव-  
मस्य विकारस्य स्पर्शजन्यत्वात्परिमृदेन्द्रियगणत्वादन्तरात्मानुकूलत्वाच्च मृदुतरत-  
त्पादिस्पर्शजन्यत्वनिवृत्तेन्द्रियव्यापारत्वपरमात्मसुपरिष्वङ्गप्रयुक्तसुरूपत्वविशिष्टनि-  
द्रात्वेन संशयार्हत्वम् । एवमस्य स्पर्शजन्यत्वात्परिमृदेन्द्रियगणत्वादन्तरात्मप्रतिकू-  
लत्वाच्च तथाविधविषयस्पर्शजन्यविकारत्वेन संशयार्हत्वम् । एवमस्य स्पर्शजन्यत्वात्प-  
रिमृदेन्द्रियगणत्वादन्तरात्मानुकूलत्वात्तथाविधमदत्वेन संशययोग्यत्वम् । मदस्य क्षीर-  
सुराद्याप्यायकवस्त्राद्यत्तत्वात्स्पर्शजन्यत्वं परिमृदेन्द्रियगणत्वमन्तरात्मानुकूलत्वं च ।  
तदुक्तम्—'मदिरारिहृतो मोहहर्षव्यतिकरो मदः' इति । सर्वमिदं सीताया भोग्य-  
ताप्रकर्षं तात्पर्यमाविष्करोति । 'हि'शब्दः प्रसिद्धौ । तथा च मरीयोऽयं विकारस्त्व-  
यापि ज्ञायत इति व्यज्यते ॥ ३५ ॥ म्लानस्येति । म्लानस्य हर्षभयवतो जीव-  
कुसुमस्य जीव एव कुसुमं तस्य विकासनानि पिक्वासजनकानि हर्षोत्पादकानि  
संतर्पणानि तृप्तिजनकानि भोग्यान्तरापेक्षानुत्पादकानि, अत एव सकलानामिन्द्रि-  
याणां मोहनानि स्वव्यापारविरोधीनि कर्णयोरमृतानि । यथा 'अमृतस्य । इष्टा  
तृप्यान्ति' इति दर्शनमात्रेण तृप्तिजनकत्वम्, तद्वद्वेषानर्धनर्याग्योचनं मित्राणि रम-  
णीयत्वमिति भावः । मनसश्च रसायनानि । रसायनं नानानैररमयस्तुमनुशयान्म-  
करस्त्वस्तुविशेषो बाह्ये प्रसिद्धः । बहुवचनेन अनैररमायनसदृशानीति व्यज्यते ।  
किञ्चानैररमायनवस्त्रात्मादनेन सर्वेषां रमानां तत्रोपलम्भः, एवं शब्दान्तरभरण-  
जन्यमुत्पानामेतद्वचनैर्ताभ इति व्यज्यते । अपि च यथा रमायनस्य रमयत्वा-  
द्भोग्यत्वम्, औषधान्मरुवाद्योगनिवर्तकत्वं च, एवमेतानामपि प्रियत्वं हितत्वं चेति  
व्यज्यन्ति रमायनयोक्तिः । सरोरुहाक्षि, आयामन्तदुत्पानानां दाहयनभिप्रे-  
तम् । एवं च मत्सा अपि स्वाचनैरुत्पानानुषंगिण्यवाधितयाप्युत्पोगयतन्व-

पाठा०-१ 'तानि यचनानि सरोरुहाक्ष्याः'.

सीता—प्रियंवद ! एहि, 'संविशम्ह । [प्रियंवद ! एहि, संविशावः ।]

रामः—अपि संदेष्टव्यम् ।

आ विवाहसमयाद्गृहे वने

शैशवे तदनु यौवने पुनः ।

स्वापहेतुरनुपाश्रितोऽन्यथा

रामबाहुरुपधानमेव ते ॥ ३७ ॥

सीता—(निद्रां नाटयन्ती ।) अतिथि एदं, अज्जउत्त ! अतिथि एदं ।  
(इति स्तपिति ।) [अस्येतत्, आर्यपुत्र ! अस्येतत् ।]

रामः—कथं प्रियवचनेनैव मे वक्षसि प्रसूता ? (निर्वर्ण्य,)

इयं गेहे लक्ष्मीरियममृतवर्तिर्नयनयो-

रसावस्थाः स्पर्शो वपुषि बहुलश्चन्दनरसः ।

अयं बाहुः कण्ठे शिशिरमसृणो मौक्तिकसरः

किमस्या न प्रेयो यदि परमसह्यस्तु विरहः ॥ ३८ ॥

विपुलत्वद्विगुणीभाव इति भावः । ते सुवचनानि स्वकीयवचनवैलक्षण्यप्रतिपक्षतः  
सीतायाः स्ववचनेषु सौम्यतामंशयः स्यादिति ते इत्युक्तिः । कुशन्देन सीतावचने-  
ष्वपि एतादृशं सौभाग्यं नावभूतपूर्वमिति व्यज्यते, 'क्षणे क्षणे वञ्चवतामुपैति  
तदेव रूपं रमणीयतायाः' इति न्यायेन न दोषः ॥ ३६ ॥ प्रियंवद प्रियवादिन् !  
'प्रियवसे वदः राज्ञः' (पा. ३।२।३८) । संविशावः । 'सुप्रः संवेश इत्यपि' इत्यनरः ॥  
अपि संदेष्टव्यम् । संदेश उक्तिः । भृशुडीभजेन सूचयितव्ये किमर्थमुक्तिप्रयास इति  
भावः । वक्ता,—यथा वयनदशायामुपधानादीनामुपकरणत्वं तद्वन्ममापीति विधिर्वा  
रिमर्थ इति भावः ॥ उपकरणत्वमेवाह—आ विवाहेति । आ विवाहसमयात्  
विवाहसमयादारभ्येत्यर्थः । गृहे शैशवे यौवने च स्वापहेतुः । वने पुनर्यौवने  
स्वापहेतुरित्यन्वयः, न तु यथासंख्यम् । अन्यथा अनुपाश्रितः, स्वापहेतुतयाऽनु-  
पाश्रित इत्यर्थः । अतः 'कुपं परमनारीणां भुजैः परमगुन्दरैः' इत्यनेन न विरोधः;  
चेदीविधया संवाहने तात्पर्यात्, 'न रामः परदारान्यं चक्षुर्भ्यामपि पश्यति' इत्युक्तेः ।  
मद्बाहुरुपधानमिलजुनत्वा रामबाहुरित्युक्तिः प्रसिद्धिद्योतनार्था । 'उपभाव भुजं  
तस्य' इत्यादिवचनात् ॥ ३७ ॥ इयमिति । इयं गेहे लक्ष्मी लक्ष्मीसदृशी । इयममृतव-  
र्तिर्नयनयोः । तथा नयनानन्दकरीत्यर्थः । किमेतत्पर्यन्तावुधावनवचनेन ? एत-  
दीयमेव यत्किञ्चिन्मम पर्याप्तमित्याह—असावस्था इति । वपुषि प्रसिद्धचन्दन-  
न्यायुक्तिः । अस्याः किं न प्रेयः एतत्संबन्धि किं न प्रियम् ? सर्वमपि प्रियमेवे-  
त्यर्थः । अत्र सीतापेक्षया तत्संबन्धेन प्रियमिति रामचन्द्रमतमिति कवेराक्षयोऽव-

पाठा०-१ 'सदृशं'. २ 'अयि'. ३ 'प्रसूतं'.

उत्त० च० ४

(प्रविश्य ।)

प्रतीहारी—देव ! उवट्टिदो । [ देव ! उपस्थितः । ]

रामः—अयि, कः ?

प्रतीहारी—आसण्णपरिआरओ देवस्स दुम्मुखो । [ आसन्नपरिचारको देवस्य दुर्मुखः । ]

रामः—( स्वगतम् । ) शुद्धान्तचारी दुर्मुखः, स मया पौरजानपदेप्वपसर्पः प्रहितः । ( प्रकाशम् । ) आगच्छतु ।

( प्रतीहारी निष्क्रान्ता । )

( प्रविश्य । )

दुर्मुखः—( स्वगतम् । ) हा, कहं दाणिं देवीं अंतरेण ईरिसं अचिंतणिज्जं जणाववाद्दं देवस्स कहइस्सं ? अहवा णिओओ खु मह मंदभाअहेअस्स एसो । [ हा, कथमिदानीं देवीमन्तरेणेदशमचिन्तनीयं जनापवाद्दं देवस्य कथयिष्यामि ? अथवा नियोगः खलु मम मन्द-भागधेयस्यैवः । ]

सीता—( उत्सवप्रायते । ) अज्जउत्त ! कहिं सि ? [ आर्यपुत्र ! कुत्रासि ? ]

रामः—सेयमेव रणरणकदायिनी चित्रदर्शनाद्विरहभावना देव्याः स्वप्नोद्योगं करोति । ( सन्नेहमद्गमस्याः परामृशन् । )

गम्यते; उपसंहारे किमस्या न प्रिय इत्युक्तत्वात् । इतरथा कथमेवेत्येव न वदेत् ? अर्तुमीदृश—‘मनसिजरजः सा वा दिव्या ममालमपोहितुं रहसि लपयेदारब्धा वा तदाश्रयिणी कथा’ इत्याह । अत्र रामयाहुरपधानमिति सीतां प्रति स्ववाहोरपधानत्वमुक्त्वा ‘अयं बाहुः कण्ठे शिशिरमसृणो मौक्तिकसरः’ इत्युक्तं रामेण । तदिदं वैलक्षण्यप्रतिपादयकार्यम् । अत्र ‘इयं गेहे लक्ष्मीः’ इत्यादिभिरेकस्या एव सीताया गृहविषये वीपकलिकाकार्यकारित्वं चक्षुर्विषये ज्योत्स्नादिकारित्वं कण्ठे हारकार्यकारित्वं च व्यज्यते । रूपकमुखेखो वा अलंकारः ॥ ३८ ॥ आसन्नपरिचारको दुर्मुखस्तन्नामा ॥ अपसर्पो गूढचरः । प्रहितः प्रपुक्तः, न तु वास्तव इत्यर्थः ॥ रणरणकदायिनी विक्षोभकारिणी । विरहभावना वियोगध्यानम् । चित्रदर्शनादिति स्मरणहेतुदृष्टः । स्वप्ने विद्यामुद्योगं वचनादिप्रयत्नम् । ‘उद्वेगम्’ इति पाठे भय-संभ्रममिलार्थः । अद्गमस्याः परामृशन् । एतेनोपरितनत्रोक्तस्यापलविषयत्वरूपना परान्ता; तथा सति उदरमस्याः परामृशजिति वक्ष्यतापत्तेः । न च ‘मयेवादौ ज्ञातः करतलरामदर्शकलयो दिधा गर्भश्रन्विः’ ( १।२८ ) इति वक्ष्यमाणानुनादस्य पुरोवादसावेधतया अत्रत्याद्गदस्य तद्विनालोदरपरत्वं कवेः संवनमिति



अद्वैतं सुखदुःखयोरनुगतं सर्वास्ववस्थासु य-  
द्विश्रामो हृदयस्य यत्र जरसा यस्मिन्नहार्यो रसः ।  
कालेना वरणात्ययात्परिणते यत्प्रेमसारे स्थितं  
भद्रं तस्य सुमानुषस्य कथमप्येकं हि तत्प्रार्थ्यते ॥३९॥

दुर्मुखः—(उपसृत ।) जेदु देवो । [जयतु देव ।]

रामः—ब्रूहि यदुपलब्धम् ।

दुर्मुखः—उपलब्धवन्ति देवं पौरजाणपदा जहा—विभुमराविदा अम्हे  
महाराजं दसरहं रामदेवेणेति । [उपसृतवन्ति देवं पौरजाणपदा यथा—  
विस्तारिता कथं महाराजं दशरथं रामदेवेनेति ।]

रामः—अर्थवाद एवैषः । दोषं तु मे कथंचित्कथय येन स  
प्रतिविधीयते ।

वाच्यम् । तत्र 'सहजलज्जाजडदश.' (६।२८) इति जागरप्रतीतिः, अत्र च  
सुषुप्तिप्रतीतिस्त्वदयोगादिति ध्येयम् । अद्वैतमिति । यत्सर्वास्ववस्थासु सुखदुःख-  
योरद्वैतगनुगतम् । जाग्रत्स्वप्नसुषुप्तादिमर्वास्वस्थासु ये सुखदुःखे तयोः संबन्धि  
नद्वैतमभिन्नत्वं तदनुगतम् । तद्विशिष्टमित्यर्थः । सर्वास्ववस्थास्वभिन्नसुखदुःखा-  
पादकमित्यर्थः । द्वयोर्भावो द्वैतम् । इदमेवाद्वैतं चक्रवाकमिधुनवर्णनव्यपदेशेन नवेन  
कविना व्याख्यातम्—'भुक्तं तद्विभृणालयोर्मिधुनयो पीतं द्विराजीवयोः सुतं तद्वि-  
कलाशयोरविरलं सञ्छिद्योर्यद्यपि । पर्यायात्समयद्वयेन विरुतं निन्नप्रयत्नेन वा मूर्ति-  
द्वैतवशान्मतिर्मिधुनमित्यद्वैतमेवानयो ॥' इति । पर्यायादिति पर्यायशब्दमन्तर्भाव्य  
न निरुद्धमिति त्यन्लोपे पञ्चमी व्याख्येया । नातः. 'समयद्वय' इत्यनेन पौनरुक्त्यम् ।  
यत्र दाम्पत्ये, हृदयस्य, गुरुकुलशिष्टमनस इत्यर्थः । विधाम. धमापनयनकरसुरा-  
विशेषानुभवः । अत्र '—विधाम' इत्यपानिनीयम् ; नोदातेति वृद्धिप्रतिषेधात् इति  
ध्याकरणा । श्रीहर्षस्तु 'विश्रामो विश्रमश्च' इति द्विरूपकोश उक्तवान् । यस्मि-  
न्नाम्पत्ये रसः स्पृहात्मो जरसा जरया अहार्यो हर्तुमशमय । यद्वा,—यस्मिन्नाति  
रस आह्लासो जरसाऽप्यहार्यः ; आ वरणात्ययान् । पदद्वयमिदम् । वरणं विवाहः,  
अलयः शरीरसंघातः, वरणं चालययेति समाहारइन्द्र । आ वरणात्ययात् ।  
वरणात्ययमभिव्याप्येत्यर्थः । वरणमारभ्य शरीरपातपर्यन्तं वर्तमानेन कालेन  
परिणते उपचर्य प्राप्ते प्रेमसारे उत्तुष्टप्रेम्णि स्थितं स्थितिमतः । 'मालव्या. प्रयमा-  
वलोकदिवसादारभ्य विस्तारिभिर्भूय क्षेद्विषेष्टितर्कगदशो नीतस्य वीटि पराम्' ।  
'परा वीटि क्षेदो परिचयविकासादधिगते' इत्यादि समानार्थकं, 'कालेनावर-  
णात्ययात्परिणते यत्प्रेमसारे स्थितम्' इति वाच्यं वेदितव्यम् । केचित्तु आवरणा-  
त्ययात्प्रतिवन्धकनिवृत्तेरिति व्याचक्षते । प्रेम्ण उत्तुष्टत्वं च परवीणावेद्योपप-

दुर्मुखः—(साधम् ।) सुणादु महाराओ । ( कर्णे ) एवं विअ ।

[ शृणोतु महाराजः । एवमिव । ]

रामः—अहह, अतितीव्रोऽयं वाग्वज्रः । ( इति मूर्च्छति । )

दुर्मुखः—आस्ससदु देवो । [ आश्रंसितु देवः । ]

रामः—( आश्रय । )

हा हा धिक्परगृहवासदूषणं य-

द्वैदेह्याः प्रशमितमञ्जुतैरुपायैः ।

एतत्तत्पुनरपि दैवदुर्विपाका-

दालकं विपमिव सर्वतः प्रसक्तम् ॥ ४० ॥

तत्किमद्य मन्दभाग्यः करोमि ? ( विमृश्य, सकरणम् । ) अथवा किमेतत् ? ।

सतां केनापि कार्येण लोकस्याराधनं परम् ।

तत्प्रतीतं हि तातेन मां च प्राणांश्च मुञ्चता ॥ ४१ ॥

त्याद्यविषयत्वम् । तस्य सुमानुषस्य दाम्पत्यस्य । 'सुमानुषं तु दाम्पत्यम्' इत्यभिधानादिति प्राच आहुः । अत एवेतद्विकृतिभूतदाम्पत्यार्थेऽयम्, 'अनिच्छति'-शब्दस्य द्विविधापात्रसिद्धिरपि । अन्ये तु—'प्रकरणानुगुण्याद्विशेषणस्वारस्यात्-च्छब्देन दाम्पत्ये लब्धे सुमानुषस्येति तद्विशेषणतया योजनीयम् । 'शोभनो मानुषो येन' इत्याहुः । केचित्तु—'सुमानुषस्य सौजन्यस्य' इत्याहुः । कथमपि सर्वप्रकारेणापि तत्प्रसिद्धमेकं मुख्यं भद्रं क्षेमं प्रार्थ्यते प्रकर्षेण याच्यते, अमिलप्यते वा । हि यस्मात् सुमानुषस्य भद्रमेकं प्रार्थ्यते तस्मात् सर्व रणरणकदायिनीत्यादिपूर्वेणान्वयः । अनर्थदर्शनीनि बन्धुमित्रहृदयानीति न्यायेनेति भावः । 'प्रमसारे स्थितम्' इत्यनेन मधुष्टाहनिक्षिप्तसालफलसादृश्यं व्यज्यते । अत्र फलविषयकामुक्त्यप्रतिपादनादारम्भ उक्तः । तदुक्तम्—'औन्मुख्यमात्रमारम्भः फललाभाय भूयसे' इति ॥ ३९ ॥ कर्णे एवमिवेति । 'अर्थस्त्वेकेन विज्ञेयः पश्चाज्ज्ञात्वा प्रसक्तः । कर्णे एवमिवेत्युक्त्वा काव्यबन्धे प्रयुज्यते ।' इत्युक्तवान् ॥ हा हेति । परगृहवास एव दूषणम्, नान्यदिति भावः । आलकं श्वसंबन्धि प्रसक्तम् । पाठान्तरे 'प्रसक्तम्' इति वा । एकत्र स्पर्शः, कालान्तरेण सर्वतः प्रसरणमिति भावः ॥ ४० ॥ मन्दभाग्योऽल्पभाग्यः । सतामिति । केनापि कार्येण । 'क्षिप्तं दयां च सौख्यं च यदि वा जानामीमि' ( १।१२ ) इत्युत्तरीत्या लोकस्याराधनं लोकस्य श्रुतिजनकव्यापारः । सतां धर्मगात्रस्मृत्यादीनां परं धर्मः श्रेष्ठत्वेनाभिमतः । तथा चापस्तम्भः—'यत्त्वार्थाः क्रियमाणं प्रशंसन्ति स धर्मः' इति । न चेदमन-नुष्ठानपराहतमित्याह—तत्प्रतीतमिति । 'अवश्यं पितुराचारः' इति स्फोरणार्थ-मिदम् । मां च मुख्यतममन्परित्यागानुपदिष्टः तातस्य स्वप्राणत्याग इत्याह—प्राणांश्चेति । मुञ्चतेति हेतोः मृत्युः । प्राणत्यागहेतुकं पूरणमित्यर्थः ॥ ४१ ॥

पाठा०-१ 'तीव्रसंवेगो'. २ 'प्रसक्तम्'. ३ 'याच्यते'.

संप्रत्येव च भगवता वसिष्ठेन सदिष्टम् । अपि च,—

यत्सावित्रैर्दीपितं भूमिपालै-

लोकश्रेष्ठैः साधु चित्रं चरित्रम् ।

मत्संवन्धात्कदमला किंवदन्ती

स्याच्चेदसिन्हन्त धिक्तामधन्यम् ॥ ४२ ॥

हा देवि देवयजनसमवे ! हा स्वजन्मानुग्रहपवित्रितवसुंधरे ! हा मुनिजनकनन्दिनि ! हा पावकवसिष्ठारुन्धतीप्रशस्तशीलशालिनि ! हा राममयजीविते ! हा महारण्यवासप्रियसखि ! हा तातप्रिये ! हा श्लोकवादिनि ! कथमेवविधायस्तवायमीदृशः परिणामः ?

त्वया जगन्ति पुण्यानि त्वय्यपुण्या जनोक्तयः ।

नाथवन्तस्तत्रया लोकास्त्वमनाथा विपत्स्यसे ॥ ४३ ॥

संप्रत्येव सदिष्टमिति । 'युक्तं प्रचानामनुरवनेऽस्या' इति सदिष्टमिति भावः । यदिति । ताम्रैः सविधु पुत्रैः । 'तस्यापत्यम्' ( पा ४।१।९३ ) इत्यप्रत्ययः । अनेनाभिन्नं जनः । 'भूमिपालैः' इत्यनेन क्षत्रधमभूतभूमिपालनात्मकजन्तुभूतम् । परिशेषाण्येकश्रेष्ठैरिहनेन विशेषात् । एवमभिन्नप्रियावृत्तेः सर्वान्वर्हमनुप्रसूतिराजमिदं पितृ प्रकाशितं स्वयमनुष्ठितमनुष्ठापितं च चित्रमाध्वर्यभूतम् । कदमला हैया । किंवदन्ती लोकादः ॥ ४२ ॥ स्वतो निर्दोषेत्याह—हा देवि ! । उत्पत्ति-वशादप्योऽपि नाम्नीत्याह—देवयजनसमवे ! । स्वोत्पत्तिभूमेरपि शुद्धिजननीत्याह—स्वजन्मेति । संपर्कवशादप्योऽपि नाम्नीत्याह—मुनिजनकेति । 'नन्दिनी' इत्यनेन जौरसन्ध्यापेक्षायामिमतेति व्यज्यते । गुरुदेवतामिमतेत्याह—पावकवसिष्ठेति । शीलेन वृत्तेन शाश्वतेऽप्यव्यय इति शीलशालिनी । 'साहृ श्लाघायाम्' इत्यस्याह्ला-हलकात्कर्त्तृणि णिनि । उत्तरोरेकवम् । तद्विष्णोति—राममयेति । अनेन रावण-स्मरणमपि । वृत्तोत्सारितमिति व्यज्यते । रामस्य रावणस्मरणगन्धासहत्वाच्च किंवदन्तुमेयम् । किं त्वनुष्ठानेन प्रसूतमित्याह—महारण्येति । प्रियत्वविशेषणम् । अनेन निर्वन्धलोकादादिव्यावृत्तिः । 'सखी' इत्यनेन दण्डकारण्यगमने पत्नीत्यप्रत्युक्त-प्राधान्यं नाज्ञाद्वृत्तम् । किं तु पुरुषमिह रामसमप्रधानत्वमेवेति । 'समानं रत्यायत इति मया' इति व्युत्पत्तेरुपलक्षणमिदं रामापेक्षया प्राधान्यस्यापि । 'अमनस्ते गमिष्यामि मृष्टन्तीं पुत्राकण्डनम्' ( अयोध्या २७।७ ) इत्युक्तत्वात् । तातस्य प्रिये अभिमते । 'वधूचतुष्केऽपि' ( ४।१६ ) इत्यादिवक्ष्यमाणरीत्येति भावः । न्योक्तं मितं वदन्तीत्यर्थः । 'सलाय मितभाविषाम्' ( रघुर्वंश १।७ ) इत्युचरीत्या निमित्तलेशाभावेऽपि कथमयं परिणाम इति भावः । त्वयेति । त्वया जगन्ति पुण्यानि पुण्यवन्ति । मत्संवन्धात्प्रत्ययः । 'पापानां वा शुभानां वा

( दुर्मुखं प्रति । ) दुर्मुख ! ब्रूहि लक्ष्मण-एष नूतनो राजा रामः समा-  
ज्ञापयति । ( कर्णे ) एवमेवम् । इति ।

दुर्मुखः—हा ! कहां अग्निपरिसुद्धाए गळमट्टिदपवित्तसंताणाए  
देवीए दुज्जगवअणादो एदं ववसिदं देवेण ? [ हा ! कथमग्निपरिसुद्धाया  
गर्भस्थितपवित्रसंतानाया देव्या दुर्जनवचनादिदं व्यवसितं देवेन ? ]

रामः—शान्तं पापम्, शान्तं पापम् । दुर्जना नाम  
पौरजानपदाः ।

इक्ष्वाकुवंशोऽभिमतः प्रजानां

जातं च दैवाद्वचनीयबीजम् ।

यच्चाद्भुतं कर्म विशुद्धिकाले

प्रत्येतु कस्तंघादि दूरवृत्तम् ॥ ४४ ॥

यधार्हणां ह्यवज्ञम् । । कार्यं करुणमार्गेण न कश्चिन्नापराध्यति ॥' इति त्वन्मता-  
नुसारेण पापपुण्ययोरनुग्रहतौल्यादिति भावः । जनानामुपजीव्यविरोध इत्याह—  
त्वय्यपुण्या जनोक्तयः । अत्र 'त्वया जगन्ति पुण्यानि' इति भुवनानां पुण्यत्वमुक्त्वा  
'जनोक्तय' इति 'जन'शब्दोपादानाजैवं लोकान्तरस्थानामुपजीव्यविरोध इति  
व्यज्यते; 'उक्ति'पदेन वस्तुस्थित्यभावाद्विषयप्रभावाच्च । इत्थं मनसा संभाव-  
नमपि नोचितम् । मुतरां बहिस्तदुक्तिः सापि जातेति व्यज्यते । जनानामुक्तय इति  
विग्रहाद्यः कश्चिदित्थं प्रलयतीत्यपि न किंतु बहुजना एवं वदन्तीति व्यज्यते । पृष्टो-  
बहुवचनेन विग्रहे प्रमाणं तु-रे रे पौरजानपदाः ! 'न खनु भवतां देव्याः स्थानं  
गृहेऽभिमतं ततः' ( ३।३२ ) इत्यादिवक्ष्यमाणरामवचनम् । तेऽपि कदाचिदि-  
त्युक्त्वा विरमन्तीत्यपि न बहुपृष्टवो वदन्तीति बहुवचनायः । 'अपुण्या' इति व्यति-  
रेकोक्त्या कश्चिद्रपि कदाचिदपि न यथार्थं प्रत्येति, नापि वक्तुमिति व्यज्यते । नाथ-  
चन्त इति । अहं लोकानामधीराः, मम त्वं नाथा । तथा च-'यस्यैते तस्य तदनम्'  
इति न्यायेन लोकानामपि त्वमेव नायिकेत्याशयः । यद्वा, -त्वं मध्यान्मत्तयावस्थिता,  
अहं च त्वयि तथावस्थितः । आह च हनूनान्—'अस्या देव्या मनस्तस्मिन्मम्य  
चास्यां प्रतिष्ठितम् । तेनेयं स च धर्मान्मा मुहूर्तमपि जीवति ॥' इति । तथा च  
लौकिकैर्ममि प्रतिपद्यमानं लोकनाथत्वं त्वरीयमित्यर्थं इत्याहूहनीयम् । त्वमना-  
द्येति । त्वत्त्वतामात्रं मम लोकनाथत्वे प्रयोजनम्, अहं तु त्वदत्वे व्यर्थं इति भावः ।  
विषम्यमे विपक्षा भावेऽप्यति । पूर्ववियोगोऽपि रागवर्धयेतित्वात्सत्कल्प इति न  
तस्मिन्स्वं विपक्षा, अस्य तु वियोगस्य 'सौमित्रेरपि पात्रिणामविद्ये तत्र प्रिये  
पात्रि मे' ( ३।४५ ) इति वक्ष्यमाणरीत्या पूर्वापायाविषयत्वात् इतः परमेव विपक्षा  
मन्विष्यतीति लट्वा व्यज्यते । पूर्वार्थे विभाषनाभिसेषोऽर्त्तकारः; 'मिहदान्कार्यमर्थगति-  
रुंटा कश्चिद्विभाषना' इति लक्षणम् ॥ ४३ ॥ इक्ष्वाकुवंश इति । मिश्रदिकाले

तद्गच्छ ।

दुर्मखः—हा देवि ! (इति निष्क्रान्तः ।)

रामः—हा कष्टम्, अतिवीर्यमत्सकर्म नृशंसोऽसि संवृतः ।

शैशवात्प्रभृति पोषितां प्रियां

सौहृदादपृथगाश्रयामिमाम् ।

छद्मना परिददामि मृत्यवे

सौनिके गृहशकुन्तिकामिव ॥ ४५ ॥

तत्किमर्सेष्टयः पातकी देवी दूषयामि । (इति सीताया शिरः समुग्रमप्य-  
बाहुमावृण्व ।)

अपूर्वकर्मचण्डालमयि मुग्धे ! विमुञ्च माम् ।

श्रिताऽसि चन्दनभ्रान्त्या दुर्विपाकं विपद्गमम् ॥ ४६ ॥

यदद्भुतं कर्म तद्यदि तदस्तीति यद्युच्यते तद्गुरुतं च. प्रत्येति ! न कोऽपीत्यर्थः  
॥ ४४ ॥ हा कष्टमिति । नृशंसः क्रूरः । अतिवीर्यमत्सकर्मति प्रसिद्धवृत्तं ताया-  
वृत्तिः । शैशवादिति । शैशवात्प्रभृति पोषितां शैशवमारभ्य वर्धिताम् । अनेन  
'विपद्गमोऽपि संवृतं न्ययं छेत्तुमसांश्रितम्' इति न्यायः स्फोर्यते । ननु न्याप्रि-  
यचे त्याज्यत्वमित्यत्राह—प्रियामिति । ननु तथापि दोषप्रसक्तौ वा गतिरित्य-  
त्राह—अपृथगाश्रयामिति । पृथगाश्रयवहितामित्यर्थः । ननु तथापि मनो-  
वृत्तिरन्यत्रेत्यत आह—सौहृदादिति । इमामितीदं पदेन तात्तत्प्रक्रान्तवर्ज-  
त्वनिद्राश्रयादिर्गं परामृश्यते । छद्मना व्याजेन । सीताभिलषितनवप्रस्थापनव्याजे-  
नेत्यर्थः । मृत्यवे परिददामि । देवराक्ल्यादानसाधनम् । तदिमाम् । गर्भश्चक्षि-  
शुद्धयं चेत्यर्थः । सौनिके जीवहिंसाजीविनि । 'कर्मेणा समभिप्रैति स संप्रदानम्'  
(पा. १।४।३२) इति चतुर्व्ययं कृतमी । प्रथमान्तपाठोऽप्यस्ति । गृहशकुन्तिकामि-  
त्यत्र 'अनुकम्पायाम्' (पा. ५।३।७६) इति कन् ॥ ४५ ॥ अपूर्वेति । अत्र 'मुग्धे  
विमुञ्च माम्' इति निद्रताप्यसममित्याहारन्यायेन अद्यतनमोचनप्रसन्नकवतीत्यर्थो  
लभ्यते । गौर्गप्यस मोचनप्रसन्नकव्यं च तदापादकसंपर्कापादनद्वारा । स च  
सबन्धो रावणप्रत्याख्यानपूर्वमे लङ्कादेशीय एव । तथा हि—भवितव्य परगृहवामौ  
जातः, तथापि नैतावता ममात्माहितं प्रसज्यति । रावणो न मां बलात्कर्तुमर्हति ।  
ततश्च सदाभिमत्तसदसंपादनेनैव कालयापनं मुदरम् । प्रत्याशया च स मां न  
हनिष्यति । रामस्तु दशमीं मा निर्वृत्तां परीक्ष्यानुमन्यमानोऽपि कदाचित्स्व-  
चिद्वचनमनुमरन् लोकाराधनश्रद्धया मामरण्ये परित्यजेत् इत्यादिको विचारः  
सीतायां स्यात् । तदा नैवमिषदुःखादुभवप्रसन्निरिति तदिदं मीग्यस्याद्यतनविप-

पाठा०—१ 'प्रियैः'. २ 'पृथगाश्रयां प्रियाम्'. ३ 'सौनिको'. ४ अस्प-  
शनीयः'.

(उत्थाय ।) हन्त हन्त, संप्रति विपर्यस्तो जीवलोकः । अधावसितं जीवितप्रयोजनं रामस्य । शून्यमधुना जीर्णारण्यं जगत् । असारः संसारः । काष्ठप्रायं शरीरम् । अशरणोऽसि । किं करोमि? का गतिः? अथवा,—

प्रयोजनत्वमित्याशयः । सर्वमिदं निर्वेदातिशयद्योतकम् । अपूर्वथासौ कर्मचण्डालश्चेति विग्रहः । चण्डालो हि क्रूरतमः, कर्मचण्डालस्तु सुतराम् । यस्तत्रापूर्वो विलक्षणः अहं कर्मचण्डालो रावणादपि क्रूर इति भावः । स हि रावणो न सीतायाः प्राणहानिकरोऽभवत् । अहं तु तत्कारी भवामीति पूर्वोक्तमीदृहेतुकारमसंश्रयणमेवाह—**श्रिताऽसीति** । द्रुमत्वोक्तिर्भूयस्त्वामिप्रायान् । दुर्विपाकत्ववचनमत्यन्तकौर्यातिशयप्रतिपत्त्यर्थम् । ‘चन्दनभ्रान्त्या’ इत्येतद्दुःखभूयस्त्वावर्जनीयत्वव्यापनार्थम् । अन्यभ्रान्तौ प्रवृत्तिमान्वादिकं स्यात् । असीत्यनेनाद्यापि न मुवसीत्यपि व्यज्यते । श्रितेति कर्तृवाचकनिष्ठान्तम् । तेन श्रयणस्य लङ्कादेशीयत्वलाभः । अयमाशयः—लोके हि फलवज्जातीयानामपि पृक्षाणामफलत्वे छेद एवोचितः । अनर्थावहत्वे तु सुतराम् । विपवृक्षस्य तु छेदे का प्रतिहतिः? तस्यापि दुर्विपाकत्वे सर्वथा छेद्यत्वमेव । तथापि ‘विपवृक्षोऽपि संवर्ष्य स्वयं छेत्तुमसांप्रतम्’ इति न्यायेन यदि छेदप्रतिषेधः, तर्हि तस्य परित्यागे का प्रतिहतिः? अत्र क्रूरराममनैकसंश्रयणप्रतिबिम्बस्य सीताप्रस्तुतवर्तकदुर्विपाकविपद्रुमाश्रयणस्य वर्णनाद्विज्ञातकारः । ‘प्रस्तुते वर्ष्यवाक्यार्थप्रतिबिम्बस्य वर्णनम् । ललितम्’ इति लक्षणात् ॥ ४६ ॥ हन्तेति दुःखे । संप्रति सीताविरहे । विपर्यस्तोऽन्यथाभूतः । साहित्ये ‘यस्त्वया सह स स्वर्गो निरयो यस्त्वया विना’ इति रामायणोक्तरीत्या जीवलोकस्य स्वर्गत्वम् । वियोगे तु नरकत्वमेवेति । स्वर्गान्यस्य नरकस्यैव स्वारसिकत्वात्प्राणिनां नरकप्राप्तावपि नात्मवस्तुनाशः । नम तु सीतामयजीवितत्वात्तन्नाशे जीवितनाश इति । अधावसितमिति समाप्तं जीवितमेव प्रयोजनम् । जीवितमिति वक्ष्यमाणमिहानुसंधेयम् । सीताविरहितजीवितं निष्प्रयोजनमित्यर्थः । यत एव ततोऽधुना जीर्णारण्यं जगत् । स्वर्गादिकं ह्यात्मनः स्थिरत्वे बालान्तरानुभाव्य स्यात् । ‘अनादां संसारे’ इति न्यायान् । आत्मवस्तुनाशे तु स्वानुपभोगान् जीर्णारण्यत्वम् । सीतासाहित्ये हि शरण्यस्यापि पञ्चवद्या. ‘यस्यां ते दिवसाः’ इति रीत्या स्वगृहत्वान् तदयोगे तु स्वगृहस्यापि जीर्णारण्यत्वमित्याशयः । असारः शून्यः । काष्ठप्रायं शरीरम् । ‘ज्योत्स्नेव हिमदीधिते’ इत्युक्त्वा यथा चन्द्रस्य कान्मुद्यभावे काष्ठप्रायता तद्वत्त्वस्येति भावः । अथ पूर्ववत् ‘सुर्मावं शरणं गतः’, ‘सागरं शरणं गतः’ इत्यादिकस्य नावकाश इत्याह—**अशरणोऽसीति** । पूर्ववत्सेतुबन्धनादि वर्तव्यं नास्तीत्याह—**किं करोमीति** । अथ पूर्ववदावणवधादिरूपं प्राप्य नास्तीत्याह—**का गतिरिति** । गम्यत इति गतिः । यतश्चैवं ततः क्व गच्छामि, हिमरण्यं गच्छामि, उत पातालविवरम्? किंवा मरणं गच्छामि? इति विकल्पाशयः । न तृणः पश्यः सर्वोऽपि न कल्पत इत्याह—**अथ चेति** । पूर्वोक्तद्वेषकः ।

दुःखसंवेदनायैव रामे चैतन्यमागतम् ।

मर्मोपघातिभिः प्राणैर्वज्रकीलायितं हृदि ॥ ४७ ॥

हा अम्ब अरुन्धति ! भगवन्तौ वसिष्ठविश्वामित्रौ ! भगवन् पावक ! हा देवि भूतधात्रि ! हा तात जनक ! हा मातः ! हा प्रियसख महाराज सुग्रीव ! सौम्य हनूमन् ! महोपकारिन् लङ्काधिपते विभीषण ! हा सखि त्रिजटे ! परिमुपिता, स्व परिभूता, स्व रामहृत्केन । अथवा को नाम तेषामहमिदानीमाहाने ?

ते हि मन्ये महात्मानः कृतघ्नेन दुरात्मना ।

मया गृहीतनामानः स्पृश्यन्त इव पाप्मना ॥ ४८ ॥

योऽहम्,—

विस्मम्भादुरसि निपत्य जातनिद्रा-

मुन्मुच्य प्रियगृहिणीं गृहस्य लक्ष्मीम् ।

दुःखेति । चैतन्यमागता इतिर्वा । दुःखसंवेदनायैव रामे आगतम् । आगतमित्यनेन दुर्मुखवाक्यश्रवणानन्तरं गतं चैतन्यं पुनरागतमिति व्यज्यते । यद्वा,—शक्तिप्रहारादिषु गतं पुनरागतमिति वा । पट्टान्तिकादिनान्तरीयकसुखं तु असत्कल्पमिति हृदयम् । 'अर्पितम्' 'आहितम्', इति पाठयोस्तु आदित प्रवृत्ति 'राज्याद्भक्षो वने वास सीता मष्टा द्विजो हत । ईदृशीयं ममालक्ष्मीर्निर्देहेदपि पावकम् ॥' इत्युचरीत्या दुःखानुभवार्थं चैतन्यसद्भावं इति भावः । सर्गिणा चैतन्यं दुःखासन्निभमुत्थानुभवाय । जनानां दुःखामिश्रमुत्थानुभवाय । मम सुरासन्निभदुःखानुभवाय । तस्मात्पातालविबरगमनेऽप्यपरिहार्यं दुःखमिति भावः । तर्हि मरण गमिष्यामीति कपः कल्प्यतामित्याह—मर्मोपघातिभिरिति । मर्मं हृदयादिप्रदेशानुपगन्तीति विग्रहः । 'मुप्यजार्ता—' (पा ३।१।७८) इति णिनि । न केवलं दुःखानुभवापादका किं तु स्वयमपि दुःखप्रदा इति भावः । वज्रकीलबहुरङ्गरतया स्थिरीभूयते । भग्नानर्हत्वेन वा साहचर्यम् । तथा च मरणमपि दुर्गममित्यर्थः ॥ ४७ ॥ हेति । अरुन्धति ! अरुन्धतीकृतसीतापातिनखानुमोदनं न प्रमाणीकृतमिति भावः । भगवन्ताविति । भवता ज्ञानशक्तिमपि खला न पश्यन्तीति भावः । पावक इति । तव वचनप्रवेशो व्यर्थाविति भावः । भूतधात्रि ! त्वत्पुतायामनिमित्तदोषवादिनो जनान् कथं विभर्षाणि भावः । सौम्येति । सीतावृत्तान्तकथनजनितानन्दप्रयुक्तमरुतालिङ्गनमद्विजातशरीरसौभगभवरीयप्रयासो व्यर्थ इति भावः । परिमुपिता मुपिताद्व्यवसायः । ते हीनि । कृतमुपसारं हन्तीति कृतान् । एतत्कृतपूर्वापहारविसरणादिति भावः ॥ ४८ ॥ विस्मम्भादिति । विस्मम्भादन्तरात् इति

आतङ्कस्फुरितकठोरगर्भगुर्वौ

कव्याञ्चो वलिमिव दारुणः क्षिपामि ॥ ४९ ॥

(सीतायाः पादौ शिरसि हृत्वा ।) अयं पश्चिमस्ते रामशिरसि पादपङ्कज-  
स्पर्शः ।

(इति रोदिति ।)

(नेपथ्ये ।)

अब्रह्मण्यमब्रह्मण्यम् ।

रामः—ज्ञायतां भोः, किमेतत् ? ।

(पुनर्नेपथ्ये ।)

ऋषीणामुग्रतपसां यमुनातीरवासिनाम् ।

लवणत्रासितः स्तोमस्त्रातारं त्वामुपस्थितः ॥ ५० ॥

रामः—कथमद्यापि राक्षसत्रासः ? तथावदस्य दुरात्मनो माधुरस्य  
कुम्भीनसीकुमारस्योन्मूलनाय शत्रुभं प्रेषयामि । (परिक्रम्य पुनर्नेपथ्ये ।)

हा देवि ! कथमेवंविधा गमिष्यसि ? भगवति वसुंधरे ! सुश्लाघ्यां दुहित-  
रमवेक्षस्य जानकीम् ।

जनकानां रघूणां च यत्कृत्स्नं गोत्रमङ्गलम् ।

यां देवयजने पुण्ये पुण्यशीलामजीजनः ॥ ५१ ॥

(इति रदात्रिफ्रान्तः ।)

ज्ञानादिति भावः । गृहस्य लक्ष्मीं शोभां तदलंकारभूताम् । कठोरगर्भः पूर्णे-  
गर्भः । गुर्वामिलनेव यमलत्वं सूचयति । कव्याञ्चो मांसमक्षवेभ्यः ।  
कव्यं मांसमदन्ति खादन्तीति विग्रहः । 'कव्ये च' (पा. ३।२।६९) इति विद् ॥ ४९ ॥  
अब्रह्मण्यं ब्राह्मणानामल्लाहितम् । 'अब्रह्मण्यमब्रह्मण्यौ' इत्यमरः ॥ ऋषीणा-  
मिति । लवणो नाम राक्षसत्वेन त्रावितो ऋषीणां स्तोम इत्यन्वयः ॥ ५० ॥  
कथमेत्यादि । निःशेषितराक्षसकुलत्वान्त्वमेति भावः । यद्वा, -कथमस्य राक्षसत्रा-  
सोऽपीत्यन्वयः । न केवलं सीतानिश्चेष्टदुःसप्राप्तिः, किं तु राक्षसभयं चेति समुच-  
यार्थः । कथमिति विस्मये । पूर्ववदेवोभयं मिश्रितमिदमाश्चर्यमिति भावः । दुरा-  
त्मनो दुर्बुद्धेः । माधुरस्य मधुरेश्वरस्य । कुम्भीनसी नाम तन्माता । उन्मूलनाय  
गृहेन महोत्पाटनायेति यावत् । प्रेषयामि प्रेषयिष्यामि । 'यावत्पुराणिपातयोर्लट्'  
(पा. ३।३।४) । एवंविधा मया वदिता गर्भिणी सती कथं गमिष्यसीति भावः ।  
भगवति सरस्वते ! सुश्लाघ्यां निर्दोषां निरयमृगां वा । जनकानामिति । यत्कृत्स्नं  
गोत्रमङ्गलम् । यदिनि विधेयापेक्षया ऋषीम् । अजीजनः । उपादितवत्प्रतीत्यर्थः ।



सीता—हा सोह अज्जउत्त ! कहिं सि ? ( इति सहस्रोत्थाय । ) हद्दी हद्दी, दुस्सिविणरैरणअविप्पलद्धा अज्जउत्तमुणं विअ अत्ताणं पेक्खामि । ( विलोम्य । ) हद्दी हद्दी, एआइणिं पमुत्तं मं उज्झिअ कहिं गदो णाहो ? होदु, से कुप्पिस्सं जइ तं पेक्खंती अत्ताणो पट्टविस्सं । को एत्थ परिअणो ? । [ हा सौम्य आर्यपुत्र ! कुत्रामि ? हा धिक् हा धिक्, दुःस्वप्परणरणअविप्पलद्धा आर्यपुत्रदुःस्वप्पिवात्मानं पट्टयानि । हा धिक् हा धिक्, एकाकिनीं प्रसुप्तां मामुज्झित्वा कुत्र गतो नाथः ? सबहु, तसो कोप्पिअमि यदि तं प्रेक्षमाणं आत्मानः प्रभक्षिष्यामि । कोऽत्र परिजनः ? ]

( प्रविश्य । )

दुर्मुखः—देवि ! कुमारलक्ष्मणो विष्णवेदि—‘सज्जो रहो । तं आरुहदु देवी’ ति । [ देवि ! कुमारलक्ष्मणो विज्ञापयति—‘सज्जो रथः । तदारोहदु देवी’ इति । ]

सीता—इअं आरूढमिहि । ( उत्थाय परिरुम्य । ) फुरइ मे गच्छ-  
भारो । सणित्थं गच्छम्ह । [ इयमारूढास्मि । स्फुरति मे गर्भभारः । शनै-  
गच्छामः । ]

दुर्मुखः—इदो इदो देवी । [ इत इतो देवी । ]

सीता—णमो रहुउलदेवदाणं । [ नमो रघुकुलदेवताभ्याम् । ]

( इति निगन्ताः सर्वे । )

इति महाकविश्रीमदभूतिविरचित उत्तररामचरिते प्रथमोऽङ्कः ।

अत्र विन्दुर्नाम संध्यजमुक्तम् । दाम्पत्यविशेषविच्छेदहेतुत्वात्पुनरुद्देकारणत्वाच्च । तदुक्तम्—‘अवान्तरार्यविच्छेदे विन्दुरच्छेदकारणम्’ इति ॥ ५१ ॥ कोऽत्र परि-  
जनः ? परिजनस्य मध्ये कोऽत्र संनिहित इत्यर्थः । परिजनस्येति निर्वारणे पक्षेक-  
वचनान्तम् । निर्धारणे पक्षीप्रयोगोऽप्यस्ति ॥ सद्यो गमनाय संनद्धः ॥ रघुकुलदे-  
वते लक्ष्मीनारायणाविति प्रतिष्ठमेव । तन्नमस्कारो यात्राफाले विहितः । ‘आदि-  
त्यमण्डले विष्णुं ध्यात्वा यात्रां प्रपन्नयेत्’ इति स्मरणान् ॥

दाशरथिवंशजनुपो भूतारजवीरराघवार्यम् ।

उत्तररामचरित्रव्याख्याद्वेष्यादिभिः प्रायान् ॥

इति श्रीवायूल्कीरराघवविरचितायां भगवद्भूतिभावतलस्पर्शिनी-  
समार्यायामुत्तररामचरितव्याख्यायां प्रथमोऽङ्कः ।

## द्वितीयाङ्कस्य कथावस्तु ।

आत्रेयी-वासन्तीप्रवेशेऽङ्कद्वयसमयान्तर्गताभितवृत्तं विष्कम्भकेऽथ  
यथा-रामचन्द्रानुज्ञया लक्ष्मणेनारभ्ये त्यक्त्वा जानकीं लव-कुशानामकं  
यमत्रं सुतद्वयमर्जजनत् । तौ लव-कुशौ तत्रमगवता वाल्मीकिमहर्षिणा  
स्वाश्रमे धात्रीकर्मतः परिगृह्य योक्तौ रक्षितौ च । निर्वृत्तचौलवार्म-  
णोक्तयोस्त्रितो विद्याश्चतुःषष्टिकलाश्च सम्यग्निष्पादिताः । रघु-  
नन्दनेन च सीतायाः सुवर्णमयीं प्रतिमां पद्मोत्पलेन न्यस्य महाक्षमेघः  
प्रारब्धः । मेघ्याश्च विसृज्य तद्रक्षणार्थं लक्ष्मणात्मजं चन्द्रकेतुमन्यांश्च  
योधांस्तर्पाश्चतः प्राहिणोत् । अथ च ब्राह्मणेन पुत्रानं पुत्रं भुतमु-  
त्क्षिप्य सोऽपचार उद्धोषितः । तदा तपस्यनषिकारी दम्बूरुनामको  
हि शूद्रस्तपश्चरतीति सहसैवाशरीरिणो बाणुदचरत् । तदुपधत्त कृपा-  
णपाणी रामः सत्वरं पुष्पकमारुह्य तदन्वेषणाय संचारः समार-  
ब्धवान् । दण्डकायां तपश्चरन्तं दण्डवं तं समासाद्य तच्छिरस्त्रिच्छेद ।  
तत्तत्स्यानावलोकनेन स्मरितपूर्वेतिवृत्तं जानकीसमागमं श्रेहलेदादि  
समनुभवन् रामो महारण्यानि विचचार । तदनन्तरं रामागमने  
प्रतीक्षमाणं महायुनिगगल्लं द्रष्टुं रामचन्द्रो जगाम ॥

## द्वितीयोऽङ्कः ।

( नेपथ्ये । )

स्वागतं तपोधनायाः ।

( ततः प्रविशत्यध्वगवेशा तापसी । )

तापसी—अये, वनदेवता<sup>१</sup> फलकुसुमगर्भेण पल्लवार्धेण दूरान्मा-  
मुपतिष्ठते ।

( प्रविश्य । )

वनदेवता—( अर्थं विकीर्य । )

यथेच्छाभोग्यं वो वनमिदमयं मे सुदिवसः

सतां सद्भिः सद्भिः कथमपि हि पुण्येन भवति ।

तरुच्छाया तोयं यदपि तपसां योग्यमशनं

फलं वा मूलं वा तदपि न परार्थीनमिह वः ॥ १ ॥

नेपथ्य इति । 'सुशीलवडुडुम्बस एतली नेपथ्यमिष्यते' इत्युच्यते। स्वरिणीति-  
रोहितनर्तनभूमिकापरिग्रहोपयिक्स्थानविशेष इत्यर्थः ॥ वनदेवतेति । पल्लवार्धेण  
पल्लवयुक्तपूजाद्रव्येण दूरात् प्रविष्टा सती उपतिष्ठते पूजयति । देवतात्वारोपादात्म-  
नेपदम् । 'दूरात्' इत्युपादाने पञ्चमी । यद्वा, -मामुपतिष्ठते संगता भवति । 'गङ्गा  
यमुनामुपतिष्ठते' इतिवत् । अथवापि 'उपादेवपूजा—'( वा. ११४ ) इत्यादिना  
तत् ॥ अर्थं विकीर्य दत्त्वा । यथेच्छेति । इदम् । मरीयमित्यर्थः । वनं वनमेव न  
तु रुद्रणीयपुरप्रासादादिप्रमित्यपरितोयो न्यज्यते । तथापि 'अविद्यमानं कर्णोऽपि'  
इति न्यायेन यथाधिकारं सभाजमित्यमेवेत्याह—यथेच्छाभोग्यं दृष्टामनतिक्रम्य  
यथेच्छम् । यथेच्छं आभोग्यमिति विग्रहः । इच्छानिष्ठतिपर्यन्तमसंकोचेनोपभोगार्ह-  
मित्यर्थः । व. इति पूजायां बहुवचनम् । अतियिसामान्याभिप्रायकं वा । अयं मे  
सुदिवसः साधुजनसंपर्कादिति भावः । सतां विद्यमानानामेव, नतु प्रसादनादि  
शुर्वतामित्यर्थः । सद्भिः साधुभिः सह सद्भिः संपर्कः कथमपि कृच्छ्रेण पुण्येन भवति  
साधुजनसंपर्कलाभः प्रणिपातादिसाध्यो भवति । तदभाववतां तु दृष्टहेत्वभावात्  
केवलादृष्टसाध्यो भवतीति भावः । यद्वा कथमपि सतां येन केन प्रकारेण वर्तमा-  
नानाम् । कामचारे स्थितानामित्यर्थः । सद्भिः ब्रह्मविद्भिरित्यर्थः । 'अस्ति ब्रह्मेति  
चेद्भेद सन्तमेनं ततो विदुः' इति श्रुतेः । सद्भिः संपर्कः पुण्येन हि भवति । अयमा-  
शयः—'तस्मादेवविदा नासीत्' इति श्रुत्या ब्रह्मज्ञानवतां तच्छून्यैः सहवासादिकं  
प्रतिषिद्धम् । एवं च तेषां तैः सद्भिः पुण्यैकसाध्य इति । इदं च खनिकर्यभावना-  
कार्यम् । फलं वा मूलं वा इतोऽप्यदपि तपसां योग्यमशनम् । नीवारपाण्डुपत्र-

पाठा०-१ 'इय'. २ 'अं भोग्यं वो'. ३ 'तपसो'.

उत्त० पृ० ५

तापसी—किमत्रोच्यते ?

प्रियप्राया वृत्तिर्विनयमधुरो वाचि नियमः

प्रकृत्या कल्याणी मतिरनवगीतः परिचयः ।

पुरो वा पश्चाद्वा तदिदमविपर्यासितरसं

रहस्यं साधूनामनुपधि विशुद्धं विजयते ॥ २ ॥

( उपविशतः । )

वनदेवता—कां पुनरत्रभवतीमवगच्छामि ?

तापसी—आत्रेय्यसि ।

वनदेवता—आर्ये आत्रेयि ! कुतः पुनरिहागम्यते ? किंप्रयो-  
जनो दण्डकारण्योपवनप्रचारः ?

आत्रेयी—

अस्मिन्नगस्त्यप्रमुखाः प्रदेशे

भूयांस उद्गीथविदो वसन्ति ।

तेभ्योऽधिगन्तुं निगमान्तविद्यां

वाल्मीकिपार्श्वदिह पर्यटामि ॥ ३ ॥

घातजलादिकमित्यर्थः । तदपि तच्च पराधीनं नेति ॥ १ ॥ प्रियेति । प्रियप्राया  
प्रियप्रचुरा युक्ता चेल्यर्थः । वृत्तिः कायिकव्यापारः । तथापि वाङ्मौर्मे महान्दोष  
इत्यत आह—विनयमधुरो वाचि नियमः । विनयेन स्वनिर्गमभावनारूपेण स्वोत्कर्षा-  
ननुसंधानरूपेण वा मधुरः प्रियः वाचि नियमः सत्याय मितभाषित्वम् । तथापि  
मनोवृत्तिदौर्ध्र्यं स्यादत आह—प्रकृत्या कल्याणी मतिः प्रकृत्या स्वभावतः कल्याणी  
प्रेयस्विनी । तथाप्यसत्सङ्गवशाद्विपरीत्यं स्यादत आह—अनवगीतः अनिन्दित  
इत्यर्थः । तदिदं वृत्तिवाचिनियमादिपरिचयसमुदायरूपं विजयते सर्वोत्कर्षेण वर्तते ।  
तत्कथंभूतमित्याह—पुरो वा पश्चाद्वा भूतभविष्यत्कालयोः । तत्तत्पुरुषसन्निधानयो-  
रिति वार्थः । अविपर्यासितरसः अन्यूनस्वभावम् । 'रस'पदेन प्रियत्वं व्यञ्ज्यते । अनु-  
पधि निर्व्योजं विशुद्धं ग्रामादिरदोपरहितं रहस्यम् । 'शीलं संवसता ज्ञेयम्' इति  
न्यायेन विरकालशुश्रूषादिमिरेव ज्ञातुं शक्यं नतु दाम्भिकवृत्तिवत्स्वयं प्रकटमित्यर्थः ।  
तथाविधं तदिदं विजयत इति योजना ॥ २ ॥ अवगच्छामि जानामि ॥ किंप्रयोजन  
इति । प्रचारः सचारः ॥ अस्मिन्निति । अगस्त्यप्रमुखा अगस्त्यप्रभृतयो भूयांसो  
बहव उद्गीथविदः । 'ओमित्युद्गीथमुपासीत' इति परस्मिन् ब्रह्मणि उद्गीथदृष्टिं पुर्वन्त  
इत्यर्थः । दहरविद्याचीनामुपलक्षणम् । सकलवेदान्ततात्पर्यपर्यालोचनशीला इति

टिप्पणी—१ अगस्त्यपर्वत इत्यादि स्तम्भादीति अगस्त्यः, यथोक्तं ब्रह्मपुराणे  
'अगस्त्यो दक्षिणामाद्यामाभिल नमति श्वितः । वरुणसारमजो योयौ विन्ध्यवातादि-  
मर्दनः ॥' इति ।

वनदेवता—यदा तावदन्येऽपि मुनयस्त्रेगेव हि पुराणब्रह्मवादिनं प्राचेतसमृषिं ब्रह्मपारायणायोपासते, तत्कोऽयमार्यायाः प्रवासः ?

आत्रेयी—तस्मिन् हि महानध्ययनप्रत्यूह इत्येव दीर्घप्रवासोऽङ्गीकृतः ।

वनदेवता—कीदृशः ?

आत्रेयी—तस्य भगवतः केनापि देवताविशेषेण सर्वप्रकाराद्भुतं स्तन्यत्यागमात्रके वयसि वर्तमानं दारकद्वयमुपनीतम् । तत्त्वत् न केवलं तस्य, अपि तु तिरश्चामप्यन्तःकरणानि तत्त्वान्युपलैहयति ।

वनदेवता—अपि तयोर्नामसंज्ञानमस्ति ?

आत्रेयी—तथैव किल देवतया तयोः कुशलवाविति नामनी प्रभावश्चाख्यातः ।

वनदेवता—कीदृशः प्रभावः ?

आत्रेयी—तयोः किल सरहस्यानि जृम्भकास्त्राणि जन्मसिद्धानीति ।

वनदेवता—अहो तु भोक्षित्रमेतत् ।

आत्रेयी—तौ च भगवता वाल्मीकिना धात्रीकर्मतः परिगृह्य पोषितौ रक्षितौ च । निर्बृष्टचौलकर्मणोस्तयोर्लघीवर्जमितरास्तिस्रो विद्याः सावधानेन परिनिष्ठापिताः । तदनन्तरं गर्भैकादशे वर्षे क्षात्रेण

भावः । तेभ्य अधिगन्तुं तत्कृतव्याख्यानेन ज्ञातुम् । 'आर्यातोपयोगे' ( पा. १।४।२९ ) इति पञ्चमी । पर्यटामि । 'अट मत्तौ' ॥३॥ यदा तावदिति । पुराणश्चासौ ब्रह्मवादी चेति विग्रहा । ब्रह्म परमात्मानं वेदान् वा वदतीति श्रितिः । पुराणत्वे प्राचेतसमिति हेतुवचनम् । ब्रह्मपारायणाय वेदान्तविद्याध्ययनाय । पारायण नाम आदित आरभ्यान्तादविच्छेदेनाध्ययनमुपासते । तदिति । प्रवासो देशान्तरगमनम् ॥ तस्मिन्निति । प्रत्यूहो विघ्नः । तस्येति । स्तन्यत्यागमात्रं यस्मिन्निति बहुमीदं कप्रत्ययः । दारकद्वयं शिशुद्वयम् । तदिति । तस्य वाल्मीके तिरश्चामपि शृगाणामप्यन्तःकरणानि हृदयरूपाणि तत्त्वानि पशुर्भानुपलैहयति समिधानीकरोति ॥ अपीति । नाम्नोऽस्मिन्नापकशब्दस्य सञ्ज्ञानं सहेतुसंबन्धकरणम् ॥ तयोपिति । जन्मसिद्धानि जन्मना ज्ञातानि, न तूपदेशेन ॥ तौ चेति । धात्रीकर्मत उपमातृव्यापारेण । पोषितौ क्षीरादिना वर्धितौ रक्षितौ पिपीलिकादिभ्य इति भावः । निर्बृष्टेति । निर्बृष्ट निष्पन्नम् । नदीवर्जं नदीं वर्जयित्वा, अज्ञान्यपीति शेषः । इतरा 'आयुर्वेदो धनुर्वेदस्तथा गान्धर्वनामकः' इत्युक्ता इत्यर्थः । सावधानेन । वाल्मीकिनेति शेषः । परिनिष्ठापिता सम्यङ्निष्ठापिता । तदनन्तरमिति । एकादशाना पुराणसिद्धिः

कल्पेनोपनीय गुरुणा त्रयोविद्यामध्यापितौ । न त्वेताम्यामतिदीप्तिप्रज्ञा-  
म्यामलदादेः सहाध्ययनयोगोऽस्ति । यतः,—

वितरति गुरुः प्राज्ञे विद्यां यथैव तथा जडे

न तु खलु तयोर्ज्ञाने शक्तिं करोत्यपहन्ति वा ।

भवति हि पुनर्भूयान्मेदः फलं प्रति तद्यथा

प्रभवति शुचिर्विम्बग्राहे मणिर्न मृदादयः ॥ ४ ॥

वनदेवता—अयमध्ययनप्रत्यूहः ।

आत्रेयी—अन्यश्च ।

वनदेवता—अथापरः कः ?

आत्रेयी—अथ स ब्रह्मर्षिरेकदा माध्यंदिनसवनाय नदीं तमसामनु-  
प्रपन्नः । तत्र युग्मचारिणोः क्रौञ्चयोरेकं व्याधेन बध्यमानं ददर्श ।  
आकस्मिकप्रत्यवभासां देवीं वाचमानुष्टुमेन छन्दसा परिणतामभ्युदैरयत् ।

मा निषाद ! प्रतिष्ठां त्वमगमः शाश्वतीः समाः ।

यत्क्रौञ्चमिधुनादेकमवधीः काममोहितम् ॥ ५ ॥

वनदेवता—आत्मायादन्यत्र नूतनच्छन्दसामवतारः ।

आत्रेयी—तेन हि पुनः समयेन तं भगवन्तमाविर्भूतशब्दप्रकाश-  
मृपिमुपसंगम्य भगवान्भूतभावनः पञ्चयोनिरवोचत्—‘अपे । प्रबुद्धोऽसि  
वागात्मनि ब्रह्मणि । तद्ब्रूहि रामचरितम् । अज्याहतज्योतिरार्पे ते’ चक्षुः  
प्रतिभातु । आद्यः कविरसि’ इत्युक्त्याऽन्तर्हितः । अर्थः स भगवान्प्रा-  
चेतसः प्रथमं मनुष्येषु शब्दब्रह्मणस्तादृशं विवर्तमितिहासं रामायणं  
प्रणिनाप । ।

वनदेवता—हन्त, पण्डितः संसारः ।

आत्रेयी—तस्मादेव हि ब्रवीमि तत्र महानध्ययनप्रत्यूह इति ।

वनदेवता—युज्यते ।

आत्रेयी—विश्रान्तासि । भद्रे ! संप्रत्यगस्त्याश्रमस्य पन्थानं ब्रूहि ।

वनदेवता—इतः पञ्चवटीमनुप्रविश्य गम्यतामनेन गोदावरीतीरेण ।

आत्रेयी—( साक्षम् । ) अप्येतत्तपोवनम् ? अप्येषा पञ्चवटी ?  
अपि सरिदिशं गोदावरी ? अप्ययं गिरिः प्रस्रवणः ? अपि जनस्था-  
नवनदेवता त्वं वासन्ती ?

वनदेवता—तथैव तत्सर्वम् ।

आत्रेयी—हा वत्से जानकि !

स एष ते वल्लभशाखिवर्गः-

प्रासङ्गिकीनां विषयः कथानाम् ।

माशब्देन अङ्गानामसमर्पणं तु क्लृप्तम्, प्रतिष्ठां भास्पदम् । व्याघ्रपक्षे,—सा गम न  
गच्छे । भगवत्पक्षे,—अगम प्राप्तवानिति । समा एवत्सरान् । अत्यन्तसयोगे द्वितीया  
॥ ५ ॥ आग्रायात् वेदात् ॥ तेनेति । येन समयेन कालेन । भूतेन प्रजा भावयति  
उत्पादयतीति विशद । यद्वा,—भूतं सत्यम्, निर्निरोधमिति वा । भावना अथ्यव-  
साय यस्येति वा । पञ्चयोनि भगवन्प्राप्तिकमलजात । अनेन पूर्वोक्तभूतभावन-  
त्वप्रयुक्तपरत्वशङ्का निराकृता । प्रबुद्धोऽसि प्रकृष्टज्ञानवानसि । प्रागेव आत्मा यस्य  
तस्मिन् ब्रह्मणि शब्दब्रह्मणि । वाचो वैपुल्याभिप्रायकं ब्रह्मस्वरूपं ब्रह्मस्वरूपमेव  
शब्दरूपेण भातीत्यर्थ इति कैयटमतानुसारेण वा । अज्याहतज्योतिरिति अत्रतिष्ठत-  
प्रकाशं आप्ते पञ्चसंख्येय योगजन्यज्ञानं चक्षुः नेत्रे ज्ञानमिति फलितोऽर्थः ।  
‘तत्सर्वं मत्प्रसादेन विदितं ते भविष्यति’ इत्यादि रामायणे द्रष्टव्यम् । ‘जाय. कवि-  
रसि’ इत्युक्त्वा अनुसृष्ट । अन्तर्हितं परोक्षता गतः ॥ स इति । इदमस्मान् दृष्टि-

त्वां नामशेषामपि दृश्यमानः

प्रत्यक्षदृष्टामिव नः करोति ॥ ६ ॥

वासन्ती—(कथम् । कथम् ।) कथं नामशेषेत्याह । (प्रद्युम्न ।)  
आर्ये ! किन्त्याहितं सीतादेव्याः ?

आत्रेयी—न केवलमत्याहितम्, सातवादनपि । (कथं ।) एवमिति ।

वासन्ती—हा, दारुणो दैवनिर्घातः । (इति नृच्छते ।)

आत्रेयी—मद्रे ! सनाधसिहि सनाधसिहि ।

वासन्ती—हा, प्रियसखि ! ईदृशस्ते निर्माणमागः । हा राममद्र !  
अथवा अलं त्वया । आर्ये आत्रेयि ! अयं तलादरप्यात्परित्यज्य निवृत्ते  
लक्ष्मणे सीतायाः किं वृत्तमिति काचिदासीत्प्रवृत्तिः ?

आत्रेयी—नहि नहि ।

वासन्ती—कथम् । आर्योऽल्पवृत्तिप्रविष्टितेषु नः कुलेषु  
जीवन्तीषु च वृद्धासु राज्ञीषु कथमिदं जातम् ?

आत्रेयी—ऋष्यगृहसत्रे गुरुजनसदासत् । संप्रति परिसमाप्तं  
द्वादशवार्षिकं सत्रम् । ऋष्यगृहेण च संपूज्यं विसर्जिता गुरवः । ततो  
भगवत्यल्पवृत्तिं नाहं वधुविरहितमयोध्यां गच्छामीत्याह । तदेव राम-  
नातृभिरनुमोदितम् । तदनुरोधाद्भगवतो वसिष्ठस्यापि अर्द्धां वाल्मीकि-  
तपोवनं गत्वा वत्स्यान् इति ।

वासन्ती—अयं स राममद्रः किमाचारः ?

आत्रेयी—तेन राज्ञा राजकृतुरध्वनेभः प्रक्रान्तः ।

विपरीतम् । प्रसङ्गिणीं प्रवृत्तवृत्तत्वा ज्ञातानां कथानां प्रसङ्गविवरणस्यान-  
वश्यकसंदर्भानां विषयः प्रतिपादः वक्ष्यमाणानां स्वयं वर्णितत्वात् अत्यपेक्षिते-  
ष्वप्यन्येषां वृत्तानां उल्लिखामिति वचनं सीताकृतस्वर्गनुवृत्तिवृत्तानिर्गमकम् ॥६॥  
दैवनिर्घातः दैवद्वारः । दारुणः घातः । हा, प्रियसखीति । निर्माणमागः सृष्टि-  
कथम् । अथवेति अन्तर्निष्पन्नम् दुःखकथनमिति भावः । किं वृत्तमिति निरु-  
द्धेति । प्रश्नेः वार्ता । अदीर्घं अन्तः । विलिखे कथां रोचनीयम् ॥ संप्रति  
परिसमाप्तमिति । इदमेव निरुपानं पूर्वोक्तमाल्लानमिति न विलीय्यम् । वधु-  
विरहितां वधुविरहितान् । तदन्वयः । तदनुरोधः तदनुसरणम् । यथा  
विषयः । यथेति । किमाचारः कीदृशमाचारः ! तेनेति । राजकृतुः राज्ञां



वासन्ती—अहह धिक्, परिणीतमपि !

आत्रेयी—शान्तम्, नहि नहि ।

वासन्ती—का तर्हि यज्ञे सहधर्मचारिणी !

आत्रेयी—हिरण्मयी सीताप्रतिकृतिर्गृहिणीकृता ।

वासन्ती—हन्त भोः,

वज्रादपि कठोराणि मृदूनि कुसुमादपि ।

लोकोत्तराणां चेतांसि को हि विज्ञातुमर्हति ? ॥ ७ ॥

आत्रेयी—विस्मयश्च वामदेवानुमन्त्रितो मेध्याश्वः । प्रकलसाश्च तस्य यथाशास्त्रं रक्षितारः । तेषामधिष्ठाता लक्ष्मणात्मजश्चन्द्रकेतुर्दत्तदिन्या-  
खसप्रदायश्चतुरङ्गसापनान्वितोऽनुग्रहितः ।

वासन्ती—(सहर्षकौतुकाक्षम् ।) कुमारलक्ष्मणस्यापि पुत्र इति मातर् ! जीवामि ।

आत्रेयी—अत्रान्तरे ब्राह्मणेन मृतं पुत्रमुत्क्षिप्य राजद्वारे सोरस्ता-  
डनमत्रलप्यमुद्धोषितम् । ततो न राजापचारमन्तरेण प्रजानामकालमृत्युः  
सचरतीत्यात्मदोषं निरूपयति करुणामये रामभद्रे सहसैवाशरीरिणी  
वागुदचरत्—

साधारण्ये यं क्रतुं क्रतुराजो वा अश्वमेधः । राजदन्तादित्वात् परनिपातः ।  
सीतेति । सीताया प्रतिवृत्तिः प्रतिमा । गृहिणीकृता धर्मपत्नीकृता ॥ वज्राद-  
धीति । अयमाश्वः—निर्दोषाया सीताया रामहृदयस्य मृदुत्यनेव स्वाभाविकम् ।  
कठोरत्वं तु सूर्यलोकागुसरणार्थत्वादागन्तुकमिति प्रतिकृतिकरणादवगम्यत इति ।  
नच 'यस्य भार्या विदुरस्था यदि सा दूषितापि वा । अनिच्छुः प्रतिकूलः च तस्या  
प्रतिकृती निया ॥' इति स्मरणात् । प्रतिवृत्तिकरणं मृदुत्वानुपपादकमिति वाच्यम्,  
तस्य परिणयान्तराशक्तनिरवकाशक्रियाविषयत्वात् । अश्वमेधादेः सावकाशत्वात्  
परिणयान्तराशक्तत्वात् । किंच सीतासदृशप्रतिमाकरणं मृदुत्वापादकमेव । एतादृश-  
पिनारसाध्यत्वात् 'को हि विज्ञातुमर्हति' इति ? तज्ज्ञानस्वरूपयोग्यतापि दुर्लभेत्यु-  
क्तम् । अत्रार्थान्तरन्यासाकारः ॥ ७ ॥ वामदेवेन अनुमन्त्रितः अनुज्ञातः ।  
वसिष्ठासन्निधानादिति भावः । मेध्याश्वः यज्ञीयाश्वः । प्रकलसा इति । यथाशास्त्रं  
शास्त्रोक्तन्यायेन । नेपागेति 'चतुःशता रक्षन्ति यज्ञस्यापाता ये' इत्यादिश्रुतिमनु-  
ष्ठय अधिष्ठाता नियामकः अनुग्रहितः । अत्रान्तरः इति । अत्रलप्यमिति वच-  
नम् । उद्धोषितं उच्चैरुच्चारितम् । तत इति । राजापचारः राजदोषम् । निरूपयति  
सीमान्माने । करुणामये परतु खदुःखित्वरूपाण्युक्त्याप्रसुरे । उदचरत् उद्गतवती ।

शम्बूको नाम वृषलः पृथिव्यां तप्यते तपः ।

शीर्षच्छेद्यः स ते राम ! तं हत्वा जीवय द्विजम् ॥ ८ ॥

इत्युपश्रुत्यैवाकृष्टकृपाणपाणिः पुष्पकमधिरुह्य सर्वा दिशो विदिशश्च  
शृङ्गतापसान्वेषणाय जगत्पतिः संचारं समारब्धवान् ।

वासन्ती—शम्बूको नामाधोमुखो धूमपः शृङ्गोऽस्मिन्नेव जनस्थाने  
तपश्चरति । अपि नाम रामभद्रः पुनरिदं वनमलंकुर्यात् ।

आत्रेयी—भद्रे ! गम्यतेऽधुना ।

वासन्ती—आर्ये आत्रेयि ! एवमस्तु । कंठोरश्च दिवसः ।

कण्डूलद्विपगण्डपिण्डकपणाकम्पेन संपातिभिः

धर्मसंसितवन्धनैश्च कुसुमैरर्चन्ति गोदावरीम् ।

छायापस्किरमाणविष्किरमुखव्याकृष्टकीटत्वचः

कूजत्कृण्णान्तकपोतकुक्कुटकुलाः कूले कुलायद्गुमाः ॥ ९ ॥

( इति परिश्रम्य निष्क्रान्ते । )

इति शुद्धविष्कम्भः ।

( ततः प्रविशति सदयोद्यतखड्गो रामभद्रः । ) -

शम्बूक इति । तपः तप्यते तपश्चरति । 'तप ऐश्वर्ये वा' इति तङ् । दिवा  
दित्वात् इयन् । शीर्षच्छेद्यः 'शीर्षच्छेदाद्यध' ( पा. ५।१।६५ ) इति यत्प्रत्ययः  
॥ ८ ॥ दिशः प्राच्यादयः, विदिशः आग्नेय्यादयः ॥ अपि नामेति अलंकु-  
र्यादिल्लेनेनान्वयः । संभावनायामपिशब्दः ॥ कण्डूलेति । कण्डूलानां कण्डूमतां  
द्विपगण्डपिण्डानां पिण्डाकारगजकपोलानां कपणेन सघट्टनया आकम्पेन अलक्ष-  
चलनेन संपतन्तीति संपातिनः तयाविधैः धर्मेण निदाघौष्ण्येन संसितवन्धनैः  
शियिल्लितपृन्तैः छायायां अनातपे । अपस्किरमाणाः भक्षार्थं चरुवा भूमिं  
लिखन्तः । 'किरतेर्हर्षजीविकाकुलायकरणेष्विति वाच्यम्' । ( वा. ९०७ ) । 'अपा-  
चतुष्पाच्छकुनिष्फालेक्षने' ( पा. ६।१।१४२ ) इति वार्तिकसूत्राभ्यां तत्सुटौ ।  
तथाविधानां विष्किराणां वायसावीनां मुखैः व्याकृष्टा कीटत्वक् येषामिति  
विग्रहः । कपोताः पारावताः कुक्कुटाः चरणायुधाश्च ते कूजन्तः कृण्णान्ताश्च येष्विति  
विग्रहः । कूले, तीरवर्तिन इत्यर्थः । कुलायद्गुमाः पक्षिनीडयुक्ताद्गुमाः खकुमुमैः  
गोदावरीं अर्चन्ति पूजयन्ति इति संबन्धः । अत्र वृक्षवर्णेनया वैदिकशिरोमणीनां  
ग्रहमेधिनां मध्याह्नकालवृष्टान्तः प्रतीयते । वण्डूलेत्यादिविशेषणेन द्रव्याणां दुरुह-  
शास्त्रार्थसदेहनिर्णयार्थमुपसङ्गैः तैः तत्त्वतोपदेशनिवृत्तसंशयतया संतुष्टैः भूमिपतिभिः

पाठा०-१ 'कठोरीभूतः'.

रामः—

हे हस्त दक्षिण ! मृतस्य शिशोर्द्विजस्य  
जीवातवे विसृज शूद्रमुनौ कृपाणम् ।

रामस्य बाहुरसि निर्भरगर्भखिन्न-

सीताविनासनपटोः करुणा कुतस्ते ॥ १० ॥

(कथंचित्प्रहस्य ।) कृत रामसदृशं कर्म । अपि जीवेत्स ब्राह्मणपुत्र ।

(प्रविश्य ।)

दिव्यपुरुषः—जयतु देव ।

समर्पितत्वं प्रतीयते । 'धर्मस्तसिते' इत्यनेन तेषां 'कृपाये कर्मणि पक्वे' इति निवृत्तका-  
मलोभादितया द्रव्याणां देवताराधनतया प्रतिदत्तप्रदानं प्रतीयते । 'छायापस्त्रि-  
माण—'इत्यनेन तेषां गृहेषु अतिथय स्वयमागत्य भोज्यानि भुञ्जत इति प्रतीयते ।  
'कृजत्कान्त—' इत्यनेन तेषां मध्याह्नकालप्रयुक्तं धान्तियुक्तानां शाखाध्वेतृनामाव-  
दुसमाजपौष्कल्यं प्रतीयते । 'कुलाय—' इत्यनेन तेषामनेककुटुम्बमरणं, प्रतीयत  
इति सद्दया दया कुर्वन्तु ॥ अत्र कुसुमपतनस्य गोदावरीपूजात्प्रेक्षा कृता ।  
सा च गम्या वाचकशब्दप्रयोगाभावात् । 'तस्य भगवत केनापि' इत्यारभ्य  
'अयमप्ययनप्रत्युह' इत्यन्तेन अष्टावरुप्रवेशात् लक्ष्यस्य सीतावनप्रापणेनालक्ष्यस्य  
बीजस्योद्भवात् प्रतिमुखसंधिरियम् । 'लक्ष्यालक्ष्यस्य बीजस्य व्यक्ति प्रतिमुख  
मतम्' इति लक्षणात् । 'अप्येतत्तपोवनम्' इत्यारभ्य दृष्टनष्टपदार्थानुसर-  
णरूपपरितर्प उक्तं । 'हा रामभद्र !' इति प्रमुखनिष्ठुरवचनरूपं वज्रमुक्तम् ।  
'सीताप्रतिवृत्ति' इत्यादिनानुरागप्रकाशनरूपप्रगम उक्तं । 'वज्रादपि' इत्यत्र  
अद्युपशमनात्मकं शम उक्तं । 'विसृष्टश्च धामदेवानुमन्त्रित' इत्यारभ्य 'जन-  
स्यान् एव तपश्चरति' इत्यन्तेन ब्रह्मक्षत्रियशूद्राणां पीतनात् वणसत्वर उक्तं—इयं  
चूर्णिका । तदुक्तम् (द रु १।६१)—'नेपथ्यान्त स्थिते पात्रैर्वृक्षिनाथस्य सूचनम्'  
इति ॥ ९ ॥ उद्यत उन्नमित ॥ हे हस्तेति । दक्षिणहस्त अपसव्यहस्त,  
कृपाणं रात्रं शूद्रमुनौ विसृज विसृज । निर्भर. पूण । विवासनं निष्कासनम् ।  
पटोर्लसनेन 'छन्नता परिदृशि' इत्येतद्विवक्षितम् । अत्र विध्यलङ्कार  
॥ १० ॥ प्रहस्य प्रक्षिप्येत्यर्थः । इदं चिन्त्यम्—'दूराध्वानं वधम्' इत्यारभ्य  
'एतान्युद्देशकारित्याहप्रयोगानुचितानि' इति राजिवेषात् । अत्रानिष्टवस्तुविक्षेपात्  
विधूतम् । कृतमिति । रामसदृशं कर्म न तु दशरथगदृशं कर्म । दशरथो ह्यनुदि-  
पूर्वम् शूद्रतापमवधं कृतवार् । तथा च 'पितु शतगुण पुत्र' इति न्यायेन दोषवि-  
षय एव, न तु गुणविषय इति श्लोकात् इह व्यज्यते । अपि जीवेदिति ।  
अपि संभावनायाम् । अशरीरवाण्या शिशुजीवननिधयेऽपि पावनपवननेन सीताया  
निर्दोषत्वनिधयेऽपि पत्राभावात् स्त्रीयदोषविपर्ययेणाप्रापि तथा स्वादिव्याशयः ॥  
प्रनिद्वयेति । दिव्यपुरुष । शम्भुश्चरीरे विहाय देवत्वेनेति भावः । दत्ताभय

दत्ताभये त्वयि यमादपि दण्डधारे

संजीवितः शिशुरसौ मम चेयमृद्धिः ।

शम्बूक एष शिरसा चरणौ नतस्ते

सत्सङ्गजानि निधनान्यपि तारयन्ति ॥ ११ ॥

रामः—द्वयमपि प्रियं नः, तदनुभूयतामुग्रस्य तपसः परिपाकः ।

यत्रानन्दाश्च मोदाश्च यत्र पुण्याश्च संपदः ।

वैराजा नाम ते लोकास्तैजसाः सन्तु ते शिवाः ॥ १२ ॥

शम्बूकः—स्वामिन् ! युष्मत्प्रसादादेवैष महिमा । किमत्र तपसा ?

अथवा महदुपकृतं तपसा,—

अन्वेष्टव्यो यदसि भुवने भूतनाथः शरण्यो

मामन्विष्यन्निह वृषलकं योजनानां शतानि ।

क्रान्त्वा प्राप्तः स इह तपसां संप्रसादोऽन्यथा तु

कायोध्यायाः पुनरुपगमो दण्डकायां वने वः ॥ १३ ॥

इति । यमादपि दत्ताभये त्वयि दण्डधारे सतीत्यन्वयः । यमहेतुकभयनिवारणस्तरे यमशास्तिरे त्वयि सति असौ शिशुः बुद्धिस्थो ब्राह्मणशिशुः । निधनानि मरणानि तारयन्ति । संसाराब्धिमिति शेषः ॥ ११ ॥ तदिति । परिपाकः फलभूत. अनुभूयताम् । यत्रेति । आनन्दाः आत्मानुभवजन्या हर्षा । मोदाश्च दिव्यविषयानुभवजन्या हर्षाः । संपदोऽणिमादिविभूतयः, वैराजा नाम वैराजा इति प्रसिद्धाः ॥ १२ ॥ युष्मत्प्रसादेति । ‘धातुः प्रसादान्महिमानमीशम्’ इति श्रुतिः प्रत्यभिज्ञायते । किमत्र तपसा, तपसा किमत्रेत्यर्थः । अथवेति । तप कर्तृको महोपकार इति भावः । तदुपपादयति—अन्वेष्टव्य इति । यदसीति प्रसिद्धवधिर्देशात् ‘सोऽन्वेष्टव्य’ इति श्रुतिः प्रत्यभिज्ञायते । अनेन कारणत्वमप्युक्तम् । ‘वारणं तु ध्येयः’ इति श्रुतेः । न केवलं प्रधानहिरण्यगर्भादिवत् कारणत्वम्, किंतु निरुपाधिकस्वामित्वं स्वीकृतमित्याह—भूतनाथ इति । ‘एष सर्वभूताधिपतिः’ इति श्रुतिः प्रत्यभिज्ञायते । पूर्वोक्तान्वेष्टव्यत्वादिफलमाह—शरण्य इति । ‘एष सर्वभूतपालः’ इति श्रुतिः प्रत्यभिज्ञायते । तेन हि पालनसामर्थ्यमुक्ते सर्वेश्वरत्वहानिरित्युपबृंहणान् हरहिरण्यगर्भादीनां रक्षकत्वशङ्कानिरासः । इदं च घण्टाकर्णादिविषये स्पष्टम् । वृषलकं अज्ञातो वृषलो वृषलकः तम् । अज्ञातो वन्प्रत्ययः । अनेन प्रयासेनान्वेषणीयत्वं स्वस्य सूच्यते । अन्विष्यन् । ननु चारादिना अन्वेषयन्निति भावः । योजनानां शतानि अयोध्यादण्डकयोः योजनेयत्तानिधयेऽपि एवमुक्तिः कृत्स्नभूमण्डलान्वेषणानन्तरं अत्र प्राप्त इति सूचयति । तन्मूलं तु ‘पृथिव्या तप्यते तपः’ इति

रामः—किं नाम दण्डकेयम् ? ( सवेतोऽवलोक्य । ) हा, कथम्—

स्निग्धश्यामाः क्वचिदपरतो मीपणाभोगरूक्षाः

स्थाने स्थाने मुखरक्कुभो झांकृतैर्निर्झराणाम् ।

एते तीर्थाश्रमगिरिसरिद्रतकान्तारमिश्राः

संहस्यन्ते परिचितभुवो दण्डकारण्यभागाः ॥ १४ ॥

शम्भुकः—दण्डकैवैषा । अत्र किल पूर्वं निवसता देवेन—

चतुर्दश सहस्राणि चतुर्दश च राक्षसाः ।

त्रयश्च दूषणखरत्रिमूर्धानो रणे हताः ॥ १५ ॥

येन सिद्धक्षेत्रेऽसिन्माहशामपि जानपदानामकुतोभयः संचारः संवृत्तः ।

रामः—न केवलं दण्डकैव, जनस्थानमपि ।

शम्भुकः—आहम् । एतानि खलु सर्वभूतरोमहर्षणान्युन्मत्तचण्ड-  
श्वापदकुलकान्तविकटगिरिगह्वराणि जनस्थानपर्यन्तदीर्घारण्यानि दक्षि-  
णां दिशमभिवर्तन्ते । तथा हि,—

निष्कूजस्तिमिताः क्वचित्क्वचिदपि प्रोच्चण्डसत्त्वस्वनाः

स्वेच्छासुप्तगभीरभोगैर्भुजगश्वासप्रदीप्ताग्रयः ।

अक्षरीरवाण्या पृथिव्यामिति सामान्योक्तिः । प्राप्ता, ननु मा दूतैः प्रापितवानित्यर्थः ।  
वृषलः इत्यत्र वृषं धर्मं हृणातीति वृषल इति व्युत्पत्त्या 'शुभ्रूपा शूद्रस' इत्युच-  
त्यर्थमैच्छेदेन स्वतन्त्रतपश्चरणरूपसदोपाधीतत्वं विवक्षितम् । तपसा सप्तसाद तप-  
कृतानुग्रहः । पुनरित्यनेनापूर्ववनविलोपनस्पृहयान्यप्राप्तिर्दिवारिता । वनपद दण्ड-  
कायामपि गमनप्रदेशत्वसूचनार्थम् । एव सर्वप्रसारेणापि दुर्घटभयदायमनसंघटन-  
त्वात् तपसा प्रसाद इति भावः ॥ १३ ॥ स्निग्धेति । श्यामा । नीला । आभोग-  
विपुलावकाशः । रूक्षा चित्तक्षोभकरा । गर्ता अवदा ॥ १४ ॥ चतुर्दशेति ।  
दूषणखरत्रिमूर्धान इति समाप्तान्तविधेरनित्यत्वात् 'द्वित्रिभ्या षमूर्ध्ने' (५।४।११५)  
इति षप्रत्ययमात्रं । केचित्तु दूषणखरत्रिमूर्धान इति पदद्वयं कृत्वा न अस्माकं  
रणे दूषणखरत्रिमूर्धा हता इति षप्रत्ययान्तमेव समर्थयन्ते । अस्माकमिति रामेण  
समाधिना दिव्यपुरुषवचनं पक्षं श्यामिप्रायकम् । वस्तुतस्तु नोशब्दः पृथक्पदमि-  
त्याश्रित्य अत्र निरसता देवेन दूषणखरत्रिमूर्धा हता नो विमिति वाक्ता योजनी-  
यम् । इयं च प्रत्यभिज्ञापनशैली गौरव्यविषयेष्वनुभवसिद्धा ॥ १५ ॥ येनेति ।  
सिद्धक्षेत्रे सिद्धिप्रदपुण्यक्षेत्रे अतुतोभयः नास्ति कुतो भयं यम्येति विग्रहः । एता-  
नीति । रोमहर्षणानि रोमाघननकानि । निष्कूजेति । निर्गता वृजा पूजितानि  
येभ्य इति विग्रहः । पूजितशून्या इत्यर्थः । 'वृज अव्यचराब्दे' इत्यस्मात् भावे

सीमानः प्रदरोदरेषु विरलस्वल्पाम्भसो यास्वयं  
तृष्यद्भिः प्रतिसूर्यकैरजंगरस्वेदद्रवः पीयते ॥ १६ ॥

रामः—

पश्यामि च जनस्थानं भूतपूर्वखरालयम् ।

प्रत्यक्षानिव वृत्तान्तान्पूर्वाननुभवामि च ॥ १७ ॥

(सर्वतोऽवलोक्य ।) प्रियारामा हि वैदेह्यासीत् । एतानि नाम कान्ताराणि ।  
किमतः परं भयानकं स्यात् । (सप्तम् ।)

त्वया सह निवत्स्यामि वनेषु मधुगन्धिषु ।

इतीवारमते हासौ स्नेहस्तस्याः स तादृशः ॥ १८ ॥

न किञ्चिदपि कुर्वाणः सौख्यैर्दुःखान्यपोहति ।

तत्तस्य किमपि द्रव्यं यो हि यस्य प्रियो जनः ॥ १९ ॥

शम्बूकः—तदलमेभिर्दुरासदैः । अथैतानि मदकलमयूरकण्ठको-  
मलच्छविभिरवकीर्णानि पर्यन्तैरविरलनिविष्टनीलबहुलच्छायातरुपण्ड-

घनप्रलयः । सत्त्वाना जन्तूनाम् । प्रदरोदराणि गुह्यमध्या. । प्रतिसूर्यकैः वक्रवृक्-  
लासकैः ॥ १६ ॥ पश्यामीति । भूतपूर्वो यः खरालयः तथाविधमित्यर्थः ।

भूतपूर्व. खरालय. खरगृहं यस्मिन्निति वा । प्रत्यक्षानिव पुरोवर्तमानानिव । अनु-  
भवामि स्मृतिवैशद्येन प्रत्यक्षीकरोमि ॥ १७ ॥ कान्ताराणि दुर्गमवर्त्मनि ।

भयानकं भयजनकम् । त्वयेति । मधुगन्ध एषु अस्तीति मधुगन्धीनि तेषु वनेषु  
इह कान्तारेषु आरमते प्रीतिं प्राप्तवत्येव । कुत इत्यत आह—स्नेहस्तस्याः स

तादृश इति । 'इदं त्वेव जानानि प्रीतियोगं परस्परम्' इत्युच्यते परित्येदा-  
तीत इत्यर्थः ॥ १८ ॥ नेति । यस्य प्रियः प्रीतिमान् प्रीतिविषयो वा यः जनः

किञ्चिदपि न कुर्वाणः सन् किञ्चित्कारणलेशेनापि शून्यः सन् सौख्यैः स्वीयमुखैः  
करणेन दुःखान्यपोहति नाशयति । तन् दुःखनाशहेतुभूतो जनः । विषेयप्राधान्यात्

ननुयुक्तत्वम् । तस्य अपोहनीयदुःखतः पुनस्तस्य किमपि विलक्षणं द्रव्यं अभ्य-  
वस्तु । 'द्रव्यं च भव्ये' इत्यनुशासनम् । यद्वा,—सौख्यैरिति इदं भूतलक्षणे तृतीया ।

तथा च सौख्ये विशिष्टः सुखितः प्रियः इष्टो यः जनः यस्य न किञ्चिदपि कुर्वाणः  
स्वरूपातिरेकव्यापारलेशशून्यः सन् दुःखानि अपोहति तदित्यादि पूर्ववत् । दुःख-

निवृत्तिहेतुव्यापारलेशशून्यं सप्तमि स्वीयमुखविशिष्टः यः स्वरूपेणैव बहु गतिरिति  
प्रति कारणं तं प्रति तस्य निस्तुलभव्यद्रव्यत्वमिति भावः । एवं चाह सीताविषये

किञ्चित्कारणलेशशून्योऽपि सुखितः सन् तदुःखनिवर्तक इति कान्तारगमनं युष्मे-  
वेति हृदयस्थितोऽहं ॥ १९ ॥ अथेति । पर्यन्तैः अभ्यन्तप्रदेशैः । छायाप्रपाना-

पादा०-१ 'स्वच्छात्मसः'. २ 'भयानकस्य'. ३ 'इतीदारमतेयामो'

४ 'दुःसदैः'. ५ 'पर्वतैः'.

मण्डितान्यसंभ्रान्तविविधमृगयूथानि पश्यतु महाभागः प्रशान्तगम्भी-  
राणि श्वापदकुलशरण्यानि महारण्यानि ।

इह समदशकुन्ताकान्तवानीरमुक्क-

प्रसवसुरमिश्रीतस्वच्छतोया वहन्ति ।

फलभरपरिणामश्यामजम्बूनिकुञ्ज-

स्खलनमुखरभूरिद्योतसो निर्झरिण्यः ॥ २० ॥

अपि च,—

दधति कुहरभाजामत्र भङ्गूकयूना-

मनुरसितगुरुणि स्त्यानमम्बूकृतानि ।

शिशिरकटुकपायः स्त्यायते सङ्कीर्णा-

मिभदलितविकर्णग्रन्थिनिप्यन्दगन्धः ॥ २१ ॥

रामः—(सवापस्तम्भम् ।) भद्र ! शिवास्तो पन्थानो देवयानाः ।

प्रलीयन् पुण्येभ्यो लोकेभ्यः ।

शम्बूकः—यावत्पुराणव्रक्षार्पिगगस्त्यमभिवाद्य शश्वतं पदमनुप्रवि-  
शामि । (इति निष्क्रान्तः ।)

रामः—

एतत्पुनर्वनमहो कथमद्य दृष्टं

यस्मिन्नभूमि चिरमेव पुरा वसन्तः ।

आरण्यकाश्च गृहिणश्च रताः स्वधर्मे

सांसारिकेषु च सुखेषु वर्यं रसज्ञाः ॥ २२ ॥

एते त एव गिरयो विरुवन्मयूरा-

स्तान्येय मत्तहरिणानि वनस्थलानि ।

स्तरय. छायातरयः, प्रशान्तानि अनुद्वेगजननानि । इहेति । शकुन्ता. पक्षिणः ।  
वानीराः वननिवेशाः । मुखराणि शब्दवन्ति भूरिणि स्रोतांसि यासां ताः ॥ २० ॥  
दधतीति । कुहरभाजां शुभावर्तिना भङ्गूकयूनां ऋक्षाणां अनुरसितेन अनुरणनेन  
गुरुणि महान्ति अम्बूकृतानि निर्घृषनशब्दानि स्त्यानं शब्दं वैपुल्यं वा दधति  
भजन्ति । निप्यन्दः खरतद्रवः स्त्यायते वर्धते मिसरति वा ॥ २१ ॥ देवयानाः  
देवयानमार्गवाः । ते च 'अभिज्योतिरहः शुक्रः पन्थासा उत्तरायणम्' इत्युक्ताः ।  
'लोकेभ्यः' लोमाननुमपिनुम् । एतदिति । गृहिणः गृहमेधिनः । सांसारिकेषु जन्म-

आमञ्जुवञ्जुलंरुतानि च तान्यमूनि

नीरन्ध्रनीपनिचुलानि सरित्तटानि ॥ २३ ॥

मेघमालेव यश्चायमारादिव विभाव्यते ।

गिरिः प्रस्रवणः सोऽयं यत्र गोदावरी नदी ॥ २४ ॥

अस्यैवासीन्महति शिखरे गृध्रराजस्य वास-

स्तस्याधस्ताद्वयमपि रतास्तेषु पर्णोदजेषु ।

गोदावर्याः पयसि वितैतानोकहश्यामलश्री-

रन्तःकूजन्मुखरशकुनो यत्र रम्यो वनान्तः ॥ २५ ॥

अत्रैव सा पञ्चवटी यत्र चिरनिवासेन विविधविसम्भातिप्रसङ्गसा-  
क्षिणः प्रदेशाः प्रियायाः प्रियसखी च वासन्ती नाम वनदेवता । किमि-  
दमापतितमद्य रामस्य ? संप्रति हि,—

चिराद्वेगारम्भी प्रसृत इव तीव्रो विपरसः

कुतश्चित्संवेगात्प्रचल इव शल्यस्य शकलः ।

व्रणो रुद्धग्रन्थिः स्फुटित इव हृन्मर्मणि पुनः

पूराभूतः शोको विकलयति मां नूतन इव ॥ २६ ॥

फलभूतेषु ॥ २२ ॥ एत इति । विरुक्त्वन्मयूरा कूजद्वर्हिण ॥ २३ ॥ मेघमा-  
लेति । मेघमालेव मेघमालासदृश य अय पुरोवर्तिपदार्य आरादिव समीपस्थ  
इव विभाव्यते शायते । यत्र गिरौ गोदावरी नदी सः प्रस्रवणो गिरि ॥ २४ ॥  
अस्यैवेति । मुखरशकुन कूजत्वसियुक्त अत एव अतः कूजन् स्वय कूजन्निव  
स्थित ॥ २५ ॥ यत्रेति । विराम्भा खैरविलासा । चिरादिति । तीव्र स्पर्श-  
दशायामपि दुःसह । अनेन अज्ञातस्पर्शविषयविशेषव्याप्ति । चिरात् भूयांस कालं  
शक्तित्वा । वेगं वेदनाशीघ्र्य आरम्भवति उत्पादयतीति वेगारम्भी । अनेन पूवाच-  
विषयविशेषव्याप्ति । प्रसृत यत्राहुल्यादी स्पर्शं ततोऽन्यत्र सर्वाङ्गेषु प्रसृत  
दलनादिना दुःसहप्रसरण य विपरस तत्प्रदग्ग इत्यर्थः । 'रस'शब्देन विशेषोत्कर्षो  
विवक्षित । कुतश्चिद् यस्मात्तन्माचिर संवेगान् सप्रमादिजन्यान् निर्घातान्  
प्रचल शल्यस्य बाणाप्रस्य शकल रण्ड इव स्थित । त हि मरणभयादनुद्धृत  
एव विद्यति । रुद्धा प्रादुर्भूता प्रथम उपन्यास यस्मात् स तथोक्त । स्फुटित  
दग्नि हृन्मर्मणि मग्न इव हृदयमर्मरतिनगसदृश बाधिवस्पर्शसामर्थ्यप्रकार-  
णाभ्यां प्रथमो दृष्टान्तः । प्रतिशर्यत्वशब्दाप्युदात्ताय द्वितीय । स पश्चात्तत्पश्चा-  
दप्ये तृतीय । विशेषमाह—नूतन इयेति । विकलयति शब्दं करोति ॥ २६ ॥



तथाविधानपि तावत्पूर्वसुहृदो भूमिभागान्पश्यामि । (निरूप्य ।) अहो,  
अनवस्थितो भूतसन्निवेशः । तथा हि,—

पुरा यत्र स्रोतः पुलिनमधुना तत्र सरितां

विपर्यासं यातो घनविरलभावः क्षितिरुहाम् ।

बहोर्दृष्टं कालादपरमिय मन्ये घनमिदं

निवेशः शैलानां तदिदमिति बुद्धिं द्रढयति ॥ २७ ॥

हन्त हन्त, परिरहन्तमपि मां पञ्चवटी खेहोद्गलादाकर्षतीव । (सक-  
रुणम् ।)

यस्यां ते दिवसास्तथा सह मया नीता यथा स्वे गृहे

यत्संवन्धकथाभिरेव सततं दीर्घाभिरास्थीयत ।

एकः संप्रति नाशितप्रियतमस्तोमेव रामः कथं

पापः पञ्चवटीं विलोकयतु वा गच्छत्वसंभाव्य वा ॥ २८

अनवस्थितो भूतसन्निवेश अनियता पदार्थस्थिति । पुरेति । बहो कालात् दृष्टं  
बहुकालमदृष्टा दृष्टम् । त्यन्लोपे पञ्चमी । यद्वा,—पूर्वदर्शनकालबहुविप्रकृष्टकाले  
दृष्टम् । ‘सप्तमीपञ्चम्यौ’ ( पा २।३।७ ) इति पञ्चमी । तदिदमिति बुद्धिं  
प्रत्यभिज्ञानम् । अत्र प्रस्तुतवृत्तान्तवर्णनात् अप्रस्तुतप्राणिषु दुर्मन्योपचयापचय-  
परिरुक्तिरिति कुवलयानन्दवृत् ॥ २७ ॥ यस्यामिति । से गृहे यथा यस्या  
ते दिवसा नीता निरुपलब्धत्वरामणीयवादिभिः खण्डतुल्याया यस्या पञ्चवट्यां  
नीता अतिवाहिता । न केवले रात्रयो नीता, किन्तु दिवसा अपि नीता इति ‘दिवस’-  
पदेन व्यज्यते । तेन खण्डापेक्षया चैलक्षप्यमपि पञ्चवट्या । तत्र हि राज्यतन्त्रा-  
दिना दिवसेषु न सहावस्थानं घटते । तथा सह मयेति वाऽन्वयः । खण्डे गुरुसन्निधि-  
तिरोहितप्रणयपारतन्त्र्यसंकोचात् खण्डाद्विशेषः । यत्संवन्धकथाभिः कथाभिः ।  
आस्थीयत । तिष्ठतेर्भावे लट् । एवकारेण चाग्न्यापारान्तरप्रतिषेधः । ‘यत्कथाभिः’  
इत्यनुक्ता ‘यत्संवन्धकथाभिः’ इत्युक्ते पञ्चवटीपरिसरवर्तिनामपि रामणीयकं  
व्यज्यते । अत्र ‘स्मरन्वमन्मपराङ्गी राम सध्यामुपागमत्’ इत्युपरीक्षा  
सर्वशक्तं बुद्धिमत्त्वात् तथेत्युक्तम् । तामेव, न तु मां कान्चिदित्यर्थः । विगोमे हि रम-  
णीयवस्तुदर्शनमात्रं न सहम्, किं पुनः सहानुभूतरमणीयदर्शनं न सहमिति । एक-  
मेवम् । सीताश्चर्य इति भावः । ननु राज्ञः शुद्धान्त एव स्थित्यर्हत्या कथं सह-  
गमनं घटते ? पुरं प्रतिगमने तु कुलभमेन तद्दर्शनमिति निमिद्वास्यादितमिलनाह—  
नाशितप्रियतम इति । नाशितत्वमपि देवाधीनं चेत् कथंचित् सद्यत एव, ननु  
तथा, किन्तु मदधीन एव नाश इति नु यातिशयो व्यज्यते । ननु तर्हि यत्र सा

(प्रविश्य ।)

शम्बूकः—जयतु देव । देव ! भगवानगस्त्यो मत्त श्रुतसनिधानस्त्वामाह—‘परिकल्पितावरणमङ्गला प्रतीक्षते वत्सला लोपामुद्रा, सर्वे च महर्षयः । तदेहि, संभावयासान् । अथ प्रजविना पुष्पकेण खदेशमुपगत्याश्वमेधाय सज्जो भव’ इति ।

रामः—यथाज्ञापयति भगवान् ।

शम्बूकः—इत इतो देव ।

रामः—(पुष्पकं प्रवर्तयन् ।) भगवति पञ्चवटि ! गुरुजनादेशोपरोधात्क्षणं क्षम्यतामतिक्रमो रामस्य ।

शम्बूकः—देव ! पश्य,—

गुञ्जत्कुञ्जकुटीरकौशिकघटाधुंकारवत्कीचक-

स्तम्बाडम्बरमूकमौकुलिकुलः क्रौञ्चाभिधोऽयं गिरिः ।

एतस्मिन्प्रचलाकिनां प्रचलतामुद्वेजिताः कूजितै-

रुद्वेद्यन्ति पुराणरोहिणतस्करस्कन्धेषु कुम्भीनसाः ॥२९॥

तत्रैव गम्यतामित्यत्राह—पाप इति । मरणप्रतिबन्धकपापवानित्यर्थः । ‘तथाप्येव प्राण स्फुरति न तु पापो विरमति’ इत्युक्ते । असमाव्य असमान्य रामः पञ्चवटीं विलोकयतु । वेदन्यादृशशैत्याः सर्वथा न मत्स्वरूपविशेषनमसंभाव्य गमनं वेति व्यज्यते । ‘सप्रति नाशितप्रियतम’ इत्येतेन आर्द्रदुःखं व्यज्यते । सर्वथा प्रियारामेत्यात्म्य एतच्छ्लोकेपर्यन्तमसुरागप्रकाशनविशिष्टवचनरूपं पुष्पं नाम सप्यत्रमुत्तम् ॥ २८ ॥ भगवानिति । मत्त श्रुत सनिधानं त्वत्सामीप्यं येन स । ‘मत्त’ इति रामागमनात्प्राप्तुं दिव्यपुरुषस्यागस्त्यं प्रति गुरुप्रायत्वं कवेरभिमतमिति व्यज्यते । ‘आख्यातोपयोगे’ ( पा १।४।२९ ) इति पर्यायविधानात् । परिकल्पितेति । आवरणमङ्गलं गीराजनादिसम् । लोपामुद्रा अगस्त्यपत्नी प्रतीक्षते वृत्तक्षणां विष्टिति, लक्ष्मणव्यापारां विष्टीत्यर्थः । अथ प्रजविना प्रवृत्तवेगवता । एतन्नेष्टिनेति ज्ञापनात् कर्मधारयादिनि ॥ प्रवर्तयन् गमयन् । गुरुजनस्य अगस्त्यस्य आदेशोपरोधात् आज्ञासुरागदेनो । अनिष्टम असमाव्यगमनरूपं । अग्रेष्टजनानुनयान् पशुपासने नाम सप्यत्रमुत्तम् ॥ गुञ्जदिति । पुष्पा एव पुनीरा गुञ्जत

पाठा०—१ ‘मयम्’ २ ‘उत्तिमानावरण’ ३ (‘इतस्तर्हि देवः प्रवर्तयतु पुष्पक’) ४ ‘घृकार’ ५ ‘श्रीश्रवण’ ।

टिप्प०—१ तच्छ्रुतं श्लोके दत्तारूपके ( १।१४ ) ‘पुष्पं वाचयति देववत्’ इति । ३ ‘पशुपासितान्’ इति दत्तरूपके ( १।१४ ) इति तटस्थम् ।

अपि च,—

एते ते कुहरेषु गद्गदन् दद्गोदावरीवारयो

मेघालम्बितमौलिनीलशिखराः क्षोणीभृतो दाक्षिणाः ।

अन्योन्यप्रतिघातसंकुलचलत्कलोलकोलाहलै-

रुत्तालास्त इमे गभीरपयसः पुण्याः सरित्संगमाः ॥३०॥

( इति निष्क्रान्ता सर्वे ।

इति द्वितीयोऽङ्कः ।



अव्यक्तशब्दवन्तः पुञ्जकुटीरा येषां ते । कौशिर्यथा घूकपङ्क्तयः तासां घुकारा  
एषु सन्तीति तद्वन्तः कीचरा येषां रन्ध्रमर्ता येषु विशेषाणां स्तम्भा काण्डा येषां  
भाङ्गश्च सध्रमः तेषु मूकानि जोषमाप्तीकानि मौडुलिकुलानि यस्य स सत्त्वोक्तः ।  
मौड्यामिधः तन्नामकोऽयं गिरिः । प्रचलाम्बिता मयूराणाम् । रोहिणितरवः हरिच-  
न्दनवृक्षाः । कुम्भीनसाः सर्पाः । उद्वेगन्ति वेपन्ते । 'वे- चलन्ते' ॥ २९ ॥ एत-  
इति । कुहरेषु गुह्यासु गद्गदं यथा तथा नदन्ति शब्दवन्ति गोदावरीवारीणि येषु  
तथोक्ताः । शिखराश्च मौलिः । पर्वताश्च शिखरमिति इह भेदः । क्षोणीभृता पर्वताः ।  
दाक्षिणा दक्षिणदिशावर्तिनः । एते ते पूर्वं भवता दृष्टाः । अन्योन्यप्रतिघातेन पर-  
स्परप्रकाशकार्त्तनेन संकुला निनिडा चलन्तः कलोलः तरङ्गा येषां कोलाहलै-  
कलकलैः उत्ताला उल्लवणा सरित्संगमा नदीसंगमा ॥ ३० ॥

वायूलव्धंशजनुयो भूसारजवीरराघवार्यस्य ।

उत्तररामचरित्रव्याख्यायामवगमिहो द्वितीयोऽङ्कः ॥

इति श्रीनाथूलवीरराघवविरचितायां भवभूतिभाषतलस्पर्शिनी-  
समाख्यायामुत्तररामचरित्रव्याख्यायां द्वितीयोऽङ्कः ।

## तृतीयाङ्कस्य कथावस्तु ।

प्रस्तुते नृदेहधृक्मत्ता-मुरलानदीसंवादात्मके विष्कम्भके वक्ष्यमाण-  
मिति वृत्तम् । रामो ह्यगस्त्याश्रमात् परावृत्तो दण्डकारण्यं संप्राप्तस्त्र-  
स्थवृक्षगिर्यादिकमवलोक्य पूर्ववृत्तं समनुसरन् सीताया विप्रलम्भशो-  
केन परामृतः; स किं करिष्यतीति साशङ्कान्त-करणा तत्रभवती मागी-  
रथी वैदेहीसमन्विता गोदावरीपरिसरे दण्डकारण्यस्यैकदेशं संप्राप्त-  
वती । मृतलवर्तिन्यपि वैदेही न कस्यापि प्राणिमात्रस्य दृष्टिगोचराऽ-  
भवत् । सीतावियोगविषण्णं रामं संमूर्च्छितमवेक्ष्य दूनहृदया सीतापि  
ससंभ्रमं तत्रागत्वा अहदयस्वरूपतपैव सस्वपाणिसंस्पर्शं तं परामृष्टवती ।  
सोऽपि तस्याः करस्पर्शेन सम्यगानदितः सन् सद्य एव संज्ञां लेभे ।  
ततो नयने चोन्मील्य इतस्ततः प्रसारितदृष्टिर्न किमपि प्राणिमात्रं  
तत्रालक्षयत् । अथ च तीर्याश्रमकरिकलमगिरिहरिणकादिपूर्वपारि-  
चितानवगोक्य पूर्ववृत्तान्तान्प्रत्यक्षानिवा अनुभवन् रामो हि पुनः  
क्रोधपराहतः रुदन् वनदेवतया वासन्त्या सम्यगुपालन्त्यः सन् पुनश्च  
मूर्च्छांमाप्तादितवान् । सीताप्यदृष्टिगोचरा सती पूर्ववदेव रामं वक्षसि  
रुलाटे च समस्पृशन् । तेन च पुनरपि रामश्चेतनां समासताद ।  
ततश्च रामः स्मार स्मारं बहु विज्ञप्य समुपक्रान्तमथनेषयज्ञं समाप-  
यिष्यन् यथाकथमपि पुष्पकविमानं समारुह्यायोध्यां संप्रतस्थे ।

## तृतीयोऽङ्कः ।

(नतः प्रविश्यति नदीद्वयम् ।)

एका—सखि मुरले ! किमसि संग्रान्तेव ?

मुरला—सखि तमसे ! प्रेषितासि भगवतोऽगस्त्यस्य पद्या लोपासु-  
द्रया सरिद्वरां गोदावरीमभिधातुम् । जानास्येव यथा बधूपरित्यागा-  
त्मभृति—

अनिर्भिन्नो गभीरत्वादन्तर्गूढघनव्यथः ।

पुटपाकप्रतीकाशो रामस्य करुणो रसः ॥ १ ॥

तेन च तथाविधेष्टजनकष्टविनिपातजन्मना प्रकृष्टगद्गदेन दीर्घशोक-  
संतानेन संप्रति<sup>१</sup> परिक्षीणो रामभद्रः । तमवलोक्य कम्पितमिव कुसुम-  
समबन्धनं मे हृदयम् । अधुना च प्रतिनिवर्तमानेन रामभद्रेण नियत-  
मेव पञ्चवटीवने बधूसहनिवासविसम्भसाक्षिणः प्रदेशा द्रष्टव्याः । तत्र  
च निसर्गधीरस्याप्येवंविधायामवस्थायामतिगम्भीराभोगशोकक्षोभसंवेगा-  
स्पदे पदे महाममादानि<sup>२</sup> शोकस्थानानि शङ्कनीयानि रामभद्रस्य ।  
तद्गगवति गोदावरि ! त्वया तत्रभवत्या सावधानया भवितव्यम् ।

बधूपरित्यागात् स्रुपापरित्यागात् । अनिर्भिन्न इति । करुणो रसः । दृष्टजनवियोग-  
जन्मदुःखातिशयात्मकरसः पुटपाकप्रतीकाशः लोहादिमयसंपुटान्तर्वर्तिसंतापनसदृश  
इत्यर्थः ॥ १ ॥ तेनेति । तथाविधेष्टजनस्य सीतायाः कष्टविनिपातात् दुःखमयवि-  
क्षेपात् जन्म उत्पत्तिः यस्य तद्योकेन । प्रकृष्टोऽधिकः गद्गदः गद्गदशब्दः येन तथो-  
केन । 'प्रमर्षगद्गदेन' इति पाठे प्रमर्षेण गद्गदो यस्मिन्निति विग्रहः । दीर्घशोकसंता-  
नेन दीर्घदुःखपरिवाहेण, परिक्षीणः कादर्यदीर्घत्वादियुक्तः । कुसुमेन समं बन्धनं  
सख्येति विग्रहः, कुसुमसमबन्धनम् । तद्वत् सुच्छेदमित्यर्थः । अधुनेति । बधूसह-  
निवासे ये विसम्भाः श्वैरलीलाः तत्साक्षिणः तत्साक्षात्कर्तारः प्रदेशाः वनोद्देशाः  
नियतमित्यसंदेहवाचि । तत्रेति । गम्भीर आभोग आश्रयो यस्य तद्योक्तो यः  
शोकः तेन जातस्य क्षोभस्य प्रकृष्टविपर्ययास्य संवेगात् वेगातिशयात् । महान्  
प्रमादः अनवधानता येषु तथोक्तानि । संज्ञाच्छेदकारीणीत्यर्थः । शोकस्थानानि जगतां  
शोकनिमित्तानि । रामात्यादितानीति भावः । सावधानया अवधानं मनसो विषया-

पाठा०—१ 'प्रकृष्टतां गतेन'. २ 'अतिवरा'. ३ 'सबन्धनं'. ४ 'निप्रमादस्या'.

टिप्प०—१ पुटपाकनिर्भक्तः शाङ्गेभरसंहितायां 'पुटपाकस्य गात्रेण देवसागरव-  
र्जः' । तेषु च मयूरं रघुं कुवांदायुष्मात्रया इति ।

वीचीवातैः शीकरक्षोदशीतैराकर्षद्भिः पद्मकिञ्चल्कगन्धान् ।  
मोहे मोहे रामभद्रस्य जीवं स्वैरं स्वैरं प्रेरितैस्तर्पयेति ॥ २ ॥

तमसा—उचितमेवं दाक्षिण्यं स्नेहस्य । संजीवनोपायस्तु मूलतः  
एव रामभद्रस्य संनिहितः ।

मुरला—कथमिव !

तमसा—तत्सर्वं श्रूयताम्—अस्ति खलु वाल्मीकितपोवनोपकण्ठा-  
त्परित्यज्य निवृत्ते सति लक्ष्मणे सीता देवी प्राप्तप्रसववेदनमतिदुःखसंवेगा-  
दात्मानं गङ्गाप्रवाहे निक्षिप्तवती । तदैव तत्र दारकद्वयं च प्रसूता ।  
भगवतीभ्यां पृथ्वीभागीरथीभ्यामप्युभाभ्यामभ्युपपन्ना रसातलं च नीता ।  
स्तन्यत्यागात्परेण दारकद्वयं च तस्य प्राचेतसस्य महर्षेर्गङ्गादेव्या  
समर्पितं स्वयम् ।

मुरला—(सविस्मयम् ।)

ईदृशानां विपाकोऽपि जायते परमाद्भुतः ।

यत्रोपकरणीभावमायात्येवंविधो जनः ॥ ३ ॥

तमसा—इदानीं तु शम्बूकवृत्तान्तेनानेन संभावितजनस्थानं राम-  
भद्रं सरयूमुखादुपश्रुत्य भगवती भागीरथी यदैव भगवत्या लोपासुद्रया  
स्नेहादाशङ्कितं तदेवाभिगच्छ्य सीतासमेता केनचिदिव गृहाचारव्यप-  
देशेन गोदावरीमुपागता ।

न्तरसंचारविमुखता तत्सहितया ॥ वीचीति । शीकराणां क्षोदैः सूक्ष्मांशैः ।  
पद्मकिञ्चल्कानां अरविन्दकेसराणां गन्धान् सौरभ्याणि आकर्षद्भिः हरद्भिः । 'शीक-  
रक्षोद' इत्यनेन शैल्युक्तम् । 'पद्मकिञ्चल्कगन्धान्' इत्यनेन सौरभ्यमुक्तम् । 'आक-  
र्षद्भिः' इत्यनेन मान्यमुक्तम् ; बहनाशक्तावेव कर्षणसंभवात् । स्वैरं निःशङ्कम् । अत्र  
स्वैरमित्युक्त्या मुरमिस्तीतलमृदुपाता अपि विरहिण्यमनर्थकारिण इति न शङ्क्यम् ।  
विरहिणां चैतन्यदशायामेव दुःसहा दमे । मूर्च्छितानां तु प्राणप्रतिष्ठापनकरा एव ।  
नातस्त्वयातिशङ्का कर्तव्येति व्यज्यते ॥ २ ॥ उचितमिति । दाक्षिण्यं सामर्थ्यं,  
कङ्कपोहात्मकज्ञानवत्त्वं वा । मूलतः सीताद्वारात्, मूलमिति सीतोच्यते । मौलिक  
इति पाठेऽप्यर्थः प्रागिव । वाल्मीकीति । प्राप्तप्रसववेदनं जातप्रसवदुःखम् । आत्मानं  
स्वम् । दारकद्वयं शिशुद्वयम् । प्रसूता प्रसूतवती । अभ्युपपन्ना 'संगता । स्तन्य-  
त्यागात्परेण स्तन्यत्यागानन्तरम् ॥ ईदृशानामिति । विपाकः दशा । उपकरणी-  
भावमुपकरणत्वम् ॥ ३ ॥ इदानीं त्विति । उपश्रुताकर्ण्य । तत् सर्वं श्रूयता-

मुरला—सुष्ठु चिन्तितं भगवत्या भागीरथ्या । राजनीतिस्थितस्यास्य खलु तैश्च तैश्च जगतामाभ्युदयिकैः कार्यैर्व्यापृतस्य रामभद्रस्य नियताश्चित्तविक्षेपाः । अव्यग्रस्य पुनरस्य शोकमात्रद्वितीयस्य पञ्चवटीप्रवेशो महाननर्थ इति । तत्कथं सीतया रामभद्रोऽयमाश्वासनीयः स्यात् ?

तमसा—उक्तमत्र भगवत्या भागीरथ्या 'वत्से देवयजनसंभवे सीते ! अद्य खल्वायुष्मतोः कुशलवयोर्द्वादशस्य जन्मवत्सरस्य संख्यामङ्गलमन्थिरभिवर्तते । तदात्मनः पुराणश्चशुरमेतावतो मानवस्य राजर्षिवंशस्य प्रसवितारं सवितारमपहतपाप्मानं देवं स्वहस्तावचितैः पुष्पैरुपतिष्ठस्व । न त्वामवनिपृष्ठवर्तिनीमसत्प्रभावाद्जनदेवता अपि द्रक्ष्यन्ति किमुत मर्त्याः ?' इति । अहमप्याज्ञापिता 'तमसे ! त्वयि प्रकृष्टप्रेमैव बधू-जानकी । जतस्त्वमेवास्याः प्रत्यनन्तरीभव' इति । साहमधुना यथादिष्टमनुतिष्ठामि ।

मुरला—अहमप्येतं वृत्तान्तं भगवत्यै लोपामुद्रायै निवेदयामि । रामभद्रोऽप्यागत एवेति तर्कयामि ।

तमसा—तदियं गोदावरीहृदार्निर्गत्य,—

मित्यारभ्य श्रद्धिधैर्योचितरणरूपपीजस्य अन्येषणात् गर्भसंधिरयम् । 'गर्भस्तु दृष्टनष्टस्य मीजस्यान्वेपणं मृदुः' (द.रु. १।३६) इत्युक्तेः । केनचिद्विद्वे गृहाचार-म्यपदेशेनेत्यत्र प्रस्तुतोपयोगिच्छाचरणरूपं अभूताहरणं नाम संव्यङ्गमुक्तम् ॥ सुष्ठुति । राजनीतिस्थितस्य ह्यत्रियोचितराज्यपरिपालनात्मकधर्मनिष्ठस्य । अभ्युदयाय भवन्तीत्याभ्युदयिष्ठानि इति विग्रहः । तैः आभ्युदयिकैः । चित्त-विक्षेपाः हृदयतोदाः । अव्यग्रस्य व्यापारान्तरश्चन्यस्य । अनर्थः तद्दुःसहेतुः । एष तत्त्वार्थातुष्कीर्तनरूपो मार्ग उक्तः ॥ द्वादशस्य जन्मवत्सरस्य संख्यामङ्गलमन्थिरभिवर्तते संख्यापूर्तिहेतुकमङ्गलमन्थिः । वत्सरे वत्सरे शिक्षणां जन्मनक्षत्रे शान्त्युत्सवं कृत्वा मङ्गलार्थं करे पट्टसूत्रादिना क्रियो ग्रन्थि कुर्वन्ति । स तु करे मलयरूपेण तिष्ठतीत्युपदेशः । मानवस्य मनुसंबन्धिनः । प्रसवितारं जनकम् । अपहतपाप्मानं निरस्तसमस्ताविद्यादिव्रोपगन्धम् । देवं जगत्सृष्टादि-लीलाशालिनम् । अत्र 'एष सर्वेभ्यः पाप्मभ्य उदेति' इत्यन्तरादित्यपिद्या प्रत्यभिज्ञा-पिता । तत्र च कप्यासश्चुल्या नारायण एव प्रतिपाद्य इति स्पष्टमेव । उपतिष्ठस्व सेवस्व । अस्त इति । प्रत्यनन्तरीभव अनुचरीभव ॥ रामभद्र इति । तर्कयामि

पाठा०-१ 'राजधानीस्थित' । २ 'चारिणी' । ३ 'निष्क्रम्य' ।

टिप्प०-१ 'अभूताहरणं छम' इति ठठशुभम् ।

परिपाण्डुर्दुर्बलकपोलसुन्दरं

दधती विलोलकंवरीकमाननम् ।

करुणस्य मूर्तिरथवा शरीरिणी

विरहव्यथेव वनमेति जानकी ॥ ४ ॥

मुरला—इयं हि सा,—

किसलयमिव मुग्धं बन्धनाद्विप्रलूतं

हृदयकमलशोपी दारुणो दीर्घशोकः ।

ग्लपयति परिपाण्डु क्षाममस्याः शरीरं

शरदिज इव धर्मः केतकीगर्भपत्रम् ॥ ५ ॥

( इति परिक्रम्य निष्क्रान्ते । )

इति शुद्धविष्कम्भः ।

( नेपथ्ये )

जात जात !

( ततः प्रविशति पुष्पावचयव्यग्रा सकरुणैत्सुक्यमाकर्णयन्ती सीता ।

सीता—अम्महे, जानामि पिअसही वासंदी व्याहरदिचि ।

[ अहो, जानामि प्रियसखी वासन्ती व्याहरतीति । ]

( पुनर्नेपथ्ये । )

सीतादेव्या स्वकरकलितैः सहस्रकीपलवाग्रे-

रग्रे लोलः करिकलभको यः पुरा वर्धितोऽभूत् ।

अनुमिनोमि । परिपाण्ड्विति । करुणस्य इष्टवियोगजन्यदुःखातिशयस्य मूर्तिः आकारो वा । विरहव्यथा विरदजन्यसंतापादिहृषा ॥ ४ ॥ किसलयमिति । परिपाण्डु उत्तरीया अतिम्लानत्वेऽपि लावण्याविरोधिपाण्डुतोक्ता । ग्रीष्मविरहताप-योरयमेव विशेषः—यत् ग्रीष्मस्य लावण्यानाशकत्वम्, विरहस्य तु तदभाव इति । तथा च कालिदासः—‘समस्तापः कामं मनसिजनिदाघप्रसरयोर्न तु ग्रीष्मस्यैव भुभगमपराद्धं भुवतिषु’ इति । एवं भुभगं न, एवं लावण्यापरित्यागेन रमणीयं न भवतीत्यर्थः । तथाह भगवान्बाल्मीकिः—‘ज्योत्स्नातुपारमणिना पौर्णमास्यां हि लक्ष्मण ! । शीतेन चातपश्यामा दृश्यते न च शोभते ॥’ इति । ग्रीष्मस्यातपश्या-मेति लावण्यानाशकत्वम् । क्षामं कृशं ग्लपयति म्लानं करोति । शरदिजः शरत्कालजः । ‘प्रावृट्शरत्-’ ( पा. ६।३।१५ ) इत्यादिमूत्रेणालुक् । अत्र लिङ्गादभ्युह्नरूपं अनुमानं नाम संच्यङ्गमुक्तम् ॥ ५ ॥ शुद्धविष्कम्भ इति । संस्कृतात्मकविष्कम्भ इत्यर्थः । विष्कम्भस्वरूपं तु—‘वृत्तवर्तिष्यमाणानां कथांशानां निदर्शकः । संक्षेपार्थस्तु विष्कम्भो मध्यपात्रप्रयोजितः ॥’ ( द. रू. १।५९ ) इति । केवलसंस्कृतप्रायः



सीता—किं तस्स ! [ किं वल्ल ? ]

( पुनर्नेपथ्ये । )

वध्वा सार्धं पयसि विहरन्सोऽहमन्येन दर्पा-

दुद्धामेन द्विरदपतिना संनिपत्याभियुक्तः ॥ ६ ॥

सीता—( सचंभ्रमं कतिचिपदानि गत्वा । ) अज्जउत्त ! परिचाहि परि-  
चाहि मह तं पुत्तञ्जं । ( निचिन्त्य । ) हद्धी हद्धी, ताहं एव चिरप-  
रिद्धाहं अक्खराहं पंचवटीदंसणेण मं मंदभाइणिं अणुवंधंति । हा अज्ज-  
उत्त ! । [ आर्यपुत्र ! परित्रायस्स परित्रायस्स मम तं पुत्रकम् । हा धिक् हा  
धिक्, तान्येव चिरपरिचितान्यक्षराणि पञ्चवटीदर्शनेन मां मन्दभागिनीमनु-  
ब्रूयन्ति । हा आर्यपुत्र ! ] ( इति मूर्च्छति । )

( प्रविश्य । )

तमसा—समाश्वसिहि समाश्वसिहि ।

( नेपथ्ये । )

विमानराज ! अत्रैव स्वीयताम् ।

सीता—( समाश्वस्य, ससाध्वयोद्धासम् ) अम्महे, जलभरमरिअमेहमंध-  
रत्थणिअगंभीरमंसलो कुदो णु भारईणिग्घोसो भरंतकण्णविवरं मं वि  
मंदभाइणिं इत्ति उत्सुआवेइ । [ महो, जलभरमरितमेघमन्धरस्वनित-  
गम्भीरमांसलः कुतो नु भारतीनिर्घोषो त्रियमाणकर्णविवरं मानपि मन्दभा-  
गिनीं इदित्सुरघ्नुकापयति । ]

तमसा—( ससिताद्यम् । ) अयि वत्से !

अपरिस्फुटनिकाणे कुतस्त्येऽपि त्वमीदृशी ।

स्तनयिद्धोर्मपूरीय चकितोत्कण्ठितं स्थिता ॥ ७ ॥

शुद्ध इति ॥ व्याहरति वदति ॥ सीतेति । स्वररन्ध्रितं स्वररात्र्यां दर्शयित्वा ।  
वध्वा सार्धं जिया सह । उद्धामेन उक्तेन संनिपत्य स्वमापत्य । अभियुक्तः  
प्रत्यर्थितया संगतः ॥ ६ ॥ आर्यपुत्रेति । परित्रायस्वेति । एष द्वयवारिजनात्  
गीतिरूप उद्देश्य उक्तः । तानीति । अक्षराणि आर्यपुत्रेति वर्णाः । अनुब्रूयन्ति  
अनुसरन्ति । मन्दभागिनीं अल्पपुण्यकलाम् ॥ जलेति । मांसलः स्त्रीतः ।  
भारतीनिर्घोषः वर्णोच्चारणप्लविः । उत्सुनापयति उत्सृष्टतां करोति । स्वरसंयोगेन

सीता—भवदि ! किं भणासि अपरिष्फुडेत्ति ! सरसंजोएण पच्चहिजाणामि णं अज्जउत्तेण एव्व एदं वाहरिदं । [ भगवन्ति ! किं भण-  
स्वपरिष्फुडेत्ति ? स्वरसंयोगेन प्रत्यभिजानामि नन्वायं पुत्रेणैवैतद्वाहुतस् । ]

तमसा—श्रूयते तपस्यतः किल शत्रुस्य दण्डधारणार्थमैश्वाको  
राजा दण्डकारण्यमागत इति ।

सीता—दिट्ठिआ अपरिहीणधम्मो खु सो राजा । [ दिट्ठ्या अपरि-  
हीनधर्मः खलु स राजा । ]

( नेपथ्ये । )

यत्र द्रुमा अपि मृगा अपि बन्धवो मे  
यानि प्रियासहचरश्चिरमध्यवात्सम् ।

एतानि तानि बहुकन्दरनिर्झराणि

गोदावरीपरिसरस्य गिरेस्तटानि ॥ ८ ॥

सीता—( दृष्ट्वा । ) दिट्ठिआ कइं पहादचंदमंडलापंडरपरिक्षाम-  
दुव्वलेन आआरेण णिसोम्हगंमीराणुभावमेत्तपच्चहिजेज्जो एव्व अज्ज-  
उत्तो होदि । भवदि तमसे ! धारेहि मं । [ दिट्ठ्या कथं प्रभातचन्द्र-  
मंडलापाण्डरपरिक्षामदुर्व्वलेनाकारेण निजसौम्यगम्भीरानुभावमात्रप्रत्यभिज्ञेय  
एवायं पुत्रो भवति । भगवति तमसे ! धारय माम् । ]

( इति तमसामाश्लिष्य मूर्च्छति । )

तमसा—वत्से ! समाश्वसिहि समाश्वसिहि ।

( नेपथ्ये । )

अनेन पञ्चवटीदर्शनेन—

अन्तर्लीनस्य दुःखाग्नेरद्योद्गमं ज्वलिष्यतः ।

उत्पीड इव धूमस्य मोहः प्रागावृणोति माम् ॥ ९ ॥

स्वरसंदर्भेण प्रत्यभिजानामि तदिदमिति वेत्ति । श्रूयत इति । तपस्यतः तपसरतः  
कण्ठादिरयम् । दण्डधारणार्थं अपराधानुगुणशिक्षणार्थम् । ऐश्वाकः इश्वाकुवंश्यः ।  
'दण्डिनायन-' ( पा. ६।४।१७४ ) इत्यादिसूत्रेण टिलोपः ॥ अपरिहीनधर्मः  
अन्यूनधर्मः ॥ यत्रेति । अथ्यवात्सम् उपितवानस्मि । 'उपान्वध्याइसः'  
( पा. १।४।४८ ) इति कर्मत्वम् । एतानीति । गोदावरीपरिसरस्य गोदावरीसमी-  
पवर्तिनः ॥ ८ ॥ परिक्षामदुर्व्वलेन दुर्व्वलायमानेन । पाठान्तरम् 'परिक्षामधूसरेण'  
इति । अतिकृशेन दुर्व्वलेन चेत्यर्थः ॥ अनुभावमात्रप्रत्यभिज्ञेयः प्रभातेन  
केवलं प्रत्यभिज्ञातुं शक्यः ॥ अन्तर्लीनस्येति । अन्तर्लीनस्य अन्तर्गूढस्य ।

हा प्रिये जानकि !

तमसा—(स्वगतम् ।) इदं तावदाशङ्कितं गुरुजनेन ।

सीता—(समाश्रय ।) हा, कहं एदं ? [हा, कथमेतत् ?]

(पुनर्नेपथ्ये ।)

हा देवि दण्डकारण्यवासप्रियसखि विदेहराजपुत्रि ! (इति मूर्च्छति ।)

सीता—हृद्री हृद्री, मं मंदगाइणिं बाहरिअ आमीलिदणेत्तणी-  
लुण्णलो मुच्छिदो एव्व । हा, कहं धरणीपिट्ठे निरुद्धणिस्सासणीसहं  
विपरुहत्थो ? भगवदि तमसे ! परिचाएहि परिचाएहि । जीवावेहि  
अज्जउत्तं । [हा विक्क हा विक्क, मां मन्दभागिनीं आहृत्यामीलितनेग्रनी-  
लोत्पलो मूर्च्छित एव । हा, कथं धरणीपृष्ठे निरुद्धनिःश्वासनिःसहं विपर्यस्तः ?  
भगवति तमसे ! परिग्रापस्व परिग्रापस्व । जीवयार्पणुग्रम् ।] (इति पादयोः  
पतति ।)

तमसा—

त्वमेव ननु कल्याणि ! संजीवय जगत्पतिम् ।

प्रियस्पर्शो हि पाणिस्ते तत्रैव निरतो जनः ॥ १० ॥

सीता—जं होदु तं होदु । जह भगवई आणवेइ । [यज्जपतु  
तन्मथु । यथा भगवत्याज्ञापयति ।] (इति ससंभ्रमं निष्क्रान्ता ।)

उद्यमं उद्वेगं यथा तथा अयं ज्वलित्यतः एतदव्यवहितोत्तरक्षणभा-  
विज्वलनघतः धूमस्य उत्पीड इव धूमसंबन्धिसंघात इव, संमद इवेति वा । मोहः  
मूर्च्छा, प्राक् ज्वलनात् पूर्वम् । आरुणोति संलदयति ॥ ९ ॥ इदमिति । गुरुजनेन ।  
लोपासुद्राप्रमृतिनेत्यर्थः । एष संघितार्थप्राप्तिरूपकम् उक्तः ॥ हेति । धरणीपृष्ठे  
भूतले निरुद्धनिःश्वासनिःसहं निरुद्धः प्रवृत्तिहीनः निःश्वासः यस्मिन् कर्मणि तद्यथा  
भवति तथा निःसहं दुर्बलं विपर्यस्तः ॥ त्वमेवेति । 'त्वमेव ननु कल्याणि' इत्यस्यार्थः  
भावः । त्वयैवार्थं संजीवनीय इति चिरंतनी प्रसिद्धिः । 'आनीद वातं स्वयया  
तदेसम्' इति शुक्लायमर्थोऽग्रमन्यते । एकं जगतां प्रतीलत्वादसहायम् । अतो  
निर्व्यापारम् । तत् परं ब्रह्म स्वयया 'त्वं विद्वित्सवं स्वया स्वाहा' ( दे. मा. १।५३ )  
इति 'स्वया'शब्दवाच्यया लक्ष्म्या आनीद जीवत इति । एवं च अयं कथमहं  
वैदेशिणी जीवयामि ? त्वमेव जीवयेति । अत्र 'मां मन्दभागिनीं' मिलारभ्य 'परिग्रा-  
पस्ते' स्वन्तसंदर्भेण राज्ञाश्रयरूपसंभ्रम उक्तः ॥ १० ॥ आह्लाद आनन्दः, उच्छ्वासः

(ततः प्रविशति भूम्या निपतितः साक्षया सीतया स्पृश्यमानः साहायोच्छ्वासो रामः ।)

सीता—(किञ्चित्सहर्षम् ।) जाणे उण पच्चाअदं विअ जीविअं तेहोअस्स । [ जाने पुनः प्रत्यागतमिव जीवितं त्रैलोक्यस्य । ]

रामः—हन्त मोः, किमेतत् ?

आश्रयोत्तनं नु हरिचन्दनपल्लवानां

निष्पीडितेन्दुकरकन्दलजो नु सेकः ।

आतृप्तजीवितपुनःपरितर्पणोऽयं

संजीवनौषधिरसो हृदि नु प्रसक्तः ॥ ११ ॥

अपि च,—

स्पर्शः पुरा परिचितो नियतं स एव

संजीवनश्च मनसः परितोषणश्च ।

संतापजः सपदि यः परिहृत्य मूर्च्छा-

मानन्दनेन जडतां पुनरातनोति ॥ १२ ॥

सीता—(सन्ताप्यसंकरणमुपसृत्य ।) एत्तिअ एव दाणिं मह बहुदरं ।

[ एतावदेवेदानीं मम बहुतरम् । ]

रामः—(उपविश्य) न खलु वत्सलया देव्याऽभ्युपपन्नोऽसि

सीता—हृद्दी हृद्दी, किं चि अज्जउत्तो म' णिदिस्सदि ?

[ हा धिक् हा धिक्, किमित्थार्यं पुत्रो मा निन्दिष्यति ? ]

रामः—भवतु, पश्यामि ।

श्वाससंचारः, ताभ्या सहितं यथा तथा ॥ जान इति । प्रत्यागतः पुनरागतम् । त्रयाणामपि लोकानां राममयजीवितत्वात् रामजीवने तज्जीवनमिति भावः । तदुक्तम्—  
‘रामो रामो राम इति प्रजानामभयन्कया । रामभूतः ऋगद्भूषामे राज्यं प्रशासति ॥’ इति ॥ आश्रयोत्तनमिति । हरिचन्दनपल्लवानां आश्रयोत्तनं नु कल्पतरुकिं सलयक्षरणाद्वीकरणं किम् ? कन्दलजः अङ्कुरजः ॥ ११ ॥ स्पर्श इति । संजीवनश्च प्राणधारणहेतुभूतश्च परितोषणश्च आहादजनकश्च मूर्च्छां प्रज्ञाशून्यतां आनन्दनेन जडतां आनन्दाधिक्यप्रयुक्तप्रज्ञाशून्यतां आतनोति आ समन्तान् विस्तारयति ॥ १२ ॥ एतावदेव मत्स्पर्शं पुरा परिचितत्वं कथनमेव । इदानीं वियोगसमये । वत्सलया प्रीतिमत्ता भदीयदोषः सहमानया वा । अभ्युपपन्नोऽसि अनुग्रहीतोऽसि । इदं दृष्टजनातिसंधानात्मकमधिबलं नाम सच्यद्भुतम् ॥ अनभ्यनुज्ञातेन

पाठा०—१ ‘आतन’ २ ‘सन्तापजा’ ३ ‘मग्निस्तदि’ (=मार्गिष्यते)

टिप्प०—१ तल्लुण ‘अपिबलमभित्ति’ (द. सू. १, ४०) इति चोक्तम् ।

सीता—भयवदि तमसे ! ओसरह् दाय । मं पेक्सिअ अणठभणु-  
ण्णादेण संणिहाणेण राआ अहिअं कुपिस्सदि । [भगवति तमसे ! अपस-  
राय तावत् । मां प्रेक्षयानम्यनुज्ञातेन संनिधानेन राजाधिकं कोपिष्यति ।]

तमसा—अयि वत्से ! भागीरथीप्रसादाद्वनदेवतानामप्यदृश्यासि  
संवृता । :

सीता—अरिय खु एदं । [अस्ति एतत्तद ।]

रामः—हा, प्रिये जानकि ! !

सीता—(ससाध्वसगद्गदम्) अज्जउत्त ! असरिसं खु एदं इमस्स  
वुत्तंतस्स (साधम्) भयवदि ! किं चि वज्जमई जम्मंतरेसु वि पुणो  
वि असंभाविअदुल्लहदंसणस्स मं एव्व मंदभाइणि उदिसिअ एव्वं वच्छ-  
लस्स एव्वंवादिणो अज्जउत्तस्स उवरि णिरणुकोसा भविस्सं ? अहं  
एव्व एदस्स हिअअं जाणामि, मंह एसो । [आर्यपुत्र ! असदृशं स्वदेवदृश्य  
वृत्तान्तस्य । भगवति ! किमिति वज्रमयी जन्मान्तरेऽपि पुनरप्यसंभावितदु-  
र्लेभदर्शनस्य मामेव मन्दभाग्यानुद्दिश्यैव वत्सलस्यैवंवादिन आर्यपुत्रस्योपरि  
निरनुकोशा भविष्यामि ? बहुमेवैतस्य हृदयं जानामि, ममैवः ।]

रामः—(सर्वतोऽपलोक्य सनिर्वेदम्) हा, न किंचिदत्र ।

सीता—भयवदि ! णिक्कारणपरिच्चाइणो वि एदस्स एव्वंविधेण  
दंसणेण कील्लिंसी मे हिअआवत्था । [भगवति ! निष्कारणपरित्यागिनोऽ-  
प्येतस्य दर्शनेनैवंविधेन कीदृशी मे हृदयावस्था ।]

तमसा—जानामि वत्से ! जानामि,—

तदस्थं नैराश्यादपि च कलुपं विप्रिययशा-

द्वियोगे दीर्घेऽस्मिञ्छादिति घटनास्तम्भितमिव ।

अननुमतेन । संनिधानेन समीपस्थित्या । आर्यपुत्रेति । एतात् प्रियेयामश्रयम् ।  
अस्य वृत्तान्तस्य । परित्यागरूपस्येत्यर्थः । वज्रमयी अत्यन्तवर्तित्वमुक्ता । मन्द-  
भाग्या मासुद्दिश्य वत्सलस्य निर्दोषत्वनिश्चयपूर्वकं मयि प्रीतिनत-निरनुकोशा  
निर्देशः । 'अनुकोश'पदेन रामदर्शामिमा दृष्ट्वा मुक्तकण्ठं मया रोदिगम्यम्, तत् क्रिनेव  
वठिना भवामीति व्यज्यते । 'अनुकोशनि मुक्तकण्ठं रोदित्यनेनेति अनुकोशः' इत्य-  
मरव्याख्या । कीदृशी मे हृदयावस्था ? 'आर्यपुत्र । परिनायस्व मम पुत्रक'मित्यारभ्य  
'ममाप्येष' इत्यन्तेन सदर्थेण प्रतिपादिता मम हृदयावस्था कीदृशीत्यर्थः ॥ तदस्थ-

पाठा०-१ 'ममापि'. २ 'कीदृशो मे हिअभाणुअथो ति न जाणामि'  
(=कीदृश इय मे हृदयानुबन्ध इति न जानामि).

प्रसन्नं सौजन्यादयितकरुणैर्गाढकरुणं

द्रवीभूतं प्रेम्णा तव हृदयमस्मिन्क्षण इव ॥ १३ ॥

रामः—देवि !

प्रसाद इव मूर्तस्ते स्पर्शः स्नेहार्द्रशीतलः ।

अद्याप्यानन्दयति मां त्वं पुनः क्वासि नन्दिनि ! ॥ १४ ॥

सीता—एदे खु ते अगाधमाणसदंसिदसिणेहसंभारा आणंदणि-  
स्संदिणो सुहामआ अज्जउत्तस्स उल्लावा । जाणे पच्चएण जिक्कालणप-  
रिच्चाअसल्लिदो वि बहुमदो मह जम्मलाहो । [एते खलु तेअगाधमानस-  
दर्शितचेहसंभारा आनन्दनिप्यन्दिनः सुधामया आर्यपुत्रस्योल्हापाः । जाने  
प्रत्ययेन निष्कारणपरित्यागशल्यितोऽपि बहुमतो मम जन्मलाभः ।]

रामः—अथवा कुतः प्रियतमा ? नूनं संकल्पाभ्यासपाटवोपादान  
एष भ्रमो रामभद्रस्य ।

(नेपथ्ये ।)

अहो, महान्प्रमादः प्रमादः । ('सीतादेव्या खरकलितै' इत्यर्थं पठ्यते ।)

मिति । तव हृदयं अस्मिन् क्षणे नैराश्यात् तदस्थमिवेत्यादिविभिन्नवाक्यतया  
योजना । नैराश्यात् प्रत्याशाभावात् । तदस्थं प्रसादकालुष्यादिरहितम् । विप्रियवशात्  
कलुषं परित्यागरूपादप्रियाद्धेतो कलुषं क्रोधयुक्तम् । दीर्घे अस्मिन् वियोगे आमर-  
णान्तभावित्वेन ज्ञातेऽस्मिन् विरहे झटिति घटनात् आकस्मिकसंघटनात् स्तम्भितमिव  
विस्मयस्तिगितमिन सौजन्यात् प्रकृष्टा कल्याणत्वात् प्रसन्नं भविष्यतानुसंधानेन  
निवृत्तकालुष्यम् । दयितकरुणै रामस्य दुःखात्मकावस्थाविशेषैर्गाढकरुणं पर-  
दुःखदुःखित्वरूपकरुणासान्द्रम् । प्रेम्णा प्रणयेन द्रवीभूतं विलीनम् । अत्र 'तदस्थं  
नैराश्यात्' इत्यनेन 'तान्येव चिरपरिचितान्यक्षराणि' इति वाक्याभिमतता सीता-  
वस्था प्रतिपादिता । अपि च 'कलुष विप्रियवशान्' इत्यनेन 'असदृशं खल्वमुष्य  
वृत्तान्तस्य' इत्येतद्वाक्याभिगतावस्था प्रतिपादिता । 'वियोगे धीर्घेऽस्मिन्' इत्यनेन  
'कथं प्रभातचन्द्रमण्डले'त्यादिविवक्षितावस्था प्रतिपादिता । कथमित्यस्य विस्मयार्थ-  
कत्वात् । 'प्रसन्नं सौजन्यात्' इत्यनेन अथवा 'किमिति वज्रमयीवे'त्यादिप्रतिपादिता-  
वस्था दर्शिता । 'दयितकरुणैर्गाढकरुणम्' इत्यनेन 'हा धिक् इव मा मन्दभागिनीं  
व्याहृत्य' इत्यादिवाक्यविवक्षितावस्था प्रतिपादिता । 'द्रवीभूतं प्रेम्णा' इत्यनेन  
'उत्सुक्यति उत्कण्ठित स्थितम्' इत्यादिवाक्यप्रतिपादितावस्थोक्ता ॥ १३ ॥ प्रसाद  
इति । स्नेहार्द्रशीतल स्नेहार्द्राश्वासौ शीतलधेतौ विग्रहः । स्नेहहेतुत्वात् स्नेहार्द्र-  
त्वम् ॥ १४ ॥ प्रत्ययेन विश्वासेन । शल्यितोऽपि शल्यवान्कृतोऽपि । 'तदस्य  
संजातम्' (पा ५।२।३६) इति सूत्रेणेतच् ॥ नूनमिति । संकल्पाभ्यासस्य

पाठा०-१ 'जाण' (=येषा).

रामः—(उरुणौत्सुक्यम् ।) किं तस्य ?

(पुनर्नेपथ्ये ।)

(‘वधा तर्ध’ शकुन्तरार्धं पठ्यते ।)

सीता—को दाणिं अगिजुज्जइ ? [क इदानीमभियुज्यते ?]

रामः—कासौ दुरात्मा यः प्रियायाः पुत्रं बध्नुद्वितीयमभिभवति ?  
(इत्युत्तिष्ठति ।)

(प्रविश्य ।)

वासन्ती—(संभ्रान्ता ।) देव ! त्वर्यताम् ।

सीता—हा कथं मे पिअसही वासंदी ? [हा कथं मे प्रियसखी वासन्ती ?]

रामः—कथं देव्याः प्रियसखी वासन्ती ?

वासन्ती—देव ! त्वर्यतां त्वर्यताम् । इतो जटायुशिखरस्य दक्षिणेन सीतातीर्थेन गोदावरीमवतीर्य समावयतु देव्याः पुत्रकं देवः ।

सीता—हा ताद जडाओ ! सुण्णं तुए विणा इदं जणट्ठाणं ।  
[ हा वात जडाओ ! शून्य धरा विनेद्रं जनस्थानम् । ]

रामः—अहह, हृदयमर्मच्छिदः खल्वमी कथोद्धाताः ।

वासन्ती—इत इतो देवः ।

सीता—भगवदि ! सच्चं एव वणदेवदा वि मं ण पेक्खदि ।  
[ भगवति ! सत्यमेव वनदेवतापि मां न पश्यति । ]

तमसा—अयि वत्से ! सर्वदेवतान्यः प्रकृष्टतममैश्वर्यं मन्दाकिन्याः । तत्किमिति विशङ्कसे ?

सीता—तदो अणुसरम्ह । [ ततोऽनुसरायः । ] (इति परित्यामति ।)

रामः—भगवति गोदावरि ! नमस्ते ।

वासन्ती—(निरूप्य ।) देव ! मोदस्व विजयिना बध्नुद्वितीयेन देव्याः पुत्रकेण ।

स्मृतिसंतानस्य पाठवं स्फूर्तिः तदेव उपादान कारण यस्य तथोक्तं धनं सीता स्मृष्टवतीत्याकारकान्यथाज्ञानम् ॥ अहह्नेति । हृदयमर्माम्नि छिन्दन्तीति विग्रहः । कथोद्धाता, पुरातनोपन्यासा ॥ अयीति । प्रकृष्टमुत्कृष्टम् । अत्र प्रस्तुतोत्कर्षाभिधानरूपोदाहृतिरुक्ता ॥ येनेति । तस्मिन् वसति याः कल्याणं अत्रनापारे-

पाठा०-१ ‘अहिउजिस्सदि (=अभिव्योक्ष्यते)’. २ ‘कथं देवो रघुनन्दनः’.

रामः—विजयतामायुष्मान् ।

सीता—अम्महे, ईदिसो मे पुत्रओ सवुत्तो । [अहो, ईदिसो मे पुत्रक सवृत्त ।]

रामः—हा देवि । दिष्टा वर्षसे ।

येनोद्गच्छद्विसकिसलयस्तिग्धदन्ताङ्कुरेण

व्याकृष्टस्ते सुतनु ! लवलीपल्लवः कर्णमूलात् ।

सोऽयं पुत्रस्तव मदमुचां वारणानां विजेता

यत्कल्याणं वयसि तरुणे भाजनं तस्य जातः ॥ १५ ॥

सीता—अविउत्तो दाणिं दीहाऊ इमाए सोम्हतादसणाए होदु ।

[अवियुक्त इदानीं दीर्घायुरनया सौम्यदर्शनया भवतु ।]

रामः—सखि वासन्ति । पश्य पश्य । कान्तानुवृत्तिचातुर्यमपि शिक्षित वत्सेन ।

लीलोत्खातमृणालकाण्डकवलच्छेदेषु संपादिताः

पुप्यत्पुष्करवासितस्य पयसो गण्डूषसंक्रान्तयः ।

सेकः शीकरिणा करेण विहितः कामं विरामे पुन-

र्यत्स्नेहादनरालनालनलिनीपत्रातपत्रं धृतम् ॥ १६ ॥

सीता—भअवदि तमसे । अअ दाव ईरसो जादो । दे उण ण

आणामि एत्तिण्ण कालेण कुसलवा कीरिसा सवुत्तेत्ति । [भगवति तमसे 'अय तावदीदृशो जात । तौ पुनर्न जानाम्येतत्तवता कालेन कुशलरौ कीदृशौ सवृत्ताविति ।]

तमसा—यादृशोऽयं तादृशौ तावपि ।

सीता—ईरिसम्हि मदभाइणी जाए ण केवल अज्जउत्तविरहो पुत्तविरहो वि । [ईदृशसि मन्दभातिनी यस्या न केवलमार्यपुत्रविरह पुत्रविरहोऽपि ।]

पुष्करेण मङ्गलं तस्य भाजनं पात्र जात ॥ १५ ॥ लीलेति । लीलया उत्खाता उद्धृता मृणालकाण्डा एव कवला आस्ता तेषां छेदेषु अवसानेषु पुप्यङ्गि वर्षमानैः पुष्करैः पद्मैः वासितस्य सुरभितस्य पयस जलस्य गण्डूष संक्रान्तयः पयःस्वच्छिगण्डूषसंक्रमणानि संपादिता निर्घ्यूढा । अथवा,—पुप्यति उपचयवति पुष्करे गुण्डाम्रे वासितस्य सनातवासस्य पयस जलस्य गण्डूषसंक्रान्तयः । लीलोत्खातमृणालकाण्डरूपकवलच्छेदेषु कवलार्धछण्डेषु अधिपत्रणे साग्री ।



तमसा—भवितव्यतेयमीदृशी ।

सीता—किंवा मयः प्रसूदाय जेण ऐंआरिसं मइ पुत्तआणं ईसि-  
विरलधवलदसणकुम्हलज्जलं अणुवद्धमुद्धकाअलीविहसिदं णिष्ठुज्जलं  
महपुंदरीअजुअलं ण परिचुंविअं अज्जउत्तेण ? [ किंवा मया प्रसूतया  
येनैतादृशं मम पुत्रकयोरीपद्विरलधवलदशनइच्छलोद्धमनुवद्धमुग्धकाअली-  
विहसितं तिलोच्चलं मुखपुण्डरीकयुगलं न परिचुम्बितमार्यपुत्रेण ? ]

तमसा—अस्तु देवताप्रसादात् ।

सीता—अथ यदि तमसे ! एदिणा अवच्चसंभुमरणेण उत्ससिदप-  
ण्हुदत्थणीं दाणिं वच्चाणं पिदुणो संणिहाणेण खणमेवं संसारिणीं संवु-  
त्तहि । [ भगवति तमसे ! पृतेनापत्यसंस्मरणेनोच्छ्वसितप्रभ्रुतमानी इदानीं  
परतयोः पितुः संनिधानेन क्षणमात्रं संसारिणीं संवृत्तास्मि । ]

तमसा—किमत्रोच्यते ? प्रसवः खलु प्रकृष्टपर्यन्तः स्नेहस्य । परं  
चैतदन्योन्यसंश्लेषणं पित्रोः ।

अन्तःकरणतत्त्वस्य दम्पत्योः स्नेहसंश्रयात् ।

आनन्दग्रन्थिरेकोऽयमपत्यमिति पठ्यते ॥ १७ ॥

वासन्ती—इतोऽपि देवः पश्यतु ।

अनुदिचसमवर्धयत्प्रिया ते

यमचिरनिर्गतमुग्धलोलवर्हम् ।

मणिमुकुट इवोच्छिखः कदम्बे

नदति स एव वर्धूसखः शिखण्डी ॥ १८ ॥

संपादिताः निर्मूढाः । तत्र हि 'अच्छिद्राणि भूयानि' इति भावः । अनरात् अ-  
कम् ॥ १६ ॥ अनुवद्धमुग्धकाअलीविहसितं उत्पन्नसूक्ष्ममधुरास्फुटध्वनिमुग्धस्मि-  
तम् ॥ देवताप्रसादादेवतानुग्रहात् ॥ प्रसव इति । पर्यन्तः परा कोटिः । अन्यो-  
न्यसंश्लेषणं अविनाभावहेतुभूतम् । तदुभयमपीत्याह—अन्तःकरणेति । दम्पत्योः  
आयापत्योः अन्तःकरणतत्त्वस्य हृदयपस्तुनः स्नेहसंश्रयात् । स्नेहः प्रीतिः संभ्रमः  
संभ्रमणम् । अविच्छेद इति भावः । स्नेहसंश्रयश्चेति समाहारद्वन्द्वः । तस्माज्जि-  
मिप्तादित्यर्थः । अजादेतोर्वसतीत्यत्र अन्नफलको वास इति बोधः । तद्वदत्रापि स्नेह-  
संश्रयणफलकानन्दग्रन्थिरिति । आनन्दग्रन्थिः आनन्दमयग्रन्थिः । 'आनन्द'पदेन  
ग्रन्थ्यन्तराध्याहृतिः । अपत्यमिति पठ्यते परिभाष्यते ॥ १७ ॥ अनुदिचसमिति ।  
अचिरनिर्गतमुग्धलोलवर्हं प्रत्यगोत्पन्नमुन्दरचलतिष्ठत्यं अवर्धयत् स एव शिखण्डी

सीता—(सकौतुक्स्नेहायम् ।) एसो सो । [ एष सः । ]

रामः—मोदस्व वत्स ! । वयमद्य वर्धामहे ।

सीता—एवं होदु । [ एव भवतु । ]

रामः—

भ्रमिषु कृतपुटान्तर्मण्डलावृत्तिचक्षुः-

प्रचलितचटुलभ्रूताण्डवैर्मण्डयन्त्या ।

करकिसलयतालैर्मुग्धया नर्त्यमानं

सुतमिव मनसा त्वां वत्सलेन स्मरामि ॥ १९ ॥

हन्त, तिर्यञ्चोऽपि परिचयमनुरुन्धन्ते ।

कतिपयकुसुमोद्गमः कदम्बः

प्रियतमया परिवर्धितोऽयमासीत् ।

सीता—( साक्षम् । ) सुदृष्टु पञ्चहिजाणिद अज्जउत्तेण । [ सुदृष्टु प्रस-  
भिज्ञातमार्यपुत्रेण । ]

रामः—

स्मरति गिरिमयूर एष देव्याः

स्वजन इवात्र यतः प्रमोदमेति ॥ २० ॥

वधूसख मन्द कदम्बे वृक्षे मणिमुकुट इव । आनुपूर्व्यात् पृथक्कृतत्वात् नानावर्ण-  
त्वाच्च रत्नमयकिरीटसादृश्यम् । नदति केन करोति ॥ १८ ॥ भ्रमिष्विति ।  
मण्डल यथा भवति तथा आगृति मण्डलागृति । पुटे अन्त पुटान्त । पुटान्त  
मण्डलागृति पुटान्तमण्डलागृति । भ्रमिषु भ्रमणेषु । मयूरस्य मण्डलाकारनाट्य-  
चारिष्विति यावत् कृता रचिता पुटा तर्मण्डलागृतिर्यथोक्तयोक्ते चक्षुषो यैस्तथोक्तानि  
कृतपुटान्तर्मण्डलागृतिचक्षुषि । प्रचलितयो चटुलयो सुन्दरयो भ्रूवो ताण्डवानि  
नर्तनानि कृतपुटान्तर्मण्डलागृतिचक्षुषि च तानि प्रचलितचटुलभ्रूताण्डवानि चेति  
विग्रहः । तै । तदुक्त कनककविना—‘किं चाधस्तादुपरि च नयन्त्यानतो-  
न्निद्रपक्ष्मा चनाकारं भ्रमयति सुदुर्विधमावर्तयन्ती’ इति । करकिसलयतालै कर-  
संघटनचाततालध्वनिमि । जातिमेदामिप्रायक बहुवचनम् । वत्सलेन स्नेहेन  
॥ १९ ॥ अनुरुन्धन्ते अनुसरन्ति । कतिपय इति । कतिपयकुसुमानामुद्गम उत्पत्ति  
यस्मिन्निति विग्रहः । स्मरतीति । एष गिरिमयूर गिरिप्रियो मयूर गिरिमयूर ।  
शाकपार्थिववत्समास । गिरे प्रियत्व उन्नतत्वनिरूपणवत्वादिना । अत्र अस्मिन्  
प्रियतमापरिवर्धितकदम्बवृक्षे स्वजन इव स्ववन्धुविषय इव यत यस्मात्स्वारणात्  
प्रमोदं प्रीति एति प्राप्नोति । तस्मादेव देव्या स्मरति । सीता स्मरतीत्यर्थः ॥ २० ॥

वासन्ती—अत्र तावदासनपरिमहं करोतु देवः । एतत्तु देव-  
स्याश्रमम् ।

(राम उपविशति)

वासन्ती—

जीरन्ध्रवालकदलीचनमध्यवर्तिं

कान्तासखस्य शयनीयशिलातलं ते ।

अत्र स्थिता तृणमदार्द्रनगोचरेभ्यः

सीता ततो हरिणकैर्न विमुच्यते स्म ॥ २१ ॥

रामः—इदं तावदशक्यमेव द्रष्टुम् (इत्यन्यतो रुदन्नुपविशति ।)

सीता—सहि वासंदि ! किं तु ए किदं अज्जउत्तस्स मह अ एदं  
दंसअंतीए ? हद्दी हद्दी, सो एव्व अज्जउत्तो । तं एव्व पंचव-  
जीवणं । सा एव्व पिअसही वासंदी । दे एव्व विविहविस्संभसक्खिणो  
गोदावरीकाणणुद्देसा । दे एव्व जादणिब्बिस्सेसा मिअपक्खिणो  
पाअवा अ । मह उण मंदभाइणीए दीसंतं वि सव्वं एव्व एदं  
णत्थि । ईरिसो जीवल्लोअस्स परिणामो संवुत्तो । [सति वासन्ति !  
किं स्वया कृत्तमार्यपुत्रस्य मम चैतद्वर्त्तमानम् ? हा भिरु हा भिरु, स  
एवमार्यपुत्रः । तदेव पञ्चवर्जीवनम् । सैव प्रियसखी वासन्ती । त एव  
विविधविस्त्रम्भसाक्षिणो गोदावरीकाननोद्देशाः । त एव जातनिर्विशेषा  
शृंगपक्षिणः पादपाश्व । मम पुनर्मन्दभाग्याया दृश्यमानमपि सर्वमेवेतन्नान्ति ।  
ईदृशो जीवल्लोकस्य परिणामः संवुत्तः ।]

वासन्ती—सखि सीते ! कथं न पश्यसि रामभद्रस्यावस्थाम् ?

नवकुवलयस्तिग्धैरङ्गैर्ददन्नयनोत्सवं

सततमपि नः स्वेच्छादृश्यो नवो नव एव सः ।

विकलकरणः पाण्डुच्छायः शुचा परिदुर्वलः

कथमपि स इत्युन्नेतव्यस्तथापि दृशोः प्रियः ॥ २२ ॥

सीता—सहि ! पेक्खामि । [सति ! पश्यामि ।]

तमसा—पश्य प्रियं भूयः ।

॥ २१ ॥ नवेति । विकलकरण- शृन्धचक्षुरादिरकरण. शुचा दु शेन परिदुर्वल.  
स्वधारणेऽप्ययमर्थः । बलं हि धारणस्तानर्घ्यम् । उन्नेतव्य- अनुमेयः । तथापि दृशोः

पाठा०-१ 'बहुशो यदेभ्यः'. २ 'यः'. ३ 'पश्यन्ती प्रियं भूयाः'.

मीता—हा देव ! एसो मए विणा अहं वि एदेण विणेत्ति केण संभाविदं आसि । ता मुहुत्तमेत्तं जम्मंतरादो वि दुल्लहलद्धदंसणं बाह-  
सलिलंतरेषु पेक्खामि दाव वच्चलं अज्जउत्तं । [ हा देव ! एष मया विना  
अहमप्येतेन विनेति केन संभावितमासीत् । तन्मुहूर्तमात्रं जन्मान्तरादपि  
दुर्लभलब्धदर्शनं बाष्पसलिलान्तरेषु पश्यामि तानद्वत्सलमार्यपुत्रम् । ]  
( इति पश्यन्ती स्थिता )

तमसा—( परिष्वज्य, साधम् )

विलुलितमतिपूरैर्वाप्पमानन्दशोक-

प्रभवमवसृजन्ती पक्ष्मलोत्तानदीर्घा ।

क्षपयति हृदयेशं स्नेहनिष्यन्दिनी ते

धवलमधुरमुग्धा दुग्धकुल्येव दृष्टिः ॥ २३ ॥

वासन्ती—

ददतु तरवः पुष्पैरर्घ्यं फलैश्च मधुक्ष्युतः

स्फुटितकमलामोदप्रायाः प्रवान्तु वनानिलाः ।

कलमविरलं रज्यत्कण्ठाः कणन्तु शकुन्तयः

पुनरिदमयं देवो रामः स्मयं वनमागतः ॥ २४ ॥

रामः—एहि सखि वासन्ति ! नन्वित स्वीयताम् ।

प्रिय । अनुपहतलावप्यक्त्वादिति भावः ॥ २२ ॥ हा इति । केन संभावितमासीत्  
केन हेतुना संभावितं उत्पादितम् । स्वयेति शेषः । दुर्लभलब्धदर्शनं यदृच्छया लब्ध-  
दर्शनमिति व्याख्यातारः ॥ विलुलितमिति । 'विलुलितम्' इति पाठान्तरम् ।  
अतिपूरैः अतिशयितस्रोतोभिः विलुलितं विकीर्णं आनन्दशोकप्रभव आनन्दशोकहे-  
तुक बाष्पं अश्रुं अवसृजन्ती उत्पादयन्ती । पक्ष्मला च सा उत्ताना च सा दीर्घा  
च इति विग्रहे विशेषणसमासः । उत्तानविपुला । स्नेहस्य अनुरागस्य निष्यन्द  
यस्यामलीति विग्रहः । दुग्धकुल्येव शुधामयकृत्निमात्मसरिदिष रूपायति क्षान  
दरोति । आदन्तत्वात् पुग्गमे 'ग्लालावतुमा च' इति वैकल्पिको ह्रस्वः ॥ २३ ॥  
ददत्विति । मधूनि मकरन्दानि क्ष्योतयति क्षरन्तीति विग्रहः । 'क्षुतिर् क्षरणे'  
इत्यस्मादन्तर्भावितव्यर्थात् कर्तरि क्प्प्रप्रत्ययः ॥ यद्वा मधुभिः मकरन्दैः क्ष्योतन्ति  
आद्रुतवर्तीति विग्रहः । 'क्षुतिर् आसेचने' इत्यस्मात् क्प् । इदं च वनानिलानां  
विशेषणम् । तृतीयान्तपाठे फलविशेषणं पुष्पविशेषणं वा । 'च्यु च्यवने' इत्यस्मात्  
भावे कप्रत्यये मधूना च्युतं च्यवनं येभ्य इति पुष्पपक्षे, फलपक्षे तु कर्मणि कप्र-

वासन्ती—( उपविश्य साक्षम् । ) महाराज ! अपि कुशलं कुमार-  
लक्ष्मणस्य ?

रामः—( अनाकर्णनमभिनीय । )

करकमलवितीर्णैरम्बुनीवारशष्पै-

स्तरुशकुनिकुरङ्गान्मैथिली यानपुष्यत् ।

भवति मम विकारस्तेषु दृष्टेषु कोऽपि

द्रव इव हृदयस्य प्रस्रवोद्भेदयोग्यः ॥ २५ ॥

वासन्ती—महाराज ! ननु पृच्छामि अपि कुशलं कुमारलक्ष्मण-  
स्येति ।

रामः—( आत्मगतम् ) अये, महाराजेति निष्प्रणयमामघ्नपदम् ।  
सौमित्रिमात्रके वाष्पस्वल्लिताक्षरः कुशलप्रश्नः । तथा मन्ये विदित-  
सीता वृत्तान्तेयमिति । ( प्रस्रवम् । ) आः, कुशलं कुमारलक्ष्मणस्य ।

वासन्ती—( रुदति । ) अयि देव ! किं दारुणः परं खल्वसि ।

सीता—सहि वासंदि ! किं तुमं एवंवादिणी होसि ! पैआरुहो  
सव्यस्स अज्जउत्तो विसेसदो मह पिअसहीए । [ सति वासन्ति ! किं  
त्वमेवंवादिनी भवसि ? पूगार्हः सर्वस्वार्थपुत्रो विज्ञेयतो मम प्रियसखायाः ।

वासन्ती—

त्वं जीवितं त्वमसि मे हृदयं द्वितीयं

त्वं कौमुदी नयनयोरमृतं त्वमङ्गे ।

त्ययेन मधुभ्यः क्युतैरिति पञ्चमीतत्पुरुषः । पुष्परससमृद्धौ तात्पर्यम् । तदेवं पञ्च-  
त्रये-आदाः शकारचन्द्राराम्यां युक्तं पाठः । द्वितीयः शकारचन्द्राराम्यकारैर्युक्तः ।  
तृतीयस्तु त्वकारायकाराम्यामिति विवेकः । रज्यत्कण्ठाः रागयुक्तकण्ठाः कणन्तु  
गीतवाद्यमेवेन शब्दं कुर्वन्तु । अत एव कूजन्तिविति नोक्तम् ॥ २४ ॥ आर्णव  
अनाकर्णनाभावम् । करकमलेति । करकमलवितीर्णैः करकमलदत्तैः अम्बुनी-  
वारशष्पैः नीवारो धान्यविशेषः । शष्पं बालतृणं तैः अपुष्यत् अवर्धयत् । अनाम्बुना  
तरुन्, अम्बुनीराश्यां शकुनीन् अम्बुनीवारशष्पैः कुरङ्गानिति विवेकः । तेषु दृष्टेषु  
सन्तु प्रस्रवोद्भेदयोग्यः प्रस्रवणोत्पत्तिर्योग्यः द्रव इव कोऽपि विकारः मम हृदयस्य  
भवति उत्पद्यते ॥ २५ ॥ महाराजेल्यामघ्नपदं संरोधनशब्दः ॥ आः इति सोपु-  
लम्भाङ्गीकारे ॥ त्वमिति । त्वं जीवितं प्राणाः । त्वं मे द्वितीयं हृदयमसि । त्वं  
नयनयोः कौमुदी तद्दानन्दिनी । 'कौ मोदन्ते जना यस्मात्तेमेव कौमुदी गता' इति

इत्यादिभिः प्रियशतैरनुरुध्य मुग्धां

तामेव शान्तमथवा किमृतः परेण ॥ २६ ॥

(इति मुञ्चति ।)

तमसा—स्थाने वाक्यनिवृत्तिर्मोहश्च ।

रामः—सखि ! समाश्वसिहि समाश्वसिहि ।

वासन्ती—( समाश्वस्य । ) तत्किमिदमकार्यमनुष्ठितं देवेन !

सीता—सहि वासंदि ! विरम विरम । [ सखि वासन्ति ! विरम विरम । ]

रामः—लोको न मृष्यतीति ।

वासन्ती—कस्य हेतोः ?

रामः—स एव जानाति किमपि ।

तमसा—चिरादुपालम्भः ।

वासन्ती—

अधि कठोरयशः किल ते प्रियं

किमयशो ननु घोरमतः परम् ।

किमभवद्विपिने हरिणीदृशः

कथय नाथ ! कथं वत्त मन्यसे ? ॥ २७ ॥

सीता—सहि वासंदि ! तुमं एव दारुणा कठोरा अ । जा एवं पलवंतं पलावेसि । [ सखि वासन्ति ! त्वमेव दारुणा कठोरा च यैवं प्रलपन्तं प्रलापयसि । ]

कौमुदीपदनिरुक्तेः । त्वमग्रे विषये अमृतं पीयूषम् । तद्वज्रप्रतिबन्धेन निलयौवनावहेत्यर्थः । अत्र प्राणाः प्राणा एव, हृदयं हृदयमेव, कौमुदी कौमुद्येव, अमृतं अमृतमेव । त्वं तु प्राणा हृदयं कौमुद्यमृतमेतत् सर्वमेति प्राणाद्यपेक्षया वैलक्षण्यमपि सूच्यते । देवतायाः स्वस्या अपि ज्ञातुं वक्तुं चाशक्यत्वादाह—इत्यादिभिरिति । प्रियाणां प्रियवचनानां शतैः । अनन्तवाची 'शत'शब्दः । 'शतं सहस्रमनुतं सर्वमानन्त्यवाचकम्' इत्युक्तेः । मुग्धां अनुरुध्य । 'उदयशौवना मुग्धा' इति लक्ष्मणलक्षितां सुन्दरीम् । त्वत्कौर्यमजानन्तीमिति वार्यः । अनुरुध्य अनुनीय तामेव पूर्वोक्तानुनयविषयभूतामेवात्र कथं लक्षयानति, नाशितवानसीति वा ? वाक्यशेषस्य दुःखातिशयेन वक्तुमशक्यतया प्रकरणाद्यनुग्रहेणार्थाध्याहारवादे विवक्षितार्थलामासंभवात् शब्दाध्याहारवादे तस्य सुलभत्वान् प्रयोगे हेतुभूततत्सरणेन मूर्च्छोत्पत्तेश्चाह—मुञ्चतीति ? अथवेति पूर्वोक्तश्लेषे । शान्तं त्वामुपलभ्यालम् । अतः परेण

पाठा०-१ 'किमिहोत्तरेण'. २ 'अत्रउत्तं पलितं पदीवेति'.

तमसा—प्रणय एवं व्याहरति शोकश्च ।

रामः—सखि ! किमत्र मन्तव्यम् ?

त्रस्तैकहायनकुरङ्गविलोलदृष्टे-

स्तस्याः परिस्फुरितगर्भभरालसायाः ।

ज्योत्स्नामयीव मृदुचालमृणालकल्पा

क्रव्याद्भिरङ्गलतिका नियतं विलुप्ता ॥ २८ ॥

सीता—अज्जडत् ! धरामि एसा धरामि । [ आर्यपुत्र ! धराम्येषा धरामि । ]

रामः—हा प्रिये जानकि ! कासि ?

सीता—दृद्धी दृद्धी, अण्णो विअ अज्जडत्तो पमुक्ककंठं पैरुण्णो होदि । [ हा धिक् हा धिक्, अन्य इवायंपुत्रः प्रमुक्ककण्ठं प्रद्वितो भवति । ]

तमसा—वत्से ! सांप्रतिकमेवैतत् । कर्तव्यानि सल्ल दुःसितैर्दुःस-  
निर्धारणानि ।

पूरोत्पीडे तदाकस्य परिवाहः प्रतिक्रिया ।

शोकक्षोभे च हृदयं प्रलापैरैवधार्यते ॥ २९ ॥

विशेषतो रामभद्रस्य बहुप्रकारकष्टो जीवलोकः ।

इदं विश्वं पाल्यं विधिवदभियुक्तेन मनसा

प्रियाशोकं जीवं कुसुममिव धर्मो ग्लपयति ।

स्वयं कृत्वा त्यागं विलपनविनोदोऽप्यसुलभ-

स्तदद्याप्युच्छ्वासो भवति ननु लाभो हि रुदितम् ॥ ३० ॥

रामः—कष्टं मोः, कष्टम्,—

विम् ? अतिकान्तस्यादिनि भावः ॥ २९-३० ॥ अस्तेति । ज्योत्स्नामयीव ज्योत्स्नाभि-  
वृत्तिरिव स्थिता क्रव्याद्भिः विलुप्ता नाशितेति भावः । नियतमिति संभावनायाम् । अत्र  
प्रकरणे उपायापायप्रद्वान्धाभ्यां कार्यसंभवरूपप्राप्त्याशा प्रतिपादिता ॥ २८ ॥ अन्य  
इव सामान्यजन इव । पूरोत्पीड इति । पूरोत्पीडे सोतोभूयस्त्वे । परिवाहः जलनिः-  
सारणम् । प्रतिक्रिया प्रतीकारः चिकित्सा । शोकक्षोभे शोकाधिक्यप्रयुक्तप्रवृत्तिविप-  
र्नासे प्रलापैः परिदेवने ॥ २९ ॥ बहुप्रकाराणि कष्टानि बहुविधानि दुःखादि  
चम्लिन् तथोक्तः । इदमिति । अभियुक्तेन तत्परं विधिवत् यथाशास्त्रं विलपनं

दलति हृदयं शोकोद्वेगाद्विधा तु न भिद्यते

बहति विकलः कांयो मोहं न मुञ्चति चेतनाम् ।

ज्वलयति तनूमन्तर्दाहः करोति न भस्मसा-

त्प्रहरति विधिर्मर्मच्छेदी न कृन्तति जीवितम् ॥ ३१ ॥

हे भगवन्तः पौरजानपदाः !

न खलु भवतां देव्याः स्थानं गृहेऽभिमतं तत-

स्तृणमिव वने शून्ये त्यक्ता न चाप्यनुशोचिता ।

चिरपरिचितास्ते ते भावास्तथा द्रवयन्ति मा-

मिदमशरणैरद्यास्माभिः प्रसीदत रुद्यते ॥ ३२ ॥

वासन्ती—( सगतम् । ) अतिगमीरमापूरणं मन्युमारस्य । ( प्रता-  
सम् ) देव ! अतिकान्ते धैर्यमवलम्ब्यताम् ।

रामः—किमुच्यते 'धैर्यमिति' ?

देव्या शून्यस्य जगतो द्वादशः परिवत्सरः ।

प्रनष्टमिव नामापि न च रामो न जीवति ॥ ३३ ॥

सीता—ओहरामि अ मोहिआ चिअ एदेहिं अज्जउत्तस्स पिअ-  
चअणेहिं । [ अपहरामि च मोहितेव एतेरायं पुत्रस्य प्रियवचनैः । ]

तमसा—एवमेव वत्से ।

नैताः प्रियतमा वाचः स्नेहार्द्राः शोकदारुणाः ।

एतास्ता मधुनो धाराः श्रयोतन्ति सविपास्तवधि ॥ ३४ ॥

चासौ विनोदयेति विग्रहः । उच्छ्वासः प्राणधारणम् ॥ ३० ॥ दलतीति । दलति स्फुरति । विधा न भिद्यते । वृषकारेण शकलद्वयं न भवतीत्यर्थः । न कृन्तति न छिनत्ति ॥ ३१ ॥ न खल्विति । देव्याः सीताया गृहे स्थानं गृहस्थिति न चाप्यनुशोचिता । तत्परित्यागहेतुकगोकोऽपि दुष्मार्गं नेति भावः । भावा अभि-  
प्रायाः । तथा द्रवयन्ति वाचामगोचरं यथा तथा विलापयन्ति । 'परिद्रवयन्ति'  
इत्यपि पाठः । रुद्यते रोदनं करोमि । भावे रुद् । प्रसीदत प्रसादं कुरुत ॥ ३२ ॥  
मन्युमारस्य 'कोपातिरम्यस्य आपूरणमाविष्करणम् । अतिगमीरमतिगूढम् । अवल-  
म्ब्यतां आश्रीयताम् । त्वयेति शेषः ॥ देव्या इति । द्वादशानां पूरणे द्वादशः । 'तस्य  
पूरणे षट्' ( पा. ५।२।४८ ) । परिवत्सरः संवत्सरः । रामः न जीवतीति न, जीवत्ये-  
त्यर्थः । जीवनाभावो न्याय्य इति व्यज्यते ॥ ३३ ॥ नैता इति । प्रियतमा इत्यतमाः

पाठा०—१ 'गात्रोद्वेग', २ 'किल', ३ 'भावाः परि', ४ 'सति',  
५ 'मोहिदमिह एदेहिं अज्जउत्तवअणेहि'.



रामः—अयि वासन्ति ! मया खलु,—

यथा तिरश्चीनमलातशल्यं

प्रत्युसमन्तः सविषश्च दन्तः ।

तथैव तीव्रो हृदि शोकशङ्कु-

र्ममाणि कृन्तन्नपि किं न सोढः ॥ ३५ ॥

सीता—एवं वि मन्दमाङ्गी अहं जा पुनो आआसआरिणी  
अज्जटत्तस्स । [एवमपि मन्दभागिण्यहं या पुनरायासकारिणी भार्यपुत्रस्य ।]

रामः—एवमैतिगूढसम्भितान्त-करणस्यापि मम सस्तुतर्वस्तुदर्श-  
नादद्यायमावेगः । तथा हि—

वेलोलोलक्षुभितकरुणोजृम्भणस्तम्भनार्थं

यो यो यत्नः कथमपि समाधीयते तं तमन्तः ।

भित्त्वा भित्त्वा प्रसरति बलात्कोऽपि चेतोविकार-

स्तोयस्येवाप्रतिहतरयः सैकतं सेतुमोघः ॥ ३६ ॥

लेहार्द्राञ्जुरायसीतला शोकदायणा दु खेन स्था एतावान् न । किंतु एता सविषा  
मधुनो धारा श्वेतन्ति स्रवन्ति । अत्रापहतिरस्यार ॥ ३४ ॥ यथेति । तिरश्चीने  
तिर्यग्भूतं प्रत्युषं निखातं अलातशल्यं उत्कामर्यं लोहकीलाप्रं सविषो दन्तश्च यथा  
तीव्रं तथैव तीव्रं मर्मणि हृदयादीनि हृन्तन्सन्नेपि छिन्दन्सन्नेपि हृदि शोकशङ्कु-  
दु खातगङ्गील किं न सोढं न व्यपहतं मिम् ? सहते (कर्मणि क ॥ ३५ ॥)  
वेलेति । वेलाया मर्यादाया उल्लोल उद्भूत, अतिबेल इत्यर्थः । क्षुभित प्रवाह-  
भूयसया नदीवत् क्षोभवाद्य य कथं प्रियजनविशेषजन्यदु खातिशय तस्य  
उजृम्भणमभिवृद्धि तस्य स्तम्भन प्रतिहति तदर्थम् । 'करणस्तम्भनार्थम्' इति  
पाठे वेलोलोलं वेलातिरान्त क्षुभितं क्षोभ यस्य तयोचस्य करणस्य । हृदयादीनि-  
त्यर्थः । कथमपि प्रयासेन समाधीयते उत्पाद्यते । चेतोविकार स्रग्भ्रमातिशय । ओष

पाठा०—१ 'दंश'. २ 'एवमिह'. ३ 'अतिनिष्कम्प'. ४ 'तत्ताप्रिय'.  
५ 'उद्दामोय' ६ 'मया धी'.

टिप्पणी—१ उपमेयं 'लेहार्द्रां शोकदायणा वाच' इत्यावस्यतामापाय 'सविषा  
मधुनो धारा' इति उपमानं सत्यतया स्थापनादत्रापहति । 'प्रकृपं यन्निषिध्यान्यहं  
साध्यते सा तपहति' (का प्र. १०।१४६) इति तद्वृत्तम् ।

सीता—अज्जउत्तस्स एदिणा दुव्वारदारुणारंभेण दुःखसंजोएण परिमुसिअणिअदुक्खं पमुक्कजीविअं मे हिअअं फुडइ । [ आर्यपुत्रस्येतेन दुर्वारदारुणारम्भेण दुःखसंयोगेन परिमुषितनिजदुःखं प्रमुक्कजीवितं मे हृदयं स्फुटति । ]

वासन्ती—(स्वगतम् ।) कष्टमैत्यांसक्तो देवः । तँदाक्षिपामि तावत् । (प्रकाशम् ।) चिरपरिचितानिदानीं जनस्थानाभोगानवलोकनेन मानयतु देवः ।

रामः—एवमस्तु । (इत्युत्थाय परिक्रामति ।)

सीता—संदीवण एव्व दुक्खस्स पिअसहीए विणोदणोवाओ ति तक्केमि । [ संदीपन एव दुःखस्य प्रियसख्या विनोदनोपाय इति तर्कयामि । ]

वासन्ती—देव देव !

अस्मिन्नेव लतागृहे त्वमभवस्तन्मार्गदत्तेक्षणः

सा हंसैः कृतकौतुका चिरमभूद्गोदावरीसैकते ।

आयान्त्या परिदुर्मनायितमिव त्वां वीक्ष्य वद्धस्तया

कातर्यादरविन्दकुङ्कुलनिभो मुग्धः प्रणामाञ्जलिः ३७ ॥

दीर्घः प्रवाहः ॥ ३६ ॥ आर्यपुत्रस्येति । दुर्वारो दुर्निवर्त्तः । दारुणानां क्रूरमूर्च्छाः । संतापादीनां आरम्भ उपादानं येनेति विग्रहः । परिमुषितं निजदुःखं स्वीयदुःखं यस्येति यथोक्तम् । स्फुटति दलति ॥ आक्षिपामि । अन्यत्र नयामीत्यर्थः ॥ संदी-  
वण इति । विनोदनोपायः चिरपरिचितजनस्थानाभोगावलोकनरूपः दुःखस्य संदी-  
पन एव उद्दीपनहेतुरेवेति तर्कयामि जानामि ॥ अस्मिन्निति । अस्मिन्नेव लतागृहे  
त्वं अभवः स्थितवान् । तन्मार्गे सीताया आगमनमार्गे दत्तं ईक्षणं नेत्रं येन तथोक्तः ।  
हंसैः कृतं उत्पादितं कौतुकं हर्षः यस्यास्तथोक्ता । गोदावरीसैकते पुलिनोच्चये ।  
आयान्त्या आगच्छन्त्या तया सीतया परिदुर्मनायितमिव परिवुषितमनस्कमिव  
स्थितम्, ननु वस्तुतः दुषितहृदित्वार्थः । त्वां वीक्ष्य कातर्यात् अपराधप्रतिबंधा-  
नजनितसाध्वसात् अरविन्दकुङ्कुलनिभः पद्मकोशसदृशो मुग्धः सुन्दरः प्रणामाञ्जलिः  
मस्तकन्यस्तकरपुटादिप्रणामाङ्गभूताञ्जलिरित्यर्थः । अथवा 'नामयत्यपि वा देवं  
प्रह्वीभावयति ध्रुवम् । प्रह्वीभवति नीचे हि परो नैच्यं विलोकयन् ॥ अतो वा नम  
उच्चीदं यत्तं नामयति स्वयम् । वाचा नम इति प्रोच्य वपुषा मनसा च यत् ॥'  
इति भगवच्छास्त्रोक्तरीत्या प्रणामः कोपोद्धतरामहृदयनमनहेतुभूतोऽञ्जलिरित्यर्थः ।  
उक्तं च—'अञ्जलिः परमा मुद्रा क्षिप्रं देवप्रसादिनी' इति । अत एव रामायणे-

पाठा०-१ 'संलोण्ण'. २ 'किंपि पमुद्धं मे हिअअं'. ३ 'अभ्यापन्नः'.

४ 'तदन्यतः'.

सीता—दाहणासि वांसंति ! दाहणासि । जा एदेहिं हिअअम-  
मुग्धाडिअसल्लसंघट्टणेहिं पुणो पुणो वि मं मंदभाइणि अज्जउत्तं अ  
सुमरावेसि । [ दाहणासि वाग्यन्ति ! दाहणासि । या एदेहंदयममोद्धादि-  
तशल्लसंघट्टनैः पुनः पुनरपि मां मन्दभागिनीमार्यपुत्रं च मरयसि । ]

रामः—अयि चण्डि जानकि ! इतस्ततो दृश्यस इव नानुकम्पसे ।

हा हा देवि ! स्फुटति हृदयं ध्वंसते देहबन्धः

शून्यं मन्ये जगदविरलज्वालमन्तर्ज्वलामि ।

सीदन्नन्धे तमसि विधुरो मज्जतीवान्तरात्मा

विष्वङ्मोहः स्थगयति कथं नन्दभाग्यः करोमि ॥ ३८ ॥

( इति मूर्च्छति । )

सीता—हद्दी हद्दी, पुणोवि मुद्धो अज्जउत्तो । [ हा धिरु  
हा धिरु, पुनरपि मूढ आर्यपुत्रः । ]

वासन्ती—देव ! समाश्रयसिहि 'समाश्रयसिहि ।

‘इतापराधस्य हि ते नान्यत्पश्याम्यहं क्षमम् । अन्तरेणाज्जलिं बद्धा लक्ष्मणस्य  
प्रसादनात् ॥’ इति । बद्धः घटितः ॥ ३७ ॥ दाहणेति । हृदयममोद्धादितशल्लस्य  
हृदयममणि स्थितकीलाग्रस्थसंघट्टनैः संचलनैः एतैः पुरावृत्तान्तरूपनैः आर्यपुत्रं मां  
च मरयसि, मद्विषयकस्फुटति आर्यपुत्रस्य जनयसीत्यर्थः । या मरयसि सा त्वं  
दाहणेति पूर्वणान्वयः । चण्डि कठिने जानकि जनकपुत्रि । नानुकम्पसे दयां न  
करोषि ? जानकीत्युक्त्वा परमदयालुजनवरानुपग्यास्यवेदं निर्देयत्वं नोचितमिति  
व्यज्यते । हा हेति । ‘हाहा’शब्दो दुःखातिशयोक्तकः । हृदयं स्फुटति दलति ।  
देहबन्धः शरीरावयवानां संधिः । जातावेकत्वम् । ध्वंसते विशीर्णो भवति । जगत्  
लोकं शून्यं वसत्कल्पम् । अभावप्रतियोगीति यावत् । मन्ये जानामि । अविरलाः  
अविच्छिन्नाः पवालाः यस्मिन्कर्मणि तत्तद्योक्तम् । अन्तः शरीरान्तः ज्वलामि ।  
काष्ठज्ज्वलामीति यावत् । विधुरः शानादिशून्यः सीदन् विशीर्णोभवन् अन्तरात्मा  
अन्धे अन्धयति लोकानिलान्धं तस्मिन् तमसि मज्जति अन्तर्गते भवति । मोहः  
मूर्च्छा विष्वङ् परितः स्थगयति स्रष्टादयति कथं करोमि किं करोमि ? किं हृदय-  
स्फोटो निवारयामि, उत त्वदागमनार्थं लोकाननुनयामि, अथवा तादृशं  
त्वामानेयामि वेति भावः ॥ ३८ ॥ पुनरपि मूढो मूर्च्छितः वारंवारं पदे पदे  
संश्रितजीवितं संश्रितं संश्रयविषयं जीवितं यस्मिन्त्यर्थः । मरणपर्यवसायीति

सीता—अज्जउत्त ! मे मन्दभाइणि उद्दिसिअ सअज्जजीवलोअमगे-  
लिअजम्मलाहस्स दे वारंवारं ससइदजीविअदाल्लुणो दशापरिणामो वि  
हा हदमिहि । ( इति मूर्च्छति । ) [ आर्यपुत्र ' मां मन्दभागिनीमुद्दिश्य  
सकलजीवलोक्तामाहलिकजन्मलाभस्य ते वारवार सशयितजीवितदारुणो दशा  
परिणाम इति हा हतासि । ]

तमसा—वत्से ! समाश्वसिहि समाश्वसिहि । पुनस्ते पाणिस्पर्शो  
रामभद्रस्य जीवनोपायः ।

वासन्ती—कथमद्यापि नोच्छ्वसिति ? हा प्रियसखि सीते ! कासि ।  
संभावयात्मनो जीवितेश्वरम् ।

( सीता ससभ्रममुपसृत्य हृदि ललाटे च स्पृशति । )

वासन्ती—दिष्ट्वा प्रत्यापन्नचेतनो रामभद्रः ।

रामः—

आलिम्पन्नमृतमयैरिव प्रलेपै-

रन्तर्वा बहिरपि वा शरीरधातून् ।

संस्पर्शः पुनरपि जीवयन्नकस्मा-

दानन्दादपरमिवादधाति मोहम् ॥ ३९ ॥

( आनन्दमुन्मीलिताश्च एव । ) सखि वासन्ति ! दिष्ट्वा वर्षसे ।

वासन्ती—देव ! कथमिव !

भाव । अत एव दारुणं क्रूरं दशापरिणामं दशापरिणाम ॥ हा प्रियसखीति ।  
जीवितेश्वरं प्राणनाथं रामं संभावय संभावितं पुत्र । रामसंभव परिहरस्तेत्यर्थः ॥ हृदि  
ललाटे च स्पृशति । इदं च लोकेऽनुभवयिष्यम् । दिष्टयेति । दिष्टयेत्यनं दे । प्रत्या-  
पन्ना पुनरागता चेतना प्रसा यस्य स तयोक्तः ॥ आलिम्पन्निति । अमृतमयै  
अमृतस्वरूपै । चिन्मयमित्यादाविव स्वार्थिको मयत्प्रलयः । प्ररगे ऐव यैस्ते ।  
ऐवसाधनद्रव्यै अन्तर्वा बहिरपि वा अन्तर्बहिश्च शरीरं धातून् । नाडीश्च अन्त-  
र्नाडी, बहिः शरीरमिति विवेकः । आलिम्पन्नित्यर्थाऽपि ऐवमर्थेति संभावनीयः ।  
जीवयन् प्राणप्रतिष्ठाहेतुभूति अकस्मात् निर्हेतुकं संस्पर्शं पुनरपि आनन्दात्  
आनन्दमुपायापरं मोहं दुःखहेतुपूर्वकगूच्छातिरिचगूच्छाम्, आनन्दारिति त्यज्यलोपे  
पश्यमी । यद्वा, आनन्दारिति हेतौ पश्यमी । तथा च दुःखान्मूलपूर्वकगूच्छातिरिचगूच्छाम् ।  
आनन्दहेतुका गूच्छात्मादधतीव उत्पादयतीव । अन्ये तु पयो न भवतीत्यपरः ।  
अनन्य इत्यर्थः । आनन्दादपरं मोहं आनन्दात्मकगूच्छामित्याहुः ॥ ३९ ॥ आनन्द

रामः—सखि ! किमन्यत् । पुनरपि प्राप्ता जानकी ? —

वासन्ती—अयि देव रामभद्र ! कंसा ! ; ,

रामः—( स्पर्शसुखमभिनीय । ) पश्य नन्दियं पुरत एव ।

वासन्ती—अयि देव रामभद्र ! किमिति मर्मच्छेददास्त्रैरतिप्रलापैः प्रियसखीविपत्तिदुःखदग्धामपि मां पुनः पुनर्मन्दभास्यां दहसि ?

सीता—ओसरिदु इच्छामि । एसो उण चिरप्पणअसभारसोम्म-  
सीअलेण अज्जउत्तप्परिसेण दीहदारुणं वि शचि सदावं उल्लाहतेण  
वैज्जलेहोवणद्धो विअ परिअद्धवावारो आसजिओ विअ मे अग्गहत्थो ।  
[ अपसर्तुमिच्छामि । एव पुन चिरप्रणयसंभारगौन्यप्रीतलेन भावंदुःखस्पर्शेन  
दीर्घदारुणमपि शक्तिं संतापं उल्लाघयता यज्ञलेपोपनद्ध इव पर्यस्तान्यापार  
आसजित इव मेऽग्रहन् । ]

रामः—सखि ! कुतः प्रलापः ?

गृहीतो यः पूर्वं परिणयविधौ कंकणधरः

मुधासूतेः पादैरमृतशिशिरैर्यः परिचितः ।

सीता—अज्जउत्त ! सो एव दाणिं सि तुमं । [ भार्यपुत्र ! स एवे-  
दानीमसि स्वम् । ]

मुन्मीलिनाश्च एव उन्मीलिते स्वचमुकुलीभावे अक्षिणी यस्य स तथोक्तः । अत्र 'हृदि  
रुलाटे च' इत्यादिना इष्टार्थोपायानुसरणमस्माक्षेपञ्च ॥ अर्थीति । मर्मच्छेदकत्वं  
हृदयाद्यवयवव्यतिपत्तौ दारुणैः दुःखैः प्रलापैः अनर्थावयवोक्तिं दहसीत्यनान्वयः ।  
प्रियसख्या सीताया विपत्त्या विपदा यद्बुधं तेन दग्धा मस्मीत्यभिधानाम् ॥ अप-  
सर्तुमिति । निरस्य बहुकालरुतस्य प्रणयस्य स्नेहस्य संभारेण अतिशयेन हेतुना  
सौम्यः आह्लादकरः शीतलः शीतश्च तथाविधेन । दीर्घश्चासौ दारुणश्चेति विग्रहः ।  
यज्ञकुब्जादिवत् समाप्तः । तथाविधः संतापं श्रुतिरिति सङ्गापयता सव्यपूर्यता आर्यपुत्र-  
स्पर्शेन यज्ञलेपेन उपनद्ध इव पठित इव पर्यस्तान्यापारः । निपन्द इत्यर्थः । मे अग्र-  
हन् आसजित इव उग्र इव । प्रलापैरिति वासन्तीवाक्यस्योत्तरमाह—'सखि ! कुत-  
प्रलापः' इति । गृहीत इति । यः परिणयविधौ विवाहविधौ कंकणधरः गृहीत-  
यः करः मुधाया अमृतस्य मृतिरूपमिति यस्यापस्य चन्द्रस्य अमृतशिशिरैः मुधासी-  
तलैः पादैः किरणैः परिचितः सञ्छिष्टः । स्वचित्प्रेषणसाम्यादाह—'भार्यपुत्र ! स  
एवेदानीं त्वमसि' इति । यः करः यज्ञधरो गृहीतः यः मुधासूतेः पादैः परिचितः  
स एव त्वमिदानीमित्यर्थः । उभयत्रापि परिणयविधौ कंकणधरत्वं लावण्यसञ्छिप्तत्वं

पाठा०-१ 'चिरसम्भाव सोमम्'. २ 'हरतेन'. ३ 'मित्रतन्वीसहविबल-  
हारो वैष्णवीलो अवसो विज'.

रामः—

स एवायं तस्यास्तदितरकरौपम्यसुभगो

मया लब्धः पाणिर्ललितलवलीकन्दलनिभः ॥४०॥

( इति गृह्णाति । )

सीता—हृद्दी हृद्दी, अज्जउत्तप्परिसमोहिदाए प्रमादो मे संबुत्तो ।

[ हा धिक् हा धिक्, आर्यपुत्रस्पर्शमोहितायाः प्रमादो मे संबुत्तः । ]

रामः—सखि वासन्ति ! आनन्दमीलितः प्रियास्पर्शसाध्वसेन पर-  
वानसि । तत्त्वमपि धारय माम् ।

वासन्ती—कष्टमुन्माद एव ।

( सीता ससंभ्रमं हस्तमाक्षिप्यापसर्पति । )

रामः—हा धिक्, प्रमादः,—

करपल्लवः स तस्याः सहसैव जडो जडात्परिभ्रष्टः ।

परिकम्पिनः प्रकम्पी करान्मम स्विद्यतः स्विद्यन् ॥ ४१ ॥

सीता—हृद्दी हृद्दी, अज्जवि अणुवद्धवहुधुम्भंतवेअणं ण  
संठावेमि अत्ताणं । [ हा धिक् हा धिक्, अद्याप्यनुवद्धवहुधूर्णमानवेदनं  
न संस्थापयाम्यात्मानम् । ]

तमसा—( सन्नेहकौतुकस्मितं निर्वर्ण्य । )

सस्वेदरोमाञ्चितकम्पिताङ्गी

जाता प्रियस्पर्शसुखेन वत्सा ।

मरुन्नवाम्भःपरिधूतसिक्ता

कदम्बयष्टिः स्फुटकोरकेव ॥ ४२ ॥

पमुधासूतिकिरणपरिचितत्वं चाधिशिष्टमिति कृत्वा सीतावाक्यं प्रवृत्ताम् । राम आह—  
स एवायमिति । ललितेन सुकुमारेण लवलीकन्दलेन लवलीनामकलताद्वारेण निभः  
सदृशः तदितरकरेण गृहीतान्यकरेण औपम्येन सादृश्येन सुभगः मनोज्ञः । सव्यकर-  
सादृश्यं दक्षिणकरस्य तथा दक्षिणकरसादृश्यं सव्यकरस्येति भावः । तस्याः स एव  
पाणिः मया लब्धः ॥ ४० ॥ गृह्णाति ग्रहणमभिनयति ॥ प्रमादः अनवधानम् ॥  
प्रियास्पर्शसाध्वसेन प्रियायाः सीतायाः स्पर्शेन यत् साध्वसं शृङ्गारजं भयं तेन परवान्  
परवदा ॥ उन्मादः चित्तविभ्रमः ॥ हस्तमाक्षिप्य रामहस्तं निरस्य ॥ करपल्लव  
इति । प्रकम्पी चञ्चलः स्विद्यन् खेदवान् तस्याः स करपल्लवः परिकम्पिनः चञ्चलान्  
जडान् मम करात् अनवधानतो जडात्मनः मम करात् सहसा परिभ्रष्टः परिच्युतो-  
ऽभवत् ॥ ४१ ॥ अनुवद्धा उत्पन्ना बद्धी धूर्णमाना उद्धच्छन्ती वेदना यस्य तमात्मानं

सीता—(स्वगतम् ।) अवसेन एदेण अत्ताणएण लज्जाविदग्धिं भववदीए तमसाए । किं ति किल एसा मणिस्सदि एसो परिच्चाओ एसो अहिसंगे चि । [भवसेनेतेनात्मना लज्जापितास्मि भगवत्या तमसया । किमिति किलैया मंसव एए परित्वाग एयोऽभिपन्न इति ।]

रामः—(सवेतोऽवलोक्य ।) हा, कथं नास्त्येव ? नन्वकरुणे वैदेहि ।

सीता—अकरुणग्धिं जा एवंविहं तुमं पेवखंदी एव जीवेमि । [अकरुणास्मि मैवंविधं त्वां पश्यन्त्येव जीवामि ।]

रामः—कासि प्रिये ! देवि ! प्रसीद प्रसीद । न मामेवंविधं परित्यक्तुमर्हसि ।

सीता—अयि अज्जउत्त ! विप्पदीवं विअ । [अयि आर्यपुत्र ! विप्र, तीपमिव ।]

वासन्ती—देव ! प्रसीद प्रसीद । सेनैव लोकोत्तरेण धैर्येण संस्तभयतिभूमिं गतमात्मानम् । कुत्र मे प्रियसखी !

रामः—व्यक्तं नास्त्येव । कथमन्यथा वासन्त्यपि तां न पश्येत् ? अपि खलु स्वप्न एव स्यात् । न चास्मि सुप्तः । कुतो रामस्य निद्रा ! सर्वथापि स एवैव भगवाननेकवारपरिकल्पितो विप्रलम्भः पुनः पुनरनुवधाति माम् ।

न संस्थापयामि न स्मिन् करोमि ॥ ४२ ॥ कथं नास्त्येवेति व्यक्तम् । स्फुटमित्यर्थः । कथमन्यथा वासन्ती न पश्येत् ? अन्यथा सीताया अस्तित्वे वासन्ती कथं कम्मादेतोः न पश्येत् ? स्वस्य भ्रान्तिराद्वया वनदेवतायाः प्रमितिप्रकर्षं विभाव्य वासन्तीत्युक्तम् । एवं योग्यानुपलम्भेन सीताया नास्तित्वं निश्चिता पूर्वोक्तस्पर्शनस्य प्रमरूपत्वं गीर्षांतरे ॥ अपि खलु स्वप्न एव स्यात् । एव सीतास्पर्शः स्वप्नः स्यात् । स्वात्मिकज्ञानविषयः स्यादिति संभावना । यद्वा,—एव सीतास्पर्शः स्वप्नः स्यात्स्वप्नावस्थोत्पादितः भ्रमुः । स्वाप्नावस्थाया हि 'संध्ये सृष्टिराह हि' इति सूत्रग्रामाभ्याम् । तदुत्तरानुभाष्यतत्तत्पदार्थवृष्टिः परमात्मकर्तृकानुपगम्यते । विम्वरस्तूतरीर्षासायां द्रष्टव्यः । स्वप्नं प्रति मुतेः कारणत्वादाह—न चास्मि सुप्त इति । तदुत्तरादयति—कुतो रामस्य निद्रेति । 'अग्निः सततं रामः' इति सीतावियोगे रामस्य निद्रा नास्तीति प्रसिद्धमेवेति नसूचयतिरिति भावः । पर्यवसितमाह—सर्वधेयादिना । मम वासन्त्याश्चानुपलम्भादिद्राया अभावेन स्वप्नानुपपत्तेश्च सर्वप्रकारेणापि सीतास्पर्शनं प्रमरूपमिति भावः । विप्रलम्भः भ्रमः । 'भगवान्' इत्यनतिलङ्घनीय-

सीता—मैए एव्व दारुणाए विप्पलद्धो अज्जउत्तो -। [मयैव दारुण्या विप्रलब्ध आर्यपुत्र ।]

वासन्ती—देव ! पश्य पश्य,—

पौलस्त्यस्य जटायुषा विघटितः कार्णायिसोऽयं रथ-

स्ते चैते पुरतः पिशाचवदनाः कङ्कालशेषाः खराः ।

खङ्गच्छिन्नजटायुपक्षतिरितः सीतां चलन्तीं वह-

न्नन्तर्व्यापृतविद्युदम्बुद इव धामभ्युदस्थादरिः ॥४३॥

सीता—(समयम्) अज्जउत्त ! तादो वावादीअदि । ता परिच्चाहि परिच्चाहि । अहं वि अवहरिज्जामि । [आर्यपुत्र ! तातो इमापापते । तस्मात्परित्रायस्व परित्रायस्व । अहमप्यपहिये ।]

रामः—(सवेगमुत्थाय ।) आ पाप तातप्राणसीतापहारिन् लङ्का-पते, क यास्यसि ? ।

वामन्ती—अयि देव राक्षसकुलप्रलयधूमकेतो ! किमद्यापि ते मन्यु-विषय ?

सीता—अम्महे, उव्वमच्चहि । [अहो, उद्धान्तास्ति ।]

रामः—अन्य एवायमधुना विपर्ययो वर्तते ।



उपायानां भावादविरतविनोदव्यतिकरै-

विमदैर्वीराणां जनितजगदत्येद्भुतरसः ।

वियोगो मुग्धाक्ष्याः स खलु रिपुघातावधिरभू-

त्कटुस्तूर्णीं सह्यो निरवधिरयं तु प्रविलयः ॥४४॥

सीता—बहुमाणिदम्हि पुण्वविरहे । निरवधि चिं हा हृदम्हि ।

[ बहुमानितासि पूर्वविरहे । निरवधिरिति हा हतासि । ]

रामः—कष्टं भोः ।

व्यर्थं यत्र कपीन्द्रसख्यमपि मे, वीर्यं हरीणां वृथा,

प्रज्ञा जाम्बवतो, न यत्र न गतिः पुत्रस्य वायोरपि ।

मार्गं यत्र न विश्वकर्मतनयः कर्तुं नलोऽपि क्षमः

सौमित्रेरपि पत्रिणामविषये तत्र प्रिये ! क्वासि मे ॥४५॥

रूपविपर्यासः । वैलक्षण्यमेवाह—उपायानामिति । उपायानां सेनासंतादृशेतुवन्धादि-  
साधनानां भावात्तत्त्वादविरताः संतताः विनोदानां दुःखमिस्मरणहेतूनां व्यतिकराः  
संवन्धा येषु तथोक्ताः तथाविधैः वीराणां सुग्रीवप्रभृतीनां विमदैः परस्परसंप्रहारै-  
र्जनित उत्पादिनः जगतामत्येद्भुतरसो वीररसमयरसो येनेति तथोक्तः । वीररसाद-  
द्भुतरसस्योत्पत्तिरिति रसविदः । तदुक्तम्—‘हास्यो भपति शृङ्गारात्करुणो रौद्रकर्मणः ।  
अद्भुतश्च तथा वीराद्वीरभक्ताश्च भवानकः ॥’ इति । मुग्धे सुन्दरे अश्विणी यस्या  
इति बहुगोहिः । ‘न त्वामिट्स्यां जानीति रामः कमललोचने । तेन त्वां नानयत्साशु  
शचीभिव पुरंदरः ॥’ इत्युक्तम् । स वियोगः पूर्वकालिकविरहः । रिपुघातावधिरभू-  
द्रावणसंहारपर्यन्तोऽभूत् । कटुः क्रूरः । तूर्णीं सख्यः उपायाद्यभावात् जोषभावेन  
सख्यः । अयं तु प्रतिलयः दृढनीतिनयवियोगः । पुनर्दर्शनाभावाभिप्रायेण वियोगस्य  
प्रलयत्वोक्तिः । निरवधिर्गौवज्जौवभावीत्यर्थः ॥ ४४ ॥ बहुमानितास्मि पूर्वविरहहे-  
तुकबहुमानवत्यस्मि । रिपुघातावधिरिति रावणसंहारस्य तन्मूल्यत्वोक्तेरिति भावः ।  
‘न त्वदर्थं मया कृतम्’ इति हि पूर्वं रामेणोक्तम् । निरवधिरिति हा हतासि ।  
अस्य वियोगस्य निरवधित्वोक्तेः प्रत्याशा छिन्नेति भावः । इदमर्थमिति । यत्र  
प्रदेशे कपीन्द्रसख्यं सुग्रीवमैत्रम् । इदमुपलक्षणं सुग्रीवापेक्षयोपसर्जनत्वमपि ।  
तदुक्तं रामायणे—‘लोकनाथः पुरा भूत्वा सुग्रीवं नाथमिच्छति’ इति, ‘त रामो  
नानरेन्द्रस्य प्रगाढमभिनाह्वते’ इति च । न्यर्थं निरर्थकम् । हरीणां वान-  
राणां वीर्यं पराक्रमः यत्र वृथा निध्रयोऽकम् । जाम्बवतः प्रज्ञा युत्तायुक्तमुत्तलता  
यत्र न सार्थिकेऽप्याहारः । वायोः पुत्रस्य हनुमतः गतिरपि न सार्थिका । मार्ग  
सेतुं कर्तुम् । न क्षमः न योग्यः । सौमित्रेरपि लक्ष्मणस्य । अपिशब्दात् स्वस्य ।  
पत्रिणां बाणानामविषये अगोचरे तत्र तथाविधे कः फलमिन्द्रेति अति भवति ॥ ४५ ॥

पाठा०—१ ‘अविरत’ । २ ‘जाम्बवतोऽपि यत्र न’ ।

टिप्प०—१ देश्य सम्प्रदायविवेकं सीतावगमम् ।

सीता—बहुमाणिदग्धि पुण्वविरहे । [ बहुमानितास्मि पूर्वविरहे । ]

रामः—सखि वासन्ति ! दुःखायैव सुहृदामिदानीं रामदर्शनम् ।  
कियच्चिरं त्वा रोदयिष्यामि ? तदनुजानीहि मां गमनाय ।

सीता—( सोद्वेगमोहं तमसामाश्लिष्य । ) हा भवदिति तमसे ! गच्छदि  
दार्णि अज्जउत्तो ? किं करिस्सं । ( इति मूर्च्छति । ) [ हा भवति तमसे !  
गच्छतीदानीमार्यपुत्रः । किं करोमि ? ]

तमसा—वत्से जानकि ! समाश्वसिहि समाश्वसिहि विधिस्तवानु-  
कूलो भविष्यति । तदायुष्मतोः कुशलवयोर्व्यपदिमङ्गलानि संपादयितुं  
भागीरथीपदान्तिकमेव गच्छावः ।

सीता—भवदिति ! प्रसीद । खणमेत्तं वि दुल्लहदंसणं जणं पेक्खामि ।  
[ भगवति ! प्रसीद । क्षणमात्रमपि दुर्लभदर्शनं जनं पदयामि ]

रामः—अस्ति चेदानीमैश्वमेधसहधर्मचारिणी मे ।

सीता—( साक्षेपम् । ) अज्जउत्त ! का ? [ आर्यपुत्र ! का ? ]

वासन्ती—परिणीतमपि किम् ?

रामः—नहि नहि, हिरण्मयी सीताप्रतिकृतिः ।

सुहृदां मित्राणां रामदर्शनं दुःखायैव दुःखफलदमेव । रोदयिष्यामि रुदन्तीं करोमि ।  
अनुजानीहि अनुमतिं कुर्व ॥ व्यपदिमङ्गलानि द्वादशवर्षपूर्तिमङ्गलानि देवतापूजा-  
दीनि शुभानि । आयुष्मतोः कुशलवयोः कुशलवोदेशेन संपादयितुमुत्पादयितुम् ।  
भागीरथ्याः संबन्धद्योतनायेयमुक्तिः ॥ अश्वमेधस्य सहधर्मचारिणीति निग्रहः ।  
दम्पत्योः सहाधिष्ठातृत्वात् । अश्वमेधनिरूपितकर्तृकत्ववती जायास्तीति भावः ॥  
साक्षेपम् । आक्षेपशोदनं तेन सह वर्तत इत्यर्थः । क्रियाविशेषणम् । आर्यपुत्र, का ?  
सहधर्मचारिणीति शेषः ॥ परिणीतमपि भावे क्तः । परिणयोऽपि, किमिति काका  
योजनीयम् । सीतापरित्यागानन्तरं न केवलं शरीरधारणं किन्तु परिणयोऽपि जातः  
किमिति समुच्चयार्थः । सीतावियोगे रामस्य शरीरधारणमाधर्यमिति प्रसिद्धम् । तदुक्तं  
हनुमता—‘दुष्करं कृतवान् रामो हिनो यदनया प्रभुः । धारयत्यात्मनो देहं न शोके-  
नावसीदनि ॥’ इति, ‘दुष्करं पुरते रामो य इमां मत्तशशिनीम् । विना सीतां महाबाहु-  
र्मुहूर्तमपि जीवति ॥’ इति च ॥ नहि नहि । परिणयप्रसक्तिरप्यनिष्टेति द्विरुक्त्या व्यज्यते ।  
इदानीमपि त्वम् । ‘स्वापहेतुरनुपाधितोऽन्यथा’ इत्युक्तरीत्या एकदारमत्तत्वं तथेदानी-  
मेव प्रकटितमिति भावः । परित्याग एव शल्यं परित्यागशल्यम् । निष्कारणपरित्या-  
गस्य प्रत्ययायहेतुत्वप्रयुक्तदुःखजनकत्वाच्छल्यत्वरूपणम् । ननु दास्यवदोपाभावेऽपि

पाठा ०-१ ‘बहुमण्णाविदग्धं सं पुण्वविरहं’. २ ‘नन्वावामायुष्मतोः’.

३ ‘व्यपदिमङ्गलानि’. ४ ‘अश्वमेधस्य’

सीता—(रोष्णासास्रम् ।) अज्जउत्त । दाणिं सि तुमं । अम्महे,  
उक्खाइदं दाणिं मे परिच्चाअसल्लं अज्जउत्तेण । [भार्यपुत्र ! इदानीमसि  
स्वम् । अहो, उत्तरानितमिदानीं मे परिह्यागशाल्यभार्यपुत्रेण ।]

रामः—तत्रापि तावद्वाप्पदिग्धं चक्षुर्विनोदयामि ।

सीता—धेण्णा खु सा जा एत्वं अज्जउत्तेण बहुमण्णीअदि । जा  
एत्वं अज्जउत्तं विणोदयंदी आसाबंधणं खु जादा जीअलोअस्स ।  
[धन्या खलु सा यैवभार्यपुत्रेण बहुमन्यते । यैवभार्यपुत्रं विनोदयन्त्याशा-  
बन्धनं खलु जाता जीवलोकस्य ।]

तमसा—(समितभेहार्द्रं परिष्वज्य ।) अपि वत्से ! एवमात्मा स्तुयते ।

सीता—(सज्जम् ।) परिहंसिदम्हि भअवदीए । [परिहसितास्मि  
भगवत्या ।]

वासन्ती—महानयं व्यतिकरोऽस्माकं प्रसादः । गमनं प्रति यथा  
कार्यहानिर्न भवति तथा कार्यम् ।

रामः—तथास्तु ।

सीता—पंडिउल्ला दाणिं मे वासदी संवुत्ता । [प्रतिकूलेदानीं मे  
वासन्ती संवृत्ता ।]

तमसा—वत्से ! एहि गच्छावः ।

दोषवत्ता वृथारूपमित्यभिज्ञास्त्रिमता परित्यागो धर्मशास्त्रतिद्ध इति चेन्ममम्, अग्निप्रवे-  
शादिना मिथ्याभिज्ञासौरनवकाशात् । उत्खातितम् उद्धृतम् ॥ तत्रापि हिरण्यमीषीता-  
प्रतिवृत्तौ वाप्पदिग्धमश्रुणा लिप्तम् । विनोदयामि विस्मृतवृत्तं करोमि । एव च  
सीताप्रतिकूलेरश्वमेधसहधर्मचारिणीत्वमातुपन्निकम् । सुखं तु चक्षुर्विनोदनमिति  
सूचितम् । एवं बहुमन्यते चक्षुर्विनोदहेतुत्वप्रयुक्तमनुमानविषयीकियते सा प्रतिवृत्ति-  
धन्या यैवभार्यपुत्रं विनोदयन्ती विस्मृतवृत्तं स कुर्वन्ती जीवलोकस्याशाबन्धनं रामजी-  
वनप्रत्याशाहेतुत्वात्स्वल्पपिपकाशाहेतुर्जाता सा धन्येयान्वयः ॥ परिष्वज्य आलि-  
ङ्ग्य । एवं 'धन्या खलु सा' इत्यादिपूर्वोक्तरीत्या आत्मा स्तुयते स्तुतिविषयीक्रियते ।  
त्वयेति शेषः ॥ भगवत्या । तमस्येत्यर्थः ॥ अयं व्यतिकर एव समागमः । अस्माकं महा-  
न्मसाद । असाद्विषयानुग्रहप्रयोजित इत्यर्थः । यथा येन प्रकारेण कार्यस्य वस्तव्यस्य  
हानिर्लोपो न भवति तथा तेन प्रकारेण गमनं प्रति गमनोद्देशेन कार्यं यत्र कर्तव्यम् ॥  
इदानीं वासन्ती मे प्रतिकूलानिष्टकारिणी संवृत्ता जाता । रामगमनं प्रवृत्तुत्वावरण-

पाठा०-१ 'परिह्याअसल्लं'.

टिप्पण-१ अनेन वाक्येन भृति रक्षोपेते । २ इष्णां ध्यायते वाक्येनानेन । ३ इदं  
च वाक्यं सीताया लज्जातिशयं द्योतयति । ४ असहाविनृन्मिदं सीतावाक्यम् ।  
उत्त० च० ९

सीता—एवं कुरुम् । [ एव कुर्वः । ]

तमसा—कथं वा गम्यते ? यस्यास्तव,—

प्रत्युप्तस्येव दयिते तृष्णादीर्घस्य चक्षुषः ।

मर्मच्छेदोपमैर्यत्नैः संनिकर्षो निरुध्यते ॥ ४६ ॥

सीता—गमो मुक्तिरपुण्यजनदंसणिजाणं अज्जउत्तचलणकमलणं ।

[ नमः सुकृतपुण्यजनदर्शनीयाम्यामायं पुत्रचरणकमलाम्याम् । ]

( इति मूर्च्छति । )

तमसा—वत्से ! समाश्वसिहि ।

सीता—( आश्वस्य । ) किञ्चिद्विरं वा मेहन्तरेण न पुण्यचन्ददंसणं ?

[ किञ्चिद्विरं वा मेघान्तरेण न पूर्णचन्द्रदर्शनम् ? ]

इति भावः । एवं कुर्वः । गच्छाव इत्यर्थः । यस्यास्तव । प्रत्युप्तस्येवेति । तृष्णाया अवलोकनस्पृहया । दीर्घस्य आयतस्य । दयिते रामे प्रत्युप्तस्येव कीलितस्येव स्थितस्य यस्यास्तव चक्षुषो नेत्रस्य संनिकर्षः दयिते संबन्धः । मर्मच्छेदोपमैर्हृदयादिप्रदेशकृन्तनसदृशैर्यत्नैर्निरुध्यते निवर्त्यते । तथाविधया त्वया कथं गम्यते इति पूर्वोक्तान्वयः । 'तृष्णादीर्घस्ये'त्युक्त्या दयिते 'प्रत्युप्तस्येवे'ति दयितपदविवक्षितरामस्यामृतसादृश्यं व्यज्यते ॥ ४६ ॥ नम इति । प्राकृते चतुर्थीस्थाने षष्ठीद्वियचनस्य बहुवचनत्वम् । सुकृतानि पुण्यानि यैस्ते सुकृतपुण्याः । सुकृतपुण्याश्च ते जनाश्चेति विग्रहे कर्मधारयः । तथाविधैः दर्शनीयाम्यां सेवितुं शक्याम्याम् । नतु मादृशपापकृजनेदर्शनाहोभ्यामित्यर्थः । 'न ते मनुष्या देवास्ते ये चारुशुभकुण्डलम्' इत्यादि दशरथोक्तरीत्या पुण्यकृद्दर्शनीयत्वं रामचरणयोरिति भावः । 'यमैव दुष्कृतं किञ्चिन्महदस्ति न संशयः' इत्युक्तरीत्या स्वस्याः पापहरत्वमिति तात्पर्यम् । अत्र सुष्ठु कृतं यैस्ते सुकृताः । तथाविधाश्च ते पुण्यजना राक्षसाश्चेति । ते विभीषणादयः इति कथितम् । उत्तरीत्याश्रयणे कृतस्यापि संप्रह इति धिक् । इति मूर्च्छति मूर्च्छामभिनयति । किञ्चिद्विरं मेघान्तरेण पूर्णचन्द्रदर्शनं मेघमध्ये पूर्णचन्द्रदर्शनम् ॥ 'वीरशृङ्गारयोरेकः प्रधानं यत्र वर्ण्यते' इत्यौत्सर्गिकस्य शृङ्गारवीरान्यतरप्राधान्यस्य वीरशृङ्गारौ प्रापिकाविल्लपवादेऽपि कदण्डरसप्राधान्यकरणे मानाभावः ; रसान्तराणां सत्त्वात् । नह्यत्र विनिगमकमन्ति । येन कदण्डरसस्य प्राधान्यमुपपद्यते । किञ्च कदण्डस्य दुःखात्मकत्वेन रसत्वं नास्ति येन रसप्रधाननाटकं तस्योक्तिसंभवः स्यादिति शङ्कां कविसमसावाक्यव्याजेन परिहरति-  
व्यहो संविधानकमिति । अपूर्वैरुपकनिर्माणं विगमयनीयमित्यर्थः । र्पक इति ।

तमसा—अहो संविधानकम्,—

एको रसः करुण एव निमित्तभेदा-

द्भिन्नः पृथक्पृथगिव श्रयते विवर्तान् ।

आवर्तबुद्बुदतरंगमयान्विकारा-

नम्भो यथा सलिलमेव हि तत्समस्तम् ॥ ४७ ॥

रामः—अयि विमानराज ! इत इतः ।

( सर्वे उत्तिष्ठन्ति । )

रस्यते स्वाद्यत इति रसः काव्यानुशीलिनाभ्यासवशविशदीभूतवर्गनीयतन्मयीभवन्-  
योग्यसामाजिकमनोमुपुर्भाव्यमागतया निर्भरानन्दसंविद्रूपः । करुणः इष्टजनवियो-  
गजन्यदुःखातिशयः । एक एव सन्नपि निमित्तभेदात् व्यञ्जकविभावादिविच्छित्तविशे-  
षाद्भिन्नः विलक्षणः । पृथक्पृथग्विवर्तान् परस्परविलक्षणशृङ्गाराद्यात्मना परिणतमान् ।  
'व्यत्यस्तपरिणामः स्वाद्विवर्तः' इति कपिलः । श्रयते भजते । एकस्यानेकधा विकार-  
मात्रे दृष्टान्तमाह—आद्यर्तेति । आवर्तः जलस्य घ्रमः, बुद्बुदः कुञ्जलाभरजलसंस्था-  
नविशेषः, तरङ्गः भङ्गः एतद्रूपान्विकारान् । अवस्थान्तराणीत्यर्थः । तत्समस्तमावर्ता-  
दिकंसर्व सलिलमेव जलमेव । तरङ्गादीनां जलविवर्तत्वाभावाद्विकारमात्रे दृष्टान्तार्थक-  
मिदम् । अत एव विवर्तानित्युक्तिः । इदमत्र कवेर्मतम्—'यद्यपि शृङ्गार एक एव रस  
इति शृङ्गारप्रकाशकारादिमतम्, तथापि प्राञ्चर्याद्वानिपिरागिसाधारण्यान्करुण एक  
एव रसः । अन्ये तु तद्विकृतयः' इति । करुणस्यानुकार्ये रामादी दुःखरूपत्वेऽपि सह-  
दयानामानन्दात्मना परिणमतीत्युक्तीत्या सामाजिके आनन्दरूपत्वमेव । तर्हि भाव-  
कानां करुणात्मककाव्यध्वने अशुभाराविर्भारः कथमिति चेदत्राहुः—संभोगसमये  
स्त्रीणामधरदंशनादी कृत्रिमदुःखानुभवसीत्कारवदत्राप्युपपत्तिः । 'सुखेऽपि दुःखपद-  
पचारः कुटमितम्' इति तदर्थणात् । यद्यस्य सहजदुःखात्मकत्वं स्यात्, न कोऽपि  
सामाजिकस्त्रिय प्रवर्तेत, ततश्च कदगैकरसानां रामायणादीनामुच्छेदप्रसङ्गः स्यात् ।  
तस्माद्रसान्तरवत्करणस्याप्यानन्दात्मकत्वमेवेति । एवं च रसान्तरापेक्षया प्रवृत्ति-  
मेव वैरुणस्य प्राधान्ये विनिगमकं शृङ्गारवीरयोः प्रायिकृत्वोक्तैस्तदभावेऽसंवाचित-  
त्वादिति । यद्वा,—एको रमः रसशब्दवान्यः । 'अत्र ओदनं पचति' 'अस्य सूत्रस्य  
पदो वातव्यः' इत्यादीनिव भाविनीं वृत्तिमाश्रित्य 'रस'शब्दप्रयोगः । एवम् 'पुटपाक-

पाठा०—१ 'वाध्यते'.

टिप्प०—१ विप्रलम्भानुप्राणितः करुणोर्ध्वं रस इति भावः । तदर्थं चोक्तं  
वाचस्पतिमिश्रप्रमुखे—'युनोरेवतरस्मिन् गदवति होजान्तर पुनर्लभ्ये । विमनामवे  
यदेवस्तदा भवेत् करुणविप्रलम्भः ॥' इति ।

तमसावासन्त्यौ—(सीतारामौ प्रति।) . .

अवनिरमरसिन्धुः सार्धमस्माद्विधाभिः

स च कुलपतिराद्यदृच्छन्दसां यः प्रयोक्ता ।

स च मुनिरनुयातारुन्धतीको वसिष्ठ-

स्तत्र वितरतु भद्रं भूयसे मङ्गलाय ॥ ४८ ॥

(इति निष्क्रान्ताः सर्वे ।)

तृतीयोऽङ्कः ।

प्रतीकाशो रामस्य करुणो रसः' इत्यत्रापि बोध्यम् । करुणः अनुकार्यरामादिगतेषु-  
जनवियोगजन्यदुःखातिशयः । एक एव सन्नपि निमित्तमेदात्सखित्वपतित्वपञ्जीत्वाद्यु-  
पाधिमेदाद्विन्नः विलक्षण इव पृथक्पृथक्विवर्तान् भ्रमते । वासन्तीसीतारामप्रभृतिषु  
परस्परविलक्षणावस्थाविशेषान्मज्जति अत्र 'विवर्त'शब्दो विकारमात्रपरः । एवं दृष्टा-  
न्तसामञ्जस्यमुपपद्यते । शेषं पूर्ववत् । अस्मिन् पक्षे रसान्तरसत्त्वे करुणरसप्राधान्यं  
तूक्तयुक्त्या ग्रन्थाद्बहिः समर्थनीयम् । तथा वेतादृशकरुणरसप्राधानत्वादपूर्वोऽयं  
कथासंनिवेश इति पूर्वोक्तान्वयः ॥ ४७ ॥ तमसावासन्त्यौ सीतारामौ प्रति यथासंख्यं  
प्रति उद्दिश्य । अवनिरिति । अवनिः भूमिः । अमरसिन्धुः गङ्गा । अस्माद्विधाभिः ।  
तमसापक्षे,—मुरलागोदावरीप्रभृतिभिरित्यर्थः । वासन्तीपक्षे,—अन्याभिर्देवताभिः सहै-  
त्यर्थः । यदृच्छन्दसां प्रयोक्ता वेदानां प्रवक्ता आद्यः कुलपतिः स च सूर्यश्च । मुनि-  
मैत्रेयः सः प्रसिद्धः । अनुयातानुगता अरुन्धतीयगिति विमर्शे द्वितीयाबहुव्रीहिः ।  
'शेषाद्विधाया' (पा. ५।४।१५४) इति कप् । 'न कपि' (पा. ७।४।१३) इति  
ह्रस्वप्रतिषेधः । तथाविधो वसिष्ठः । तव भूयसे प्रचुराय मङ्गलाय भद्रं मङ्गलं वितरतु  
ददातु । अत्र गर्भवीजस्य ऋषिप्रेयोवितरणरूपस्योद्देदनादक्षेपो नाम संध्यश्रमकं  
भवति । 'यदत्रोच्छृण्वन् किञ्चित्कविनानेन कथ्यते । निरदुःसतया तच्च समाधेयं  
मनीषिभिः ॥ भावस्य तु गभीरत्वात्सा कथिदिह कथ्यते । कोशव्याकरणे  
प्रायेणोच्यते ग्रन्थगौरवान्' ॥ ४८ ॥

बाधूलवंशजनुषो भूगारनिरामराघर्मास्य ।

उत्तररामचरित्रव्याख्यायामवगतिस्तृतीयोऽङ्कः ॥

इति श्रीबाधूलवीरराघवविरचितायां भवभूतिभाष्यतल्लक्ष्मिणी-  
समाख्यायामुत्तररामचरित्रव्याख्यायां तृतीयोऽङ्कः ॥

## चतुर्थाङ्कस्य कथावस्तु

प्रस्तुतेऽङ्के सौपातकि-दण्डापनास्मवाल्मीकिशिष्यप्रवेशात्मके मिश्र-  
विष्कम्भके तत्संबादनेदमात्रेदितं भवति । ऋष्यशृङ्गमुनिना सप्तप-  
त्रान्तं द्वादशवार्षिकं सद्यं सांप्रतमेव समवसितम् । तत्रोपस्थितौ ह्यरु-  
न्धन्तीसहितौ मगवान्बसिष्ठो महाराजदशरथस्य कौसल्यप्रसुखान्दा-  
रानधिष्ठाय वाल्मीकिराश्रमं प्रति संप्राप्तः । पतस्मिन्नेवावसरे विदेहा-  
विपतिर्जाकोऽपि स्वप्रियमुह्यं महर्षिं वाल्मीकिगुनिं द्रष्टुं तत्र समा-  
यातः । कौसल्यादिस्तसुहृत्परिवारमीलनेऽपि पुरावृत्तेन दूतकेता  
जनको निवेदतामाससाद । किञ्च वैदेहीवियोगाद्विमनस्कान्त्वानपि  
समयलोक्यारब्धवती 'सर्वं शुभोदकं भविष्यति' इति तत्रमवतौ वसि-  
ष्ठमुनेराश्वासननिवेदेन तानखिलान्सद्यः समाहितवती । पतस्मिन्ने-  
वान्तरे स्पर्शान्ध्याविनयादिभिः पितृसाम्यभाजं रामात्मजं शिशुं लब्धं  
समयलोक्य 'कोऽयं कुमारः ?' इति संकुतल्लवृत्तिभिः कौसल्या-  
दिभिरत्कण्ठया संपृष्टो वाल्मीकिराह 'ज्ञातव्यमेतदवसरे भवद्भिः'  
इति । अथाश्रमस्या वृत्तः स्थाश्रमाभ्यासो पर्यटमानं तुङ्गममवलोक्य  
'अभ्योऽथ इति कोऽपि भूतविशेषः' इति तमदृष्टपूर्वं पशुं मन्यमा-  
नास्तद्दर्शनार्थं लब्धं प्रसममाहूतवन्तः । स च महाराजाधिराजस्य  
रामचन्द्रस्याथमेधिकोऽयमथः शतसंख्यैः कवचिभिः दण्डिनिध्न  
रक्षित इति पूर्वमेव प्रणीतेन वाल्मीकिरामायणीकाश्रमेचिते-  
तिवृत्तेन तान्परिचामयामास । लब्धश्च विजयपताकावर्तीनि सर्वज्ञ-  
परिभाषीनि संदीपनान्यधराणि दृष्ट्वा 'अपि किमज्ञात्रिया पृथिवी  
यदेवमुदोऽप्यते ?' इति संप्रकोपात् भदन् 'उपश्रुतो नयतेनमथम्,  
एष जाश्रमवर्तिमृगाणां मध्येचरो भवतु' इति बहूनाशययामास ।  
स्वयं च शस्त्रयोपभुजुष्वत्साततज्यो बभूव ।

## चतुर्थोऽङ्कः ।

( ततः प्रविशतस्तपस्वी । )

एकः—सौधातके ! दृश्यतामद्य भूयिष्ठसन्निधापितातिथिजनस्य सम-  
विकारम्भरमणीयता मगवतो वाल्मीकेराश्रमपदस्य । तथा हि,—

नीवारौदनमण्डमुष्णमधुरं सद्यःप्रसूतप्रिया-

पीतादभ्यधिकं तपोवनमृगः पर्याप्तमाचामति ।

गन्धेन स्फुरता मनागनुसृतो भक्तस्य सर्पिष्मतः

कर्कन्धूफलमिश्रशक्पचनामोदः परिस्तीर्यते ॥ १ ॥

तत इति । तपस्वी तपःशीली । एकः, तयोरन्यतर इत्यर्थः । सुधातुरपत्तौ सौधा-  
तकिः । 'सुधातुरकञ् च' ( पा. ४।१।९७ ) इत्यवृद्धादेर्गङ्गप्रत्ययश्च । तस्य संयुद्धिः  
सौधातके इति । अद्य मध्याह्ने भूयिष्ठं यथा भवति तथा सन्निधापितः निकटगामितः  
अतिथिजनो यस्मिन्निति तपोक्षस्य मगवतो वाल्मीकेः ज्ञानशक्त्यादिपूर्वस्य प्रचेत-  
सस्य यदाश्रमपदं आश्रमस्थानं तस्य समधिकारम्भेन प्रचुरतरमारभ्यमानातिथि-  
जनसत्कारादिना रमणीयता दृश्यता दृश्यतां चतुर्विधपर्याक्रियताम् । स्वयेति श्लेषः ।  
नीचारेति । तपोवनमृगः तपोवनाश्रयो मुनिर्धर्मवर्धितहरिणः । सद्यः समानेऽङ्के ।  
तस्मिन्दिन इत्यर्थः ॥ प्रसूता प्रसववती । कर्करी कः । तप्यापि यथा प्रियया प्रियवि-  
यचहरिण्या पीताम् पानं प्राप्य । भावे कः । स्वन्लोपे पश्यमी । अभ्यधिकं  
अवशिष्टं प्रचुरं वा हरिणीकर्तृकं वा पानं प्राप्यापि प्रचुरमित्यर्थः । उष्णं च तप्तं  
मधुरं च माधुर्ययुक्तं चेति विशेषणसमासः । तप्यापि नीवारौदनमण्डं नीवारो  
धान्यविशेषः, तत्संबन्धोदनस्य यन्मण्डं धनीभूतद्रव्यविशेषः सत्पण्यां यावद्विच्छा-  
निरुद्धि आचामति पियति । यद्वा,—'मद्यःप्रसूतप्रियापीताम्' इति हेतौ पश्यमी । सद्यः-  
प्रसूतप्रियाकर्तृकशानादेतोः अभ्यधिकं यथा भवति तथा प्रचुरं यथा भवति तथा  
उष्णं मधुरं चेत्यर्थः । अत्र 'सद्यःप्रसूतत्वम्' उक्तत्वे हेतुः । 'उष्णत्वं' हि प्रत्यवि-  
कृतशरीरतोदपरिहारकम् ।



**सौधातकिः**—साअदं अणेअपआराणं जिणकुच्छाणं जणज्झ-  
अकालणाणं तपोधणाणं । [ स्वागतसन्नेकप्रकाराणां जीर्णकूर्चानामनध्याय-  
कारणानां तपोधनानाम् । ]

**प्रथमः**—( विहस्य । ) अपूर्वः खलु बहुमानहेतुर्गुरुषु सौधातके ।।

**सौधातकिः**—भो दण्डायण ! किंणामहेओ दाणि एसो महत्तस्स  
इतिथिआसत्थस्स धुरंधरो अज्ज अदिही आअदो ? [ भो दण्डायन ! किंता-  
मपेय इदानीमेव महतः स्त्रीसार्थस्य धुरंधरो ऽद्यातिथिरागतः ? ]

**दण्डायनः**—धिवग्रहसनम् । नन्ययमृष्यशृङ्गाश्रमादरुन्धतीं पुर-  
स्कृत्य महाराजदशरथस्य दारानधिष्ठाय भगवान्वसिष्ठः प्राप्तः । तत्कि-  
मेवं प्रलपसि ?

**सौधातकिः**—हुं वसिष्ठो ? [ हुं वसिष्ठः ? ]

**दण्डायनः**—अथ किम् ।

**सौधातकिः**—मए उण जाणिदं को वि वैघो विअ एसो चि ।  
[ मया पुनर्ज्ञातः कोऽपि व्याघ्र इवैव इति । ]

अनुक्षणं प्रसर्पन् कर्कन्धूपलमिश्रसाक्यचनामोदः कर्म अभिव्याप्यत इति व्याख्ये-  
यम् ॥ १ ॥ साअदमिति । स्वागतम् । सकारस्य न लृक् । गकारस्य प्रायो लृक् ।  
'कगचजतदपयवाम्-' ( है. प्रा. १।१७७ ) इति प्राकृतव्याकरणसूत्रेण लोपः ।  
अकारस्य ईप्तरट्टतपा ध्रुतिरपि । सूत्रे प्रायोग्रहणादकारस्य न लृक् । अनेकप्रका-  
राणाम्, बहुविधानामित्यर्थः । पूर्वमदेव लोपः । यः ध्रुतिरोप्यम् । अत्र चकार-  
शब्दस्य 'घञि वा' ( प्रा. १।२।३८ ) इति प्राकृतव्याकरणसूत्रेण पूर्वस्य वैकल्पिकत्वात्  
'पआर' इति दीर्घः । पआराणं इति त्वासुपोरिति सूत्रेणानुस्वारः । अनध्ययननि-  
मित्तानामित्यर्थः । शिष्टानप्ययनस्य धर्मशास्त्रसिद्धत्वादिति भावः । जीर्णकूर्चानां  
शिशिलभ्रूमध्यानाम् । जीर्णशब्दे 'संयोगे च' ( है. प्रा. १।८४ ) इति प्राकृतव्याकरण-  
सूत्रेण ह्रस्वः । गुरुषु वसिष्ठादिषु । भो दण्डायणेति । नामधेयं तस्य संवृद्धिः । महतः  
प्रचुरस्य स्त्रीसार्थस्य अज्ञानात्तमूढस्य धुरंधरो निर्वापकोऽतिथिरागतः किंतामपेय इत्य-  
न्वयः । दण्डायणेति स्वरस्य विन्दवमिति ह्रस्वः । किंणामहेअ इत्यत्र 'खपयघभाम्'  
( है. प्रा. १।१८७ ) इति सूत्रेण भकारस्य हकारः । 'स्त्री'शब्दस्य 'स्त्रीमणिनीदुहितृ-  
वर्णितानां इत्थीवहिणीदवायिष्ठजा' ( प्रा. १।३।१७ ) इति प्राकृतसूत्रेण इत्थीआदेशो  
कप्रत्ययस्य कलोपः । सार्थस्येत्यत्र 'संयोगे' ( प्रा. १।२।४० ) इति ह्रस्वः । धिवग्रहसनं  
हामदेतुभूतं त्वदीयवचः । निन्दनीयमिति भावः । दारान् कीसल्याप्रभृतीन् । अधि-

पाठा०-१ 'अकालणाणं'. २ 'ठविरसत्यस्स'. ३ 'दाण्डायनः',  
'नाण्डायनः'. ४ 'वाघो वा विओ वा'.

दण्डायनः—अनिवृत्तमांसानामेव कल्पं व्याहरन्ति केचित् । निवृ-  
त्तमांसस्तु तत्रभवान् जनकः ।

सौधातकिः—किंणिमित्तं ? [ किंनिमित्तम् ? ]

दण्डायनः—यद्देव्याः सीतायास्तादृशं दैवदुर्विपाकमुपश्रुत्य वैखा-  
नसः संवृत्तः, तस्य कतिपयसंवत्सरश्चन्द्रद्वीपतपोवने तपस्तप्यमानस्य ।

सौधातकिः—तदो किंति आबदो ? [ ततः किमित्यागतः ? ]

दण्डायनः—संप्रति च प्रियसुहृदं भगवन्तं प्राचेतसं द्रष्टुम् ।

सौधातकिः—अवि अज्ज संवधिणीहिं समं णिउत्तं दंसणं से  
ण वेत्ति ? [ अथ संवन्धिनीमिः समं निवृत्तं दर्शनमस्य न ? ]

दण्डायनः—संप्रत्येव भगवता वसिष्ठेन देव्याः कौसल्यायाः  
सकाशं भगवत्यरुन्धती प्रहिता । यथा स्वयमुपेत्य स्नेहादयं द्रष्टव्य इति ।

सौधातकिः—जह एदे द्रुविरा परप्परं एव्य मिलिदा, तह अग्हे  
वि वडुहिं सह मिलिअ अणज्जाअमहुत्सवं खेलंतो मणेग्गह । अह  
कुत्थ सो जणओ ? [ यथैते स्वविराः परस्परमेव मिलिताः, तथाग्रामपि  
बहुनिः सह मिलित्वाऽनध्यायमहोत्सवं खेलन्तो मानयावः । अथ कुत्र स जनकः ? ]

दण्डायनः—तथायं प्राचेतसवसिष्ठावुपास्य संप्रत्याश्रमस्य बहिर्वृक्ष-  
मूलमधितिष्ठति । य एषः,—

एवम् (प्रा. १।२।१८) इति प्राकृतसूत्रेण एवावेक्षः । 'दधिमधुभ्याम्' इत्यनेन दधिमधु-  
संज्ञप्रमित्यापस्तम्बवचनमभिप्रेतम् । निर्वर्तितः निष्पादितः । वत्सतरी पुनरिति । विस-  
र्जिता मुक्ता, न त्वालब्धेत्यर्थः ॥ व्याहरन्ति केचिदिति । केचिद्वर्मशास्त्रकारा आप-  
स्तम्बादयः । एवं कल्पं मांसवर्जं मधुपर्कानुष्ठानपरग्रन्थं व्याहरन्ति वदन्ति । निवृ-  
त्तमांसो वर्जितमांसः ॥ यद्देव्या इत्यादि । वैखानसः वानप्रस्थः । चन्द्रद्वीपतपोवने  
तपस्तप्यमानस्य तपश्चरतः कतिपयः संवत्सरः, गत इति शेषः । चन्द्रद्वीप इति  
कश्चिद्वीपविशेषः ॥ प्राचेतसं वाल्मीकिम् ॥ संवन्धिनीमिः दर्शनं निवृत्तं न वेति ज्ञायते  
अपीनि योजना ॥ अपि अयम् । जनक इत्यर्थः । स्नेहाद्द्रष्टव्यः प्रेम्णा दर्शनीयः ॥  
स्थविरा वृद्धाः । अनध्यायः अध्ययनाभावः, स एव महोत्सवः । आनन्दहेतुत्वाः

पाठा०—१ 'कतिपये संवत्सराः', २ 'चिरन्तनप्रियसुहृदं', ३ 'संवृत्तं',  
४ 'यत्', ५ 'तथायं ब्रह्मवादी पुराणराजपिः'.

टिप्प०—१ 'दधि सर्पिर्जलं दौर्ध्रं तिता चैतैश्च पशूनिः । श्रोष्यते मधुपर्कः' इति  
निर्गोसो मधुपर्कः । वसिष्ठस्तु-क्षत्रियवाम्बागताय सर्पिर्भगवत् पञ्चतीति इत्याह ।

दण्डायनः—आः, किमुक्तं भवति ?

सौधातकिः—जेण परावडिदेण एव सा वराई कविला कड्याणी वलामोडिअ मडमडाइआ । [ येन परापतिनेवैव सा वराकी कपिला कड्याणी बळारकुल मडमडायिता । ]

दण्डायनः—समांसो मधुपर्क इत्यान्नायं बहुमन्यमानाः श्रोत्रिया-  
याभ्यागताय वत्सतरीं महोक्षं वा पचन्ति गृहमेधिनः । तं हि धर्म-  
धर्मसूत्रकाराः समामनन्ति ।

सौधातकिः—भो णिगिहीदोसि । [ भो निगृहीतोऽसि । ]

दण्डायनः—कथमिव ?

सौधातकिः—जेण आजदेसु वसिष्ठमिस्सेसु वच्छदरी विससिदा ।

अज्ज एव्व पच्चाअदस्स राएसिणो जणअस्स भअवदा वम्भीइणा धदि-  
महहिं एव णिव्वत्तिदो महुवको । वच्छदरी उण विसज्जीदा । [ येनाग-  
तेषु वसिष्ठमिश्रेषु वत्सतरी विससिता । अथैव श्रत्यागतस्य राजपंजनकस्य भावता  
वाल्मीकिना दधिगधुम्यामेव निर्वर्तितो मधुपर्कः । वत्सतरी पुनर्विस्तृता । ]

प्राय । तत्रियामको भूत्वेत्यर्थः । प्रलपसि अनर्थकं वदसि ॥ हुमिति प्रश्ने ॥ अथ  
किमिलक्षणीकरे ॥ एष कोऽपि व्याघ्र इति मया शतमित्यन्वयः । 'संयोगे'  
(है. प्रा. १।८४) इति ह्यलः ॥ किमुक्तं भवति कुत एवमुक्तम् ? ॥ हि तेन वसि-  
ष्ठेन हि । वराकी प्रतिकूलदेवा । कपिला नाम गवामवान्तरजातिः । कड्याणी वत्स-  
तरी । दिङ्मायनीत्यर्थः । बलारकुल मडमडायिता । 'आलम्भन' शब्दानुकरणमिदम् ।  
तथापि धनञ्जयपुत्रोक्तं कृतेत्यर्थः । आलम्भेति यावत् । मडायितेत्यर्थः । 'मृदातेर्मृदपरिह-  
र्यदववत्ताजचडभाडमडा' (२।४।१५२) इति प्राकृतव्याकरणसूत्रेण मृदातोर्मड  
इत्यादेराः । 'तेन व्याघ्र इति शतम्' इति पूर्वैर्ग संबन्धः ॥ आन्नायं धर्मशास्त्रम् ।  
महांक्षासौ उक्षा चेति विग्रहः । निपातनादकारान्तत्वम् । पचन्ति श्रपयन्ति । समाम-  
नन्ति उपदिशन्ति । अत्र मया व्याघ्र इत्यादिना गुह्यतिरस्कृतिरप्यत्र उक्तः ॥ भो निगृ-  
हीतोऽसि पराजितोऽसि ॥ आगतेष्वेवेति । 'मिथ'शब्दः पूज्यतायोक्तकः । 'एवाथे'

पाठा०-१ 'महाजं वा निर्यपन्ति'.

टिप्प०-१ समांसमधुपर्कविषये त्वपरार्कः—'महान्तमुज्जाणं बलीवदं तदुच्छाडेवं  
श्रोत्रियाय मधुपर्काद्याय गृहभागतापोपव्रतपदेय पचैव, संरक्ष्यादिति भावः' इत्याह ।

२ यथोक्तं याज्ञवल्क्येन (२।१०९) 'महोक्षं वा महावं वा श्रोत्रियायोपव्रतपदेय'  
यहूचमात्मनेऽपि 'यावन्तः एतु वै राजाजमनुयन्ति तेभ्यः सर्वेभ्य आसित्यं  
किपटे, अत्र महोक्षोपव्रतपदेन मधुपर्को विधीयते इति ।

३ 'मधुपर्कं च वसे च पिबेद्वैतकमणि । अथैव पशुधो इत्या नाम्नयेत्यवसीमन्तु'  
'एवमेव पशुधोऽसि वैतकशास्त्रे विहितः । नात्मानं च पशुं चैव गमयानुत्तमं गतिम् ॥  
(मनुः ५।४१-४२) इति धर्मसूत्रकारवचनात् ।

दण्डायनः—अनिवृत्तमांसानामेव कल्पं व्याहरन्ति केचित् । निवृ-  
त्तमांसस्तु तत्रभवान् जनकः ।

सौधातकिः—किं निमित्तं ? [ किं निमित्तम् ? ]

दण्डायनः—यद्देव्याः सीतायास्तादृशं वैवदुर्विपाकमुपश्रुत्य वैखा-  
नसः संवृत्तः, तस्य कतिपयसंवत्सरश्चन्द्रद्वीपतपोवने तपस्तप्यमानस्य ।

सौधातकिः—तदो किंति आजदो ? [ ततः किमिवागतः ? ]

दण्डायनः—संप्रति च प्रियसुहृदं भगवन्तं प्राचेतसं द्रष्टुम् ।

सौधातकिः—अवि अज्ज संबन्धिणीहिं समं णिउत्तं दंसणं से  
ण वेत्ति ? [ अद्य संबन्धिनीभिः समं निर्वृत्तं दर्शनमस्य न ? । ]

दण्डायनः—संप्रत्येव भगवता वसिष्ठेन देव्याः कौसल्यायाः  
सकाशं भगवत्यरुन्धती प्रहिता । यथा स्वयमुपेत्य स्नेहादयं द्रष्टव्यं इति ।

सौधातकिः—अह एदे दृविरा परप्परं एव्व मिलिदा, तह अग्हे  
वि वडुहिं सह मिलिअ अणज्जआमहुस्सवं खेलन्तो मणेम्ह । अह  
कुत्थं सो जणओ ? [ यथैते स्थविताः परस्परमेव मिलिताः, वयावामपि  
वडुभिः सह मिलित्वाऽनध्यायमहोत्सवं खेलन्तो मानयावः । अयं कुत्र स जनकः ? ]

दण्डायनः—तथायं प्राचेतसवसिष्ठावुपास्य संप्रत्याश्रमस्य बहिर्वृक्ष-  
मूलमधितिष्ठति । य एषः,—

एव्व' (प्रा. ३।२।१८) इति प्राकृतसंज्ञेण एव्वादेशः । 'दधिमधुभ्याम्' इत्यनेन दधिमधु-  
संस्मृतमित्यापस्तम्बवचनमभिप्रेतम् । निर्वर्तितः निष्पादितः । वत्सतरी पुनरिति । विस-  
र्जिता मुक्ता, न त्वालब्धेत्यर्थः ॥ व्याहरन्ति केचिदिति । केचिद्विशेषाकारा आप-  
स्तम्बादयः । एवं कल्पं मांसवर्जं मधुपर्कानुष्ठानपरग्रन्थं व्याहरन्ति वदन्ति । निवृ-  
त्तमांसो वर्जितमांसः ॥ यद्देव्या इत्यादि । वैखानसः वानप्रस्थः । चन्द्रद्वीपतपोवने  
तपस्तप्यमानस्य तपश्चरतः कतिपयः संवत्सरः, गत इति शेषः । चन्द्रद्वीप इति  
कश्चिद्वीपविशेषः ॥ प्राचेतसं वाल्मीकिम् ॥ संबन्धिनीभिः दर्शनं निर्वृत्तं न वेति ज्ञायते  
अपीति योजना ॥ अपि अयम् । जनक इत्यर्थः । स्नेहाद्रष्टव्यः प्रेम्णा दर्शनीयः ॥  
स्थविरा वृद्धाः । अनध्यायः अध्ययनाभावः, स एव महोत्सवः । आनन्दहेतुत्वा-

पाठा०—१ 'कतिपये संवत्सराः'. २ 'चिरन्तनप्रियसुहृदं'. ३ 'संवृत्तं'-  
४ 'यत्'. ५ 'तथायं ब्रह्मवादी पुराणराजपिः'.

टिप्प०—१ 'दधि सर्पिर्जलं क्षौद्रं सिता घृतेश्च पञ्चभिः । प्रोक्ष्यते मधुपर्कः' इति  
तिर्मांसो मधुपर्कः । वसिष्ठस्तु-श्चित्रिवाभ्यागताय सर्पिर्भद्रं पचतीति इत्यादि ।

हृदि नित्यानुपक्तेन सीताशोकेन तप्यते ।

अन्तःप्रसृतदहनो जरन्निव वनस्पतिः ॥ २ ॥

( इति निष्क्रान्तौ । )

इति मिश्रविष्कम्भः ।

( ततः प्रविशति जनकः । )

जनकः—

अपत्ये यत्तादृग्दुरितमभवत्तेन महता

विपक्वस्तीव्रेण त्रणितहृदयेन व्यथयता ।

पटुर्धारावाही नव इव चिरेणापि हि न मे

निकृन्तन्मर्माणि क्वकच इव मन्युर्विरमति ॥ ३ ॥

कष्टं एवं नाम जरया दुःखेन च दुरासदेन भूयः पराकसांतपर्नप्रभृति-  
भिस्तपोभिः शोपितान्तःशरीरधातोर्वष्टम्भ एव महानद्यापि मम दम्भ-  
देहो न पतति । अन्धतामिस्रा ह्यसूर्या नाम ते लोकाः प्रेत्य तेभ्यः प्रति-

दुस्तवत्वरूपणम् ॥ उपास्य परिचर्य ॥ हृदीति । य एषः । जनक इत्यर्थः ।  
हृदि नित्यानुपक्तेन नित्यलक्षणेन सीताशोकेन सीतानिमित्तदुःखेन तप्यते तप्तो भवति ।  
जरन् वृद्धः अन्यः प्रज्वलद्बहिः वनस्पतिः पुष्पहीनफलवृक्षः ॥ २ ॥ मिश्रविष्कम्भः ।  
संस्कृतप्राकृतात्मकविष्कम्भ इत्यर्थः ॥ अपत्य इति । यस्मात् अपत्ये । सीतायामि-  
त्यर्थः । तादृग्दुरितं कौलीनरूपपापं व्यसनं वाऽभवत् । तीव्रेणातिप्रचुरेण तेन दुरितेन  
व्यथयता दुःखं प्रापितेन त्रणितहृदयेन विपक्वः प्रसक्तः । पटुः तीक्ष्णः । धारया  
पहतीति धारावाही । अत्यन्तनैरन्तर्येण प्रवाहीत्यर्थः । चिरेणापि चिरकालेनापि नव  
इव स्थितः मर्माणि हृदयादीनि निकृन्तन् छिन्दन् क्वकच इव कराल इव स्थितः ।  
मन्युः शोकः कोपो वा न विरमति न शाम्यति ॥ ३ ॥ जरया बयोहान्या ।  
दुरासदेन दुःसहेन । दुःखेन सीताविश्लेषजेन । पराको द्वादशदिनोपवासकृच्छ्रम्,  
सांतपर्न चान्द्रायणविशेषः, एवमादिभिः कायशोषकनियमविशेषैः शोपितान्तःशरी-  
रधातोर्मे कथमवष्टम्भ एव पातप्रतिबन्धकावलम्बनमेव । दम्भदेहः दृढहृदयमितिवत्  
निन्दायां 'दग्ध'शब्दः । अद्यापि न पततीति योजना । अनेकसामग्रीसमवधानेऽपि  
पाताभावो विस्मयनीय इति भावः । तर्हि सृगुपतनदिनाः स्वव्यसयित्वप्राद-  
अन्धतामिस्रा इति । आत्मानं प्रन्तीति आत्मघातिन इति विग्रहः । 'सुप्यजाती'

पाठा०—१ 'आत्तरसधातुरनवष्टम्भो भाषापि'.

टिप्प०—१ 'यथात्मनोऽप्रमत्तस्य द्वादशाहमभोवनम् । पराको नाम कृच्छ्रोऽयं सर्व-  
पापापनोदनः' (मनुः ११।१२।५) इत्यादिनोक्तं तत्र ।

२ इत्यति पार्यं कृच्छ्रं नाम तपः, सांतपने भवं सांतपनम्, 'गोमूत्रं गोमयं क्षीरं दधि  
सर्पिः कुशोदकम् । एकराशोपवासश्च कृच्छ्रं सांतपनं स्मृतम्' (मनुः ११।१२।२) इत्युक्तम् ।

विधीयन्ते य आत्मघातिन इत्येवमृषयो मन्यन्ते । अनेकसंवत्सरातिक्रमेऽपि प्रतिक्षणपरिभाषनास्पष्टनिर्मासः प्रत्यग्र इव न मे दारुणो दुःखसंवेगः प्रशाम्यति । अपि मातः देवयजनसंभवे सीते । ईदृशस्ते निर्माणभागाः परिणतः, येन लज्जया स्वच्छन्दमप्याक्रन्दितुं न शक्यते । हा पुत्रि !

अनियतरुदितस्मितं विराज-

त्कतिपयकोमलदन्तकुञ्जलाग्रम् ।

वदन्तकमलकं शिशोः स्मरामि-

स्खलदसमञ्जसमञ्जु जल्पितं ते ॥ ४ ॥

भगवति वसुंधरे ! सत्यमतिददासि,-

त्वं वह्निर्भुनयो वसिष्ठगृहिणी गङ्गा च यस्या विदु-

र्माहात्म्यं यदि वा रघोः कुलगुरुर्देवः स्वयं भास्करः ।

( पा. ३।२।७८ ) इति गिनिः । ये बलात्क्रियन्ते तेभ्यः तान् पातयितुम् । क्रियाथे चतुर्थी । असूर्या सूर्यरहिता अन्धतामिक्षा अन्धतमसमनास्ते प्रसिद्धा लोका नरक-विशेषाः प्रेक्ष्य गणानन्तरं प्रतिविधीयन्ते इत्येवमृषयो मन्यन्ते । 'असूर्या नाम ते लोका अन्धेन तमसाश्रुताः । तैस्ते प्रेत्यामिषच्छन्ति ये के चात्महृन्नी जनाः' ( ईशा. ३ ) इति श्रुतिः । इति धर्मशास्त्रकाराणां मतम् । प्रतिक्षणपरिभाषनया संततविचारेण 'भू अवकल्प्ने' अवकल्पनं चिन्तनम् । स्पष्टनिर्मासः विशदप्रकाशः । प्रत्यग्र इव नव्य इव न प्रशाम्यति न नश्यति । निर्माणभागाः स्पष्टिफुल्लम् । येन निर्माणभागेनाक्रन्दितुमपि रोदितुमपि । 'अपि' शब्दात्क्रियान्तरानर्हत्वं सूच्यते । दोषवादहेतुकत्वात्थागस्येति भावः । अनियतेति । अनियतरुदितस्मितं अव्यवस्थितरोदनहासनम् । विराजन्तः कतिपये त्रिचतुराः कोमला ललिताः दन्ता एव कुञ्जलाग्राणि यस्य तथोक्तं तेन 'कुञ्जलाग्र'शब्दस्य न पूर्वनिपातः । न वा 'दन्त'शब्दस्य दन्ताद्रेतः । स्खलदपूर्णमस-मञ्जरं पूर्वापरसंगतिरहितं मधु सुन्दरं जल्पितं वचनं यस्य तथोक्तं ते वदन्तकमलकं वदन्मेव कमलम् । अनुकम्पायां कन् । स्मरामि उत्कण्ठापूर्वकं चिन्तयामि । अत्रा-नियतरुदितस्मितं स्खलदसमञ्जसमिति विशेषणानुगुण्याद्वदनकमलकमित्यत्र परिणा-मालंकारः, केवलकमलस्य प्रवृत्तक्रियान्वयित्वानुपपत्तेः । 'परिणामः क्रियार्थश्चेद्वि-धयी विषयात्मना' ( कुवल् ६।२१ ) इति लक्षणात् । दन्तकुञ्जलाग्रमित्यत्रापि क्रिया-न्ययविषयायां परिणामः रूपकं वा ॥ ४ ॥ भगवतीति । अतिददासि कठिनासीति सत्यम् । अत्र 'यो वा विमर्ति काठिन्यं तस्मै भूम्यात्मने नमः' इति वचनं द्रष्टव्यम् । तत्र वसुंधरात्वप्रयुक्तधैर्येण पुत्रीनाशोऽप्यकिंचित्कर एवेत्युपालम्भो व्यज्यते । स्थितिः । यस्याः सीताया माहात्म्यमानुषत्वं एवं वेद्य । विदुरित्यस्य विमर्शवच-नयोर्विपरिणामेन योजना । वृद्धिर्देव, भुनयो विदुः, वसिष्ठगृहिणी अरुन्धती वेद

विद्यां वागिव यामसूत भवती शुद्धिं गतायाः पुन-  
स्तस्यास्त्वद्बहुहितुस्तथाविशसनं किं दारुणे मृष्यथाः ॥ ५ ॥  
इत इतो भगवतीमहादेव्यौ ।

जनकः—अये, गृष्टिनोपदिश्यमानमार्गा भगवत्यरुन्धती (उत्थाय)  
का पुनर्महादेवीत्याह । (निरूप्य ।) हा हा, कथमियं महाराजस्य दशरथस्य  
धर्मदाराः प्रियसखी मे कौसल्या? क एतां प्रत्येति सैवेयमिति नाम ?

आसीदियं दशरथस्य गृहे यथा श्रीः

श्रीरेव वा किमुपमानपदेन सैपा ।

कष्टं वतान्यदिव दैववशेन जाता

दुःखात्मकं किमपि भूतमहो विकारः ॥ ६ ॥

य एव मे जनः पूर्वमासीन्मूर्तो महोत्सवः ।

क्षते क्षारमिवासह्यं जातं तस्यैव दर्शनम् ॥ ७ ॥

(ततः प्रविशत्यरुन्धती कौसल्या कक्षकी च ।)

अरुन्धती—ननु ब्रवीमि द्रष्टव्यः स्वयमुपेत्यैव वैदेह इत्येवं चः

जानाति, गङ्गा च वेद जानाति । यदि वा किंच रघोः कुलगुरुः रघुवंशजनकस्त-  
दाचार्यो वसिष्ठो वा । देवः क्षीतिशीलः भास्करः स्वयं वेद परानपेक्षं जानाति ।  
अत्र भूम्यासीनामन्योन्यनिरपेक्षप्रामाण्यप्रतिपत्त्यर्थं त्रिवैकशेषाकरणाद्विदुरित्यत्र न  
मध्यमपुरुषः प्रयुक्तः । अत एव पुरुषवचनविपरिणामेन भिन्नानि वाक्यानि ।  
यां प्रसूतवती तस्यास्तथाविधायाः पुनः शुद्धिं गतायाः अग्निप्रवेशादित्यर्थः । त्वद्ब-  
हुहितुस्तथाविशसनं किं दारुणे मृष्यथाः ॥ ५ ॥

इयं सैवेति एतां कः प्रत्येति  
आसीदिति । इयं कौसल्या  
दशरथस्य गृहे श्रीरिवासीदयथा श्रीरेवासीत् । उपमानत्वबोधक 'यथा' शब्देन किम् ?  
न किमपीत्यर्थः । अत्रोपमालंकारः, रूपकालंकारः, आक्षेपालंकारश्च । सैपा श्रीसदृशी  
श्रीभूता वा इयं कौसल्या दैववशेन दैवेच्छया अन्यदिव जाताऽन्यद्भूतमिव संवृता ।  
अलक्ष्मीरिव जातेत्यर्थः । अत्रैवेति वर्तते । दुःखात्मकं दुःखैकरसं किमपि वाचाम-  
परिच्छेदां भूतं प्राणिविशेषः जाता, साक्षादलक्ष्मीः जातेत्यर्थः । यथा श्रीः श्रीरेव  
वैखानयोः प्रतिद्वन्द्वभूतमिदमहो विकारः प्राणिनामुपचयापचयरूपागन्तुको विस्मय-  
नीय इत्यर्थः । कष्टं वतेति दुःखातिशये ॥ ६ ॥ य इति । य एव जनः कौसल्या  
॥ ७ ॥ आदेशः आज्ञा । अनप्यवसायः संशयः ॥ आत्मानं भूतिम् । संस्तभ्य

कुलगुरोरादेशः । अत एव चाहं प्रेषिता । तत्कोऽयं पदे पदे महान-  
नध्यवसायः ।

कञ्चुकी—देवि ! संस्तभ्यात्मानमनुरुध्यस्व भगवतो वसिष्ठस्यादेश-  
मिति विज्ञापयामि ।

- कौसल्या—ईरिसे काले मिहिलाहियो मए दिट्ठो त्ति समं एव  
सव्वदुक्खाइ ओदरंति । ता ण सक्कोमि उव्वट्ठमाणमूलवन्धनं हिअअं  
पज्जवत्थावेदुं । [इदं काले मिहिलाहियो मया द्रष्टव्य इति सममेव सज्जु-  
त्थान्यवतरन्ति । तस्मात् शत्रोभ्युद्धतमानमूलवन्धनं हृदयं पर्यगृह्णापयितुम् ।]

अरुन्धती—अत्र कः संदेहः ?

संतानवाहीन्यपि मानुषाणां

दुःखानि संवन्धिवियोगजानि ।

दृष्टे जने प्रेयसि दुःसहानि

स्रोतःसहस्रैरिव संस्रवन्ते ॥ ८ ॥

कौमल्या—कहं णु तु चच्छाए मे वहूए बैनगदाए तस्सा पिदुणो  
राएसिणो मुहं दंसम्ह ? [ कथं तु खलु वरसाया मे यथा वनगतायास्तस्या  
नित् राजभंभुंसं दर्शयाम् ? ]

अरुन्धती—

एष वः श्लाघ्यसंवन्धी जनकानां कुलोद्ग्रहः ।

वाज्ञवल्क्यो मुनिर्यस्मै ब्रह्मपारायणं जगौ ॥ ९ ॥

प्रतिदत्तगतिं कृत्वा, अनुरुध्यस्वानुनिष्ठेत्यर्थः । समं युगपत् । अवतरन्ति प्राप्नुवन्ति ।  
उद्धर्तमानमुद्धतं मूलवन्धनं मूलनिबन्धनं यस्य तथोक्तम् । शिथिलवन्धनमिच्छत्यर्थः ।  
पर्यगृह्णापयितुम् ॥ संस्तानेति । स्तानेन अविच्छेदेन बाहीनि प्ररहन्त्यपि तु यानि  
प्रेयसि जने दृष्टे सतीत्यन्वयः । स्रोतः सहस्रैरन्ते स्रोतोभिः । उपलब्धे तृतीया ।  
स्रवन्ते महोर्भगन्ति ॥ ८ ॥ वच्चा सुपाया । एष इति । यस्मै यं जनः सार्थ-  
यितुम् । 'द्वियार्थः' ( पा. २।३।१४ ) इति चतुर्थी । ब्रह्मपारायणं मरूपे शुण्ठि  
अनुरोधमिति शयब्रह्मद्वयुक्तपरमात्मप्रतिपादस्वेदान्तभार्गवजगौ उपदिशेत् । स

पाठा०-१ 'महानध्यवसायः'. २ 'समुच्चवति'. ३ 'एवं गदे'.

टिप्प०-१ मन्त्रणः पाठः स्वरूपप्रत्यक्षत्वम्, तस्याप्यनं प्राक्षिपात्तनं विज्ञानशा-  
समित्यर्थः ।

उत्त० च० १०



कौसल्या—एंसो सो महाराजस्स हिअअणिघिसेसो वच्छाप मे  
वहूप पिदा विदेहराओ सीरद्धओ । सुमरिदग्धि अणिव्वेदरमणीए  
दिअसे । हा देव्व । सव्वं तं णत्थि । [ एष स महाराजस्य हृदयनिर्विशेषो  
वत्साया मे वध्वाः पिता विदेहराजः सीरध्वजः । स्मारितास्मि अनिवेदरमणी-  
यान्दिवसान् । हा देव ! सर्वं तज्ज्ञासि । ]

जनकः—(उपसृत्य ।) भगवत्यरुन्धति ! वैदेहः सीरध्वजोऽभि-  
वाद्यते ।

यथा पूतमन्यो निधिरपि पवित्रस्य महसः

पतिस्ते पूर्वेपामपि खलु गुरुणां गुरुतमः ।

त्रिलोकीमाङ्गल्यामवनितललीनेन शिरसा -

जगद्वन्द्यां देवीमुपसमिव वन्दे भगवतीम् ॥ १० ॥

अरुन्धती—अक्षरं ते ज्योतिः प्रकाशयताम् । स त्वां पुनातु देवः  
परोरजसां य एष तपति ।

जनकः—आर्य गृष्टे ! अप्यनामयमस्याः प्रजापालकस्य मातुः ?

कञ्चुकी—(स्वगतम्) निरवशेषगतिनिष्ठुरमुपालब्धाः साः ।  
(प्रकाशम्) राजर्षे ! अनेनैव मन्युना चिरपरित्यक्तरामभद्रदर्शनां  
नार्हसि दुःखपितुमतिदुःखितां देवीम् । रामभद्रस्यापि देवदुर्योगः  
कोऽपि । यत्किल समन्ततः प्रवृत्तबीमत्सकिंवदन्तीकाः पौरैः न चाग्नि-  
शुद्धिमनल्पकाः प्रतियन्तीति दारुणमनुष्ठितं देवेन ।

एष इति योजना ॥ ९ ॥ हृदयनिर्विशेषः । अन्तरङ्ग इत्यर्थः । सीरः ध्वजो यस्य  
तथोक्तः । अनिवेदाद्यं ते रमणीयाद्यं, न विद्यते निर्वेदश्चित्तमलानिर्गेषु तथोक्तः ।  
रमणीया आनन्दहेतवः । तथाविधान्दिवसान्स्मारितास्मि दिवसविषयकस्मरणवती  
कृतास्मि । सर्वमेतदुपलभ्यमानं सर्वं नास्ति असत्कल्पम् । हा दुःख्यते ॥ अभि-  
वाद्यते । प्रणामेनाशीर्वाचयतीत्यर्थः ॥ ययेति । पूतमन्य आत्मविषयकपूतत्व-  
प्रकारवृत्तानवान् । त्रिलोकीमाङ्गल्यां लोकत्रयमङ्गलहेतुभूतानुपसमिव भ्रातःसंव्यादि-  
देवतामिव स्थिताम् । 'अवनितललीनेन शिरसा' इत्युपलक्षणमष्टाङ्गप्रणामस्य ॥ १० ॥  
अक्षरं प्रकृतिपुरुषवत्स्वरूपस्य भावविभाररहितं ज्योतिः स्वयंप्रकाशं प्रकाशयतां प्रति-  
भासताम् । 'अक्षरमम्बरान्तभृते' ( ब्र. सू. १।३।१० ) 'ज्योतिश्चरणाभिधानात्'  
( ब्र. सू. १।१।४० ) इत्यधिकरणद्वयार्थः प्रत्यभिज्ञापितः । देवः जगत्सृष्ट्या-  
दिलीलावान् । रजसां रामलवोपजातोभ्यः परः । संधन्वसामान्ये पृष्ठी । 'परोरजाः'

पाठा०-१ 'राणसी' (= राजर्षिः ). २ 'मङ्गल्या'. ३ 'पौरजानपदा  
नाग्निशुद्धि'.

जनकः—(सरोपम् ।) आः, कोऽयमग्निनामसत्प्रसूतिपरिशोधने ?  
कष्टमेवंवादिना जनेन राममद्रपरिभूता अपि पुनः परिभूयामहे ।

अरुन्धती—(निःश्वस्य ।) एवमेतत् । अग्निरग्निरिति वत्सां प्रति  
लघून्यक्षराणि । सीतेत्येव पर्याप्तम् । हा, वत्से !

शिशुर्वा शिष्या वा यदसि मम तत्तिष्ठतु तथा  
विशुद्धेरुत्कर्षस्त्वयि तु मम भक्तिं द्रढयति ।

शिशुत्वं स्त्रैण वा भवतु ननु वन्द्यासि जंगतां

गुणाः पूजास्थानं गुणिषु न च लिङ्गं न च वयः ॥ ११ ॥

कौसल्या—अहो, सैगुम्भूलजंति विभ वेजणागो । (इति मूर्च्छति ।)

[अहो, सगुम्भूङ्गयन्तीव वेदनाः ।]

इति वा पाठः । रजमः पर इति विग्रहः, बाहुल्यमात्ममासः, पृथोदरादिवादोऽप्यत्र ।  
य एष तपति स त्वां पुनातु । अनेन 'अनन्तद्वर्माणपदेत्तान्' ( ब्र. सू. १।१।२० )  
इत्यधिकरणार्थः सूचितः । परो रजमानित्वेन 'उदेति ह वै सर्वेभ्यः पाप्मभ्यः'  
( छा. १।६।६ ) इति श्रुतिश्रोदिता । अनामयमारोम्यम् । प्रजापालकस्य मातुः  
राममातुः कौसल्यायाः । इदं च साभिप्रायम् । 'अनामय'मित्यनेन एवं दुःखिनी  
नियच्चिरजीविष्यतीत्युपात्मो व्यज्यते ॥ निरवशेषं निःशेषमतिनिष्ठुरं अतिन्द्यम् ।  
अनेनैव मन्थुना 'अप्यनामयं प्रजापालकस्य मातुः' इत्यनेन व्यज्यते, न कोपेन ।  
दैवस्य भवितव्यतायां दुर्योगः दुःखजननमज्ञाहः । यन्मिल यस्माद्धेतोः प्रवृत्ता प्रवृत्ता  
बीभत्सा जुगुप्सनीया किंवदन्ती जनश्रुतिः येषां तथोक्ताः । 'किंवदन्ती जनश्रुतिः'  
इत्यमरः । पौराः पुरे भवाः । तस्मादैवदुर्योगः कोऽपीति पूर्वेष्वन्वयः । अतपसा  
अलम्बाः । अग्निशुद्धिं न च प्रतिपन्ति न विध्वंसन्ति च । इति पूर्वोक्ताद्धेतोः दारुणं  
परित्यागात्मकं रौक्ष्यम् ॥ अग्निशुद्धिरिति च इति योजना । प्रन्नाव इति शेषः ।  
एवंवादिना अग्निशुद्धिरिति वादिना जनेन परिभूयामहे अवमन्यामहे । उपसर्गशेन  
भवतैः कर्मणि लभारः । एतत्परिभूयामहे इत्येतत् । एवं जनसोकदशागद्भाव एव ।  
लघून्यक्षराणि लाघवापादश्चब्दः सीतेत्येव पर्याप्तम् । बहिर्सीतयोः पात्रनत्वे सम-  
कक्ष्यत्वात्प्रयुत सीतायाः प्रकर्षोन्मीताशब्द एव परिपूर्ण इति भावः । शिशुरिति ।  
त्वं मम शिशुर्वा शिष्यः वाऽसीति यत् तत्तिष्ठन्ति योजना । विशुद्धेः निर्वोपतायाः  
उत्कर्षेः अतिशयः । तथा भक्तिं अन्यादृशीं पूजनीयताप्रतिपत्तिं त्वयि मम  
द्रढयति स्थिरां करोति । शिशुत्वं स्त्रैण स्त्रीत्वं वा । 'स्त्रीपुंसाभ्यां नञ्चनौ'  
( पा. ४।१।८७ ) इति नञ्प्रत्ययः । भवतु स्यात्, ननु तावता वन्द्यात्वहानिः ।  
जगतां वन्द्याऽति अमिवादनीयासि । नन्वित्यवधारणे । गुणाः गुणिषु 'अहिंसा  
शौचमस्तेय'मित्याहुकगुणवत्सु पूजास्थानमन्वयव्यतिरेकाभ्यां पूजाप्रयोजकाः । लिङ्गं

जनकः—हन्त, किमेतत् ।

अरुन्धती—राजर्षे ! किमन्यत् ?

स राजा तत्सौख्यं स च शिशुजनस्ते च दिवसाः

स्मृतावाविर्भूतं त्वयि सुहृदि दृष्टे तदखिलम् ।

विपाके घोरेऽस्मिन्न खलु न विमूढा तव सखी

पुरंध्रीणां चित्तं कुसुमसुकुमारं हि भवति ॥ १२ ॥

जनकः—हन्त, सर्वथा नृशंसोऽसि । यश्चिरस्य दृष्टान्प्रियसुहृदः  
प्रियदारानस्निग्ध इव पश्यामि ।

स संवन्धी श्लाघ्यः प्रियसुहृदसौ तच्च हृदयं

स चानन्दः साक्षादपि च निखिलं जीवितफलम् ।

शरीरं जीवो वा यदधिकमतोऽन्यत्प्रियतरं

महाराजः श्रीमान्किमपि मम नासीदशरथः ॥ १३ ॥

जटोपधीतादिकं न पूजाप्रयोजकम् ॥ ११ ॥ वेदना दुःखानि । समुन्मूलयन्ति  
मूलमुत्पादयन्ति । इति मूर्च्छति मूर्च्छामभिनयति ॥ हन्त, किमेतत्, शस्त्राभिघाता-  
दिकमन्तरा मूर्च्छा विस्मयनीयेत्यर्थः ॥ अन्यत्किम्, वक्ष्यमाणादन्यन्न किमपी-  
त्यर्थः । स राजेति । 'स राजा तत्सौख्यं स च शिशुजनस्ते च दिवसाः' इति यत्त-  
दखिलं सुहृदि त्वयि दृष्टे सति स्मृतावाविर्भूतं कस्याप्यंशस्य प्रतोपेण स्मृतिविषयी-  
भूतम् । 'सदृशादृष्टचितायाः स्मृतिबीजस्य बोधकाः' इत्युक्तेः । घोरे भयंकरे अस्मि-  
न्विपाके प्रकृतसीतात्यागरूपदैवपर्यवसाने तव सखी कौसल्या विमूढा नेति न । 'अप्य-  
नामयमस्या' इत्यादिभवद्वचनभङ्गाविष्कृतो भवन्मतरीत्या योऽस्याः कठिनचित्त-  
ताप्रयुक्तमूर्च्छाभावो वा नैत्यर्थः । पुरंध्रीणां चित्तं हि यस्मात्कुसुमवन्मुदु तस्माद्वि-  
मूढा नेति न ॥ १२ ॥ एवमरुन्धत्या बोधितोऽनुत्पत्ति-हन्तेति । योऽहं चिरस्य  
दृष्टान् चिराद्दृष्टान्प्रियसुहृदो दशरथस्य प्रियान्तरप्रीतिविषयान्ममि प्रीतियुक्तान् हि  
दारान् कौसल्यामस्निग्ध इव शत्रुरिव पश्यामि अनुकर्तृकदर्शनमदृशदर्शनवानस्मि  
सोऽहं सर्वप्रकारेण क्रूरोऽस्मि । हन्त अनुत्पद्यते । स संवन्धीत्यादि ।  
श्रीमान् लक्ष्मीवान्महाराजः सार्वभौमः स दशरथः मम श्लाघ्यः संवन्धी अभूत् ।  
असौ संवन्धीभूतो दशरथः प्रियसुहृदभूत् प्रीतिमान् शोभनहृदयवांश्चाभूत् ।  
'सुहृदुर्हृदौ मित्राभिन्नयोः' (पा. ५।४।१५०) इति 'हृदय'शब्दस्य हृदादेशः ।  
तदन्तरङ्गत्वेन प्रसिद्धं हृदयं चाभूत् । चकारेण संवन्धिसुहृत्त्वसमुच्चयः । तदिति  
दशरथपरम् ; विधेयप्राधान्यात्कीबत्वम् । एव च तत् संवन्धिसुहृदूतदशरथः हृदयं  
चाभूदिति वा । स पूर्वोक्तजयात्मा दशरथः साक्षादानन्दश्च । साक्षाच्छब्देनानन्दहेता-

कष्टमियमेव सा कौसल्या,—

यदस्याः पत्युर्वा रहसि परमन्त्रायितमभू-

दभूवं दम्पत्योः पृथग्गहमुपालम्भविषयः ।

प्रसादं कोपे वा तदनु मदधीनो विधिरभू-

दलं वा तत्समृत्वा दहति यदवस्कन्द्य हृदयम् ॥ १४ ॥

अरुन्वती—हा कष्टम् । अतिचिरनिरुद्धनिःश्वासनिष्पन्दं हृदय-  
मस्याः ।

जनकः—हा प्रियसखि ! । ( इति रमण्यद्वन्द्वेन सिञ्चति । )

कञ्चुकी—

सुहृदिव प्रकटय्य सुखप्रदां

प्रथममेकरसामनुकूलताम् ।

पुनरकाण्डविवर्तनदारुणः

परिशिनष्टि विधिर्मनसो रुजम् ॥ १५ ॥

वानन्दचातसोपो व्यावत्तरा । ज्ञानान्नुत्पद्य इत्यर्थः । निमित्तं जीवितफलमपि च  
कर्मज्ञानभक्तिरूपं जीवनप्रयोजनं च । चकार पूर्वसमुच्चायकः । शरीरमभूत् 'दुर्लभो  
मानुषो वेष्ट' इत्युक्तं शरीरं चाभूत्, मन्त्रव्यमसाधनत्वान् । जीवो वाऽभूत् जीवशा-  
भूत् । तस्य हि ज्ञानानन्दमयत्वात्प्रेमास्पदत्वम् । अतो जीवादधिकं समस्तान्त्याण-  
गुणामृतोदधिचिन्तनानन्दमयत्वेन च प्रकटय्य प्रियतरं प्रियो जीवः प्रियतरं तदा-  
निधं यत्परं तन्न तदभूत्, यत एव ततः किं नाभूत् ? स्वैमप्यभूदित्यर्थः । लोके  
संनधिगुह्यदादीनां तत्तन्मात्रत्वमप्यस्तु सर्वदा सन्धिप्रत्यक्षमिति भावः ॥ १३ ॥

यदस्या इति । अस्या वा पत्युर्दशरथस्य वा यत्परमन्त्रायितमभूदिति गुहाभाषण-  
विचारो वा ज्ञातः । आचारणिन्तावर्तरे च । तत्राह दम्पत्योर्न्यायपत्यो पृथ-  
गुपालम्भविषयोऽभूत् परस्परपरिहारेण परस्परविषये 'अयमेवमुक्तवान्, अयमेव  
वृत्तवान्, इयमेवमुक्तवती, इयमेव वृत्तवती' इत्यादिपरस्परापराधस्थनपाननासम् ।  
'परमहितमभूत्' इति पाठोऽपि दृश्यते । प्रायश्च नृहरपरीक्षनापेक्षमिति तदर्थः ।  
शेषं पूर्ववत् । तदनु उपात्तमन्त्रान्तरं प्रमाणानुष्ठानं चोपायानुष्ठानं वा मदधीनमभूदि-  
त्यर्थः । इष्ट्वाऽलम्, तन्मरणेन सायं नास्तीत्यर्थः । यद्धृदयमवस्कन्द्याकम्प-  
दहति भस्मीभरोति । तत्समृत्वाऽऽद्योपप्रसादयोरेव्यविषयस्य च पाठद्वये प्रमाद्वि-  
वक्षितम् । तत्र हि परस्परेत्युक्तिरप्यवधार्या ॥ १४ ॥ निरुद्धा संचाररहिता  
श्वासाः प्राणवायवो यस्मिन् तथोक्तं निष्पन्दं च ॥ सुहृदिति । विधिः प्रथममादौ  
सुहृदिव मित्रमिव सुखप्रदानेनरसामेधप्रकारामनुकूलतां योगक्षेमहेतुभूता प्रत्य-  
क्ष-

पाठा०-१ 'परम वृषितमभूत्'. २ 'निष्पन्द' ३ 'सुखप्रद'. ४ 'विधि-  
रहो विशिनष्टि मनोरथ'.

कौसल्या—(आश्चर्यम् ।) हा, वच्छे जाणइ ! कहिं सि ? सुमरामि दे णवविवाहलच्छीपरिगहेकमंगलं संकुलमुद्गमुहपुंडरीअं आरुहंतकौ-मुदीचंदसुंदरं । एहि मे पुणो वि जादे ! उज्जोएहि उच्छंगं । सव्वदा महाराअ एवं भणादि—एसा रहुउलमहत्तराणं वहु अम्हाणं दु जण-असुदा दुहिदेव्व । [हा, वत्से जानकि ! कुप्रासि ? स्मरामि ते नवविवाहलक्ष्मीपरिप्रदैकमङ्गलं संकुलमुग्धमुखपुण्डरीकमारुहकौमुदीचन्द्रसुन्दरम् । एहि मे पुनरपि जाते ! उद्द्योतयोत्सङ्गम् । सर्वदा महाराज एवं भणति—एषा रघु-कुलमहत्तराणां वधूरस्माकं शु जनकसुता दुहितैव । ]

कञ्चुकी—यथाह देवी,—

पञ्चप्रसूतेरपि तस्य राज्ञः

प्रियो विशेषेण सुबाहुशत्रुः ।

वधूचतुष्केऽपि तथैव नान्या

प्रिया तनूजास्य यथैव सीता ॥ १६ ॥

जनकः—हा प्रियसख महाराज दशरथ ! एवमसि सर्वप्रकार-हृदयंगमः । कथं विस्मर्यसे ?

प्रकाशयित्वा पुनरनन्तरमकाण्डेन निर्निमित्तेन विवर्तनेन ज्वलस्तपरिपाकेन दारुणः सन् क्रूरः सन्मनसो रुजं हृदयपीडां परिशिनष्टि परिशिष्टां करोति । अकाण्डनिवर्त-नेन दारुणोऽकाण्डनिवृत्तो भूत्वेत्यप्याहुः । सुहृदपि लव्त्वा गतश्चेन्मनःपीडां करोतीति साम्यम् ॥ १५ ॥ नवविवाहलक्ष्म्याः परिग्रहेण एकं मुख्यं मङ्गलं यस्य तथोक्तम् । कौमुद्यां कृत्तिकापौर्णमास्यां भवश्चन्द्रः कौमुदीचन्द्रः । आरोहन्ती प्रादु-र्भवन्ती या कौमुदी चन्द्रचन्द्रिका तद्वत्सुन्दरमङ्गं यस्यास्तथोक्तम् । उत्सङ्गमङ्ग-मुद्योतय उपवेशेन प्रकाशय । सर्वदा सर्वस्मिन्काले महाराजो दशरथः । एषा सीता रघुकुले महत्तरा ये मनुप्रभृतयस्तेषां वधूः लुषा । जनकसुता सीता, अस्माकं तु मम तु दुहितैव मदभिप्रायेण दुहितैवेत्येवं भणति ॥ देवी कौसल्या यथाह तथैवेति शेषः । पञ्चप्रसूतेरिति । पञ्च प्रसूतयः पुत्राः यस्य तथोक्तस्यापि । तस्य राज्ञः पङ्क्ति-रथस्य सुबाहुशत्रुः रामः विशेषेण प्रिय इष्टः । पञ्च प्रसूतयो यस्मिन् वृन्दे इति वा विग्रहः । निर्धारणे पट्टी । 'तृतीयादिषु भाषितपुंस्के पुंवद्बालवस्य' (पा. ७।१।७४) इति प्राक्षिकः पुंवद्भावः । पञ्चानां मध्ये रामः प्रिय इत्यर्थः । रामादयश्चत्वारः शान्ता चेति पञ्च । वधूचतुष्केऽपि सीतादिनृपाचतुष्टयेऽपि अस्य जनकस्य तनूजा सीता यथा तस्य राज्ञो दशरथस्य प्रिया तथा अन्या ऊर्मिलाप्रभृतिः राज्ञः

पाठा०-१ 'मंडणं पङ्कुरंतमुद्धविहसिदं'. २ 'यथा हि शान्ता'. ३ 'तथैव'.

कन्यायाः किल पूजयन्ति पितरो जामातुरासं जनं  
संबन्धे विपरीतमेव तदभूदाराधनं ते मयि ।

त्वं कालेन तथाविधोऽप्यपहृतः संबन्धबीजं च त-

द्वोरेऽस्मिन्मम जीवलोकनरके पापस्य धिग्जीवितम् ॥ १७ ॥

कौसल्या—जादे ! जाणइ, किं करेमि ? दिढवज्जलेवपडिवद्ध-  
णिच्चलं हृदजीविदं मं मंदभाइणीं ण पडिच्चअदि । [जाते जानकि ! किं  
करोमि ? दढवज्जलेवप्रतिबन्धनिश्चलं हृतजीवितं मां मन्दभागिनीं न परित्य-  
जति ।]

अरुन्धती—आश्वसिहि राशि ! चाप्पविश्रामोऽप्यन्तरेषु कर्तव्य  
एव । अन्यच्च किं न स्मरसि यदवोचदप्यशृङ्गाश्रमे युष्माकं कुलगुरु-  
भविताभ्यं तथेत्युपजातमेव, किंतु कल्याणोदकं भविष्यतीति ?

कौसल्या—कुदो अदिकंदमणोरहाए मह एदं । [कुतोऽतिमान्त-  
मनोरथाया समैवत् ।]

प्रिया न । 'अस्य तनूजा सीता' इत्यनेन सीताया एव जनवामिसधना तनूजात्वं  
नान्यासामिति व्यज्यते । वधूचतुष्केऽपीति निर्धारणे सप्तमीदर्शनात् ॥ १६ ॥ सर्वैः  
प्रकारैर्धर्मः हृदयंगमः । कन्याया इति । संबन्धे कन्यावरसंबन्धे । कन्यायाः  
पितरो जनन्यः जनस्य जामातुर्वरस्यासं संनिहितबन्धुं जनं पूजयन्ति किल  
संभावयन्तीति सिद्धम् । तदाराधनं पूजनं ते मयि विपरीतगभूत् । त्वत्कर्तृम-  
द्विषयपूजनं सन् प्रतिलोमं जातमित्यर्थः । तथाविधोऽपि त्वं कालेनापहृतः मया  
पूज्यमानं भवन्तं द्रष्टुं न्याय्य तावद्भाग्याभावेऽपि केवलं वा भवन्तं द्रष्टुं मदीय-  
दैवदुर्विपाको नाक्षम्यतेति भावः । संबन्धबीजं सीता चापहृतं शिङ्गविपरिणामः ।  
पूर्वोक्तयोरभावेऽपि तादृशभवदभिमतता सीतापि दैवेन नाक्षम्यतेति भावः । घोरं  
भयनंरे अस्मिन्नेवंविधवदुदुःखभाजने जीवलोकविले पापस्य पूजनविपर्यायादिहेतु-  
भूतदुरितप्रचुरस्य मम जीवितं प्राणधारणं धिक् । तत्कर्मिणा निन्देत्यर्थः ।  
अत्रेदानीं भवत्पूजाश्रभावेऽपि गतं तत्त्वमो लोकान्तरे तत्र गमनस्यापि मदीयजी-  
वनयोनितुरितप्रतिबन्धकमिति भावः ॥ १७ ॥ दृष्टेन वज्जलेपेन बन्धकद्रव्यलेपेन यः  
प्रतिबन्धो निश्चेष्टानुत्पादस्तेन निश्चलं हृतजीवितं निन्यजीवितम् ॥ आश्वसिहि  
आश्वास दुःखलघूकरणं प्राप्नुहि । चाप्पस्य दुःखाश्रुणं विश्रामो निश्चेष्टोऽपि ।  
'अभि'शब्देन प्राप्तादिकं समुच्चीयते । अन्तरेषु मध्ये मध्ये । अन्यच्च चाप्पविश्रामा-  
दन्वदपि । यत्कुलगुरुसिष्ठः अवोचत्तत्र स्मरसि किम् ? भवितव्यं तथेति  
परित्यागरूपेण भवनमपरिहायमिति हेतोः । उपजातमापाततो जातम्, न त्वन्त-  
तस्तथेत्यर्थः । कल्याणोदकं मङ्गलपर्यवसायि भविष्यतीति यदवोचत्तत्र स्मरसि किम् ?

अरुन्धती—तत्किं मन्यसे राजपति ! मृषोद्यं तदिति ! न हीदं क्षत्रिये मन्तव्यम् ।

आविर्भूतज्योतिषां ब्राह्मणानां

ये व्याहारास्तेषु मा संशयोऽभूत् ।

भद्रा ह्येषां वाचि लक्ष्मीर्निपक्ता

नैते वाचं विप्रुतार्था वदन्ति ॥ १८ ॥

( नेपथ्ये कलकलः सर्वे आकर्णयन्ति । )

जनकः—अये, अद्य खलु शिष्टानध्ययन इत्यस्वलितं खेलतां वट्टनां कोलाहलः ।

कौसल्या—सुलहसोवखं दौणि बालत्तणं होदि । ( निरूप्य ) अम्महे, एदाणं मज्जे को एसो रामभद्रस्स कौमारलच्छीसावट्टम्भेहिं सुद्धललि-  
देहिं अंगेहिं दारणो अम्हाणं लोअणे पीअलावेदि ? [ सुलभसौख्यमि-  
दानीं बालत्वं भवति । अहो, एतेषां मध्ये क एष रामभद्रस्य कौमारलक्ष्मी-  
सावट्टम्भमुग्धललितैरङ्गैर्दार्कोऽस्माकं लोचने शीतलयति ? ]

अरुन्धती—( खगतम् । सहर्षोत्कण्ठम् । ) इदं नाम भार्गवरथानिवे-  
दितं रहस्यकर्णामृतम् । न त्वेवं विद्मः कतरोऽयमायुन्मतोः कुशलवयो-  
रिति । ( प्रकाशम् )

अतिक्रान्तमनोरथाया असंभाव्यामिलापविषयायाः ॥ मृषोद्यमिति निष्णावचनमिति ।  
आविर्भूतेति । आनिर्भूतज्योतिषां परज्योतिर्विषयनापरोक्षज्ञानवतां ब्राह्मणानां  
विप्राणां ये व्याहारा उक्त्यस्तेषु संशयः ग्रामाण्यसंदेहो मा भूत् नोत्पत्तुमर्हः । हि  
वम्मादेसां ब्राह्मणानां वाचि भद्रा मद्गलन्ती लक्ष्मीः अर्थोपधायस्त्वानितयः । निपक्ता  
नित्यसद्भिनी भवति । एते आविर्भूतज्योतिषो ब्राह्मणाः विप्रुतार्थामसदर्थं वाचमेवामपि  
गिरे न वदन्ति नोचारयन्ति । पूर्वत्र बहुवचनं तदीयसर्ववाचामपि ग्रामाण्यबोध-  
नार्थम्, अत्रैकवचनं तु तदीययद्विचित्रोऽप्यग्रामार्थं नेति बोधनार्थमिति द्रष्ट-  
व्यम् । अत्र श्लोके 'सलुमिन्न नित्तटना पुनन्त्ते यत्र धीरा मनसा वाचनकन । अन्ना  
सखायः सखायानि जानते भद्रेषां लक्ष्मीर्निहिताधिवाचि ॥' ( अ. सं. ८।२।२३ )  
इति धृतिः स्फोरिता ॥ १८ ॥ शिष्टागमनप्रयुक्ताभ्ययनाभायः शिष्टानभ्ययनः ॥  
सुलभं सौख्यं यस्मिन्प्रोक्तम् । अनेन 'दृष्टो जनो दुःसगतानि भुङ्क्ते' इत्युपवार्धन-  
मिन्द्रा व्यज्यते । रामभद्रस्य कौमारलक्ष्म्या चन्द्रवदादादपारिरामरीतस्य सोऽद-  
मवट्टम्भः आलम्भनं सरसहितैः । 'लक्ष्मी'पदेन रीगवत्स्य रघुदण्डीत्यर्थं व्यज्यते । संव-

पाठा०—१ 'राजपुत्रि'. २ 'निपक्ता'. ३ 'कलकलः'. ४ 'दाय'.

टिप्प०—१ 'शिष्टागमनेऽनभ्यासः' इति वचनामनन्तरादीनामगमनेद्दृष्टोऽप्यनभ्यासो  
वट्टनां पठनराशिसम् इति भावः ।

कुवलयदलस्त्रिगुणध्यामः शिखण्डकमण्डनो

वटुपरिपदं पुण्यश्रीकः श्रियैव सभाजयन् ।

पुनरपि शिशुर्भूत्वा वत्सः स मे रघुनन्दनो

इदिति कुरुते दृष्टः कोऽयं दृशोरमृताञ्जनम् ॥ १९ ॥

कञ्चुकी—नूत क्षत्रियब्रह्मचारी दारकोऽयमिति मन्ये ।

जनकः—एवमेतत् । अस्म हि,—

चूडाचुम्बितकङ्कपत्रमभितस्तूणीद्वयं पृष्ठतो

भस्मस्तोकपवित्रलाञ्छनमुरो धत्ते त्वचं रौरवीन् ।

मौर्व्या मेखलया नियन्त्रितमधो वासश्च माञ्जिष्ठकं

पाणौ कार्मुकमक्षसूत्रवलयं दण्डोऽपरः पैप्पलः ॥ २० ॥

भगवत्यरुन्धति ! किमित्युत्प्रेक्षसे कुतस्त्योऽयमिति ?

अरुन्धती—अथैव वयमागता ।

न्यक्षब्दत्वात्सापेशत्वेऽपि समास । सुगललितै मुन्दरमुकुमारै ॥ हयै इत्यागमा-  
त्प्रीति । उत्कण्ठा आकारादिविषयानिलाप । भागीरथीनिवेदिन गङ्गाया कथित रहस्य  
गूढ यत्स्मरणयोरमृतवद्भोग्यम् । तदिदं नामायुष्मतो कुशलवयोर्मध्ये कतरोऽयमिति  
कुत्र इति वा एव इति वा न विद्म न जानामि । 'अस्मदो द्वयोश्च' (पा १।२।५९)  
इत्येकत्रे बहुवचनम् । कुत्रलयेति । शिखण्डकमण्डनं काकपक्षधरो बटुना  
ब्रह्मचारिणा परिपदं सदं धिया कान्त्वा सभाजयञ्जलं तुर्वन् । अमृताञ्जनम्  
मृतमयमञ्जनं शीतलवादिभि तद्धि रमणीयमिति कविसमयप्रसिद्धि ॥ १९ ॥  
मन्ये अनुमिनोमि । एतद्भवता सभाजयमानमेव रस्तुभूतम् । चूडाचुम्बितेति ।  
चूडाचुम्बितानि स्रजुक्ताग्राणि कङ्कपत्राणि पाणपक्षा यस्मिन्स्तोत्रम् । पृष्ठ-  
तोऽमितं पृष्ठे, द्वयोर्भागयोरित्यर्थः । भस्ममयं स्तोत्रम् अपि पवित्रं पावनं लाञ्छनं  
पुण्ड्रं यस्य स तथाक्त्वम् । उरः रौरवी ऐषेवी रज्ज्व धत्ते । मौर्व्यात्मकरजनया  
नियन्त्रिता माञ्जिष्ठं मन्जिष्ठरज्ज् वासं अध उरमोऽपस्त्रात् । क्षत्रियब्रह्मचारिणा

पाठा०-१ 'तथा हि'.

टिप्प०—१ शिखण्डकं शानपक्ष कर्णधोरपरि केशपाश क्षत्रियाणा पञ्चदशाब्द  
यावदिति प्रसिद्धिः, 'अथातययनो यस्तु सुद्रक्मविशारदः । कनयोऽश्ववर्षंश्च काक  
पक्षधरं रघुन' इत्युक्ते ।

२ चर्मोक्तं राज-वैभवं पारस्करेण-रौरवं राज-यस' इत्यादिना ।

३ 'क्षत्रियस्य तु मौर्वी ज्या' इति मनु ।

४ 'कापासं माञ्जिष्ठं क्षीमं सत्रियस्य' इति बसिष्ठः ।

५ 'माद्वगो वैत्त्वपालाशी क्षत्रियो वरुणादिरो । पैप्पलीदुम्बरी वैश्यो' इत्यनेन  
सिरोवोऽयम् ।



जनकः—आर्यं गृष्टे ! अतिकौतुकं वर्तते । तद्गवन्तं वल्मीकिमेव  
गत्वा पृच्छ । इमं च दारकं ब्रूहि वत्स ! केऽप्येते प्रवयसस्त्वां दिदृक्षव इति ।

कञ्चुकी—यदाज्ञापयति देवः । (इति निष्क्रान्तः ।)

कौसल्या—किं मण्यध्व एव भणितो आगमिस्सदि वा न वेत्ति ?  
[ किं मण्यध्वे एव भणित आगमिष्यति वा न वेत्ति ? ]

जनकः—भिद्यते वा सद्ब्रूतमीदृशस्य निर्माणस्य ।

कौसल्या—( निरूप्य ) कहं सविण आपिसमिदगिद्विवअणो विस-  
ज्जिदासेसतरिसदारओ इतोहिमुहं अवसरिदो एव स वच्छो ! [ कथं  
सविनयं निशमितगृष्टिचनो विसर्जितारोपसदृशदारक इतोऽभिमुखमपसरित  
एव स वत्स ? ]

जनकः—( चिरं निवेर्ण्य ) भोः, किमप्येतत्,—

महिम्नामेतस्मिन्विनयशिशिरो माग्ध्यमसृणो

विदग्धैर्निर्ग्राह्यो न पुनरविदग्धैरतिशयः ।

मनो मे संमोहस्थिरमपि हरत्येव बलवा-

नयोधातुं यद्वत्परिलधुरयस्कान्तशकलः ॥ २१ ॥

मेखलेत्युक्तं 'माधिष्ठं राजन्यस्य' इति च । पाणौ कार्मुकं धनुरक्षमृद्वयलयं जपमालि-  
कार्वलयम् । अस्तीति शेषः 'अपरे पैप्पलः' इति पाठे अपरे पाणौ अध्वर्यवदण्डः ।  
'अपरपैप्पलः' इति पाठे धनुर्दण्डादपरः, अन्य इत्यर्थः ॥ २० ॥ पुतरुलः कस्मा-  
द्भवः ॥ अतिशयितं कौतुकं विशिष्टवस्तुजिज्ञासोत्कण्ठम् । प्रवयमो वृद्धाः । दिदृक्षवः  
द्रष्टुमिच्छवः ॥ यदाज्ञापयतीति तदनुतिष्ठामीति शेषः । एवं भणितः प्रवयसस्त्वां  
दिदृक्षव इत्युक्तः सन् आगमिष्यत किमिति मण्यध्वे ? किं संदिग्धे ॥ ईदृशस्य लोको-  
त्तरस्य निर्माणस्यादारस्य । निर्मायते तन्निर्माणम् । कर्मणि ल्युट् । 'कृल्लयुटो बहुलम्'  
( पा. ३।३।११३ ) इत्युक्तेः । सद्ब्रूतंसदाचारो भिद्यते वा । छिन्नं भवति किमिति ।  
'कर्मवत्कर्मणा—' ( पा. ३।१।८७ ) इति यगात्मनेपदे ॥ सन्निवर्णं निशमितं श्रुतं  
गृष्टिचनं येन तथोक्तः ॥ एतद्ब्रूयमानं किमपि अपूर्वमित्यर्थः । तदाह—  
महिम्नामिज्ञादि । विनयेन ज्ञानवृद्धशीलवृद्धनशिधौ स्थानेऽर्पयत्येव साध्यस्य स्थानेन  
शिशिरः शीतलः । माग्ध्येन बाल्येन मरणः पौरुषरहितः विदग्धैः मूढ-  
दर्शिभिर्निर्ग्राह्यो निर्णयः । अविदग्धैः पुनर्न ग्राह्यो निर्णयमशक्यः एतन्मिन्महिम्ना-

पाठा०-१ 'वालकं'. २ शिशुतामाग्ध्यमसृणो'.

टिप्प०—अत्र साम्यभावे भवभूतेरेव श्लोकः—'स्वदिपत्रजि पदार्थानाम्परः बोद्धे  
देष्टुर्न यद्यदिदृष्टाधीनमीतयः संप्रपठे । विकसति हि पत्रस्योदये पुण्डरीकं द्रवति  
च हिमरश्मयुद्धने चन्द्रकान्तः ॥' ( मातृगी १।३७ ) इति ।

लवः—(प्रविश्य ।) अविज्ञातवयःक्रमौचित्यात्पूज्यानपि सतः कथ-  
मभिवादयिष्ये ? (विचिन्त्य ।) अयं पुनरविरुद्धः प्रकार इति वृद्धेभ्यः  
श्रूयते । (सविनयमुपसृत्य ।) एष वो लवस्य शिरसा प्रणामपर्यायः ।

अरुन्धतीजनकौ—कल्याणिन् ! आयुष्मान्भूयाः ।

कौसल्या—जाद ! चिरं जीव । [जात ! चिरं जीव ।]

अरुन्धती—एहि वत्स ! (लवमुत्तरे गृहीत्वा । आत्मगतम् ।) दिष्ट्या  
न केवलमुत्सङ्गश्चिरान्मनोरथोऽपि मे पूरितः ।

कौसल्या—जाद ! इदो विं दाव एहि । (उत्तरे गृहीत्वा ।)  
अग्गाहे, ण केवलं दरविप्पट्टकंदोदुमंसल्लज्जलेण देहबन्धणेण कवल्लिदार-  
विंदकेसरकसाअकंठकलहंसघोसघग्घराणुणादिणा सरेण अ रामभदं  
अणुसरेदि । णं कठोरकमलगन्धम्मलसरीरप्पस्सो वि तारिसो एव्व ।  
जाद ! पेक्खामि दे मुहपुंडरीअं । (उबुत्सुजमप्य निरूप्य सवाप्माकृतम् ।)  
राएसि ! किं ण पेक्खसि णिउणं णिरूवज्जंतो वच्छाए मे बहूए मुहचंदेण  
वि संवददि एव्व ? [जात ! इतोऽपि तावदेहि । अहो न केवलं दरविप्पट-  
ट्टकलपमांसलोच्चरलेण देहबन्धनेन कवल्लिवारविन्दकेसरकपाथकण्ठकलहंस-  
घोसघग्घरानुनादिना स्वरेण च रामभद्रमनुसरति । ननु कठोरकमलगन्धम्मल-  
शरीरस्पर्शोऽपि तादृश एव । जात ! पश्यामि ते मुहपुण्डरीकम् । राजपे ! किं न  
पश्यसि निपुणं निरूप्यमाणे वत्साया मे वध्या मुहचन्द्रेणापि संवदत्येव ?]

मतिशयः लवनिष्ठप्रवृत्त्यान्तेजःप्रवृत्तिगुणादिमाहात्म्यान्नामुत्कर्षः । संमोहेन मूर्च्छया  
स्त्रिरपि काष्ठवृत्तिशब्दमपि मे मनश्चितं परिलघुरूपः अयस्कान्तसकलः अय-  
स्कान्तसण्डः अयोपातं यद्गोहपिण्डमिव हरति कर्षति । अत्र 'विनयशित्तो  
मौग्ध्यमसृण' इत्याभ्यां सल्लिहिमोपष्टम्भेन ज्योत्स्नीभवतां सूर्यतेजसां साहचर्यं  
व्यज्यते ॥ २१ ॥ क्रमः सत्काराद्यानुपूर्व्यं वयः स्थाविरादिकं वयःक्रमस्तसौचित्यं  
प्रसतां तातं च तद्वयःक्रमौचित्यं तस्याभाषः अज्ञातवयःक्रमौचित्यम् । अर्थाभावे  
अव्ययीभावः । 'अव्यय्या' इति प्रतिषेधादम्भावो न । तथा च वयःक्रमौचित्यज्ञा-  
नाभावादित्यर्थः । वधमभिवादयिष्ये केन क्रमरूपप्रकारेण नमस्सुरीये ? अविरुद्धः  
अविपरीतः । प्रकारोऽनुष्ठानविशेषः । सामान्यसूक्ष्मनिषयप्रणामकरणरूप इति  
भावः । 'सभायां प्रवेकं न नमस्तुर्यान्' इति गौतमस्मरणसिद्धासिधेयम् ॥ उत्तरे  
अहो ॥ दिष्ट्येत्यनन्दे । उत्तरेः केवलं न पूरितः, क्रितु मनोरथोऽपि पूरित इत्यर्थः ॥  
जातेति संबोधनम् । 'विपट्ट'मिति विस्तृतवाचकम् । 'कन्दोदु'शब्दः कुवलयवाची ।  
घग्घरश्च कांस्यध्वनिस्तद्वदनुकरणं तथाविधेन । अनुसरति अनुसरोति । कठोरस्य

जनकः—पश्यामि सखि ! पश्यामि ।

कौसल्या—अम्महे, उन्मत्तीभूदं विज मे हिअअं कुदोमुहं विलवदि । [अहो, उन्मत्तीभूतमिव मे हृदयं कुतोमुखं विलपति ।]

जनकः—

वत्सायाश्च रघूद्वहस्य च शिशावस्मिन्नभिव्यज्यते

‘संवृत्तिः प्रतिविम्बितेव निखिला सैवाकृतिः सा द्युतिः ।

सा वाणी विनयः स एव सहजः पुण्यानुभावोऽप्यसौ ।

हा हा देवि ! किमुत्पथैर्मम मनः पारिप्लवं धावति ॥ २२ ॥

कौसल्या—जाद ! अत्थि दे मादा, सुमरसि वा तादं ? [जात ! अस्ति मे माता, सरसि वा तातम् ?]

लवः—नहि ।

कौसल्या—तदो कस्स तुमं ? [ततः कस्य त्वम् ?]

लवः—भगवतः सुगृहीतनामधेयस्य वाल्मीकेः ।

कौसल्या—अयि जाद ! कहिदव्वं कहेहि । [अयि जात ! कथितव्यं कथय ।]

लवः—एतावदेव जानामि ।

समग्रस्य कमलस्य गर्भवदान्तरपत्रवत्पद्मलः स्फूटितः तादृश एव रामभद्रपद्मसदृश एव । शुभ्रकमधराधोदेशम् । निपुणं निरूप्यमाणः हेतुभिः पटुतरं विचार्यमाणः अयमिति शेषः । मुखं चन्द्रेण संवदत्वेव । सीतामुखचन्द्रेति यागिससादृश्यप्रमाण-विषयो भवति ॥ पश्यामि सखि ! पश्यामीति आदिरादिरक्तिः ॥ उन्मत्तीभूतमिव विम्रान्तमिव कुतोमुखम् । गत्र कापि असंभाव्यविषये लज्जमिति यावत् । विलपति परिदेययति । ‘विमलते’ इति च पाठः ॥ घटस्माया इति । अस्मिन् शिर्षा लवे वत्सायाः सीताया रघूद्वहस्य रामचन्द्रस्य च संवृत्तिः संरक्तः । संबन्ध इत्यर्थः । प्रतिविम्बितेनानिव्यज्यते अभिव्यक्ता भवति । दर्पभादी निम्बवद्दृश्यत इत्यर्थः । निखिला वृत्ता आकृतिरवयवस्थानविशेषः नैव सीतारघूद्वहसंबन्धिन्येव द्युतिर्वाय स तयोरेव संबन्धिनी । वाणी लवस्य वाक् सा तयोरेव संबन्धिनी । विनयः प्रथमः स एव सहजः स्वाभाविकः । पुण्यानां पावनधानी अनुभावः समीचीनव्यवसायः । अगौ सीतारघूद्वहसंबन्धेन । अद्वैतप्रवृत्तवाच्योऽद्वैतानन्दः । ‘अनुभावः प्रभावे च सत्तां च मविनिधये’ इत्यमरः । देवि सीते ! मन मनः पारिप्लवं सार चयलं सार लवपेरमार्गः धावति अनवस्थितं भवति । हा हा, दुःख्यत इत्यर्थः । देवी-रूपेण देवभूदंगतायास्तस्य कथमिदं संगच्छत इति व्यज्यते । अत एव ह्युत्पत्तिर्यु-

(नेपथ्ये ।)

मो भोः सैनिकाः । एष खलु कुमारश्चन्द्रकेतुराज्ञापयति न केनचिदा-  
श्रमाभ्यर्णभूमय आक्रमितव्या इति ।

अरुन्धतीजनकौ—अये, मेध्याश्वरक्षाप्रसन्नादुपागतो वत्सश्चन्द्र-  
केतुर्द्रष्टव्य इत्यहो सुदिवसः ।

कौसल्या—वच्छलकलणस्स पुत्रो आणवेदिच्छि यमियच्चिंदुसुन्द-  
राहं अक्खराहं सुणीअदि । [ वत्सलक्ष्मणस्य पुत्रक. आज्ञापयतीत्यमृत-  
विन्दुसुन्दराण्यक्षराणि श्रूयन्ते । ]

लवः—आर्य ! क एष चन्द्रकेतुर्नाम ?

जनकः—जानासि रामलक्ष्मणौ दाशरथी ?

लवः—एतावेन रामायणकथापुरुषौ ।

जनकः—अयं किम् ।

लवः—तत्कथं न जानामि ?

जनकः—तस्य लक्ष्मणस्यमात्मजश्चन्द्रकेतुः ।

लवः—ऊर्मिलायाः पुत्रस्सर्हि मैथिलस्य राजपेदांहित्रः ।

अरुन्धती—आविष्कृतं कथाप्रावीण्यं वत्सेन ।

जनकः— विचिन्त्य ।) यदि त्वमीदृशः कथायामभिज्ञस्तद्ब्रूहि ताव-  
त्पेक्षामस्तेषां दशरथस्य पुत्राणां कियन्ति किनामधेयान्यपत्नानि केषु  
दारेषु प्रसूतानि ?

कम् ॥ अत्र च 'ऋक्षपूरब्धु पवान्-' (पा ५।१।७८) इति समाप्तान्त ॥ २२ ॥  
कस्य त्वम् ? कस्माज्जात इत्यर्थः । मुरहीतं मु प्रतिपादितं नामधेय यस्य तथोक्तस्य  
वा भीतिरेवमस्माज्जात ॥ सैनिका सेनासमवायिन । अभ्यर्णभूमय समीपवेष्टा ।  
ता नाक्रमितव्या न केनापि द्रष्टव्या इति । आज्ञापयतीत्यर्थः ॥ मेध्याश्वस्य  
यशश्चाश्वस्य प्रसन्नादवदयानुरोद्धम्बत्वादेतो द्रष्टव्य इति सुदिवसः । चन्द्रकेतुर्दश-  
नाच्छोभनदियसोऽयं विस्मयनीय इत्यर्थः ॥ अमृतविन्दुसुन्दराण्यक्षराणि मुधापृषत  
इव मोग्या वर्णा ॥ दाशरथी दशरथपुत्रो जानासि किमिति काष्ठा योद्धनीयम् ॥  
रामायणकथायां रामायणनामकथाकथप्रबन्धस्य पुरुषौ प्रतिपाद्यौ ॥ अथ किमित्त-  
द्भीकारे ॥ तर्हि ऊर्मिलापुत्रत्वे मैथिलस्य मिथिलाधिपते आविष्कृत प्रकाशितम् ।  
वत्सेन लवेन ॥ कथायामभिज्ञं तत्प्रतिपाद्यार्थज्ञानवान् । किनामधेयान्तरात्म्य केषु  
प्रसूतानीत्यन्तस्य ब्रूहीत्यनेनान्वयः । परयाम । अस्मज्ज्ञातविषयनत्वद्वचनं शृणुम

लवः—नायं कथाविभागोऽस्माभिरन्येन वा श्रुतपूर्वः ।

जनकः—किं न प्रणीतः कविना ?

लवः—प्रणीतो न प्रकाशितः । तस्यैव कोऽप्येकदेशः प्रबन्धान्तरेण रसवानभिनेयार्थः कृतः । तं च सहस्रलिखितं मुनिर्भगवान्व्यसृज-  
द्भगवतो भरतस्य तौर्यत्रिकसूत्रधारस्य ।

जनकः—किमर्थम् ?

लवः—स किल भगवान्भरतस्तमप्सरोगिः प्रयोजयिष्यतीति ।

जनकः—सर्वमिदमाकृततरमसाकम् ।

लवः—महती पुनस्तस्मिन्भगवतो बाह्मीकेरास्या । यतः केषांचि-  
दन्तेवासिनां हस्तेन तत्पुस्तकं भरताश्रमं प्रति प्रेषितम् । तेषामनुयात्रि-  
कश्चापपाणिः प्रमादच्छेदनार्थमसज्जाता प्रेषितः ।

कौसल्या—जाद ! भादावि दे अत्थि ? [ जात ! आतापि तेऽस्ति ? ]

लवः—अस्त्यार्यः कुशो नाम ।

कौसल्या—जेष्टोत्ति भणिदं होदि । [ ज्येष्ठ इति भणितं भवति । ]

लवः—एवमेतत् । प्रसवानुक्रमेण स किल ज्यायान् ।

जनकः—किं यमावायुप्मन्तौ ?

इत्यर्थः ॥ कथाविभागः कथैकदेशः प्रणीतः किं न प्रबन्धः किं नोक्तः किमिति वा न प्रका-  
शितः न श्रावितो नाध्यापितश्च ॥ तस्य रामायणस्य कोऽपि अनिर्धारितः एकदेशोऽयः ।  
स च सप्तमे वक्ष्यमाणान्तर्नाटकार्यक इति ज्ञेयम् । प्रबन्धान्तरेण ध्याय्यप्रबन्धाति-  
रिक्तद्वयप्रबन्धरूपकल्लेपेण वा रसवान् करुणाद्भुतरसप्रतिपादकः सर्वाकर्णनादितर-  
रसप्रतिपादकः अग्निनेयः सत्यादिकादिचतुर्विधाभिनयप्रकाशयोऽर्थः अभिधेयः यस्य  
तथोक्तः कृतः । मुनिर्वाल्मीकिः । तौर्यत्रिकसूत्रधारस्य नृत्तगीतवादित्रशास्त्राचार्यस्य  
भरतस्य भावरागतालशास्त्राचार्यत्वमूलकृतदाक्षुरपटितभरतनामकस्य तं प्रबन्धं  
अप्सरोगेभिः प्रयोजयकर्तृभिः । प्रयोजयिष्यतीत्येतदर्थम् ॥ सर्वमिदं प्रणीतस्याप्रकाशनं  
प्रबन्धान्तरेण करणं भरतं प्रति प्रेषणं चाकृततरं गूढार्थकम् ॥ आस्था आवश्यकत्व-  
प्रकारकेच्छा । अनुयात्रिकोऽनुचरः प्रमादस्यानवधानप्रवृत्तप्रतीतस्य च्छेदनार्थं निवृ-  
त्त्यर्थमसज्जाता मत्सहजः ॥ आर्यः पूज्यो ज्येष्ठ इति भणितं भवति अयज इति ध्वनितं  
भवति ॥ प्रसवानुक्रमेणोत्पत्तिप्रकारेण । ज्यायान् ज्येष्ठः । यमसाधारणपूर्वं जानुजत्व-  
व्यवस्थापकजननानुपूर्वेण ज्येष्ठ इति भावः ॥ अत एव वृच्छति—किं यमाविति ॥

पाठा०—१ 'सन्दर्भान्तः', २ 'अपनोदनार्थः', ३ 'प्रसवक्रमेण', ४ 'यमजौ'.

टिप्प०—१ नाट्यरूपेणेत्यर्थः, रसवान् करुणरसानुप्राणितश्चकाररसमयः ।

लवः—अथ किम् ।

जनकः—वत्स ! कथय कथाप्रपञ्चस्य किर्यान्पर्यन्तः ।

लवः—अलीकपौरापवादोद्धिमेन राज्ञा निर्वासितां देवीं देवयजन-  
संभवां सीतामासन्नप्रसववेदनामेकाकिनीमरण्ये लक्ष्मणः परित्यज्य  
प्रतिनिवृत्त इति ।

कौसल्यो—हा, वच्छे मुदमुहि ! को दाणिं दे शरीरकुसुमस्त  
इत्ति देवदुर्विलासपरिणामो एकाङ्गीण निवडिदो । [हा वत्से  
मुग्धमुनि ! क इदानीं ते शरीरकुसुमस्य इदिति देवदुर्विलासपरिणाम एका-  
किन्या निपतितः ।]

जनकः—हा वत्से !

नूनं त्वया परिभवं च वनं च घोरं

तां च व्यथां प्रसवकालकृतामवाप्य ।

ऋव्याह्मणेषु परितः परिवारयत्सु

संनस्तया शरणमित्यसकृत्स्मृतोऽहम् ॥ २३ ॥

लवः—आर्ये ! कावेतौ ?

अरुन्धती—इयं कौसल्या । अयं जनकः । ( लवः सबहुमानसेद-  
कौतुकं पश्यति । )

जनकः—अहो, निर्दयता दुरात्मनां पौराणान् । अहो, रामभद्रस्य  
क्षिप्रकारिता ।

एतद्वैशसवज्जघोरपतनं शश्वन्ममोत्पश्यतः

क्रोधस्य ज्वलितुं इदित्यवसरश्चापेन श्रापेन वा ।

कथाप्रपञ्चस्य कथाविस्तरस्य पर्यन्तोऽवसानम् । यद्वा,—प्रपञ्चं प्रकाशनं प्रपञ्चस्य  
कोऽवधिः ? किमपर्यन्तं प्रकाशित इत्याशयः ॥ अलीको मिथ्याभूतः पौरापवादः  
पौरकर्तृकदोषस्थनं तेनोद्धिमेन सन्नान्तेन राज्ञा रामेण निर्वासितां गृहाद्यावितां  
देवयजनसंभवां वागभूमिजाता परित्यज्य लक्ष्मणः प्रतिनिवृत्ता इति यत् एष पर्यन्त  
इति योजना ॥ शरीरकुसुमस्य कुसुमसदृशशरीरस्य । देवदुर्विलासस्य देवदुष्टेति  
परिणामः पक्षोपधानम् । क इति दुःस्वप्ने ॥ नूनमिति । ऋव्याह्मणेषु व्याघ्रादिषु  
परितः समन्तात्परिवारयत्सु सत्सु मण्डलीकृत्य व्यामुवत्सु सत्सु । संनस्तया त्वयाहं  
शरणमिति स्मृतः नूनं संभावये ॥ २३ ॥ दुरात्मनां दुर्वृत्तीनाम् । क्षिप्रकारिता  
अस्मीक्ष्यकारित्वम् ॥ एतद्वैशसेति । एतद्वैशममेव महाप्यसनमेव यज्ञस्वाशने-

कौसल्या—(सभयकम्पम्।) भवदिति ! परितापदुः । प्रसादेहि  
कुविदं राणसि । [भगवति ! परिनायताम्, प्रसादय कुपित राजर्षिम्।]

लवः—

एतद्धि परिभूतानां प्रायश्चित्तं मनस्विनाम् ।

अरुन्धती—

राजज्ञपत्यं रामस्ते पाल्याश्च कृपणा जनाः ॥ २४ ॥

जनकः—

शान्तं वा रघुनन्दने तदुभयं यत्पुत्रभाण्डं हि मे

भूयिष्ठद्विजबालवृद्धविकलस्त्रैणश्च पौरो जनः ॥ २५ ॥

(प्रविश्य सध्रान्ता बटव ।)

कुमार कुमार ! अश्वोऽश्व इति कोऽपि भूतविशेषो जनपदेष्वनुश्रू-  
यते, सोऽयमधुनास्माभिः स्वयं प्रत्यक्षीकृतः ।

लवः—अश्वोऽश्व इति नाम पशुसमाग्राये सांग्रामिके च पठ्यते,  
तद्धूत कीदृशः ।

घोरं पतनं तीक्ष्णपतनं शङ्खदुत्पद्यतो मम क्रोधस्य शापेनानिष्टोपधायकसकलपेन  
चापेन च मारकधनुषा च क्षयितुं ज्वलितुमवसरं प्राप्तमालता । राजर्षित्वादिति  
भावः ॥ प्रसादय प्रसन्नं कुरु ॥ एतदिति । परिभूतानामवगतानां मनस्विनां  
महामनसा प्रायश्चित्तं कोपप्रतीकारः । एतन् प्रसादनमित्यर्थः ॥ अपत्यं राम  
कृपणजनाश्च ते पाल्याश्च रक्षणीयाः ॥ २४ ॥ शान्तं वेल्लादि । वा अथवा ।  
चापेन शापेन च ज्वलनाभावे इत्यर्थः । यद्यस्मात्पुत्रभाण्डं पुत्र एव भाण्डं  
मूलधनं पुत्रभूतरामात्मकमूलधनम् । भूयिष्ठानि भूयांसि द्विजा बाला शिशवः  
वृद्धा रथविरा विमला अन्धवधिरादयः स्त्रैण स्त्रीसमूहः यस्य स तथोक्तः पौरो  
जनश्च मे हि मरीया किल । तस्मात्तदुभयं चापः शापश्च शान्तं भवतु निवृत्तं  
भवतु । स्वयं न दधे कोपं न धारयामि । यद्वा,—यद्यस्माद्भूयिष्ठद्विजबालवृद्धविकल  
स्त्रैण पौरो जनः । चकारेण रामः समुच्चीयते । तदुभयं पौरजनरामात्मकोभयं  
नै पुत्रभाण्डं पुत्रात्मकमूलधनवन्मम सरक्षणायम्, तत्तस्मान् शान्तं कोपेन ज्वलित्वा  
अलम् । स्वयं न दधे क्रोधं न धारयामि । स्वैर्यद्योतनार्थं हि कथनम् ॥ २५ ॥ बटव  
प्रविश्य । अत्र आहुरिति शेषः । भूतविशेषः प्राणिविशेषः । जनपदेषु कोमलादि-  
देशेषु । आरण्यकत्वादेवमुक्तिः । श्रूयते शाब्दबोधविषयो भवति । प्रत्यक्षीकृतः  
चक्षुर्विषयीकृतः । पशुसमाग्राये पशुव्यक्यागप्रतिपादकवेदभागे, सांग्रामिके युद्ध-

चटवः—अये, धूयताम्,—

पश्चात्पुच्छं वहति विपुलं तच्च धूनोत्यजस्र

दीर्घग्रीवः स भवति खुरास्तस्य चत्वार एव ।

शप्पाण्यत्ति प्रकिरति शकृत्पिण्डकानाम्रमात्रा-

न्कि व्याख्यानेर्ब्रजति स पुनर्दूरमेह्येहि यामः ॥२६॥

(इत्यजिने हस्तयोश्चारुपन्ति ।)

लवः—(सर्वौतुकोपरोधविनयम् ।) आर्याः ! पश्यत । एभिर्नीतोऽस्मि ।

(इति त्वरितं परिक्रामति ।)

अरुन्धतीजनकौ—महत्कौतुकं वत्सस्य ।

कौसल्या—अरण्यागवभरूवालावेहिं तुम्हे तोसिदा अहे अ ।

भभवदि ! जाणामि तं पेक्खन्ती वंचिदा विअ । ता इदो अण्णदो मविअ पेक्खन्ह दाव पलाअंतं दीहाउं । [अरण्यागवभरूवालापैर्युयं तोपिता वयं च । भगवति ! जानामि तं प्रेक्ष्यन्ती वञ्चितेव । तस्मादिनोऽन्यतो भूत्वा प्रेक्षामहे तारपलायमानं दीर्घायुषम् ।

अरुन्धती—अतिजघेन दूरमतिक्रान्तः स चपलः कथं दृश्यते ।

ककुक्षी—(प्रविश्य ।) भगवान्वाहमीकिराह 'ज्ञातव्यमेतदवसरे भव-  
द्धि'रिति ।

काण्डे च । कीदृशः किलक्षणः ? ॥ पश्चादित्यादि । सः अथ इत्युच्यमानः विपुलं पुच्छं पश्चाद्ब्रह्मति । 'वनमहिषः कोऽयमुभयतः पुच्छ' इत्यारण्यवासनानुरूपेण व्या-  
ख्ययर्थं 'पश्चात्'पदम् ; अन्यथा पुच्छस्य पश्चाद्ब्रह्माव्यभिचारान् । 'विपुलम्' इत्यनेन  
खरव्यावृत्तिः । तस्य हि पुच्छं गोवद्रज्जुतं भवति । एवं च वक्ष्यमाणविशेषणानां तत्सा-  
धारणत्वेऽपि न दोषः । धूनोति चालयति । दीर्घग्रीवो भवति आयतकण्ठो भवति ।  
तस्य खुराश्चत्वार एव, नाधिका इत्यर्थः । शप्पाणि बालतृणानि । अत्ति खादति ।  
शकृत्पिण्डकान् पुरीषपिण्डकानाम्रमात्रान् रसालशलाटुपरिमितान् प्रकिरति विक्षि-  
पति । स पुनर्दूरं ब्रजति गच्छति ॥ २६ ॥ कौतुकं हर्षः, उपरोधः बलात्क्रियमाण-  
त्वम् । अरण्यागवभरूवाणां अरण्यागवभरूवाणां हरीराकार्पथ तोपिता यूयम् । अहं तं  
पश्यन्ती वञ्चितेति जानामि रामभद्रसंवादेन प्रलोभिताहमिति भावः । ककुक्षी ।  
गृष्टिरित्यर्थः । अवगरे प्रातःकाले । एतद्वाहमीकिवाक्यमतिगम्भीरं गूढाशयं  
किमपि अपूर्वम् ॥ वृद्धानामरुन्धतीपत्नीनां वर्गः समूहः द्रष्टुं चक्षुर्विपरीकृतम् ।  
नूनगाधमेधिकोऽयमध इत्यवगतं अनुमितम् । अश्वमेधाय प्रभवलाश्व-  
मेधिकः ॥ तत्काण्डमश्वमेधप्रतिपादनश्रुतिभागः । बालवाणं वा तत्रापि अश्वमेधः



जनकः—अतिगम्भीरमेतत्किमपि । भगवत्यस्म्यति ! सखि  
कौसल्ये ! आर्यं गृष्टे ! स्वयमेव गत्वा भगवन्तं प्राचेतसं पश्यामः ।

( इति निष्क्रान्तो वृद्धवर्गः । )

( प्रविश्य )

वटवः—पश्यतु कुमारस्तावदाश्चर्यम् ।

लवः—दृष्टमवगतं च, नूनमाश्वमेधिकोऽयमश्वः ।

वटवः—कथं ज्ञायते ?

लवः—ननु मूर्खाः ! पठितमेव हि युष्मागिरपि तत्काण्डम् । किं  
न पश्यथ प्रत्येकं शतसंख्याः क्वचिनो दण्डिनो निपङ्गिणश्च रक्षि-  
तारः ? तत्प्रायमेवान्यदपि दृश्यते । यदि चे विप्रत्ययस्तत्पृच्छथ ।

वटवः—भो भोः, किंप्रयोजनोऽयमश्वः परिवृतः पर्यटति ?

लवः—( सस्पृहमात्मगतम् । ) अश्वमेध इति नाम विश्वजयिनां  
क्षत्रियाणामूर्जस्वलः सर्वक्षत्रपरिभावी महानुत्कर्षनिकपः ।

( नेपथ्ये । )

योऽयमश्वः पताकेयमथवा वीरघोषणा ।

सप्तलोकैकवीरस्य दशकण्ठकुलद्विपः ॥ २७ ॥

लवः—( सगर्वमिति । ) अहो संदीपनान्यक्षराणि ।

प्रसक्तः । 'काण्डोऽस्त्री'त्युक्तेः स्त्रीवत्वम् । शतं क्वचिनः शतं निपङ्गिणः  
शरविबन्तः शतमित्यर्थः । शतं दण्डिनः शतं रक्षितार इत्येतन्न पश्यथ किमित्यर्थः ।  
तत्प्रायमेवान्यदपि क्वचिप्रभृति सुसदृशं चान्यदपि अनीकमित्यर्थः । विप्रत्ययो  
यदि संशयश्चेत् ॥ किंप्रयोजनः किंकलकः ? परिवृतः । रक्षितुमिति शेषः ।  
पर्यटति परिवृतः संचरति परिगतो गच्छति ॥ अनागते वस्तुनीच्छा स्पृहा । सर्वक्षत्र-  
परिभावी सकलराजकुलपरिभवजनकः । उत्कर्षनिकप उपादेयवैलक्षण्यज्ञापकदृष-  
द्विज्ञेयः । ऊर्जस्वलः बलिष्ठः । अविचाल्यनिकप इत्यर्थः ॥ योऽयमिति । योऽयमाश्व-  
मेधिकोऽश्वः । इयम् । अश्व इत्यर्थः । विधेयप्राधान्यात्स्त्रीत्वं पताकात्वं विधेयम् ।  
सप्तावयवेषु लोकेषु एकवीरस्य एकेषु प्रधानेषु वीरयति पराक्रमत इत्येकवीरः तस्य ।  
सप्तलोकैस्त्वत्र मध्यमपदलोपवत्समासः । पात्रादित्यं वा । वीरैः इत्याप्रतिवारणाय  
एकेषु वीरयतीति विग्रहोऽङ्गीकृतः । दशकण्ठकुलस्य रावणवंशस्य द्विद् शासिता । तस्य  
राधवस्य पताका विजयध्वजः । अथवा पूर्वोक्तातिरेकेण वीरघोषणा वीर इति जगदा-  
कर्णेन ( बुबूलज्यापारः ॥ २७ ॥ ) गर्वः परोत्कर्षानादरः । संदीपनानि क्रोधजनकानि ।

पाठा०—१ 'एव बलमिदं'. २ 'इह न प्रत्ययः तद्गत्वा वृ'.

टिप्प०—१ अत्र 'शत' पदं तत्पूनुतापरिहाराधेयम्, अनेकत्वस्यापकं वा, अन्यथा  
'संख्यादीतैर्द्विरदतुरगस्यन्दनसैः' ( ५१२ ) इत्यादिना विरोधः प्रसज्येत ।

वटवः—किमुच्यते ? प्राज्ञः खलु कुमारः ।

लवः—भो भोः, तत्किमक्षत्रिया पृथिवी यदेवमुद्धोष्यते ?

(नेपथ्ये ।) रे रे महाराजं प्रति कुतः क्षत्रियाः ?

लवः—धिग्जात्मान्,

यदि 'नो सन्ति सन्त्येव केयमद्य विभीषिका ? ।

किमुक्तैरेभिरधुना तां पताकां हरामि वः ॥ २८ ॥

हे वटवः । परिहृत्य लोष्टैरभिघ्नन्तो नयतैनमश्वम् । एष रोहितानां मध्ये-  
चरो भवतु ।

(प्रविश्य सञ्चोचः ।)

पुरुषः—धिवचपल ! किमुक्तवानसि ? तीक्ष्णतरा ह्यौघध्रेणयः  
शिशोरपि दृष्टां वाचं न सहन्ते । राजपुत्रश्चन्द्रकेतुर्दुर्दान्तः, सोऽप्य-  
पूर्वारण्यदर्शनाक्षिप्तहृदयो न यावदायाति तावच्चरितमनेन तरुगहने-  
नापसर्पत ।

वटवः—कुमार ! कृतं कृतमश्वेन । तर्जयन्ति विस्फुरितशरासनाः  
कुमारमायुर्धायध्रेणयः । दूरे चाश्रमपदमितः । तदेहि, हरिणभ्रूतेः  
पलायामहे ।

‘मनःप्रज्वलनं क्रोधः’ इति श्रुतम् ॥ एवं पूर्वोक्तरीत्या उद्धोष्यत इति यावत्तत्कि-  
मक्षत्रिया पृथिवीत्यन्वयः ॥ महाराजं प्रति तर्दानुस्येन कुतः वस्माद्धेतोः क-  
वा ॥ धिग्जात्मानसमीक्ष्यकारिणः । भवद्विषयका निन्देत्यर्थः । अक्षत्रिया इत्यनु-  
पज्यते । अत्रिया न सन्तीति भवद्विरुध्यते यदि तर्हि सन्त्येवेतावन्तव्यम् ।  
अय क्षत्रियमत्ताधिरणेऽस्मिन्दिवसे इयं विभीषिना भयोत्पादनं वा ? कीटशील-  
र्थः । एभिरुक्तैरधुना मिम् ? न त्रिमपीत्यर्थः । तां वः पताकां हराम्यन्वयः प्रापयामि  
॥ २८ ॥ अभिघ्नन्तस्तर्जयन्तः । रोहितानां भृगुविशेषाणाम् ॥ आयुधध्रेणयः  
शस्त्रपङ्क्तयस्तीक्ष्णतरा हि । त्वतोऽपि क्रूरा इत्यर्थः । दृष्टा दर्पयुक्तां वाचं न  
सहन्ते । निक्षणाभाववन्तो न भवन्तीत्यर्थः । सोऽपि चन्द्रकेतुर्दुर्दान्तः । दुर्दान-  
न्तोऽमर्षशीलः अपूर्वारण्यदर्शनेनानतुभूतविपिनावलोकनेनाक्षिप्तहृदयो व्यासक्त-  
मनाः तरुणां गहनेन दुर्गमसंनिवेशेनाप्यर्पत पलाययाम् ॥ कृतमश्वेनेति । अश्वेन  
साथं किमपि नास्तीत्यर्थः । गृहीया द्विरुक्तिः । अज्ञानादेव वयमत्र प्रवृत्ता इति

लवः—किं नाम विस्फुरन्ति शस्त्राणि । (इति धनुरारोपयन् ।)

ज्याजिह्वया बलयितोत्कटकोटिदंष्ट्र-

मुद्गूरिघोरघनघर्घरघोषमेतत् ।

ग्रासप्रसक्तहसदन्तकवक्रयन्त्र-

जृम्भाविडम्बि विकटोदरमस्तु चापम् ॥ २९ ॥

(इति यथोचितं परिक्रम्य निष्क्रान्ताः सर्वे ।)

चतुर्थोऽङ्कः ।

भावः । विस्फुरितशरासना घोषयद्गुणः । तर्जयन्ति भयमुत्पादयन्ति । आश्रम-  
पदं चाश्रमस्थानं च वूरे । विप्रकर्ष इत्यर्थः । हरिणानां यानि हुतानि अभूस्पर्श-  
गमनानि । तत्सदृशगमनैरित्यर्थः । पलायामहे परागता भवानः । 'अयं गतौ' तस्य  
परेत्युपसर्गपूर्वरूपत्वम् 'उपसर्गस्त्रायतौ' (पा. ८।२।१९) इति लत्वम् ॥ विस्फुरन्ति  
घोषयुक्तानि । धनुरारोपयन् । ज्यामिति शेषः । ज्याजिह्वेत्यादि । ज्या मौर्वी  
सैव जिह्वा रसना तथा बलयिता वेष्टिता । उत्कटकोटिरेवोत्तुङ्गाग्रभाग एव दंष्ट्रा  
यस्य तथोक्तम् । उद्गूरयोऽसंख्याता घोरा भयजनका घनाः सान्द्रा घर्घरघोषा  
यस्य ततथोक्तम् । एतच्चापम् । क्लीबत्वं विचारयितव्यम्, सामान्ये नपुंसकत्वं वा ।  
अथवा, 'भयामृतसंकुडञ्जचापाभरणलाञ्छन'मिति नपुंसकशेषोक्तेः क्लीबत्वम् ।  
ग्रासे कवलने प्रसक्तं उद्युक्तं हसत् हासयुक्तमन्तकवक्रयन्त्रं व्याघ्रादिमारण्यन्त्रसदृश-  
कृतान्तस्य कुहरं तस्य जृम्भाविडम्बि जृम्भानुकारि विकटं विषमं उदरं मर्त्यं यस्य  
तथाविधमस्तु । यस्य चापस्य तथाभवनं प्राप्तकालमित्यर्थः । जिह्वेव ज्या ज्याजि-  
ह्वेत्युपमालंकारो व्याख्येयः । कोटिदंष्ट्रमित्यत्र तु कोट्यात्मकं यदंष्ट्रासदृशमिति  
व्याख्येयम् । विशेष्यविशेषणभावस्य च कामचारत्वाच्च दोष इत्याग्नाहुः ॥ २९ ॥

वाधूलवर्षजनुषो भूसारनिवासराधवार्यस्य ।

उत्तररामचरित्रव्याख्यायामवसितस्तुरीयोऽङ्कः ॥

इति श्रीवाधूलवीरराघवविरचितायां भवभूतिभाषतलस्पर्शिनी-  
समाख्यायामुत्तररामचरित्रव्याख्यायां चतुर्थोऽङ्कः ॥

## पञ्चमाङ्कस्य कथावस्तु

ततोऽथसंरक्षकाः सप्तलोकैकवीरस्य रघुनन्दनस्य विजयध्वजरूपं दिव्यं मेध्याश्वमपहृतमकरोक्ष्य तदपहारकेण लब्धेन समं योद्धुमारे-  
मिरे । तत एकाकी लब्धोऽजितवीर्येण जूम्भकाक्षेणासंख्येयां चमूं समरशिरसि गतसंज्ञतामापादयामास । तच्छ्रुत्वा चन्द्रकेतुः स्वयं लब्धेन सह योद्धुमुपतस्थौ । स तत्र लब्धमेकारिण पदातिनं च दृष्ट्वा 'पादचारिणा सह रथिनो न युज्यन्ति' इति क्षात्रधर्मस्मृतिस्मिन्न शस्त्रमिति सुमन्त्रं पप्रच्छ । स च 'एष न्याय्यो धर्मः' इत्यादिदेश । ततो लब्धं रथारोहणं कुर्विति सुमन्त्रोक्ते 'अरण्यवासिनो वयमनन्धसं-  
रथग्नयः' इति लब्धसं जगाद । ततश्च तयोर्वीरिचितोक्तिप्रत्युक्तयः संवृत्ताः । चन्द्रकेतुरैश्वराकुवीर्यं प्रशंसन् क्षात्रोर्ध्वसकपरशुरामस्य जेतारं रामचन्द्रं प्रति तव कटाक्षनिक्षेपोऽनुचितोऽत-एव विरम समरातिप्रसंगात् इति लब्धं प्रत्याख्यातवान् । 'प्राज्ञानां वाचि वीर्यं प्रथितम्, न तु बाहो ; शस्त्रग्राहिणो ब्राह्मणस्य जामदग्न्यस्य दमने रामचन्द्रस्य का नाम वीर्यस्तुतिः । एवमेव बालि-ताटकेन्द्र-  
जिह्वादां राम-लक्ष्मणयोः कौशलस्य जनः सन्यगमिहो परीनर्ति' इति रामलक्ष्मणापवादकसोऽपठवचनेन चन्द्रकेतुः क्रोधपराहतोऽम-  
बन् । लब्धोऽपि समर एव दर्पनिकष इति मन्यमानसं युद्धयोग्यां समरभूमिमवतराव इत्याहाययामास ।

पञ्चमोऽङ्कः ।

(नेपथ्ये)

भो भोः सैनिकाः ! जातमवलम्बनमस्माकम् ।

नन्वेप त्वरितसुमन्त्रनुद्यमानमोद्बलगतप्रजवितवाजिना रथेन ।  
उत्खातप्रचलितकोविदारकेतुः श्रुत्वा वः प्रधानमुपैति चन्द्रकेतुः  
(ततः प्रविशति सुमन्त्रसारथिना रथेन धनुष्पाणिः सान्द्रतहर्षसंभ्रमश्चन्द्रकेतुः ।)

चन्द्रकेतुः—आर्य सुमन्त्र ! पश्य पश्य,—

किरति कलितकिञ्चित्कोपरज्यन्मुखश्री-

रविरतगुणगुञ्जत्कोटिना कार्मुकेण ।

समरशिरसि चञ्चत्पञ्चचूडश्चमूना-

मुपरि शरतुपारं कोऽप्ययं वीरपोतः ॥ २ ॥

आश्चर्यमाश्चर्यम्,—

मुनिजनशिशुरेकः सर्वतः संप्रकोपा-

न्नव-इव रघुवंशस्याप्रसिद्धिप्ररोहः ।

नेपथ्य इत्यादि । भो भोः सैनिकाः सेनासमवायिनः । जातमवलम्बनम्, आश्रयो  
लम्भ इत्यर्थः । नन्विति । सुमन्त्रनुद्यमानाः सुमन्त्रेण प्रेर्यमाणाः मोद्बलगाः प्रकर्षेण  
चञ्चलाः प्रजविताः प्रकृष्टवेगयुक्ताः वाजिनोऽश्वा यस्मिस्तथोक्तेन । उत्खातेषु निम्नो-  
न्नतप्रदेशेषु प्रचलितकोविदारयुक्तञ्चजवान् । प्रधानं शुद्धं श्रुत्वा उपैति । ननु किल  
चूलिका । 'नेपथ्यान्तःस्थितैः पात्रैश्चूलिकाऽङ्कस्य सूचनम्' इत्युक्तेः ॥ १ ॥ किर-  
तीति । कलितेनाहतेन किञ्चित्कोपेन ईषन्मन्युना रज्यन्ती रक्षीभवन्ती मुखश्रीरा-  
ननशोभा यस्य स तथोक्तः । अत्र प्रत्यर्थिनामकिञ्चि करत्वारि किञ्चित्कोपेत्युक्तम् ।  
चञ्चत्पञ्चचूडश्चलितशिखण्डकः कोऽप्यपूर्वोऽयं वीरपोतः वीरशिष्टः अविरतं विश्रा-  
न्तिरहितं यथा तथा गुणे ज्यायां गुञ्जन्त्यौ अव्यक्तशब्दवत्यौ कीटी अग्रे यस्य  
तथोक्तेन कार्मुकेण । करणत्वात्तृतीया । समरशिरसि शुद्धरक्ते चमूनामुपरि शरतुपारं  
बाणवर्षं किरति । तुषारो हि अतिसूक्ष्मसलिलशृङ्गिः । अत्र 'रज्यन्मुखश्रीः कार्मुकेण'  
'चञ्चत्पञ्चचूड' इत्येतैः 'शरतुपार'मित्यनेन च तडित्वतः शक्रचापयुक्तस्य चलिताग्रस्य  
मेघशिशोरस्य च साम्यं व्यज्यते ॥ २ ॥ मुनिजनेत्यादि । एकः असहायः संप्र-  
कोपात्प्रकृष्टमन्युना । लवकोपस्य तद्दृष्ट्वात्पत्वेऽपि चन्द्रकेतुबुद्ध्या महत्वाद्दोषः ।  
सर्वतः समन्तादलिताना करिकपोलमन्थीनां संधीनां टंकारेण दलनध्वनिनी घोरे

दलितकरिकपोलग्रन्थिटेकारघोर-

ज्वलितशरसहस्रः कौतुकं मे करोति ॥ ३ ॥

सुमन्त्रः—आयुष्मन् !

अतिशयितसुरासुरप्रभावं

शिशुमवलोक्य तथैव तुल्यरूपम् ।

कुशिकसुतमखद्विपां प्रमाथे

धृतधनुर्पं रघुनन्दनं स्मरामि ॥ ४ ॥

चन्द्रकेतुः—मम त्वेकमुद्दिश्य भूयसामारम्भ इति हृदयमपत्रपते ।

अयं हि शिशुरेकको मदभरेण भूरिस्फुर-

त्करालकरकन्दलीजटिलशस्त्रजालैर्बलैः ।

क्षणत्कनककिङ्किणीक्षणज्ञणायितस्यन्दनै-

रमन्दमददुर्दिनद्विरदडामरैरावृतः ॥ ५ ॥

सुमन्त्रः—यत्स ! एभिः समस्तैरपि नालमस्य, किं पुनर्व्यस्तैः ?

चन्द्रकेतुः—आर्य ! त्वर्यतां त्वर्यताम् । अनेन हि महानाशित-

प्रनारोऽस्माकमारब्धः । तथा हि,—

आगर्जद्विरिकुञ्जकुञ्जरघटानिस्तीर्णकर्णज्वरै-

ज्यानिर्घोषममन्ददुन्दुभिरवैराध्मातमुज्जृम्भयन् ।

भयजनकं ज्वलितं शराणां सहस्रं यस्य तथोक्तम् । आनन्त्यवाची 'सहस्र'शब्दः ।

नवः प्रत्यग्र. रघुवंशस्य अप्रसिद्धिप्ररोह इव स्थितः अपख्यात्यङ्कुरवस्थितः मुनि-

जनशिशुः । मुनिजनाः शनप्रभागात्तेष्वपि बाल इत्यर्थः । मे कौतुकं हर्षं करोतु-

त्पादयति ॥ ३ ॥ अतिशयितेति । तथैव तुल्यरूपम् । यथा रामेण तुल्यप्रभाव-

स्तथैव तुल्याकार इत्यर्थः । तथाविधं कुशिकसुतमखद्विपां सुबाहुप्रभृतीनाम् ।

अत्र स्मृतिमदङ्कारः ॥ ४ ॥ अपत्रपते लज्जते । अयं हीति । अयमेव यः शिशुः

एषाकी चालः । मदभरेण वीरपानेन समुपजनितामदातिशयेन भूरि अधिकं स्फुरन्ति

चलितानि करालानि क्रूराणि करकन्दलीषु वरशास्त्राग्रेषु जटिलानि निविटानि

शस्त्रजालानि येषां तथोक्तं । क्षणन्तीमि. शब्दवतीमि. वनमिङ्किणीमि. हेममय-

क्षुद्रपण्डितानि. क्षणज्ञणायितै. गन्धविशेषयुक्तरमन्दनदैरतिशयितपानपारिभिर्दुर्दिनै-

रन्धवारितैर्द्विरदङ्गैः कारणै. डामरैः भयङ्करैर्बलैः सैन्यैरावृतः ॥ ५ ॥ समस्तैः

सहितैर्व्यस्तैः पृथक्स्थितैर्नालम् । न पर्याप्तिरित्यर्थः । आशितजनानामुपजीविजनानां

प्रमारः मारणम् । आगर्जदिति । वीरः अयं त्वः अमन्ददुन्दुभिरवैरतिशयित-

बेलङ्गैरवरुण्डखण्डनिकरैर्वीरो विघत्ते भुवं

तृप्यत्कालकरालवक्त्रविघसज्याकीर्यमाणामिव ॥ ६ ॥

सुमन्त्रः—(स्वगतम् ।) कथमीदृशेन सह वासस्य चन्द्रकेतोर्द्वन्द्व-  
संहारमनुजानीमः ? (विचिन्त्य) अथवा इक्ष्वाकुकुलवृद्धाः खलु वयम् ।  
अत्युपस्थिते रणे च का गतिः ?

चन्द्रकेतुः—(सविस्मयलज्जातंभ्रमम् ।) हन्त धिक्, अपावृत्तान्येव  
सर्वतः सैन्यानि मम ।

सुमन्त्रः—(रथवेगं निरुध्य ।) आयुष्मन् ! एष ते वाग्निषयीभूतः  
स वीरः ।

चन्द्रकेतुः—(विस्मृतिमभिनीय ।) आर्य ! किंतामधेयमाख्यात-  
माहायकैः ?

सुमन्त्रः—लव इति ।

चन्द्रकेतुः—

भो भो लव ! महाबाहो ! किमेभिस्तव सैनिकैः ।

एयोऽहमेहि मामेव तेजस्तेजसि शाम्यतु ॥ ७ ॥

सुमन्त्र—कुमार ! पश्य पश्य,—

विनिवर्तित एष वीरपोतः

पृतनानिर्मथनात्त्वयोपहृतः ।

स्तनयिलुरवादिभावंलीना-

मयमर्दादिष्व हस्तसिंहशावः ॥ ८ ॥

(ततः प्रविशति धीरोद्धतपराक्रमो लवः ।)

लवः—साधु राजपुत्र ! साधु ! सत्यमैश्वराकः खल्वसि । तदहं परागत एवासि ।

(नेपथ्ये महान्कलकलः ।)

लवः—(सावष्टम्भं परावृत्तः ।) आः, कथमिदानीं भग्ना अपि पुनः प्रतिनिवृत्ताः पृष्ठानुसारिणः पर्यवष्टम्भयन्ति मां चमूपतयः ? धिग्जा-  
लान्,—

अयं शैलाघातधुभितवडबायवत्रहुतमु-

कप्रचण्डक्रोधार्चिर्निचयकवलत्वं व्रजतु मे ।

समन्तादुत्सर्पद्दनतुमुलहेलाकलकलः

पयोराशेरोधः प्रलयपवनास्फालित इव ॥ ९ ॥

(सवेगं परिक्रामति ।)

चन्द्रकेतुः—भो भोः कुमार !

अत्यद्भुतादपि गुणातिशयात्प्रियो मे

तस्मात्सखा त्वमसि यन्मम तत्तत्रैव ।

तत्किं निजे परिजने कदनं करोषि

नन्वेव दर्पनिकपस्तव चन्द्रकेतुः ॥ १० ॥

पद्ममी । उपहृत आहृतः । स्तनयिलुरवात् मेघपत्नेः सिंहशावः सिंहशिशुर्विवि-  
विनिवर्तित इत्येतत्पदोत्तरार्थः ॥ ८ ॥ ततः प्रविशतीति । धीरोद्धतो युद्धोद्धतः  
पराक्रमो यस्येत्यर्थः । धीरोद्धतादयधत्वारो नायकाः प्रसिद्धाः, तेषु प्रायेण भट्टा-  
नामेन धीरोद्धतत्वमायाति । सर्वं भग्ना अपि पराजिता अपि पर्यवष्टम्भयन्ति  
समीपस्थिता भवन्ति । 'अवाचालम्भनाविदूर्ययो.' (पा. ८।३।६८) इति पत्वम् ।  
अयं शैलेत्यादि । अयमोघः गुप्ताकं समूहः शैलाघातेन मन्दरसंगष्टनेन धुमितो  
त्रिपर्यस्ताः यः वडबायवत्रहुतमुखाडवमुखाभिस्तद्वत्प्रचण्डस्य तीक्ष्णस्य क्रोधार्चिर्नि-  
चयस्य कोपाग्निज्वालासमूहस्य कवलत्वं मक्ष्यत्वं व्रजतु । क इष्येत्याह—पयोराशे-  
रोधः प्रवाह इष्येत्यर्थः ॥ ९ ॥ अत्यद्भुतादिति । मम त्वं सखा, तस्मान्मदीयं  
यद्वस्तु तत्तत्रैव त्वरीयमेव; तन्निजे परिजने विमर्शमेवं कदनं युद्धं करोषि ? तव



लवः—(सहर्षसंभ्रमं परावृत्त्यः) अहो, महानुभावस्य प्रसन्नकर्कशा  
वीरवचनप्रयुक्तिर्विकर्तनकुलकुमारस्य । तत्किमेभिरेनमेवः तावत्संभाव-  
यामि ।

( पुनर्नेपथ्ये कलकलः । )

लवः—(सक्रोधनिर्वेदम्) आः, कदर्थीकृतोऽहमेभिर्वीरसंवादविघ्नः  
कारिमिः पापैः । ( इति तदभिमुखं परिक्रामति । )

चन्द्रकेतुः—आर्य ! दृश्यतां द्रष्टव्यमेतत्,—

दर्पेण कौतुकवता मयि बद्धलक्ष्यः

पश्चाद्वलैरनुसृतोऽयमुदीर्णधन्वा ।

द्वेधा समुद्धतमरुत्तरलस्य धत्ते

मेघस्य माघवतचापधरस्य लक्ष्मीम् ॥ ११ ॥

सुमन्त्रः—कुमार ! एवैनं द्रष्टुमपि जानाति । वयं तु केवलं परवन्तो  
विसयेन ।

चन्द्रकेतुः—भो भोः, राजानः !

संख्यातीतैर्द्विरदतुरगस्यन्दनस्थैः पदाता-

वत्रैकस्मिन्कवचनिचितैर्नद्धचर्मोत्तरीये ।

कालज्येष्ठैरपरवयसि ख्यातिकामैर्भवद्भि-

र्योऽयं बद्धो युधि समभरस्तेन धिग्वो धिगस्मान् ॥ १२ ॥

दर्पपरीक्षास्थानगेष चन्द्रकेतुरित्यर्थः ॥ १० ॥ प्रसन्ना प्रसादवती कर्कशा च कठिना च  
आपाततो हृद्या, पर्यालोचने तु कठिनेत्यर्थः । वीरवचनप्रयुक्तिः वीरवादप्रयोगः ।  
संभावयामि पुरस्करोमि ॥ कदर्थीकृतः अशुचितन्यापारवान्कृतः । वीरसंवादस्य  
चन्द्रकेतोरुक्तिप्रयुक्तिकाया युद्धस्य वा ॥ दर्पेणेति । कौतुकवता सामर्थ्य-  
दर्शनेच्छायुक्तेन दर्पेण बलेन मयि बद्धलक्ष्यः दत्तचक्षुर्मेयि व्यसतितलक्ष्यत्व-  
वान् । उदीर्णधन्वा उत्क्षिप्तचापः । द्वेधा मयि बले चाभिमुखोऽयं लवः द्वेधा  
समुद्धतस्य चलितस्य मेघवत्सवन्धिचापधरस्य वर्षाकालमेघस्य लक्ष्मीं ध्रियं धत्ते  
॥ ११ ॥ संख्येति । संख्यातीतैरसंख्यैः । द्विरदतुरगस्यन्दनेषु तिष्ठन्तीति द्विरदतुर-  
गस्यन्दनस्थास्तथाविधैः । कवचनिचितैर्वीरवाणपिहितैः, अपरवयसि वार्षके ख्याति-  
कामैः विजयप्रशस्तिकामनावद्भिः कालज्येष्ठैर्वयोधिकैः, न तु शौर्येणेत्यर्थः । भवद्भिरे-  
कस्मिन्नसहाये पदाती पादचारिणि नद्धचर्मोत्तरीयेऽस्मिन् शिशौ विषये योऽयं समभरः

लवः—(सोन्मायम् ।) आः, कथमनुकम्पते नाम ? (संभ्रमं विनिन्द्य ।)  
भवतु, कालहरणप्रतिपेधाय जृम्भकास्त्रेण तावत्सैन्यानि संस्तम्भयामि ।  
(इति ध्यानं नाटयति ।)

सुमन्त्रः—तत्किमकस्मादुल्लोलाः सैन्यघोषाः प्रशाम्यन्ति ?

लवः—पश्याम्येनमधुना प्रगल्भम् ।

सुमन्त्रः—(संभ्रमम्) वत्स ! मन्ये कुमारकेणानेन जृम्भकास्त्रमा-  
मन्त्रितमिति ।

चन्द्रकेतुः—अत्र कः संदेहः ?

व्यतिकर इव भीमस्तामसो वैद्युतश्च  
प्रणिहितमपि चक्षुर्ग्रस्तमुक्तं हिनस्ति ।

अथ लिखितमिवैतत्सैन्यमस्पन्दमास्ते

नियतमजितवीर्यं जृम्भते जृम्भकास्त्रम् ॥ १३ ॥

आश्चर्यमाश्चर्यम्,—

पातालोदरकुञ्जपुञ्जिततमश्यामैर्नभो जृम्भकै-

रुत्तस्तस्फुरदारकूटकपिलज्योतिर्ज्वलद्दीप्तिभिः ।

कल्पाक्षेपकठोरभैरवमरुद्वस्त्रैर्भिस्तीर्यते

लीनाम्भोदतटित्कडारकुहैर्विन्ध्याद्रिकूटैरिव ॥ १४ ॥

एकाक्षमारः वदः तेन वः पितृ । युष्माकमव्यवधानेन निन्दा, अस्माकं तु युष्मद्भारा  
॥ १२ ॥ अनुकम्पते मम दीर्घव्यमाशङ्क्य महुःखं परिजिहीर्षति । कालहरणप्रतिपे-  
धाय कालयापननिवृत्तये संस्तम्भयामि निवृत्तव्यापाराणि करोमि । प्रशाम्यन्ति विर-  
म्यन्ति ॥ प्रगल्भं प्रौढम् ॥ आमन्त्रितमाहूतम् ॥ कः संदेहः ? आमन्त्रित इत्यत्र संशयः  
कः इत्यर्थः । मन्ये इत्यस्य संभावनावान्वितत्वात्तस्याद्योत्कटैकतरकोटिसंशयरूपत्वात् ।  
व्यतिकर इति । तमःसंघन्धी तामसः, विद्युत्संघन्धी वैद्युतश्च । तथाविधो व्यति-  
करः संपर्कः । प्रणिहितमपि प्रयत्नेन निक्षिप्तमपि प्रसृतं च तन्मुक्तं च । खण्डबुज्जा-  
दिवत्तमासः । तमना प्रसृतं ज्योतिषा मुक्तम् । तमस्तस्मत्कल्पत्वाद्वस्तत्वम्, ज्योतिषि च  
कार्यकरत्वात्ततो मुक्तत्वम् । चक्षुर्दिनस्ति बाधते । नियतं निश्चितम् ॥ १३ ॥ आश्च-  
र्यमभूतपूर्वम् । पातालेति । पातालोदरमेव कुञ्जः गुहा तस्मिन्पुञ्जितानि संस्तम्भानि  
प्राप्तानि यानि तमात्रि तद्वत् श्यामैः उपातै स्फुरतेजिष्ठं च यदारकूटं त्रपुषातुविशे-  
पस्तस्य यत्कपिलं पिशङ्गं ज्योतिस्तद्वज्ज्वलद्दीप्तिभिः, अत एव कल्पाक्षेपे कल्पावसाने  
कठोरेण हृदये भैरवेण गीतिजनकेन मरुता व्यस्तैर्विजो जितैर्लीनाम्भोदानि तटित्कडा-  
राणि च इहाराणि येषां तयोक्तः । कडारः कपिलः । विन्ध्याचलशृङ्गैरिव स्थितैः जृम्भ-

पाठा०-१ 'अस्मत्सैन्यघोषः प्रशाम्यति'. २ 'अवह्वीर्यते'.

सुमन्त्रः—कुतः पुनरस्य जृम्भकाणामागमः स्यात् ?

चन्द्रकेतुः—भगवतः प्रचेतसादिति मन्यामहे ।

सुमन्त्रः—वत्स ! नैतदेवमस्त्रेषु विशेषतो जृम्भकेषु; यतः,—

कृशाश्वतनया ह्येते कृशाश्वत्कौशिकं गताः ।

अथ तत्संप्रदायेन रामभद्रे स्थिता इति ॥ १५ ॥

चन्द्रकेतुः—अपरेऽपि प्रचीयमानसत्त्वप्रकाशाः स्वयं सर्वं मद्गदशः पश्यन्ति ।

सुमन्त्रः—वत्स ! सावधानो भव । परागतस्ते प्रतिवीरः ।

कुमारौ—( अन्योन्यं प्रति । ) अहो, प्रियदर्शनः कुमारः । ( सजे-  
हानुरागं निर्वर्त्य । )

यदृच्छासंवादः किमु गुणगणानामतिशयः

पुराणो वा जन्मान्तरनिविडवद्धः परिचयः ।

निजो वा संबन्धः किमु विधिवशात्कोऽप्यविदितो

ममैतस्मिन्दृष्टे हृदयमवधानं रचयति ॥ १६ ॥

कैर्नभः अभिस्तीर्यते आच्छाद्यते ॥ १४ ॥ कुतः पुनः कस्मात्पुरुषात्पुनरस्य लवस्य ? ॥

मन्त्रेषु विषये एतदागमनमेवं त्वन्मतरीत्या न घटते । जृम्भकास्त्रेषु विषये एतदप्र-

चेतसादधिगम इत्येतद्विशेषत एव तु न घटते । कृशाश्वेति । कृशाश्वतनया

ह्येते इति । एते अस्त्रदेवताविशेषाः कृशाश्वमुनिना आर्षा अनिताः । हीति प्रसिद्धौ ।

कौशिकं विश्वामित्रम् । अथानन्तरं तत्संप्रदायेन विश्वामित्रोपदेशेन ॥ १५ ॥ अप-

रेऽपि भवदुक्तेभ्योऽन्येऽपि प्रचीयमानसत्त्वप्रकाशाः व्याप्नुवत्संवित्प्रकाशाः । मद्ग-

दशः स्वयमेव संप्रदायेन विनापि ॥ सावधानोऽनन्यमताः भव ॥ कुमारौ

लवचन्द्रकेतू । प्रियं सुखजनकं दर्शनं यस्य स तथोक्तः । ज्ञेहः मैत्री ॥ अनुरागो

भोग्यताज्ञानम् । यदृच्छेति । यदृच्छया दैवेन संवादः समागमः यस्य स

तथोक्तः । यदृच्छया दैवेन संवाद एकरूपं यस्य तथोक्तो वा । रामादिगुणगणैरक-

रूप इति हृदयम् । तथाविधो गुणगणानामतिशयः किमु ? पुराणः पुरापि भवः ।

जन्मान्तरेष्वन्येषु जन्मसु निविडवद्धः दृढारुढः परिचयो वासना किमु ? विधिव-

शादैवेच्छया अविदितः कोऽपि निजः संबन्धः जननसंबन्धः किमु ? यत एवं

ततो हृदयं कर्तुं अवधानं व्यापारान्तररहिततां रचयति करोति । अथवा एतस्मि-

पाठा०—१ 'अपि'. २ 'किमु किमु गुणा'.

टिप्प०—१ यथोक्तं रामायणे (वा.स. २१।१३)—सर्वाङ्गाणि कृशाश्वस्य पुत्राः परम-  
धार्मिकाः । कौशिकाय पुरा दत्ता यदा राज्यं प्रशासति ॥ तेऽपि पुत्राः कृशाश्वस्य प्रजापति-  
सुतास्तथाः । नैकरूपा महावीराः सीतियन्तो जयविहाः ॥ जया च सुप्रभानेव दक्षकन्ये  
सुमध्यमे । ते खलैऽङ्गाणि शङ्काणि शतं परमभास्वरम् ॥ इति ।

सुमन्त्रः—भूयसां जीविनामेव धर्म एष यत्र स्वरसमयी कस्यचित्कचित्प्रीतिः, यत्र लौकिकानामुपचारस्तारामैत्रकं चक्षूराग इति । तदप्रतिसंख्येयनिबन्धन प्रमाणमामनन्ति ।

अहेतुः पक्षपातो यस्तस्य नास्ति प्रतिक्रिया ।

स हि स्नेहात्मकस्तन्तुरन्तर्भूतानि सीव्यति ॥ १७ ॥

कुमारौ—(अन्योन्यमुद्दिश्य ।)

एतस्मिन्मसृणितराजपट्टकान्ते

मोक्तव्याः कथमिव सायकाः शरीरे ।

यत्प्राप्तौ मम परिरम्भणाभिलाषा-

दुन्मीलत्पुलककदम्बमङ्गमास्ते ॥ १८ ॥

किं चाक्रान्तकठोरतेजसि गतिः का नाम शस्त्रं विना

शस्त्रेणापि हि तेन किं न विषयो जायेत यस्येदृशः ।

किं वक्ष्यत्ययमेव युद्धविमुखं मामुद्यतेऽप्यायुधे

वीराणां समयो हि दारुणरसः स्नेहक्रमं बाधते ॥ १९ ॥

नष्टे सति मम हृदय कर्म गुणातिशयादिषु त्रिषु अन्यतमावधानता अवधान अवहित करोतीति । द्विकमणि च लुडित्वप्याहुः ॥ १६ ॥ भूयसामित्यादि । यत्र यस्या प्रीतौ । तारामैत्री मैत्री तारा कनीनिका तत्प्रेम वा ॥ चक्षूराग आदराद्दीक्षणम् । 'चक्षुःप्रीतिर्मवेयत्र' इत्युक्तचक्षूराग इति च लौकिकानां जनानामुपचारो व्यवहारस्तादृशी कस्यचिपुरुषस्य हृत्पुरुषे स्वरसमयी अकूररसा अकृत्रिमा वा प्रीतिरिति यत् एष । विधेयप्राधान्यात्पुंस्त्वम् । भूयसा महीयसा जीविना प्राणमृता धर्म स्वभाव । अप्रतिसंख्येयनिबन्धनमन्त्रिचारणीयमूल तत्प्रेम प्रमाण यथार्थानुभवविषयमामनन्ति असकृद्ब्रूवन्ति । अहेतुरिति । य अहेतुर्निष्कारणक पक्षपात आत्मीयत्वप्रतिसिद्धान्तमूलकानुकूलज्ञानरूपस्य अहेतुरुपक्षपातस्य प्रतिक्रिया निरतनन्त्यापार नास्ति न सम्भवति । स्नेहात्मक प्रेममय स तन्तु भूतानि प्राणिन अन्त सीव्यति अन्त सूतानि करोति ॥ १७ ॥ एतस्मिन्निति । राजपट्ट नीलरक्त पट्टं बद्ध तद्वत्काते कमनीय एतस्मिन् रुधे च द्रुकेती वा । परिरम्भणाभिलाषादाल्लिङ्गनेच्छया । दुन्मीलत्पुलककदम्बं उद्यद्गोमाधनिबुरम्बम् ॥ १८ ॥ किं चेति । किं च पूर्वोक्तादन्यत् । आक्रान्तकठोरतेजसि आक्रान्त प्राप्त कठोर पूर्ण तेज परास्मिन् वनसामर्थ्यं यस्य तस्मिन्विषये शस्त्रं विना का गतिः शस्त्रसाधनयुद्धादते किं वक्तव्यम् ? न स्मिमीयधै । तादृशं शरीरमीभाग्यानुरोधेन शस्त्रन्यास कियतामित्यनाद—शस्त्रेणेति । यस्य शस्त्रस्य इदं महावीर, न जायेत तेन शस्त्रेणापि

पाठा०-१ 'भूयसा जीवधर्मे एष यद्वसमयी' २ 'तमप्रतिसंख्येयमनिबन्धन प्रमाण'.

सुमन्त्रः—( लवं निर्वर्ण्य साक्षमात्मगतम् । ) हृदय ! किमन्यथा परि-  
प्लवसे ?

मनोरथस्य यद्वीजं तद्वैवेनादितो हृतम् ।

लतायां पूर्वलूनायां प्रसवस्योद्भवः कुतः ? ॥ २० ॥

चन्द्रकेतुः—अवतराम्यार्य सुमन्त्र ! स्यन्दनात् ।

सुमन्त्रः—कस्य हेतोः ?

चन्द्रकेतुः—एकस्तावदयं वीरपुरुषः पूजितो भवति । अपि च,—  
स्वत्वार्य ! क्षत्रधर्मः परिपालितो भवति । न रथिनेः पादचारमभियुञ्ज-  
न्तीति शास्त्रविदः परिभाषन्ते ।

सुमन्त्रः—( स्वगतम् । ) आः, कष्टं दशामनुप्रपन्नोऽसि ।

कथं<sup>१</sup> हीदमनुष्ठानं साहसैः प्रतिषेधतु ।

कथं वाऽभ्यनुजानातु साहसैकरसां क्रियाम् ॥ २१ ॥

चन्द्रकेतुः—यदा तातमिश्रा अपि पितुः प्रियसखं त्वामर्थसंशयेषु  
पृच्छन्ति तत्किमायौ विमृशति ?

सुमन्त्रः—आयुष्मन् ! एवं यथाधर्ममभिमन्यसे ।

किम् ? न किमपीत्यर्थः । तर्हि सौकुमार्यवीर्ययोः प्राबल्यदौर्बल्यविचारेण सौकुम्भा-  
यानुसारेण शलन्यासः कियतामिलत्राह—उद्यतेऽप्यायुधे युद्धविमुखं गामयमेव  
किं वक्ष्यति ? यत एवं ततः दारुणरसः क्रौर्यैकवेषः शराणां समयः आचारः  
स्नेहक्रमं स्नेहव्यापारपरिपाटीं बाधते निवर्तयति ॥ १९ ॥ अन्यथा संभाव्यविषयानु-  
सारेण परिप्लवसे चञ्चलीभवसि ? रामसाहस्योत्तदपत्यं लव इति किं शङ्कसे इति  
भावः । मनोरथस्येति । मनोरथस्य अमिलप्यमाणलवनिष्ठरामापत्यत्वस्य यद्वीजं  
सीतारूपं तदादितो हृतं गर्भिणीदशायामेव नष्टम् । 'लूनपूर्वायाम्' इति पाठे पूर्व-  
लूना छिन्ना तथाविधायाम् । भूतपूर्वनिर्देशात् लूनशब्दस्य पूर्वनिर्गतः । 'पूर्वलू-  
नायाम्' इति पाठे तु पूर्वस्मिन् काले लूनेत्यर्थः । प्रसवस्य पुष्पस्य ॥ २० ॥ वीर-  
पुरुषः लवः पूजितस्तावद्भवति । द्वयोरवतरणप्रयोजनयोः प्रथमं वीरपुरुषपूजा  
भवति । क्षत्रधर्मः स्वल्पि परिपालितोऽनुष्ठितो भवति । पादचारं पदाति  
रथिनो नाभियुञ्जन्तीति न युध्यन्तीति शास्त्रविदः क्षत्रधर्मप्रतिपादकार्यशास्त्रज्ञाः  
परिभाषन्ते निषच्छन्ति ॥ कथं हीति । इदमनुष्ठानं राजपुत्रस्य रमादव-  
तरणं प्रतिषेधतु निषिञ्चात्, निवर्तयेदित्यर्थः । साहसैकरसां साहसप्रकृत्यैकवैशां

पाठा०—१ 'पूतः'. २ 'समनुगतः'. ३ 'न्याय्यमनु'.

टिप्प०—१ 'न च इत्यास्तकारुदं न हीवं न कुवाजलिम्' ( मनुः ७।९१ ) इति  
राजपमानुशासनम् ।

एष सांग्रामिको न्याय्य एष धर्मः सनातनः ।

इयं हि रघुसिंहानां वीरचारित्रपद्धतिः ॥ २२ ॥

चन्द्रकेतुः—अप्रतिरूपं वचनमर्थस्य ।

इतिहासं पुराणं च धर्मप्रवचनानि च ।

भवन्त एव जानन्ति रघूणां च कुलस्थितिम् ॥ २३ ॥

सुमित्रः—(सखेद्वारं परिष्वज्य ।)

जातस्य ते पितुरपीन्द्रजितो निहन्तु-

र्वत्सस्य वत्स ! कति नाम दिनान्यमूनि ।

तस्याप्यपत्यमनुतिष्ठति वीरधर्मं

दिष्ट्यागतं दशरथस्य कुलं प्रतिष्ठाम् ॥ २४ ॥

चन्द्रकेतुः—(सकष्टम् ।)

अप्रतिष्ठे कुलज्येष्ठे का प्रतिष्ठा कुलस्य नः ।

इति दुःखेन तप्यन्ते त्रयो नः पितरोऽपरे ॥ २५ ॥

क्रियां अनुष्ठानमभ्यनुजानातु अनुमन्ये ॥ २१ ॥ तातमित्रा अपि, 'मित्र'शब्दः पुज्यवाची । रामादयोऽपि अर्थसंशयेषु अनुष्ठेयाननुष्ठेयसंदेहेषु पितुः प्रियसखं दशरथप्रियसखं त्वां पृच्छन्ति जिज्ञासां बोधयन्ति ॥ यथाधर्मं क्षत्रधर्मानतिक्रमेण । एष इति । संग्रामे भवः सांग्रामिकः, एष वीरपुरुषपूजारूपः न्याय्य इति । एष धर्मः क्षत्रधर्मपरिपालनरूपः सनातनधिरतनः । इयं पूर्वोक्तद्वयी वीरचारित्र-पद्धतिः वीरव्यापारपरिपाटी ॥ २२ ॥ अप्रतिरूपं निस्तुलम् । इतिहासमिति । इतिहासं रामायणभारतादिकम् । पुराणं 'सर्गश्च प्रतिसर्गश्च' इत्याद्युक्तलक्षणम् । धर्माः नित्यनैमित्तिकादयः प्रोच्यन्ते प्रकाशयन्ते एमिरित्यर्थे 'करणाधिकरणयोश्च' (पा. ३।३।११७) इति ह्युद्गमन्वादिरुच्यतमस्ता इत्यर्थः । कुलस्थितिं कुलमर्या-दाम् ॥ २३ ॥ जातस्येति । वरस चन्द्रकेतो । पितुर्जातस्य त्वत्पितुरस्मान्निष्ठशोरि-न्द्रजितो निहन्तुर्वत्सस्य लक्ष्मणस्य अमूनि दिनानि । एतावान् जीवितकाल इति यावत् । कति नाम किञ्चित् नाम ? यद्वा,—वरसस्य जातस्यामूनि दिनानि कति नामेलन्वयः । वरसस्य लक्ष्मणस्य यच्चात जन्म तत्संबन्धिदिनानि । जन्मप्रवृत्तिदि-नानीत्यर्थः । तस्याप्यपत्यं कर्षे वीरधर्ममनुतिष्ठति अनुष्ठितं करोति । प्रतिष्ठाभागत-मास्पदं प्राप्तं माहात्म्यं प्राप्तम् । 'प्रतिष्ठा स्थितिमाहात्म्ये' इति यादवः । दिष्टोत्ता-

पाठा०—१ 'न्यायः'. २ 'दिष्ट्या गतं'. ३ 'रघुज्येष्ठे'.

टिप्प०—१ अत्र भावस्तान्यवोक्तः कालिदासीयः श्लोकः 'नूनं मत्तः परं वंद्यार-विण्दविच्छेददयिनिः । न प्रकाममुक्तः आदे स्वपार्श्वमद्वयतः' (रघु. १।१६) इति ।

सुमन्त्रः—अहह, हृदयमर्मदारणान्येव चन्द्रकेतोर्वचनानि ।

लवः—हन्त, मिथ्रीकृतक्रमो रसो वर्तते,—

यथेन्दावानन्दं व्रजति समुपोढे कुमुदिनी

तथैवास्मिन्दृष्टिर्मम कलहकामः पुनरयम् ।

१. रणत्कारकूरकणितगुणगुञ्जद्रुधनु-

धृतप्रेमा बाहुर्विकचविकरालव्रणमुखः ॥ २६ ॥

चन्द्रकेतुः—( अवतरणं निरूपयन् । ) आर्य ! अयमसावैक्षाकश्चन्द्र-  
केतुरभिवादयते ।

सुमन्त्रः—अहितस्यैव पुनः पराभवाय महानादिवराहः कल्पताम् ।

अपि च,—

देवस्त्वां सविता धिनोतु समरे गोत्रस्य यस्ते पैति-

स्त्वां मैत्रावरुणोऽभिनन्दतु गुरुर्यस्ते गुरुणामपि ।

ऐन्द्रावैष्णवमग्निमारुतमथो सौपर्णमोर्जस्तु ते

देयादेव च रामलक्ष्मणधनुर्ज्याघोपमन्त्रो जयम् ॥ २७ ॥

नन्दे ॥ २४ ॥ अप्रतिष्ठे इति । कुलज्येष्ठे रामे अप्रतिष्ठे अनास्पदे । अनपत्ये  
सतीति यावत् । त्रयः पितरः लक्ष्मणभरतशत्रुघ्नाः ॥ २५ ॥ हृदयमर्मणां हृदय-  
मर्ध्यप्रदेशानां दारणानि छेदकानि, दुःखजनकानीत्यर्थः । यथेति । कुमुदिनी कुमु-  
द्वती सरस्योपधिर्वा इन्दौ चन्द्रे समुपोढे सति समुपागते सति यथाऽऽनन्दं संतोषं  
व्रजति तथा मम दृष्टिरस्मिन् चन्द्रकेतौ समुपोढे सति आनन्दं व्रजति । एवकारः  
सादृश्यद्योतनार्थः । रणत्कारेण रणदिति शब्देन कूरं भयंकरं कणितं घण्टादिरणितं येन  
तथोक्तेन गुणेन ज्यया गुञ्जदव्यक्तं गुरु महद्यद्गुणस्तस्मिन्धृतः प्रेमा कृता प्रीतियेन  
तथोक्तः । विकचानि विस्तृतानि, विकरालानि अतिदृढानि व्रणानि मुखे अग्रे यस्य  
तथोक्तः । अयं मम बाहुः पुनः बाहुस्तु । दृष्टिवैषम्यार्थः 'पुनः'शब्दः । कलहकामः  
युद्धाकाङ्क्षी । भवतीत्यर्थः । अतो रतिकोधस्थाविक्रयोः शृङ्गारवीरयोर्मेलनान्मिश्रितयोः  
रसयोः क्रमः परिपाटिर्वर्तत इति पूर्वेण संबन्धः । 'पुंभावं मनसा ययुः' इति न्यायेन  
कुमुदिनीदृष्टान्तात् शृङ्गाररसोत्पत्तिरिति द्रष्टव्यम् ॥ २६ ॥ अहितस्यैवानभिमतस्यैव  
पराभवाभावमानायादिवराहः प्रलयार्णवममभूमेरुद्धर्ता वराहरूपेणावतीर्णो भगवान्  
कल्पतां तस्मिन् समर्थो भवतु । देव इति । देवः सविता सूर्यः । धिनोतु प्रीणयतु ।

पाठा०—१ 'कृतो रसक्रमो'. २ 'लोत्वणरसः'. ३ 'सावित्रश्चन्द्र'.  
४ 'अजितं पुण्यमूर्जसिं ककुत्स्थस्येव ते महः । श्रेयसे शाश्वतो देवो वराहः  
परिकल्पताम् ॥'. ५ 'पिता'. ६ 'ओजोऽस्तु'.

१ संततिवंशस्य प्रतिष्ठेलमभिधीयते, अतः सादृशद्विते इत्याशयः ।

लवः—अतीव नाम शोभसे रयस्य एव । कृतं कृतमत्यादरेण ।

चन्द्रकेतुः—तर्हि महाभागोऽप्यन्यं रयमलंकरोतुं ।

लवः—आर्य ! प्रत्यारोपय रयोपरि राजपुत्रम् ।

सुमन्त्रः—त्वमप्यनुरुष्यस्य वत्सस्य चन्द्रकेतोर्वचनम् ।

लवः—को विचारः स्वेष्टपकरणेषु ? किं त्वरण्यसदो वयमनभ्य-  
स्तरथचर्याः ।

सुमन्त्रः—जानासि वत्स । दर्पसौजन्ययोर्यदौचरितम् । यदि पुन-  
स्त्वामीदृशमैक्षाको राजा रामभद्रः पश्येत्तदायमस्य स्नेहेन हृदयमभि-  
प्यन्दयेत् ।

लवः—अन्यच्च चन्द्रकेतो ! सुजनः स राजर्षिः श्रूयते । (सलज्जमिव ।)

यदि च वयमप्येवंप्रायाः ऋतुद्विपतामरौ

क इव न गुणैस्तं राजानं जनो बहु मन्यते ।

तदपि खलु मे स व्याहारस्तुरङ्गमरक्षिणां

विकृतिमखिलक्षत्राक्षेपप्रचण्डतयाकरोत् ॥ २८ ॥

मैत्रायणः वलिष्ठस्याममिनन्दतु । इन्द्रस्य विष्णोश्च इदं ऐन्द्रावैष्णवम् । 'देवता-  
द्वन्द्वे च' ( पा. ७।३।२१ ) इति आनङ् । अप्रेमार्सतस्य चेदमाग्निमास्तम् । 'इहृद्धौ'  
( पा. ६।३।२८ ) इति इत् । सौपर्णं गरुडदेवत्यमोजः पराक्रमः । ज्याघोष एव  
मन्त्रः । अयं परामिमं देयाहयात् । 'एतेर्विठि' ( पा. ७।४।२४ ) इत्येवम् ॥ २७ ॥  
शोभसे हृद्यो भवसि । अत्यादरेण कृतम् । अवरोहणं न कार्यमिति भावः ॥ तर्हि  
मदवरोहणे अनिष्टे ॥ प्रत्यारोपय आरोपय । राजपुत्रं चन्द्रकेतुम् ॥ त्वमप्यनुरुष्यस्य  
यथा चन्द्रकेतुस्त्वद्वचनं रथादनवरोहणेनानुरोधितवान् तथा त्वमपि तद्वचनं रथा-  
रोहणेनानुसर ॥ स्त्रेषु स्त्रीष्वपकरणेषु रथादिषु । अरण्ये सीदन्ति वसन्तीत्यरण्यतदः ।  
'सत्सुद्विप-' ( पा. ३।२।६१ ) इत्यादिना क्तिप् । अनभ्यस्तरथचर्याः अपरिचितरथ-  
गतयः ॥ दर्पसौजन्ययोः यदापरितं पराक्रमसद्व्यमलोः गुणोऽयमाचारस्तं जाना-  
सीत्यर्थः ॥ अयं लवः अस्य रामभद्रस्य हृदयमभिप्यन्दयेत् ब्रूवेत् ॥ यदि चेति ।  
वयमयं ऋतुद्विपता यथादिद्युतवानामरौ शासितरि रामभद्रविषये एवंप्राया यदि  
प्रेमपात्रभूताधेत्क इव को वा तं राजानं रक्षकं स रामभद्रं गुणैः सीलादिभिः हेतुभिः  
न बहु मन्यते, सर्वोऽपि तं संभावयतीत्यर्थः । सौजन्यस्य यो विरोध इत्याह—तदपि  
तथापि अखिलक्षत्राक्षेपः सकलरात्रतिरस्कारस्तेन प्रचण्डतया क्रूरतया तुरङ्गमर-  
क्षिणामध्वमेधाध्वरक्षकाणां विकृतिमन्युं स व्याहारश्च 'तापताक्षं हरामिव' ( ४।२८ )

पाठा०—१ 'कुमार, अत्रि हि नाम'. २ 'यथोचितमाचरितं'. ३ 'तदा तस्य...  
अभिप्यन्दयेत्'. ४ 'वयमपि न सल्लवेवंप्रायाः ऋतुप्रतिधातिनः'. ५ 'इह'.



चन्द्रकेतुः—किं नु भवतस्तातप्रतापोत्कर्षेऽप्यमर्षः ?

लवः—अस्त्विहामर्षो मा भूद्वा । अन्यदेतत्पृच्छामि—दान्तं हि राजानं राघवमनुशुश्रुमः । स किल नात्मना दृष्यति, नाप्यस्य प्रजा वा दृष्टा जायन्ते । तर्हि मनुष्यास्तस्य राक्षसीं वाचमुदीरयन्ति ?

ऋपयो राक्षसीमाहुर्वाचमुन्मत्तद्वसयोः ।

सा योनिः सर्ववैराणां सा हि लोकस्य निष्कृतिः ॥ २९ ॥

इति ह स तां निन्दन्ति । अयेतरामभिष्टुवन्ति,—

कामं दुग्धे विप्रकर्षत्यलक्ष्मीं

कीर्तिं सूते दुर्हदो निष्प्रलान्ति ।

शुद्धां शान्तां मातरं मङ्गलानां

धेनुं धीराः सूनुतां वाचमाहुः ॥ ३० ॥

सुमन्त्रः—परिमृतोऽयं वत कुमारः प्राचेतसान्तेवासी । वदत्ययमभ्युपपन्नामर्षेण संस्कारेण ।

लवः—यत्पुनश्चन्द्रकेतो ! वदसि किं नु भवतस्तातप्रतापोत्कर्षेऽप्यमर्ष इति तत्पृच्छामि—किं व्यवस्थितविषयः क्षत्रधर्म इति ।

सुमन्त्रः—नैव खलु जानासि देवमैक्ष्वाकं येनैवं वदसि । तद्विरमातिप्रसङ्गात् ।

इत्यादिकः । अथवा तुरङ्गमरक्षिणां व्याहारः 'सप्तलोकैश्चवीरस्य' (४।२७) इत्युक्तिः मे विकृति मन्त्रं अकरोत् ॥ २८ ॥ दान्तमनर्हकारमनुशुश्रुमः श्रुतवानस्मि । आत्मना स्वयं न दृष्यति नाहकरोति, प्रजा वा दृष्टा न जायन्ते । राक्षसीं वाचं दृष्टवाचम् । तदाह—ऋपय इति । योनिः कारणम् । निष्कृतिः परिभवहेतुः ॥ २९ ॥ इतरां पश्यमाणां । काममिति । काममभिलषितं दुग्धे प्रपूरयति । अलक्ष्मीं विप्रकर्षति दूरीकरोति । कीर्तिं गुणवत्ताप्रयां सूते जनयति । दुर्हदः शत्रून् निष्प्रलान्ति अतिशयेन नाशयति । सूनुता वागिति शेषः । शुद्धां दोषशून्यां शान्तां वार्कश्यरहिता मङ्गलानां मातरं हेतुं धेनुं स्वरूपेण भोग्यां धीराः ध्यानशीलाः सूनुता शुद्धामाहुरिति योज्यम् । इतीतरामभिष्टुवन्तीति पूर्वोक्तान्वयः ॥ ३० ॥ अभ्युपपन्नामर्षेण उत्पन्नासहनेन संस्कारेण बाधनया । तातप्रतापोत्कर्षेऽप्यमर्ष इति यद्वदसि अत्रोच्यत इति शेषः । व्यवस्थितविषयः रामभद्रमात्रनियताधिकरणकः क्षत्रधर्मः क्षत्रियासाधारणपराक्रमातिशयादिः ॥ अतिप्रसङ्गादनिष्टप्रस-

सैनिकानां प्रभावेन सत्यमोजायितं त्वया । ३१

जामदग्न्यस्य दमने न हि निर्वन्धमर्हसि ॥ ३१ ॥

लवः—(सहासम्) आर्य ! जामदग्न्यस्य दमनः स राजेति 'कोऽय-  
मुच्चैर्वादः ?

सिद्धं ह्येतद्वाचि वीर्यं द्विजानां

बाहोर्वीर्यं यत्तु तत्क्षत्रियाणाम् ।

शस्त्रग्राही ब्राह्मणो जामदग्न्य-

स्तस्मिन्दान्ते का स्तुतिस्तस्य राज्ञः ? ॥ ३२ ॥

चन्द्रकेतुः—(सोन्मायमिव ।) आर्य सुमित्र ! कृतमुवरोत्तरेण ।

कोऽप्येष संप्रति नवः पुरुषावतारो

वीरो न यस्य भगवान्भृगुनन्दनोऽपि ।

पर्याप्तसप्तभुवनाभयदक्षिणानि

पुण्यानि तात ! चरितान्यपि यो न वेद ॥ ३३ ॥

लवः—को हि स्पृपतेश्वरित महिमानं च न जानाति, यदि नाम  
किञ्चिदस्ति वक्तव्यम् । अथवा शान्तम्,—

वृद्धास्ते न विचारणीयचरितास्तिष्ठन्तु हुं वर्तते

मुन्दस्त्रीमथनेऽप्यकुण्ठयशसो लोके महान्तो हि ते ।

घनाद्विरमं विरतो भव । 'सुगुप्ताविरामः' (वा १०७९) इति पञ्चमी । सैनिका-  
नामिति । प्रभावेन प्रकृष्टविभेदनेन ओजायितगोचरस्वीभूतम् । भावे च । जाम-  
दग्न्यस्य दमने परशुरामस्य नेतरि रामभद्रे विषये । निर्वन्धं रुद्धवादम् ॥ ३१ ॥ सिद्ध-  
मिति । द्विजानां विद्यानां वाचि वीर्यं पराभिभवतामप्येवमिति यत् । क्षत्रियाणां  
बाहोर्वीर्यमिति यत् एतत्सिद्धं प्रसिद्धं चिन्त । जामदग्न्यं शस्त्रग्राही ब्राह्मणः ।  
तस्मिन्दान्ते तस्य राज्ञः तद्वतनपराममदस्य स्तुतिं गुणानिधानिका का ? न किम-  
पीत्यर्थः ॥ ३२ ॥ कोऽपीति । यस्य परशुरामस्य वीर्ये न । यज्ज्ञानविषयावीर-  
त्ववात् सृष्टनन्दन । यः पुरुषः सप्तानां भुवनानां समाहारं सप्तभुवनं, तस्याभय-  
भयनिवारणं तदेव दक्षिणां प्रत्युपकारनिरपेक्षं श्वाभ्युदयमुद्दय दानं सा पर्याप्ता  
पूर्णा यत् तथोक्तानि तातचरितानि पुण्यानि रामभद्रतलक्षणगुण्यकर्माणि गुण-  
कर्माणि तथा तु न वेद न जानाति । एष नवः पुरुषावतारः कोऽपि । क्षेपेऽयं  
'वि' शब्दः । अत्र रामचरितलक्षणकृतत्वात् जगदभयदानमेव दक्षिणानि पर्णनाद्रूपका-  
लकारः ॥ ३३ ॥ यदि नाम किञ्चिदस्ति वक्तव्यम् । वक्तव्यं किञ्चिदस्ति निमित्तार्थः ।  
वृद्ध इति । अविचारणीयचरितानि वृद्धास्तिष्ठन्तु । वयोमात्रं तेषां गौरवहृत्पुत्रि-  
भावः । मुन्दस्त्रीमथने तादृकावधेऽपि अकुण्ठयशसो अप्रतिहतवीर्येण । उतोमुखानि

यानि त्रीण्यंकुतोमुखान्यपि पदान्यासन्स्वरायोधने

यद्वा कौशलमिन्द्रस्तनुनिधने तत्राप्यमिज्ञो जनः ॥३४॥

चन्द्रकेतुः—आः तातापवादिन् ! मित्रमर्याद ! अति हि नाम प्रगल्भसे ।

लवः—अये, मय्येव झुकुटीमुखः संवृतः ।

सुमन्त्रः—स्फुरितमनयोः क्रोधेन । तथा हि—

क्रोधेनोद्धतधूतकुन्तलभरः सर्वाङ्गजो वेपथुः

किञ्चिरकोकनदच्छदस्य सदृशे नेत्रे स्वयं रज्यतः ।

धत्ते कान्तिमिदं च वक्त्रमनयोर्भङ्गेन भिन्नध्रुवो-

श्चन्द्रस्योद्भटलान्छनस्य कमलस्योद्भ्रान्तभृङ्गस्य च ॥३५॥

लवः—कुमार कुमार ! एषोहि । विमर्दक्षमां भूमिभवतरावः ।

(इति निष्क्रान्ताः सर्वे ।)

इति पञ्चमोऽङ्कः ।

पराङ्मुखानि पदानि पादन्यासपराङ्मुखानीति वाचा बहुमपि पुण्यस्या कृतोमुखा-  
नीत्युक्तम् । तत्रिदं शौर्याविशयकार्यम् । अत्रान्तमासन्नो भूत्वा खरः स्थितः तदा  
रामभद्रापकर्षणार्थं पदत्रयं निवृत्तं तं जघानेति प्रसिद्धिः । इन्द्रस्तनुनिधने वालिबधे  
यत्कौशलं नैपुण्यमन्तर्धानपूर्वकत्वरूपं तत्राप्यमिज्ञो जनः वर्तते । हुमिति परिहाते  
॥३४॥ तातापवादिन् रामभद्रविषयदोषवादिन् । मित्रमर्याद अत्रिकान्तस्तनुदाचार ।  
झुकुटीमुखः क्रोधप्रयुक्तधूम्रद्रुक्कवदनः ॥ अन्योर्लवचन्द्रचेतवोः । क्रोधेनेति ।  
उद्धताः धूताथलन्तः कुन्तलाः केताभराः यस्मिन् स तयोक्तः । कोकनदच्छदस्य  
रचारविन्दपत्रस्य रज्यतः रक्षीभवतः । ध्रुवोर्भङ्गेन मीनम् । अनयोरेदं वक्त्रं  
च । उद्भटलान्छनस्य प्रकटलक्षणः चन्द्रस्य उद्भ्रान्तभृङ्गस्य कमलस्य च कान्ति घत्ते ।  
वक्त्रमन्येकवचनोक्तिः संतानैक्यप्रयुक्तालम्बन्तसारूप्यद्योतनाय । निदर्शनालंकारः  
॥३५॥ एषागच्छ । विमर्दक्षमां युद्धयोग्यां भूमिभवतरावः । इति निष्क्रान्ताः सर्वे ॥

बाधूलवंद्यत्रनुपो भूषारनिवानराधवार्यस्य ।

उत्तररामचरित्रव्याख्यायामवसितः पञ्चमोऽङ्कः ॥

इति श्रीबाधूलवीरराघवविरचितायां भवभूतिभाषतलस्पर्शिनी-  
समाख्यायामुत्तररामचरितव्याख्यायां पञ्चमोऽङ्कः ।

पाठा०-१ 'अपराङ्मुखानि'; 'अकुतोभयानि'. २ 'चूडामण्डलवन्धनं तर-  
लयत्याकृतजो वेपथुः'. ३ 'कान्तिमण्डिताण्डवितयोर्भङ्गेन चक्रं'. ४ 'उरद्वट'.

८. लक्ष्मणः—संयन्धिनो वसिष्ठादीनेष तातस्तवाच्येति ।

गौतमश्च शतानन्दो जनकानां पुरोहितः ॥ (उत्तर० १-१६)

विश्वामित्रः—अपि प्रवृत्तयज्ञोऽसौ विदेहाधिपतिः सुप्री ।

गौतमश्च शतानन्दो जनकानां पुरोहितः ॥ (महावीर० १-१९)

९. रामः—जीवयन्निव ससाध्यसश्रमस्वेदविन्दुरधिकण्ठमर्ष्यताम् ।

बाहुरैन्दवमयूखचुम्बितस्यन्दिचन्द्रमणिहारविभ्रमः ॥ (उ० रा० १-३४)

माधवः—जीवयन्निव समूढसाध्यसस्वेदविन्दुरधिकण्ठमर्ष्यताम् ।

बाहुरैन्दवमयूखचुम्बितस्यन्दिचन्द्रमणिहारविभ्रमः ॥ (मा० मा० ८-३)

१०. रामः—म्लानस्य जीवकुसुमस्य विकसनानि संतर्पणानि सकलेन्द्रियमोहनानि ।

पुतानि ते सुवचनानि सरोरुहाक्षि ! कर्णामृतानि मनसश्च रमायनानि ॥

(उत्तरराम० १-३६)

माधवः—म्लानस्य जीवकुसुमस्य विकसनानि संतर्पणानि सकलेन्द्रियमोहनानि ।

आनन्दनानि हृदयैकरसायनानि दिष्ट्या मयाप्यधिगतानि वचोमृतानि ॥

(मालतीमाध० ६-८)

११. रामः—जनकानां रघूणां च यत्कृत्स्नं गोघ्नमद्भ्यलम् ।

यां देवयजने पुण्ये पुण्यशीलानजीजनः ॥ (उत्तरराम० १-५१)

रामः—जनकानां रघूणां च यत्कृत्स्नं गोघ्नमद्भ्यलम् ।

तत्राप्यकरुणे पापे वृथा वः करुणा मयि ॥ (उत्तरराम० ६-४२)

१२. आत्रेयी—मा निपाद ! प्रतिष्ठां त्वमगमः शाश्वतीः समाः ।

यत्क्रौञ्चमिथुनादेकमवधीः काममोहितम् ॥ (उत्तरराम० २-५)

मा निपाद ! प्रतिष्ठां त्वमगमः शाश्वतीः समाः ।

यत्क्रौञ्चमिथुनादेकमवधीः काममोहितम् ॥ (वा० मा० बाल० २-१५)

१३. शम्भूकः—चतुर्दश सहस्राणि चतुर्दश च राक्षसाः ।

त्रयश्च दूषणखरत्रिमूर्धानो रणे हताः ॥ (उत्तरराम० २-१५)

जटायुः—चतुर्दश सहस्राणि चतुर्दश च राक्षसाः ।

त्रयश्च दूषणखरत्रिमूर्धानो रणे हताः ॥ (महावीर० ५-१३)

१४. रामः—न किञ्चिदपि कुर्याणः सौख्यैर्दुःखान्यपोहति ।

तत्तस्य किमपि द्रव्यं यो हि यस्य मियो जनः ॥ (उत्तरराम० ६-१९)

विश्वामित्रः—न किञ्चिदपि कुर्याणः सौख्यैर्दुःखान्यपोहति ।

तत्तस्य किमपि द्रव्यं यो हि यस्य मियो जनः ॥ (उत्तरराम० ६-५)

शम्भूकः—इह समदशकुन्ताक्रान्तधानीरमुक्षप्रसवसुरभिगीतस्वच्छतोया वहन्ति ।

फलभरपरिणामश्यामजम्बूनिकुञ्जसलनमुखरभूरिस्रोतसो निजंरिण्यः ॥

अपि च,—

दधानि कुहरभाजामग्र भङ्गकयूनामनुरसितगुरुणि स्त्यानमम्बुकृतानि ।

शिशिरकटुकपायः स्त्यापते सलकीनामिभदलितविकर्णग्रन्थिनिप्यन्दरान्धः ॥

(उत्तरराम० २-२०।२१)

श्रमणा-इह समदशकुन्ताक्रान्तवातीरमुक्तप्रसवसुरभिशीतस्वच्छतोषा वहन्ति ।  
फलभरपरिणामश्यामजम्बूनिकुञ्जस्खलनमुखरभूरिस्त्रोतसो निर्जरिण्यः ॥

अपि च,-

दधति कुहरभाजामत्र भल्लुक्यूनामनुरसितगुरुणि स्त्यानमम्बुकृतानि ।

शिशिरकटुकपायः स्त्यायते सल्लकीनामिभदलितविशीर्णग्रन्थिनिप्यन्दगन्धः ॥

(महावीर० ५-४०।४१)

माधवः-फलभरपरिणामश्यामजम्बूनिकुञ्ज-

स्खलनतनुतरङ्गामुत्तरेण स्रवतीम् ॥ (मालतीमाधव० ९।२४)

सौदा०-दधति कुहरभाजामत्र भल्लुक्यूनामनुरसितगुरुणि स्त्यानमम्बुकृतानि ।

शिशिरकटुकपायः स्त्यायते सल्लकीनामिभदलितविकर्णग्रन्थिनिप्यन्दगन्धः ॥

(मालतीमाधव० ९-६)

१५. शम्बुकः-गुञ्जकुञ्जकुटीरकौशिकघटाघुष्कारवत्कीचक-

स्तम्बादम्बरभूकमौकुलिकुलः क्रौञ्चाभिघोऽयं गिरिः । (उ० २-२९)

माधवः-गुञ्जकुञ्जकुटीरकौशिकघटाघुष्कारसंवेष्टित-

क्रन्दत्फेरवचण्डधारकृतिभृतप्राग्भारभीमैस्तटैः ॥ (मालती० ५-१९)

१६. तमसा-परिपाण्डुदुर्बलकपोलसुन्दरं

दधती विलोलकवरीकमाननम् । (उत्तरराम० ३-४)

कामन्दकी-परिपाण्डुपांसुलकपोलमाननं

दधती मनोहरतरत्वमागता । (मालतीमाधव० २-४)

१७. रामः-लीलोत्खातमृणालकाण्डकवलच्छेदेषु संपादिताः

पुप्यत्पुष्करवासितस्य पयसो गण्डूपसंक्रान्तयः ।

सेकः शीकरिणा करेण विहितः कामं विरामे पुन-

र्यत्स्नेहादनरालनालनलिनीपत्रातपत्रं धृतम् ॥ (उत्तरराम० २-१६)

माधवः-लीलोत्खातमृणालकाण्डकवलच्छेदेषु संपादिताः

पुप्यत्पुष्करवासितस्य पयसो गण्डूपसंक्रान्तयः ।

सेकः शीकरिणा करेण विहितः कामं विरामे पुन-

न स्नेहादनरालनालनलिनीपत्रातपत्रं धृतम् ॥ (मालतीमाध० ९-३४)

१८. रामः-दलति हृदयं शोकोद्देगाद्धिधा तु न भिद्यते

वहति विकलः कायो मोहं न मुञ्चति चेतनाम् ।

ज्वलयति तनूयन्तर्दाहः करोति न भस्मसात्

प्रहरति विधिर्मर्मच्छेदी न कृन्तति जीवितम् ॥ (उत्तरराम० ३-३१)

माधवः-दलति हृदयं शोकोद्देगं द्विधा तु न भिद्यते

वहति विकलः कायो मोहं न मुञ्चति चेतनाम् ।

ज्वलयति तनूयन्तर्दाहः करोति न भस्मसात्

प्रहरति विधिर्मर्मच्छेदी न कृन्तति जीवितम् ॥ (मालती० ९-१२)

3AY-7.1